
హైదరాబాదు 





అంధ్రప్రదేశ్‌ 


సందేశం 


(వవంచవ్యావ్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కృష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. 
అయితే ఇంతవరకూ ఏ రాష్ట ప్రభుత్వమూ ప్రపంచ సభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్థ్వాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రషంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. వీటి నేపథ్యంలో బహుభాషా దేశమైన 
మన భారతదేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు 'జెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాడ్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు(గ్రంథాలు పాఠకుల ఆదరణ పొందగలవని ఆశిస్తున్నాము. 


తంల్‌ రెడ్డి 


(యన్‌. కిరణ్‌ కుమార్‌ రెడ్డి) 





సి. దామోదర రాజనరసింహ 





ఉపముఖ్యమంత్రి 
ఆంధ్రప్రదేశ్‌ 
అభినందన 


ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్లవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 


ప్రపంచీకరణ నేపథ్యంలో మాతృభాషలను, మాతృసంస్కతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష్క జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘుగ్రంథాలను(మోనో[గ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత, సంప్రదాయాలు, తెలుగుభాషోద్యమాలు, సాహిత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ. 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 


| వ వ 


(సి-చామోదర రాజనరసింహ) 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తరవాత చేసుకుంటున్న 
పండుగ (ప్రపంచ తెలుగు మహాసభలు, మన సంస్కృతిని నలుదిశలా 
వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష్క, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే 'ప్రపంచ 
తెలుగు మహాసభల” నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికేఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్ణాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


స వోమలోతుతాకే. 


వట్టి వసంతకుమార్‌ 


భూమిక 


1968లో ప్రభుత్వం ఇప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష్క సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి (పేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల , చేక పుస్తకాలను తీసుకువస్తున్నది. మహాకవి 
గుర్రం జాషువా పరిశోధన కేంద్రం నెలకొల్పి తద్వారా ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరపున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబదటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27, 28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు [గ్రంధాలను (మోనోగ్రాఫ్‌లను)రాయించి ప్రచురించే బాధ్యతను 
అప్పగించింది. తెలుగు భాష, సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
ప్రతిష్టులైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి ప్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంసృతిక శాఖామాత్యులు మాన్యశ్రీ వట్టి వసంతకుమార్‌ గారికి 
కృతజ్ఞతాభివందనాలు. 

4వ ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతస్థాయి సంఘం సభ్యులు : 


శ్రీ ఆర్‌. వి. రమణమూర్తి, అధ్యక్షులు, సాంస్కృతిక మండలి 

శ్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 

దా. జె. బాపురెడ్డి, ఐ.ఎ.ఎస్‌.,(5) 

శ్రీ కె.వి. రమణాచారి, ఐ.ఎ.ఎస్‌. ,(0) సాంసృతిక శాఖ, సలహాదారులు 

శ్రీ వి. భాస్కర్‌, ఐ.ఎ.ఎస్‌. ముఖ్య కార్యదర్శి, ఆర్ధిక శాఖ, ఆం.ప్ర. 

శ్రీ ఎల్‌. వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌., ప్రభుత్వ కార్యదర్శి, సాంస్కృతిక శాఖ 

శ్రీ జి. ఎన్‌. రావు, ఐ.ఎ.ఎస్‌. (6) ప్రత్యేకాధికారి, శిల్పారామం 

ఆచార్య 3. యాదగిరి, సంచాలకులు, తెలుగు అకాడమి 


దా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు[గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 
4వ ప్రపంచ తెలుగు మహాసభల సందర్భంగా ప్రచురిస్తున్న ఈ 
మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
(గ్రంథాల్లో ఏవైనా దోషాలు, పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 
ధర్మమనుడు, తత్వమనుడు, యోగమనుడు 
ప్రాణిసాధింపగల సకలపరమార్థములకు 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు 


ఆచార్య క. యాదగిరి 


సంచాలకులు 


01201. ౧౫2౮6౦ 


తెలుగు అకాడమి సమన్వయ సంఘం 


ఆచార్య 3. యాదగిరి 


సంచాలకులు 


డా॥ ఎం. మాణిక్యలక్ష్మ 
ఉససంచాలకులు 
డా॥ ఎన్‌. యోగిబాబు 
డా॥ టి. అరవింద 
శ్రీ టి. రాజేందర్‌ కుమార్‌ 
శ్రీ ఎం. వెంకటేశం 
శ్రీమతి సి. శ్రీవిద్య 
శ్రీ ఎస్‌. భూపాల్‌రెడ్డి 
శ్రీమతి కె. గీతాంజలి 
డా! ఎం. శైలజ 
డా! ఎస్‌.ఎ.టి. రాజ్యలక్ష్మి 


శ్రీమతి వి. అరుంధతి 


శ్రీ ఎస్‌. వేదవ్యాస్‌ 


౫౫ ఈ (గ్రంథంలో వచురితమైన విషయాలకు, వివరాలకు, అభ్యిపాొయాలకు 
ఆయా రబయితల్తురచయిత్రులే బాధ్యులు. . 


01201. ౧2౮6 


క్షే 


2. 


3. 


విషయసూచిక 


పౌరాణికాలు మన సాత్తు 


తెలుగు తెరపై తొలి పౌరాణికం భక్త ప్రహ్ణాద 


పౌరాణిక ప్రస్థానం కొనసాగిందిలా 


01201. ౧2౮6 





పౌరాణికాలు మన సొత్తు 


శ 


ప్రపంచ చలన చరిత్రలో అత్యధిక స్థాయిలో పురాణగాథలను తెరకు 
ఎక్కించిన ఘనత కచ్చితంగా తెలుగువారిదే. ఇది ప్రతి తెలుగువాడూ గర్వంగా 
చెప్పుకునే విషయం. 

తెలుగు సినిమా ప్రప్రథమంగా పౌరాణికాలతోనే మాట నేర్చి, పాట 
పాడి రక్తి కట్టింది. ప్రజలెరుగని ఇతివృత్తాలతో సినిమా తీసి మెప్పించడం ఆ 
కాలంలో అసాధ్యం. అందుకే, ఆనాటి దర్శక నిర్మాతలంతా పౌరాణిక నాటకాలనే 
తెరకెక్కించి, తెలుగు సినిమాని ప్రజల్లోకి తీసుకు వెళ్ళారు. కాల గమనంలో 
క్రమంగా తెలుగు పౌరాణిక చిత్రాలు నాటకాల ప్రభావం నుండి బయటపడి, 
తమ అస్థిత్వాన్ని స్టిరపరచుకున్నాయి. అయితే, పౌరాణిక సినిమా వైభవం మూడు 
దశాబ్దాలు మాత్రమే విరాజిల్లింది. ఆ తరవాత అసంఖ్యాకంగా వచ్చిన సాంఘిక 
చిత్రాలతో పోటీ పడలేకపోయింది. తెలుగు సినిమా చరిత్రలో ఇది 
విషాదఘట్టంగా చెప్పుకోక తప్పదు. 

1931లో టాకీ సినిమా వచ్చింది. 1932లో తెలుగునాట 'భక్త ప్రహ్ష్ణాది 
చిత్రం విడుదలై విజయం సాధించింది. తెలుగులో తొలి టాకీగా విడుదలైన 
ఈ చిత్రానికి హనుమప్ప మునియప్ప రెడ్డి (హెచ్‌.ఎం.రెడ్డి) దర్శకత్వం 
వహించారు. సురభి నాటక సమాజం కళాకారులను ఆనాటి బొంబాయి తీసుకువెళ్లి 
“భక్త ప్రవ్లాది నాటకాన్ని యథాతథంగా చిత్రీకరించి విడుదల చేశారు. 


౭ తెలుగు సినీరంగం - పౌరాణిక చిత్రాలు 
ఆ తరవాత బొంబాయికి చెందిన సాగర్‌ విల్స్‌ నంన్ధ “శీరామ 
పాదుకాపట్టాభి షేకము', “శకుంతల” నాటకాలను చిత్రాలుగా నిర్మించింది. 
ఈ రెండు చిత్రాలనూ ప్రజలు ఆదరించారు. ఇదే సంవత్సరంలో కలకత్తాలో 
_ ఈస్ట్‌ ఇండియా ఫిల్మ్‌ కంపెనీ స్థాపితమైంది. ఈ సంస్థ తెలుగు సినిమాలతో 
పాటు బెంగాలి, తమిళ సినిమా నిర్మాణాన్ని కూడా చేపట్టింది. 1933లో 
విజయవాడకు చెందిన పోతిన శ్రీనివాసరావు నాటక కళాకారులను బొంబాయికి 
తీసుకువెళ్లి నరకాసురుని కథ ఆధారంగా 'పృథ్వీపుత్ర చిత్రాన్ని తీశారు. తెలుగువాళ్ల 
పెట్టుబడితో రూపొందిన మొదటి తెలుగు చిత్రం ఇదే. ఇదే ఏడాది 'సతీ 
సావిత్రి పేరుతో రెండు చిత్రాలు పోటాపోటీగా విడుదలయ్యాయి. వీటిల్లో 
సి. పుల్లయ్య దర్శకత్వం వహించిన “సతీ సావిత్రి” విజయం సాధించింది. 
1934లో సి.పుల్లయ్య దర్శకత్వంలో వచ్చిన *“లవకుశి, పి.వి.దాసు 
“మాయాబజార్‌, దుర్గా సినీటోన్‌ “సంపూర్ణ రామాయణం” చిత్రాలు 
విడుదలయ్యాయి. నిడమర్తి సూరయ్య దుర్గా సినీటోన్‌ స్టూడియోస్‌ నిర్మించి 
తెలుగు గడ్డపై చిత్రీకరించిన తొలి చిత్రం 'సంపూర్ణ రామాయణం”. ఇదే 
ఏడాది పోటాపోటీగా విడుదలైన రెండు చిత్రాల్లో (ద్రౌపదీ మానసంరక్షణము” 
చిత్రం బాక్సాఫీస్‌లో నిలబడలేకపోవడం గమనించదగ్గ విషయం. 1938లో 
మీర్జాపూర్‌ రాజా ఆనాటి మద్రాసులో స్టూడియో నిర్మించి జయాపిక్చర్స్‌ పతాకంపై 
“శ్రీకృష్ణ జరాసంధి చిత్రాన్ని తీశారు. 
1940ల దశకంలో పౌరాణిక చిత్రాలకు సమాంతరంగా సాంఘిక 
చిత్రాలు వచ్చాయి. పౌరాణిక చిత్రాలకు ప్రజల్లో ఆదరణ తగ్గకపోయినప్పటికీ, _ 
సాంఘిక, జానపద చిత్రాలతో అవి పోటీ ఎదుర్కోవలసి వచ్చింది. సినిమా 
నిర్మాణంలో కొద్దిపాటి మార్పు కనిపించినా పౌరాణిక చిత్రాల సంఖ్య బాగా 
తగ్గిపోయింది. నాటక కళాకారులతో సినిమాలను నిర్మించే సంప్రదాయం 
తగ్గి, కేవలం సినిమానే నమ్ముకున్న కళాకారులతో పౌరాణిక చిత్రాలు 
రూపొందించడం ప్రారంభమైంది. కాని, నాటకీయ ధోరణులను మాత్రం 
పౌరాణిక సినిమా వదలలేకపోయింది.. 1950ల దశకం ప్రారంభంలోనే 
విడుదలైన మ్యూజికల్‌ హిట్‌ చిత్రం బి.ఎన్‌.రెడ్డి 'మల్లీశ్వరి' (1951)తో ప్రజలకి 


ఫజతాచపవనపాత్త " ౩ 
సినిమా పాటలపై మోజు పెరిగింది. దీనితో దర్శక నిర్మాతలు కూడా పద్యాలు 
తగ్గించి పాటల సంఖ్య పెంచసాగారు. శాప్రీయ సంగీతానికి అంతకుముందు 
సినిమాపై ఉన్న పట్టు క్రమంగా సడలిపోయింది. పౌరాణిక చిత్రాలకి కూడా 
ఇది తప్పలేదు. పౌరాణిక పాత్రలకు ఎన్‌.టి.రామారావు, యస్‌. వి.రంగారావు. 
సి.యస్‌.ఆర్‌, గుమ్మడి, సావిత్రి, కన్నాంబ, అంజలీదేవి వంటి నటీనటులు 
ప్రాణప్రతిష్ట చేస్తుండటంతో పరిణతి పొందిన రీతిలో పౌరాణిక చిత్రాలు 
రూపొందడం ప్రారంభమైన దశాబ్దం ఇది. అలాగే ప్రతిభావంతులైన దర్శకులు 
పౌరాణిక గాథలకు తమ ఆలోచనారీతికి తార్మికతను జోడించి (ప్రేక్షకుల 
హృదయాలకు హత్తుకునే రీతిలో సినిమాలు రూపొందించసాగారు. పౌరాణిక 
చిత్రాలకు ఇంటర్‌ ప్రిటేషన్‌ ఇవ్వటం ప్రారంభమైన దశాబ్దం కూడా ఇదే 

1950ల దశకం ద్వితీయార్థంలో పౌరాణిక సినిమా నాటకాల 
చట్రంలోంచి బయటపడింది. వేషధారణ, అలంకరణ, సెట్ల నిర్మాణం, నటనల్లో 
చాలా మార్చు వచ్చింది. తెరపై పాత్రల్ని అద్భుతంగా పోషించగల నటీనటులు 
వచ్చారు. సంభాషణల రచనలో కూడా నాటక ధోరణి పోయి కొత్త ప్రయోగాలు 
జరిగాయి. అలాగే, గ్రాంధిక భాష స్థానే వ్యవహారిక భాష పౌరాణిక సినిమాలలో 
కూడా చోటు చేసుకోవడం ప్రారంభించింది. దీనికి 'మాయాబజారొ మంచి 
ఉదాహరణ. 'అస్మదీయులు, తస్మదీయులు); “ఇదే మన తక్షణ కర్తవ్యం); 'అమ్మో 
అతుక్కుపోతాయి' వంటి ఎన్నో ఛమక్కులు, చమత్కారాలు ఈ చిత్రంలో 
ఉన్నాయి. అంతేకాకుండా సాంకేతికంగా, నంగీతవరంగా కూడా 
“మాయాబజార్‌ ఒక అత్యద్భుతం. 

అలాగే అంతకుముందు నాటకపక్కీలో రూపొందిన “భూకైలాస్‌”, 
“దీపావళి “లవకుశ, “నర్తనశాల” వంటి చిత్రాలు కొత్త కథనంతో, సరికొత్త 
సాంకేతిక నైపుణ్యతతో తిరిగి తయరై, ్రేక్షాదరణ పొందాయి. 

1960ల దశకంలోనూ పౌరాణిక చిత్రాల నంఖ్య తగ్గినా, 
ఆణిముత్యాల్లాంటి చిత్రాలు వచ్చాయి. పాత్ర బెచిత్యానికి అనుగుణంగా 
కొద్దిమంది నటీనటులు అభినయంలో గొప్ప ప్రయోగాలు చేసి ప్రజల మనసుల్లో 

నిలిచిపోయారు. ప్రధానంగా థ్రీకృష్ణుడు, రావణాసురుడు, దుర్యోధనుడు పాత్రలు 
అద్వితీయంగా పోషించి ఆ పాత్రలపరంగా తనకి సాటి మరెవరూ లేరని 
నిరూపించారు ఎన్‌.టి.రామారావు. ఈ పదేళ్లలో “శ్రీ వేంకటేశ్వర మహాత్యం), 
“శీకృష్ణ రాయబారం” (1960), 'సీతారామకల్యాణం), “దక్షయజ్ఞం (1961), 
'ఛీష్మ(19629), 'ఛీకృష్ణార్ణనుయుద్ధం', 'పాండవవనవాసం', “నర్తనశాల (1963), 
“బభ్రువాహన” (1964), “వీరాభిమన్యు”, 'ప్రమీలార్జునీయం” (1965), 
“శీకృష్ణపాండవీయం” (1966), “శీకృష్ణావతారం', “భక్త ప్రహ్లాద (1967), 
“వీరాంజనేయ, 'ఉమాచండీ గౌరీశంకరుల కథి (1968) తదితర పౌరాణిక 
చిత్రాలు విడుదలై విజయం సాధించాయి. పౌరాణికాల్లోని పాత్రలు సజీవమైనవి 
కావు. అందువల్ల ఎన్నుకున్న ఇతివృత్తంలో ఆయా పాత్రల స్వభావాన్ని ఆకళింపు 
చేసుకుని తమదైన శైలిలో నటించడం మహానటులకే సాధ్యం. ఎన్‌.టి.రామారావు 
పలుచిత్రాల్లో శ్రీకృష్ణ పరమాత్మ పాత్రను పోషించినప్పటికీ, ప్రతి చిత్రంలో ఆ 
పాత్ర స్వభావంలోని భిన్నత్వాన్ని చూపించగలిగారు. స్వీయ దర్శకత్వంలో 
“నీతారావమకల్యాణం” చిత్రంలో రావణ(బ్రవ్మా పాతను, “శీకవ్హ 
పాండవీయరంిచిత్రంలో దుర్యోధనుని పాత్రను ఆయన అభినయించిన తీరు 
అనితరసాధ్యం. 'శ్రీక్రిష్టాండవీయం'లో భీముని పాత్రను తిండిపోతు, 
నిద్రపోతుగా (మత్తు వదలరా నిద్దుర మత్తు వదలరా” అన్న పాట కూడా 
పెట్టారు) మలచిన ఎన్‌. టి.రామారావు, “పాండవ వనవాసం'లో అదే పాత్రను 
తను ధరించి. అతి గంభీరంగా పోషించారు. ఇక దుర్యోధనుని పాత్రను 
ఎస్‌.వి.రంగారావు అమోఘంగా అభినయించారు. 'నర్తనశాలిలో అతిథి 
నటుడుగా కీచక పాత్ర వేసి ప్రేక్షకులను ఆకట్టుకోవడమే కాకుండా జకర్తా 
ఫిలిం ఫెస్టివల్‌లో ఎస్‌.వి.రంగారావుకు ఉత్తమ నటునిగా అవార్డు కూడా 
లభించింది. ఇలా పౌరాణిక పాత్రలు పోషించి మెప్పించిన ఎందరో 
నటీనటులున్నారు. అలాగే, మంచి నటుడయినా, అనాదరణకు గురై పెద్దగా 
ఎవరూ పట్టించుకోని అర్జా జనార్ధనరావు ఆంజనేయుని పాత్రని చక్కగా 
పోషించారు. సి.హెచ్‌. ప్రకాశరావు నిర్మించిన “వీరాంజనేయ చిత్రం స్టార్‌ 
ఇమేజ్‌తో నిమిత్తం లేకుండానే విజయం సాధించింది. ఏది ఏమైనా కృష్ణుడంటే 

ఎన్టీఆర్‌, నారదుడంటే కాంతారావు, సత్యభామంటే జమున, ఆంజనేయుడంటే 
అర్జా జనార్ధనరావు గుర్తుకొస్తారు. ఆయా పాత్రల్లో మరొకర్షి ఊహించుకోవడం 
కష్టం. 

ఇకపోతే 1970 నుంచి 1999 మధ్యకాలం పౌరాణిక చిత్రాల సంఖ్య 
ఊహించనంతగా పడిపోయింది. ఈ కాలంలో కనీసం ముప్ఫై పౌరాణిక 
చిత్రాలు కూడా లేదన్నది కఠలోర సత్యం. వచ్చిన వాటిలో ప్రజాదరణ పొందినవి 
కూడా చాలా తక్కువే. “శ్రీకృష్ణ సత్య” (1971), “సంపూర్ణ రామాయణం), “బాల 
భారతం” (1972), “యశోదకృష్ణ (1975), “సీతాకల్యాణం” (1976), 
“దానవీరశూరకర్ణ, “కురుక్షేత్రం (1977), “శ్రీరామపట్టాభిషేకం”' (1978), 
“శీమద్విరాట పర్వం” (1979), “ఏకలవ్య” (1982), “బ్రహ్మర్షి విశ్వామిత్ర 
(1991), *శ్రీ కృష్ణార్జున విజయం” (1996), రామాయణం” (1997) మాత్రమే 
చెప్పుకోదగ్గ చిత్రాలు. ఈ కాలంలో పౌరాణిక చిత్రాల జయాపజయాల 
విషయం పక్కన పెడితే బాపు దర్శకత్వంలో వచ్చిన “సంపూర్ణ రామాయణం), 
'సీతాకల్యాణం), సిహెచ్‌. ప్రకాశరావు బాల నటీనటులతో తీసిన “బాల భారతం” 
మాత్రమే వైవిధ్యం గలవి. సాంకేతికంగా అట్టహాసంతో తీసిన పద్మాలయా 
“కురుక్షేత్రం”, అదే ఏడాది ఎన్‌. టి.రామారావు దర్శకత్వంలో సాంకేతిక లోపాలతో 
వచ్చిన 'దానవీర శూరకర్ణ' ముందు నిలబడలేకపోయింది. ఈ కాలంలో 
అలంకరణాట్టహాసం తీవ్రరూపం దాల్చింది. 'దానవీర శూరకర్ణలో అన్నింటికన్నా 
అలంకరణాట్టహాసానికి అధిక (ప్రాధ్యానతనిచ్చారు. చివరికి “బహ్మర్ని 
విశ్వామిత్రికి కూడా ఈ అట్టహాసం తప్పలేదు. ఈ కాలంలో (1970-1999) 
తీసిన పౌరాణికాల్లో జానపద చిత్రాల్లోని స్టంట్‌ ధోరణులు కూడా చోటు 
చేసుకున్నాయి. 1990ల దశకంలో “ణీ కృష్ణార్జున విజయం” పరాజయం 
పొందితే, బాలనటులతో ఎం. ఎస్‌.రెడ్డి, గుణశేఖర్‌ దర్శకత్వంలో తీసిన 
“రామాయణం' ఫరవాలేదనిపించుకుంది. ఈనాడు పౌరాణిక చిత్రాలు 
తీయడమంటే దుస్సాహసం చేయడమే అన్న పరిస్థితి ఏర్పడింది. పౌరాణిక 
పాత్రలు చేయగల నటీనటులు, సాంకేతిక నిపుణులు కరువయ్యారు. ప్రజలు 
పురాణ గాథల్ని తెలుసుకోవడానికి (ఎన్నో కల్పనలు ఉన్నప్పటికీ) సినిమా ఒక 

శక్తిమంతమైన మాధ్యమంగా ఉంది. పౌరాణిక చిత్రాలు లేని ఈ తరానికి ఆ 
అవకాశమే లేకుండా పోయింది. సినిమా పుట్టిన కొత్తల్లో ఉన్నతరం (ప్రేక్షకులకి, 
కాలానుగుణంగా మారుతూ వస్తున్న ప్రేక్షకుల అభిరుచికి మధ్య ఉన్న అంతరాలు 
కూడా సినిమా ఎప్పటికప్పుడు తన రూపాలను మార్చుకోవడానికి 
దోహదపడుతోంది. టాకీ తొలితరం ప్రేక్షకుల్లో పురాణాల పట్ల, పురాణ పురుషుల 
పట్ల ఉన్న భక్తిభావం ఆ తరవాతి తరాల ప్రేక్షకులలో క్రమంగా తగ్గిపోవడం 
కూడా దశాబ్ద, దశాబ్దానికీ పౌరాణిక చిత్రాల సంఖ్య తగ్గడంలో ప్రధాన పాత్ర 
వహించింది. అలాగే, పౌరాణిక గాథలని సమగ్రంగా చర్చించడానికి నేటి 
సినిమా నిడివి కూడా సరిపోదు. అంతేకాక ఎక్కువ నిడివితో పౌరాణిక గాథలను 
చిత్రాలుగా రూపొందిస్తే చూసే సహనం ప్రేక్షకులకు ఉందా అన్నది కూడా 
ఒక ప్రశ్నే. ప్రత్యేకించి పౌరాణిక గాథలపట్ల ఆసక్తి, సాధికారికత ఉన్న 
కళాకారులు, దర్శకులు కూడా నేటి తరంలో కరువవడం, మారిన (పేక్షకాభిరుచి, 
సహజత్వం ఉన్న చిత్రాలకు లభించే ఆదరణ కాల్పనిక గాథలకు కరువవడం, 
ప్రత్యేకించి పౌరాణిక చిత్రాల రూపకల్పనకు అవసరమయ్యే వ్యయం... ఇవన్నీ 
కూడా పౌరాణిక చిత్రాల నిర్మాణానికి ప్రధాన అవరోధంగా మారి నేడు 
పౌరాణిక సినిమా అనేది కేవలం గతంగా మిగిలిపోవడానికి కారణమయ్యాయి. 

అయితే నేరుగా పౌరాణికాలు నిర్మించకపోయినా సాంఘిక చిత్రాల్లో 
పౌరాణిక పాత్రలను ప్రవేశపెట్టి పేక్షకుల్ని ఆకట్టుకున్న సందర్భాలు ఉన్నాయి. 
“బుద్ధిమంతుడు, “దేవుడే దిగివస్తే చిత్రాల్లో కృష్ణుడు, 'మా ఊళ్లో మహాశివుడు” 
చిత్రంలో శివుడు, “ఎంకన్న బాబు” చిత్రంలో వెంకటేశ్వరస్వామి సాంఘిక 
పాత్రలకు కనిపించి ప్రేక్షకుల్ని అలరించారు. ఇక యముడి పాత్ర ఎన్నో 
సాంఘిక చిత్రాల్లో కనిపించి, కమర్షియల్‌ సక్సెస్‌ పొందిన సంగతి చెప్పనక్య్లేదు. 
అలాగే పౌరాణిక అంశాలను సోషలైజ్‌ చేసి సాంఘిక చిత్రాలు నిర్మించి 
(ప్రేక్షకులను ఆకట్టుకున్న దర్శకులూ ఉన్నారు. , 

రామాయణం” (1977) చిత్రం విడుదలైన తరవాత ఈ 15 ఏళ్లకాలంలో 
మరో రెండు పౌరాణిక చిత్రాలు విడుదల కాగా, ఆ రెంటిలోనూ బాలకృష్ణనే 


పౌరాణికాలు మనసొత్తు ' 7 
హీరో కావడం విశేషం. ఆ చిత్రాలు 'పాండురంగడు' (2008), 'శీరామరాజ్యం” 1 
(2011). గతంలో ఎన్టీఆర్‌ నటించిన “పాండురంగ మాహాత్యం', “లవకుశ 
చిత్రాలకు ఆధునిక రూపు సంతరించుకొన్నవే ఈ రెండు చిత్రాలు. తండ్రి 
ఎన్టీఆర్‌ నటనని వారసత్వంగా పొందిన బాలకృష్ణ పౌరాణిక పాత్రల పోషణలో 
తండ్రికి తగిన తనయులనిపించుకున్నారు. 

పౌరాణిక చిత్రాలే కాకుండా ఉత్తర రామాయణాన్ని పోలిన కథతో 
“ముత్యాల ముగ్గు, కర్ణుని కథ ఆధారంగా “కటకటాల రుద్రయ్య), భారత 
గాథను తలపించేలా 'కలియుగ మహాభారతం), 'మనవూరి పాండవులు” వంటి 
చిత్రాలు రూపుదిద్దుకుని ప్రేక్షకుల్ని అలరించాయి. 

అయితే ఇప్పుడు కొత్తతరం, యువతరం తెలుగు చిత్ర పరిశ్రమని 
ఏలుతోంది. తెలుగు సినిమా మార్కెట్‌ పరిధి కూడా పెరిగింది. హాలీవుడ్‌తో 
సరితూగగల స్థాయిలో సాంకేతిక పరిజ్ఞానం అభివృద్ధి చెందింది. అందుకే 
తెలుగువారికి గర్వకారణంగా నిలిచిన మన పురాణ గాథలను ఈనాటి సాంకేతిక 
పరిజ్ఞానంతో మరోమారు తెరకు ఎక్కిస్తే ఈతరం ప్రేక్షకులకు కూడా మన 
పురాణాల పట్ల ఓ అవగాహన ఏర్పడుతుందని చెప్పవచ్చు. 'పౌరాణికాలు మా 
సొత్తు అని మనం మరొకసారి గర్వంగా చెప్పుకొనేలా, నాటి వైభవం 
పునరావృతమవుతుందేమో చూద్దాం. 





తెలుగు తెరపై తొలి పౌరాణికం 
భక్త ప్రహ్లాద 


బేనర్‌: భారత్‌ మూవీటోన్‌ (శీ కృష్ణా ఫిలిం కంపెనీ) 
నిర్మాత: మాణిక్యాలాల్‌ సేఠ్‌ 

సంగీతం: హెచ్‌.ఆర్‌. పద్మనాభశాస్రి 

దర్శకుడు: హెచ్‌.ఎం.రెడ్డి 

స్ర్కిప్ట్‌: ధర్మవరం కృష్ణమాచార్యులు (సురభి నాటకసమితి) 
ఛాయాగ్రహణం: గోవర్థ్ధనభాయ్‌ పటేల్‌ 


తెలుగు సినిమా పౌరాణికాలతోనే మొదలైంది. ఆ రోజుల్లో తెలుగునాట 
పౌరాణిక నాటకాల ప్రభావం ముమ్మరంగా ఉండటంతో సురఖి బృందం 
ప్రదర్శిస్తున్న 'భక్త ప్రహ్లాద నాటకాన్ని సినిమా కోసం ఎంపిక చేశారు. ధర్మవరం 
కృష్ణమాచార్యులు రాసిన నాటకం అది. నాటకాన్ని ప్రదర్శిస్తున్న సురభి బృందాన్నే 
ముంబాయికి తీసుకువెళ్ళి సినిమా తీశారు దర్శకుడు హనుమప్ప మునియప్ప 
రెడ్డి (హెచ్‌.ఎం.రెడ్డి. ఈ విషయంలో ఆనాటి రంగస్థల ప్రముఖుడు సి. ఎస్‌. ఆర్‌. 
ఆంజనేయులు ఆయనకి సాయం చేశారు. “భక్త ప్రహ్ల్ణాద' హెచ్‌.ఎం.రెడ్డికి తొలి 
తెలుగు చిత్రం. తొలి తమిళ టాకీ 'కాళిదాసొకు కూడా ఆయనే దర్శకుడు 
కావడంతో '*టాకీ ట్రెగర్‌గా చరిత్రలో నిలిచారు. 

ఇక నటీనటులు విషయానికి వస్తే... వెంకటగిరి రాజావారి నుంచి 
“నటశేఖరి బిరుదు పొందిన వల్లూరు వెంకట సుబ్బారావు భక్త ప్రహ్లాదిలో 
హిరణ్యకశిపునిగా నటించారు. గుంటూరు జిల్లా పొన్నూరు సమీపంలోని 
మునిపల్లె గ్రామంలో జన్మించిన సుబ్బారావు తదనంతర కాలంలో 'మునిపల్లె 
సుబ్బయ్య'గానే ప్రసిద్ధి చెందారు. సురభి సమాజంలో అత్యధిక పారితోషికం 
తీసుకునే వి.వి.సుబ్బారావు 1929లో తన తండ్రి మరణించడంతో స్వగ్రామం 
మునిపల్లె వచ్చి విశ్రాంతి తీసుకుంటున్న తరుణంలో హెచ్‌.ఎం.రెడ్డి పంపిన 
దొరస్వామి నాయుడు (భక్త ప్రహ్లాదిలో ఇంద్రునిగా నటించిన వ్యక్తి) వచ్చి 
ఆయన్ని కలుసుకుని ముంబాయి తీసుకెళ్లారు. 


అలాగే ఈ సినిమాలో లీలావతి పాత్రను సురభి కమలాబాయి 
పోషించారు. తెలుగు తెర తొలి కథానాయికగా ఆమె క్ష సందర్భంలో ఈ 
సినిమా గురించి వివరించిన విషయాలివి. “భారత్‌ మూవీటోన్‌ కంపెనీ అధినేత 
మాణిక్యాలాల్‌ సేట్‌ మమ్మల్ని ముంబాయికి పిలిపించారు. 'హెచ్‌.ఎం.రెడ్డిగారు 
దర్శకునిగానే కాకుండా చిత్ర నిర్మాణానికి సంబంధించిన అన్ని వ్యవహారాలనూ 
స్వయంగా చూసుకునేవారు. నటీనటుల భోజన, వసతి సదుపాయాలను ఆయన 
(శ్రద్ధగా పర్యవేక్షించేవారు., నెలరోజుల్లో సినిమా పూర్తి కావాలని నిర్మాత 
పట్టుపట్టడంతో రోజుకు 20 గంటలపాటు పనిచేస్తుందేవాళ్లం. దాదర్‌లో ఉన్న 
ఇంపీరియల్‌ స్టూడియోలో షూటింగ్‌ జరిగింది. రోజు మొత్తంమీద ఏ మూడు 
నాలుగు గంటలో మాకు విశ్రాంతి దొరికేది .ఈ సినిమాలో నా మేకప్‌ నేనే 
వేసుకున్నాను. ఆభరణాలు పెట్టుకుని సెట్‌లోకి వెళ్ళిన తరువాత '“పరితాప 
భారం” అనే పాటతో నటన ప్రారంభించాను. మునిపల్లె సుబ్బయ్యగారిది 
నిండైన విగ్రహం. గంభీరమైన కంఠం. నాటక పక్కీలో ఆయన పెద్దగా డైలాగులు 
చెబుతుంటే 'దయచేసి మీ గొంతు తగ్గించండి” అని హెచ్‌. ఎం.రెడ్డిగారు సలహా 
ఇచ్చేవారు. ఓ స్థాయిని నిర్ణయించి ఆ హద్దుల్లోనే నటించాలని రెడ్డిగారు 
చెబుతుండేవారు. గంటలపాటు రి ఫ్లెక్టర్ల వేడిని భరిస్తూ మేమంతా నటించేవాళ్లం. 
ఈ సినిమాకి నాకు నిర్ణయించిన పారితోషికం ఐదు వందల రూపాయలు. 


నా 


10 తెలుగు సినీరంగం - పౌరాణిక చిత్రాలు 
వాటిల్లోనే రైలు ఖర్చులు పెట్టుకోవాలి. అయితే నా పారితోషికం పాల ఖర్చులకే 
అయిపోవడంతో నా అవస్థ గమనించిన నిర్మాత మాణిక్యాలాల్‌ సేఠ్‌ ప్రత్యేకంగా 
నాకు వెయ్యి నూట పదహారు రూపాయలు ఇవ్వడమే కాకుండా రైలు ఖర్చులకు 
కూడా అదనంగా చెల్లించారు”. 


నటీనటులకు బంగారు ఆభరణాలు 


దేవతలను సైతం జయించినవాడు హిరణ్యకశివుడు. అతని పట్టమహిషి 
లీలావతి కనక వాళ్లు అసలు సిసలు బంగారు ఆభరణాలు ధరిస్తే బాగుంటుందని 
భావించిన హెచ్‌. ఎం.రెడ్డి బంగారు వ్యాపారిని పిలిపించారు. ఇద్దరికీ ఆభరణాలు 
తయారు చెయ్యాలంటే రెండు నెలల వ్యవధి కావాలని అతను చెప్పడంతో, 
లీలావతికి మాత్రం వడ్డాణం, మెడలో గొలుసు బంగారంతో తయారు 


చేయించారు. 


తొలి గీత రచనలో 


(భక్త ప్రవ్లాద' చిత్రంలో టైటిల్‌ పాత్రను మాస్టర్‌ కృష్ణారావు పోషించారు. 
సురభి కళాకారులైన రాములమ్మ, రంగారావు ఏకైక సంతానమైన కృష్ణారావుకి 
ఇదే తొలి సినిమా, చివరి సినిమా కూడా. ఇందులో చండామార్ములుగా 
ఎల్‌.వి.ప్రసాద్‌, చిత్రపు నరసింహారావు నటించారు. 


“భక్త ప్రమ్లాది నాటకంలోని పద్యాలు, పాటలు ఉపయోగించుకోవడమే 
కాకుండా చందాల కేశవదాసుతో సినిమా కోసం మూడు పాటలను ప్రత్యేకంగా 
హెచ్‌.ఎం.రెడ్డి రాయించడం ఈ సినిమాకి సంబంధించిన మరో విశేషం. 
“'పరితాప భారంబు భరియింప తగునా), 'తనయా అటులన తగదుర పలుకి 
పాటలను కమలాబాయిపైన, 'భీకరమగు నా ్రతాపంబునకు ఛీతిలేక అటు 
చేసెదవా' పాటను వి.వి.సుబ్బారావుపై చిత్రీకరించారు. ఈ పాటలు రాసిన 
చందాల కేశవదాను తొలి సినీ గీత రచయితగా చరిత్రలో చోటు 
సంపాదించుకున్నారు. 

20 రోజుల్లో, 20 వేల రూపాయల వ్యయంతో తొలి తెలుగు టాకీ 'భక్త 
ప్రహ్లాద” చిత్రం తయారైంది. ఈ సినిమా 1931 సెప్టెంబర్‌ 15న విడుదలైందనే 
విషయం ఇప్పటివరకూ ప్రచారంలో ఉన్నా అది వాస్తవం కాదనీ, 1932 
ఫిబ్రవరి 6న విడుదలైందని ఆధారాలతో సహా పరిశోధకులు తేల్చారు. వారి 
వాదన నిజమేనని 1932 మార్చి 'ఆనంద బోధిని" సంచికలో ఈ సినిమాపై 
వచ్చిన సమీక్ష చెబుతుంది. ఆ సమీక్ష ఇలా సాగింది... 


“కనాటికి భారతమూవీటోన్‌ కంపెనీవారు తెలుగు టాకీని తయారు 
చేశారు. ఈ 'భక్త ప్రహ్లాద” టాకీ ఫిలింలో 50 చక్కని కీర్తనలున్నాయి. ఫిలిం 
9,700 అడుగుల పొడవు, ఇంత తక్కువలో చలన చిత్ర కళకు ఏవిధమైనటువంటి 
లోపము కలుగనియ్యకుండా తయారు చేయగలిగిన రెడ్డిగారు చాలా 
ప్రశంసాపాత్రులని బొంబాయి విమర్శకులు ఏకాభిప్రాయాన్ని వెలిబుచ్చారు. 
దూరం నుంచి పాడినప్పుడు తక్కువ శబ్దం వినబడడం, దగ్గరనుంచి పాడినప్పుడు 
బిగ్గరగా వినబడడము ఈ ఏర్పాటు చేయడం చాలా కష్టమైన విషయం. 
అటువంటి క్రమశబ్దపుటేర్పాటులను రెడ్డిగారు ఈ ఫిలింలో ప్రదర్శించారు. 
(ప్రధాన పాత్రలు వహించిన కుమారి కమలాదేవి, వి. వి. సుబ్బారావు, కృష్ణాగార్లు 
తమతమ పాత్రలను చక్కగా నిర్వహించారు. రెడ్డిగారి ఆంధ్రాఖిమానం నిజంగా 
ప్రశంసింపదగింది.” 

మన తొలినాటి మూకీ చిత్రాల్లో 'కీచకవధి, 'భీష్మ ప్రతిజ్ఞు వంటి ఎమోషనల్‌ 
గాథలు తయారైనా టాకీ రూపొందిన తొలి చిత్రం “భక్త ప్రహ్లాదికు. భక్తిరసాన్నే 
కథాంశంగా ఎన్నుకున్నారు. ఆంధ్రదేశంలోనూ, తెలుగువారు ఎక్కువగా నివసించే 
ఇతర రాష్ట్రాలలోనూ నాటకాలకు విశేష ఆదరణ ఉండేది. అందుకే తొలి దశాబ్దం 
వరకూ పౌరాణిక చిత్రాలు నాటక పక్షీలోనే రూపొందించడం జరిగింది. 1936లో 
“పేమ విజయం' పేరుతో సాంఘిక చిత్రం రూపొందేవరకూ తయీరైనవన్నీ పురాణ 
గాథలే. వీటిల్లో రామదాసు, 'సతీ సక్కుబాయి” వంటి చారిత్రకాధారిత చిత్రాలున్నా 
వాటిలో కూడా భక్తిరసానికే పెద్దపీట వేశారు. భక్తిరస ప్రధానంగా సాగే పురాణగాథలే 
ప్రేక్షకుల ఆదరణ పొందుతాయనే భావన దర్శకనిర్మాతలకు ఉండటంతో అటువంటి 
చిత్రాలే తీసేవారు. నిజం చెప్పాలంటే మన పురాణాల్లో కథలు, ఉపకథలు ఎన్నో 
ఉన్నాయి. అయినా ప్రేక్షకులకు తెలియని కథలు కంటే తెలిసిన కథలతోనే 
సినిమాలు తీస్తేనే ప్రయోజనం ఉంటుందని భావించి దర్శకనిర్మాతలు పలుమార్లు 
ఒకే ఇతివృత్తం ఉన్న పురాణ కథల్ని (పేక్షకులకు అందించారు. అభివృద్ధి సాధించిన 
సాంకేతిక పరిజ్ఞానాన్ని ఉపయోగించుకుంటూ అలా మళ్లీ మళ్లీ తయారైన చిత్రాలను 
కూడా ప్రేక్షకులు ఆదరించారు. 

తొలి టాకీ 'భక్త ప్రహ్లాద నుంచి మొదలైన తెలుగు సినిమా పౌరాణిక 
వైభవం ఎన్నో ఆసక్తికరమైన మలుపులు తిరిగింది. ప్రేక్షకుల నీరాజనాలందుకుంది. 
సంవత్సరాలవారీగా విడుదలైన పౌరాణిక చిత్రాలు వాటి పూర్తి వివరాలు పరిశీలిద్దాం. 

భారతదేశంలో టాకీల నిర్మాణం ప్రారంభం కాగానే తెలుగులో కూడా 
టాకీచిత్రం రావాలనీ, భారతీయ సినీచరిత్రలో తెలుగు సినిమాకు కూడా సముచిత 
స్థానం లభించాలనీ కలలు కన్న వ్యక్తి “పూర్ణా” మంగరాజు. తెలుగు చిత్రపరిశ్రమ 
తెలుగునేల మీద నిలదొక్కుకోవడానికి కారకులైన కొద్దిమందిలో ఆయన ఒకరు. 
కలకత్తా - మద్రాసు నగరాల మధ్య తొలిసారిగా టాకీ ఎక్విప్‌ మెంట్‌ను తన 
థియేటర్లో అమర్చిన ఘనత ఆయనదే. ఈ క్రమంలోనే మాణిక్యలాల్‌తో పరిచయం 
ఏర్పడడంతో ఆయనతో సుదీర్హ చర్చలు, సమాలోచనలు జరిపి, తెలుగులో టాకీ 
నిర్మాణానికి మార్గం ఏర్పరచారు మంగరాజు. అలా ఆయన సారధ్యంలో 
మాణిక్యలాల్‌ నిర్మాతగా తొలి తెలుగు టాకీ 'భక్త ప్రహ్లాద చిత్రం రూపుదిద్దుకుంది. 
హెచ్‌.ఎం.రెడ్డి దర్శకుడు. 

తెలుగు రంగస్థల నాటకమే తెలుగు టాకీగా పరకాయ ప్రవేశం చేసిందని 
చెప్పాలి. ఆ రోజుల్లో పౌరాణిక నాటకాల ప్రభావం ఎక్కువగా ఉండటంతో 'భక్త 
ప్రహ్లాద” నాటకాన్ని తీసుకుని సినిమాగా నిర్మించారు. భారత్‌ మూవీటోన్‌ పతాకంపై 
రూపుదిద్దుకున్న ఈ చిత్రంలో హిరణ్యకశిపునిగా వి.వి. సుబ్బారావు, లీలావతిగా 
సురభి కమలాబాయి, ్రహ్లాదునిగా మాస్టర్‌ కృష్ణారావు, చండామార్ములుగా 
ఎల్‌.వి.ప్రసాద్‌, చిత్రపు నరసింహారావు నటించారు. 20 రోజుల్లో 20వేల రూపాయల 
వ్యయంతో ముంబైలోని ఇంపీరియల్‌ స్టూడియోలో తయారైన “భక్త ప్రహ్లాద” చిత్రం 
1932 ఫిబ్రవరి 6న విడుదలైంది. 

బొమ్మలు మాట్లాడడమే ఒక వింత. అందులోనూ మనవాళ్లు మన భాష 
మాట్లాడటం మరీ వింత. అందుకే ఆ కొత్త వింతను ప్రజలు విరగబడి చూశారు. 
“భక్తప్రహాద' చిత్రానికి మంచి లాభం వచ్చింది. ఈ ధనలాభంతో బొంబాయితో 
పోటీగా సినిమాలు తీస్తున్న కలకత్తాలో కదలిక వచ్చి, తెలుగు చిత్రనిర్మాణం 
చేపట్టేలా చేసింది. 
శ్రీరామ పాదుకాపట్టాభిషేకము 

“భక్త ప్రహ్ణాద' చిత్ర నిర్మాణానికి పూర్ణా మంగరాజు ఎలా కారకులో, “శ్రీరామ 
పాదుకాపట్టాభిషేకము' చిత్ర నిర్మాణానికి విశాఖపట్టణానికి చెందిన బాకురపండ 
వెంకటరావు కారకుడు. 1890లో జన్మించిన ఈయన నటుడే కాదు, మంచి 


కేశ , తెలుగు సినీరంగం - పౌరాణిక చిత్రాలు 
గాయకుడు, హార్మోనిస్ట్‌ కూడా. తన నాటకాలకు తనే సంగీతం కంపోజ్‌ చేసేవారు 
నాటక సమాజాన్ని నడపడం, నాటకాల్లో నటించడం, తన పర్యవేక్షణలో కొన్ని 
సమాజాలను నిర్వహించడం, కొన్ని కంపెనీలకు సంగీత దర్శకత్వం వహించడం... 
ఇలా తన శక్తిని, ఆస్తిని కళారంగానికే ఖర్చు పెట్టారు వెంకటరావు. సినిమా 
తీయాలనే సంకల్పంతో విశాఖపట్టణంలోని కొంతమంది నటీనటులను బొంబాయికి 
తీసుకెళ్లి చునీభాయి బి. దేశాయ్‌తో కలిసి 'శీరామ పాదుకాపట్టాభిషే! కము' చిత్రాన్ని 
నిర్మించారు. ఇందులో (భీరామునిగా యడవల్లి సూర్యనారాయణ, సీతగా సురఖి 
కమలాబాయి, భరతునిగా బాకురపండ వెంకటరావు నటించారు. రంగస్థల నటి 
పాతనూకల రామతిలకం నటించిన తొలి చిత్రం ఇదే. 


యడవల్లి తన అభినయంతో శ్రీరామునిగా ప్రేక్షకులను ఆకటుకొనే 
ప్రయత్నం రంగస్థలంపై రామునిగా కపిలవాయి రామనాధశాస్త్రిని చూసి ముగ్భులైన 
పేక్షకులకు యడవల్లి నటన నచ్చకపోవడం చిత్రం ఆడకపోవడానికి ఒక కారణం. 
టి.పి. రాజ్యలక్ష్మి అనే నర్తకితో నృత్యం చేయించి దానిని నాలుగు రీళ్ల సినిమాగా 
ఈ చిత్రంతో ప్రదర్శించారు. 

“శ్రీరామ పాదుకాపట్టాభిషేకం” చిత్రం 1983 జనవరి నెలలో విడుదలైంది. 
బదామి దర్శకత్వం వహించిన ఈ చిత్రం విజయవంతం కాలేదు. 


1983 


ఈ ఏడాది ఆరు చిత్రాలు విడుదలయ్యాయి. అందులో మూడు సినిమాలు 
పౌరాణికాలు కావడం గమనార్హం. తెలుగు సినిమా ప్రారంభమైన ఏడాది కాలంలోనే 
పోటీ చిత్రాల నిర్మాణానికి అంకురార్పణ జరిగింది. 'సతీ సావిత్రి చిత్రం ఒకే 
సమయంలో వేర్వేరు దర్శకులతో రెండుసార్లు రూపుదిద్దుకుంది. ఈ ఆరు చిత్రాల్లో 
మూడు కలకత్తాలో, మూడు బొంబాయిలో తయారయ్యాయి. వాటి వివరాలు... 
పృథ్వీపుత్ర లేక నరకాసుర వధ 

విజయవాడ మారుతీ థియేటర్‌ యజమాని పోతిన (ీనివాసరావు 
కొంతమంది మిత్రులతో కలిసి సరస్వతీ సినీటోన్‌ పతాకంపై బొంబాయిలో 
'పృథ్వీపుత్ర లేక 'నరకాసుర వధ' చిత్రాన్ని నిర్మించారు. కృష్ణునిగా కె. రఘురామయ్య 
నటించారు. వెండితెరపై కృష్ణుని పాత్రను తొలిసారిగా పోషించిన నటునిగా ఆయన 
చరిత్రలో నిలిచారు. పారుపల్లి సత్యనారాయణ, దొమ్మేటి ఇతర పాత్రధారులు. ఈ 

చిత్రానికి కథ, తనే రాసుకుని పోతిన శ్రీనివాసరొవు దర్శకత్వం 
వహించారు. తెలుగు ఎబడితో తయారైన తొలి సినిమా ఇదే. 
సతీ సావిత్రి 


ఇక 'సతీ సావిత్రి చిత్రాల విషయానికి వస్తే... “భక్త ప్రహ్లాద చిత్రం 
తరువాత భారత మూవీటోన్‌ సంస్థ హెచ్‌.ఎం. రెడ్డి దర్శకత్వంలో 'సతీ సావిత్రి” 
చిత్రం నిర్మించింది. యమధర్మరాజుగా వి.వి. సుబ్బారావు, సావిత్రిగా కాంతామణి 
కన్య, హేమ్‌సింగ్‌ సత్యవంతునిగా, సత్యవంతుని మిత్రునిగా ఎల్‌.వి.ప్రసాద్‌ 
నటించారు. 1933 ఫిబ్రవరి 4న విడుదలైన ఈ చిత్రం విజయం సాధించలేదు. 
సతీ సావిత్రి 
హెచ్‌.ఎం.రెడ్డి దర్శకత్వంలో బొంబాయిలో 'సతీ సావిత్రి” చిత్ర నిర్మాణం 
జరుగుతున్న సమయంలోనే దానికి పోటీగా, ధీటుగా కలకత్తాలో మరో 'సతీ 
సావిత్రి” నిర్మాణం జరిగింది. ఈస్టిండియా ఫిలిం కంపెనీ పతాకంపై మోతీలాల్‌ 
చమియా ఈ సినిమాని నిర్మించారు. చిత్తజల్లు పుల్లయ్య దర్శకత్వం వహించిన 
తొలి టాకీ ఇదే. అలాగే రంగస్థలంపై అపారమైన అనుభవం కలిగిన నటుడు 
వేమూరి గగ్గయ్యకు ఇదే తొలి సినిమా. 


మైలవరం జమీందారు నెలకొల్పిన బాలభారతి సమాజం ప్రదర్శించే 
'తీసావిత్రి నాటకాన్ని సినిమాగా రూపొందించారు పుల్లయ్య. యమునిగా వేమూరి 
గగ్గయ్య, సత్యవంతునిగా నిడుముక్కల సుబ్బారావు, నారదునిగా పారుపల్లి 
సత్యనారాయణ, సావిత్రిగా రామతిలకం నటించారు. మల్త్లాజోశ్యుల రమణమూర్తి 
మాటల రచయిత. 75 వేల రూపాయల్లో చిత్రాన్ని పూర్తి చేయాలనీ, ఆర్టిస్టులకు 
రానుపోను రైలు ఖర్చులు ఇచ్చి నిర్మాత వసతి కల్పించాలని ఒప్పందం కుదుర్చుకుని 
ఆ ప్రకారమే చిత్రాన్ని పుల్లయ్య పూర్తి చేశారు. 

'సతీ సావిత్రి” చిత్రం ఘనవిజయం సాధించింది. సినిమాలోని పాటలు 
పుస్తక రూపంలో రావడం ఈ సినిమాతోనే మొదలు. 


1934 
ఈ ఏడాది మూడు సినిమోలు మాత్రమే విడుదలయ్యాయి. ఈ మూడూ 
పౌరాణికాలే కావడం గమనార్హం. వీటిల్లో 'లవకుశ), 'సీతా కల్యాణం” చిత్రాలు 
ఘనవిజయం సాధించి ప్రత్యేకత చాటుకున్నాయి. వాటి వివరాలు... 


16 తెలుగు సినీరంగం - పౌరాణిక చిత్రాలు 
లవకుశ 

ఈస్టిండియా ఫిలిం కంపెనీ హిందీలో 'సీత్రి చిత్రాన్ని నిర్మించింది. దేవకీ 
బోస్‌ దర్శకుడు. ఇందులో (శ్రీరామునిగా పృధ్వీరాజ్‌ కపూర్‌, సీతగా దుర్గాఖోటే 
నటించారు. ఈ చిత్రం విజయవంతం కావడంతో తెలుగు, తమిళ భాషల్లో కూడా 
నిర్మాణం ప్రారంభించారు ఆ సంస్థ అధినేత మోతీలాల్‌ చమియా. ఆ రోజుల్లో 
కె. సుబ్రహ్మణ్య శాస్త్రి రాసిన 'లవకుశి నాటకం బహుళ ప్రజాదరణ పొందింది. 
ఆ నాటకం ఆధారంగానే అదే పేరుతో 'లవకుశి చిత్రం రూపుదిద్దుకుంది. “సిత” 
చిత్రం కోసం వేసిన సెట్లు, తయారు చేసిన కాస్టూమ్స్‌, రథాలు సిద్ధంగా 
ఉండటంతో “లవకుశ చిత్ర నిర్మాణం శరవేగంగా పూర్తయింది. 

తెలుగు సినిమా పాటలు రికార్డులుగా రావడమనే ప్రక్రియ 'సతీ సావిత్రి” 
చిత్రంతో ప్రారంభం కాగా 'లవకుశతో వేగం అందుకుంది. కాకినాడలోని సన్‌ 
రికార్డింగ్‌ కంపెనీ ఈ చిత్రంలోని పాటలను విడుదల చేయగా అవి శ్రోతల్ని 
ఆకట్టుకున్నాయి. 

1934 ఫిబ్రవరి 9న విడుదలైన “లవకుశ చిత్రం ప్రభంజనం సృష్టించిందని 
చెప్పాలి. సినిమా చూడటానికి బళ్లు కట్టుకుని రావడం ఈ సినిమాతోనే 
ప్రారంభమైంది. చిత్రం విడుదలైన విజయవాడలోని దుర్గా కళామందిరం థియేటర్‌ 
ఆవరణ చుట్టుపక్కల గ్రామాలనుంచి వచ్చిన జనంతో ఓ తీర్ధంలా కనపించేది. ఆ 
రోజుల్లోనే ఈ చిత్రానికి వసూలైన కలెక్షన్లు చూసి తెలుగు సినిమాకి ఇంత సీనుందా 
అని అనేకమంది నివ్వెరపోయారు. సినిమా తీయాలనే కోరికను చాలామందిలో 
కలిగించిందీ చిత్రం. 


1955 జూన్‌ 4నాటి కృష్ణా పత్రికలో 'లవకుశ చిత్రానికి సంబంధించి 
మరికొంత సమాచారం అభించింది. దాని ప్రకారం... 'లవకుశి చిత్రానికి కొత్తగా 
రీరికార్డింగ్‌ చేయించారు. కొన్ని సన్నివేశాల్లో డైలాగులు అదనంగా చెప్పించారు. 
మరికొన్ని తొలగించారు. కొన్ని పాత్రలకు కొత్తవారితో డబ్బింగ్‌ చెప్పించారు. డూఫె 
కలర్‌ పద్ధతిలో సినిమాకి రంగులు అద్దారు. ఇవన్నీ చేయడానికి సంవత్సరకాలం 
పట్టింది. అశ్వత్థామ సంగీత దర్శకునిగా పని చేశారు. ఆ పత్రిక కథనం ప్రకారం 
తెలంగాణా ప్రాంతంలో మొదట ఈ సినిమాని కొత్త హంగులతో విడుదల చేయడానికి 
చమియా టాకీసు సంస్థ ప్రయత్నించింది. కానీ విడుదలైన ఆధారాలు లేవు. 

“లవకుశ చిత్రంలో రామునిగా పారుపల్లి సుబ్బారావు, సీతగా శ్రీరంజని, 
లవునిగా మాస్టర్‌ భీమారావు, కుశునిగా మాస్టర్‌ మల్లేశ్వరరావు, వాల్ళీకిగా పారుపల్లి 
సత్యనారాయణ, భూదేవిగా రమాదేవి నటించారు. మాస్టర్‌ మల్లేశ్వరరావు ఆ తరువాత 
కాలంలో అంటే 1962లో వచ్చిన “దక్షయజ్ఞం” చిత్రంలో హరికథాభాగవతార్‌గా 
నటించారు. 
సీతా కళ్యాణము 

తెలుగు సినిమా మాటలు నేర్చిన తొలి రోజుల్లో బొంబాయి, కొల్పాప్రూర్‌, 
కలకత్తా ప్రాంతాలు ప్రధాన నిర్మాణ కేంద్రాలుగా ఉందేవి. టాకీలకు పెరుగుతున్న 
ఆదరణను గమనించిన ఉత్తరాదివారు దానిని సొమ్ము చేసుకోవడం కోసం తెలుగులో 
చిత్రాలు నిర్మించేవారు. ఆంధ్రదేశంలోని రంగస్థలంపై ప్రసిద్ధి చెందిన కళాకారులను, 
నాటక సమాజాలను కాంట్రాక్టు పద్ధతిన ఎంపిక చేసి, తమ ప్రాంతాలకు తీసుకువెళ్లి 
చిత్ర నిర్మాణం చేపట్టేవారు. నటీనటులు మాత్రమే తెలుగు వారు. సాంకేతిక 
నిపుణులు ఉత్తరాదివారే. తెలుగు భాష వారికి బొత్తిగా రాకపోయినప్పటికీ ఆ 
భాష తెలిసిన వారిని దర్శకత్వ శాఖలో నియమించుకొని వారి సహకారంతో 
చిత్రాలు రూపొందించే వారు. పెట్టుబడి తెలుగువారిది కాదు. నిర్మాణ కేంద్రం 
కూడా పరాయివారిదే. కానీ వారు నిర్మించే చిత్రాలకు మహారాజ పోషకులు మాత్రం 
తెలుగువారే. ఈ పరిస్థితి చూసి ఆవేదన చెందిన పినపాల వెంకటదాసు (పి.వి.దాసు) 
చూపిన చొరవ ఫలితమే వేల్‌ పిక్చర్స్‌ ఆవిర్భావం, 'సీతా కళ్యాణము" చిత్ర నిర్మాణం. 

దక్షిణ భారతదేశంలో తయారైన తొలి తెలుగు చిత్రం ఇది. పౌరాణికాలకు 
ఆ రోజుల్లో మంచి ఆదరణ ఉండటంతో తమ తొలి చిత్రంగా 'సతా కళ్యాణమును 
నిర్మించాలని పి.వి.దాసు అనుకున్నారు. అనుభవం కలిగిన దర్శకుడు కోసం 
బొంబాయిలో అన్వేషిస్తుంటే దాదాసాహెబ్‌ ఫాల్కే చిత్రపు నరసింహారావును 
పరిచయం చేసి “మీ తెలుగువాదే. మంచి విషయం ఉంది తీసుకు వెళ్లు” అని 
ప్రోత్సహించారు. అలా తెలుగువారి పెట్టుబడితో, దక్షిణాదిలో రూపుదిద్దుకున్న 
తొలి తెలుగు టాకీకి దర్శకత్వం వహించిన వ్యక్తిగా నరసింహారావు చరిత్రలో 
స్టానం సంపాదించుకున్నారు. ఈ సినిమాలో రామునిగా నటించిన మాస్టర్‌ కళ్యాణి 
అసలు పేరు నముడూరు వెంకట్రావు. 'కళ్యాణి రాగం ఆలపించడంలో ప్రసిద్ధుడు 
కావడంతో “మాస్టర్‌ కళ్యాణి" అని పిలిచేవారందరూ. అలాగే తెలుగు చిత్రాలలో 

“'పదం' పాడి అభినయించడం అన్నది ఈ చిత్రంతోనే ప్రారంభమైందని చెప్పాలి. 
రావణ దర్భారులో రంభ ివ దీక్ష పరురాలనురా” అని పాడి అభినయిస్తుంది. 
1934 ప్రాంతాల్లో విజయవాడలో రెండే రెండు సినిమా థియేటర్లు ఉందేవి. 
దుర్గా కళామందిరం, మారుతి సినిమా. ఈ రెండు థియేటర్లలోనూ 'సీతా కళ్యాణము” 
చిత్రం విడుదల కావడం విశేషం. ఈ సినిమా చివరన ఆంగ్లంలో “రిమెంబర్‌ ఇట్‌ 
ఈజ్‌ ఏ వేల్‌ పిక్చర్స్‌ ప్రొడక్షన్‌ అనే టైటిల్‌ కార్డు వేశారు. ఇలా వేయడం తెలుగు 
చిత్రాలలో అదే ప్రథమం. సీతా కళ్యాణము విజయంతో ఆ తరవాతి సంవత్సరంలో 
6 చిత్రాలు నిర్మితం కావడం గమనార్హం. 

ఈ చిత్రానికి నిర్మాత: పి.వి.దాసు, దర్శకత్వం: చిత్రపు నరసింహారావు, 
ప్కీన్‌ప్లే ఛాయాగ్రహణం: రామనాథ్‌, కళా దర్శకత్వం: ఎ.కె. శేఖర్‌. 

నటీనటులు: మాస్టర్‌ కళ్యాణి (శ్రీరాముడు), రాజరత్నం (సీత), తీగెల 
వెంకటేశ్వర్లు (రావణుడు), నాగేశ్వరరావు (లక్ష్మణుడు), మాధవపెద్ది వెంకట్రామయ్య 
(విశ్వామిత్ర), నెల్లూరు నగరాజారావు (దశరథ), మిస్‌ శ్రీహరి (కౌసల్య), రామతిలకం 
తదితరులు. 
అహల్య 

పయనీర్‌ ఫిలిమ్స్‌ సంస్థ కొచ్చర్లకోట రంగారావు దర్శకత్వంలో నిర్మించిన 
“అహల్య” చిత్రంలో నటించిన నటీనటుల వివరాలు లభ్యం కాలేదు. పూర్ణా 
మంగరాజు విశాఖ ప్రాంతంలో విడుదల చేసిన ఈ చిత్రం విజయవంతం కాలేదు. 

1935 

ఈ ఏడాది ఆరు చిత్రాలు విడుదలయ్యాయి. ఈ ఆరూ పురాణ కథలతో 
తయారు కావడం విశేషం. వీటిల్లో ప్రధానంగా చెప్పాల్సింది “కృష్ణ లీలలు సినిమా 
గురించి. వేల్‌ పిక్చర్స్‌ పతాకంపై పి.వి.దాసు నిర్మించిన రెండో సినిమా ఇది. 
తదనంతర కాలంలో 'జయప్రది చిత్రంతో సంగీత దర్శకునిగా పరిచయమై ఎన్నో 
చిత్రాలకు సంగీత దర్శకత్వం వహించిన సాలూరి రాజేశ్వరరావు బాల నటునిగా 
నటించిన చిత్రం 'కృష్ణ లీలలు, ఈ సినిమాలో ఆయన కృష్ణునిగా నటించారు. 
కృష్ణలీలలు 

మన జాతీయ ప్రార్థనా గీతం 'వందేమాతరంిను బంకించంద్ర ఛటర్జీ తన 
'ఆనందమరఠ్‌ నవలలో రాశారు. ఆ రోజుల్లో స్వాతంత్ర్య సమరయోధులు నిత్యం 

పాడుకున్న గీతమది. ఈ దేశభక్తి గీతాన్ని కొంత మార్పు చేసి 'కృష్ణలీలలు' చిత్రంలో 
ఉపయోగించడం విశేషం. ఇంద్రాది దేవతలు దుర్గాదేవిని స్తోత్రిస్తూ 'సుభ్ర జ్యోత్స్న 
పులకిత యామినీ... సుభాషిణి... సుమధుర భాషిణీ' అంటూ పాడతారు. మిగిలిన 
పాట కూడా ఇలాగే ఉంటుంది. పౌరాణిక చిత్రంలో ఇలా జాతీయగీతాన్ని 
సందర్భోచితంగా ఉపయోగించి తన దేశభక్తిని చాటుకున్నారు పి.వి.దాసు. 

ఇందులో వేమూరి గగ్గ్ధయ్య (కంసుడు), పారుపల్లి సుబ్బారావు (వసుదేవుడు), 
పారుపల్లి సత్యనారాయణ (అక్రూరుడు), అరికెపూడి లక్ష్మీ పెరుమాళ్లు (నందుడు), 
రామతిలకం (యశోద), శ్రీరంజని (దేవకీదేవి), లక్ష్మీ రాజ్యం (రాధ), రమాదేవి 
(భూదేవి) తదితరులు నటించారు. 

చిత్రపు నరసింహరావు దర్శకత్వం వహించిన “కృష్ణ లీలలు 1985 జూలై 
ఒకటిన విడుదలైంది. డకోటా విమానం నుంచి ఈ సినిమా కరపత్రాలు ఊరూరా 
వెదజల్లడం ఆ రోజుల్లో గొప్పగా చెప్పుకున్నారు. 
భక్త కుచేల 

సుబ్రహ్మణ్యశాస్త్రి రాసిన నాటకం ఆధారంగా రూపుదిద్దుకున్న 'భక్త కుచేల” 
చిత్రంలో శ్రీకృష్ణ లీలలు. కుచేలుని చరిత్ర, శిశుపాలుని వధ సన్నివేశాలు 
ఉన్నాయి. రాధా ఫిలింకంపెనీ (కలకత్తా) నిర్మించిన ఈ చిత్రానికి కాళ్లకూరి 
సదాశివరావుతో పాటు తారిత్‌ బసు దర్శకత్వం వహించారు. కలకత్తాలో భారీ 
సెట్స్‌ వేసి సన్నివేశాలు చిత్రీకరించడమే కాకుండా అవుట్‌దోర్‌లో కూడా కొంత 
భాగం చిత్రీకరించారు. 

ఇదే సమయంలో పి.వి.దాసు 'కృష్ణ లీలలు చిత్రం నిర్మిస్తుండటంతో 
దానికి పోటీగా అన్నట్లు “భక్త కుచేల” చిత్రం తీశారు సదాశివరావు. ఇందులో 
కూడా కృష్ణలీలలు, కాళీయ మర్ధనం. కృష్ణుడు, బలరాముడు, కుచేలుడు, 
సాందపముని ఆశ్రమంలో విద్య నేర్చుకోవడం, కుచేలుని చరిత్ర, శిశుపాలుని 
దౌర్జన్యం, అతని వధ, శ్రీకృష్ణ మందిరంలో కుచేలునికి కృష్ణానుగ్రహం లభించడం... 
తదితర సన్నివేశాలున్నాయి. 

“కృష్ణ లీలలు” విడుదలైన అయిదు రోజులకు అంటే 1935 జూలై ఆరున 
విడుదలైన “భక్త కుచేల” చిత్రంలో కె. రఘురామయ్య (కృష్ణుడు), కె.ఎస్‌. 
రామచంద్రరావు (కుచేలుడు), పులిపాక వెంకటప్పయ్య (నారదుడు), ఎస్‌.వి. 

రాఘవస్వామి (శిశుపాలుడు), మాస్టర్‌ నాగరాజు (చిన్ని కృష్ణుడు), రాజరత్నం 
(రుక్మిణి), సామ్రాజ్యం (సత్యభామ) తదితరులు నటించారు. 
హరిశ్చంద్ర 

అంతవరకూ తెలుగు చిత్రాల షూటింగ్స్‌ బొంబాయిలోనో, కలకత్తాలోనో 
జరిగేవి. అయితే పుల్లయ్య, రామన్‌, రామయ్య సంయుక్తంగా నెలకొల్పిన స్టార్‌ 
ఫిలిం కార్పొరేషన్‌ సంస్థ తొలి చిత్రం 'హరిశ్చంద్రి షూటింగ్‌ మాత్రం కొల్హాప్రూర్‌లో 
జరిగింది. దీనికి కారణం కొల్తాప్రూర్‌ సంస్థానాధీశుడు అక్కాసాహెబ్‌ మహారాజు. 
ఆయన ప్రోత్సాహంతో ఆయనకే చెందిన షాలినీ సినీటోన్‌ స్టూడియోలో ఈ చిత్రం 
తయారైంది. నాటకాలను యథాతథంగా చిత్రాలుగా మలుస్తున్న రోజుల్లో సినిమాటిక్‌ 
పద్ధతులకు శ్రీకారం చుట్టి, ఆ కోవలోనే 'హరిశ్చంద్ర' చిత్రాన్ని నిర్మించడం విశేషం. 

'హరిశ్చంద్రి సినిమాకి అధికారికంగా దర్శకుడు టి.వి.రామన్‌. అయితే 
, ఆయనకు తెలుగు రాకపోవడంతో మాటలు, పాటలు, షూటింగ్‌ వంటి ఏర్పాట్లు 
, అన్నీ పి.పుల్లయ్య పర్యవేక్షించారు. టెక్నికల్‌ విషయాలను అన్నాసాహెబ్‌ 
రాజోపాధ్యాయ్‌ చూసుకున్నారు. ఆరు నెలలపాటు నిర్మాణం జరుపుకున్న ఈ 
చిత్రానికి అక్షరాలా లక్ష రూపాయలు ఖర్చయింది. ఆ రోజుల్లో ఇదే పెద్ద బడ్జెట్‌ 
చిత్రం. శృశానం దృశ్యాలను రాత్రిపూట అతి తక్కువ కాంతిలో తీశారు. అలాగే 
బ్యాక్‌ లైటింగ్‌ పద్ధతిని ఈ సినిమా నుంచే ప్రవేశ పెట్టడం విశేషం. 

ఆ రోజుల్లోనే 50 వేల కాపీలు అమ్ముడైన 'సత్య హరిశ్చంద్రీయం” నాటకం 
ఆధారంగా “హరిశ్చంద్ర చిత్రం రూపుదిద్దుకుంది. నాటక రచయిత బలిజేపల్లి 
లక్ష్మీకాంతం సినిమాకు కూడా సంభాషణలు రాశారు. 

ఇక పాత్రధారుల విషయానికి వస్తే... రంగస్థలం మీద తొలిసారిగా 
హరిశ్చంద్ర పాత్ర పోషించిన వ్యక్తి గుంటూరు వాస్తవ్యుడు హరిప్రసాదరావు. ఆయనకి 
నశ్యం పీల్చే అలవాటుంది. ఆ అలవాటు మానుకుంటే సినిమాలో వేషం ఇస్తానని 
పుల్లయ్య అడిగితే హరిప్రసాదరావు అంగీకరించలేదు. అప్పుడు ఆ వేషం అద్దంకి 
(శ్రీరామమూర్తిని వరించింది. పసుపులేటి కన్నాంబకు ఇదే తొలి సినిమా. ఇందులో 
ఆమె చంద్రమతిగా నటించారు. 


ఈ సినిమాలోని అరణ్యం సన్నివేశాలను కొల్హాపూర్‌ సమీపంలోని అడవుల్లో 
తీశారు. కొల్హాపూర్‌ మహారాజు తన సైన్యాన్ని గుర్రాలు, ఏనుగులను ఈ చిత్రం 


పౌరాణిక ప్రస్థానం కొనసాగిందిలా లే 
షూటింగ్‌ కోసం ఇచ్చారు. బాబూరావు పెయింటర్‌ వేసిన సెట్స్‌లో చిత్రనిర్మాణం 
జరిగింది. 

ఈ సినిమాలో మాతంగ కన్యలుగా నటించిన హైమావతి, కిషన్‌బాయిపై 
చిత్రీకరించిన నృత్యానికి టి. వి.ఎస్‌. శర్మ నృత్యదర్శకత్వం వహించారు. ఆయనకూ 
ఇదే తొలిచిత్రం. తదనంతర కాలంలో ఆయన ఆర్ట్‌ డైరెక్టర్‌గా పేరు తెచ్చుకున్నారు. 

అలాగే అంతవరకూ ఏ సినిమాలోనూ ఉపయోగించని బ్రిటీషు ఆకూప్టిక్‌ 
యంత్రంతో రికార్డు చేయడంతో మాటలు, పాటలు చాలా స్పష్టంగా వినిపించి 
ప్రేక్షకులకు కొత్త అనుభూతి కలిగించాయి. 


1935 నవంబర్‌ 16న విడుదలైన “హరిశ్చంద్ర” చిత్రంలో అద్దంకి 
శ్రీరామమూర్తి (హరిశ్చంద్ర), పసుపులేటి కన్నాంబ (చంద్రమతి), బందరు నాయుడు 
(విశ్వామిత్రుడు), పులిపాటి వెంకటేశ్వర్లు (నక్షత్రకుడు), మాస్టర్‌ భీమారావు 
(లోహితాస్యుడు), కుటుంబ శాస్త్రి (కాలకౌశికుడు), కాశీ చెంచు (వీరబాహుడు), 
ఆకుల నరసింహారావు (నారదుడు) తదితరులు నటించారు. 
శ్రీకృష్ణ తులాభారము 

కలకత్తాలోని కాళీ ఫిలిమ్స్‌ సంస్థ నిర్మించిన 'శ్రీకృష్ణ తులాభారము' చిత్రం 
చందాల కేశవదాసు రాసిన నాటకం ఆధారంగా రూపుదిద్దుకుంది. ప్రత్యేకించి 
కొన్ని పాటలు, పద్యాలను కూడా ఆయనతో రాయించారు. వీటిల్లో 'భలే మంచి 
చౌక బేరము”, 'మీరజాలగలడా నా యానతి, 'మునివరా తుదకిట్లు ననున్‌ 
మోసగింతువా” పాటలు ప్రజాదరణ పొందాయి. ఈ పాటల్ని ఆ తరువాత మరో 
రెండుసార్లు రూపుదిద్దుకున్న “శ్రీ కృష్ణ తులాభారం' చిత్రాల్లోనూ ఉపయోగించడం 
గమనార్హం. 

రుష్యేంద్రమణి, కాంచనమాల, లక్ష్మీరాజ్యం, రేలంగిలకు ఇదే తొలి సినిమా. 
నారద పాత్రధారి కవిలవాయి రావమనాఢశా(ని మరీ బక్కగా 
ఉండటంతో ఎముకలు కనిపించకుండా లాల్చీ తొడగటం విశేషం. నాటకాల 
హార్మోనిస్టు జయసింగ్‌ ఈ చిత్రంలో కృష్ణునిగా నటించడం మరో విశేషం. ఈ 
సినిమాతో పాటు కాళీఘట్టం దక్షిణేశ్వర దేవాలయం, రామకృష్ణ పరమహంస 
బేలూరు మఠం, కలకత్తాలోని కాళీ దేవాలయం, హున్లీనది, గంగానది తదితర 
దృశ్యాలతో రూపొందించిన లఘుచిత్రాన్ని కూడా ప్రదర్శించారు. 


22 తెలుగు సినీరంగం - పౌరాణిక చిత్రాలు 
1985 ఏప్రిల్‌ 12 విడుదలైన “శ్రీకృష్ణ తులాభారము” చిత్రంలో ఎస్‌. 
జయసింగ్‌ (కృష్ణుడు), కపిలవాయి రామనాథ శాస్త్రి (నారదుడు) ఎస్‌.పి. లక్ష్మణస్వామి 
(అక్రూరుడు), గండికోట జోగినాథం (వసంతరాజు), రేలంగి వెంకట్రామయ్య 
(వసుదేవుడు), రుష్యేంద్రమణి (సత్యభామ), సభారంజని (రుక్మిణి), లక్ష్మీరాజ్యం 
(నళిని, కాంచనమాల (మిత్రవింద) తదితరులు నటించారు. ముఖర్జీ, రాజారావు 
దర్శకత్వం వహించారు. 
సతీ అనసూయ 


ఈ ఏడాదిలోనే ఏర్పడిన ఒక కొత్త పరిణామం ఒక మహిళ నిర్మాతగా 
మారడం. 'సతీ సక్కుబాయి' చిత్రం షూటింగ్‌ కోసం తన నాటక బృందంతో 
నాలుగు నెలలపాటు కలకత్తాలో ఉన్నారు దాసరి కోటిరత్నం. కొత్త విషయాలు 
తెలుసుకోవాలనే ఆసక్తి కలిగిన అసాధారణ మహిళ కావడంతో ఆ నాలుగు నెలల 
కాలంలో తెలుగు చిత్ర నిర్మాణ ధోరణులను ఆమె గమనించారు. తెలుగు సినిమాలు 
తీసి ఉత్తరాదివారు ఎలా లాభపడుతున్నారో ఆమెకు అర్థమైంది. తనే సొంతంగా 
ఒక సినిమా తీస్తే ఎలా ఉంటుందన్న ఆలోచన కోటిరత్నంకు కలిగింది. తన 
బృందంలోని ఇతర నటీనటులను సంప్రదించి, లాభాలను అందరం సమానంగా 
పంచుకుందామని చెప్పి ఈ చిత్ర నిర్మాణానికి ఒప్పించారు. అలా అరోరా ఫిలిం 
కంపెనీ భాగస్వామ్యంతో “సతీ అనసూయి చిత్రనిర్మాణం మొదలైంది. 

ఈ చిత్రంలో దాసరి కోటిరత్నం (అనసూయ), డి. లీలాకుమారి (నర్శదు, 
డి.వెంకుబాయి (లక్ష్మి, రంగపుప్పు చిత్ర (గంగు, తుంగల చలపతిరావు (నారదుడు, 
ఎస్పీ లక్ష్మణస్వామి (మన్మధుడు), ఎం. గోపాలరావు (విష్ణువు), ఎస్‌. కృష్ణమాచారి 
(అత్రి) తదితరులు నటించారు. అహిన్‌ చౌదరి దర్శకత్వం వహించిన ఈ చిత్రానికి 
చందాల కేశవదాసు రచయిత. 


1935 అక్టోబర్‌ 4న విడుదలైన 'సతీ అనసూయ చిత్రవిజయంతో తెలుగు 
చలనచిత్ర చరిత్రలో ఒక సరికొత్త అధ్యాయం మొదలైంది. 
1936 


ఈ ఏడాది వెలుగు చూసిన పది సినిమాల్లో తొమ్మిది పౌరాణికాలే. తొలి 
తెలుగు బాలల చిత్రం 'సతీ అనసూయ” ఈ సంవత్సరంలోనే విడుదలైంది. వాటి 
వివరాలు... 


పౌరాణిక ప్రస్థానం కొనసాగిందిలా ల! 
సతీ అనసూయ, ధ్రువ విజయం 


“సతీ అనసూయి పేరుతో బాలల చిత్రాన్ని (ధ్రువ విజయం” పేరుతో 
మరో చిత్రాన్ని సి. పుల్లయ్య దర్శకత్వంలో నిర్మించి రెండు చిత్రాలను కలిపి 
విడుదల చేసింది ఈస్ట్‌ ఇండియా ఫిలిం కంపెనీ. అంతవరకూ బాలలతో 
చిత్రనిర్మాణం ఎవరూ చేపట్టలేదు కనక తనే ఆ ప్రయోగం చేస్తే బాగుంటుందని 
పుల్లయ్యకు అనిపించడంతో దాదాపు అరవైమంది పిల్లల్ని ఊరూరా తిరిగి ఎంపిక 
చేసి కలకత్తా తీసుకెళ్ళారు. అందరూ చదువుకునే పిల్లలు కావడంతో షూటింగ్‌ 
వల్ల చదువుకి ఇబ్బంది కలగకూడదని వారికొక మాస్టారిని కూడా ఏర్పాటు చేశారు 
పుల్లయ్య. కలకత్తాలో ఒక పెద్ద ఇల్లు అద్దెకు తీసుకుని అంతా అక్కడే ఉండేవారు. 
షూటింగ్‌ లేని సమయాల్లో ఈ చిత్ర కళాదర్శకుడు అడివి బాపిరాజు పిల్లలందరినీ 
ఒకచోట కూర్చోబెట్టి కథలు చెప్పేవారు. అలాగే ఈ సినిమా ప్రొడక్షన్‌ మేనేజర్‌ 
రేలంగి వెంకట్రామయ్య షూటింగ్‌ లేని సమయాల్లో పిల్లల్ని జూకి తీసుకు వెళ్లేవారు. 

తదనంతర కాలంలో హీరోయిన్‌గా, నిర్మాతగా పేరు తెచ్చుకున్న కృష్ణవేణి 
బాలనటిగా ఈ సినిమాతోనే పరిశ్రమలోకి అడుగు పెట్టారు. అనసూయ పాత్రని 
ఆమె పోషించారు. 

అన్నమాచార్య కీర్తన 'జో అచ్యుతానంద... జో... జో... ముకుంద 
ప్రప్రథమంగా సినిమాల్లో వినిపించింది 'సతీ అనసూయి చిత్రంతోనే. అలాగే 
సినిమాలోని పాటలు, మాటలు, పద్యాలు ఒక రికార్డ్‌ రూపంలో రావడం కూడా 
ఈ సినిమాతోనే ప్రారంభం. 

“సతీ అనసూయ, 'ధ్రువ విజయం చిత్రాలతో పాటు కాశీ, హరిద్వార్‌ 
దేవాలయాల గురించి ఓ లఘు చిత్రాన్ని జోడించి విడుదల చేయడం విశేషం. 

“సతీ అనసూయి'లో కృష్ణవేణి (అనసూయ), ప్రకాశరావు (అత్రి), 
సూర్యనారాయణ (నారదుడు), కొండలరావు (బ్రహ్మ, లింగరాజు (విష్ణు) 
గున్నేశ్చరరావు (శివుడు), నారాయణరావు (కౌశికుడు, నటేశ్వరరావు (మాండవ్య), 
శకుంతల (సరస్వతి), సరస్వతి (గంగ), సుందరి (లక్ష్మి, గోపాలం (పార్వతి), 
సుందరమ్మ (సుమతి), శకుంతల (కనకాంబ) తదితరులు నటించారు. 

ఇక “ధ్రువ విజయం” చిత్రంలో మాస్టర్‌ నరసింహస్వామి (ధ్రువుడు), 
టి. వెంకటేశ్వర్లు (ఉత్తానపాదుడు), ఆకుల నరసింహరావు (నారదుడు), 

ఎం. రంగాచారి (విష్ణువు), మాస్టర్‌ జి. భాస్కరరావు (ఉత్తర), ఎం. హేమలత 
(సురిచి), సీతారామ్‌ (సునీత), లలిత (వాసవిక) తదితరులు నటించారు. 

1936 మే 8న విడుదలైన ఈ రెండు చిత్రాలకూ రచన : బలిజేపల్లి 
లక్ష్మీకాంతం, సంగీతం: ప్రభల సత్యనారాయణ, ఫొటోగ్రఫీ: ప్రభోద్‌ దాసు, 
సమర్పణ: వి. ఎల్‌.కేంకా, దర్శకత్వం: సి. పుల్లయ్య. 
ద్రౌపదీ మానసంరక్షణము, ద్రౌపదీ వస్తాపహరణము 

ఈ ఏడాదిలో మరో రెండు సినిమాలు పోటాపోటీగా రూపు దిద్దుకున్నాయి. 
ఒకటి (ద్రౌపది మానసంరక్షణము, మరొకటి 'ద్రౌపది వస్తాపహరణము'*. 1933లో 
'సతీసావిత్రి చిత్రాన్ని పోటాపోటీగా నిర్మించిన రెండు సంస్థల్లో తెలుగువారి పెట్టుబడి 
లేకపోవడంతో ఒకటి లాభపడి, రెందోది నష్టపోయినా తెలుగు వారెవరూ 
విచారించలేదు. కానీ 1936 నాటి పరిస్థితి అలాకాదు. ఆ ఏడాదిలో తయారైన 
రెండు పోటీ చిత్రాల్లోనూ తెలుగువారి పెట్టుబడి ఉండటంతో ఆ పోటీవల్ల నష్టం 
స్పష్టంగా కనిపించింది. ముఖ్యంగా “ద్రౌపది మానసంరక్షణము” చిత్రాన్ని నిర్మించిన 
లక్ష్మీ ఫిలిమ్స్‌ కంపెనీ చాలాకాలం వరకూ మళ్లీ సినిమా ఊ సెత్తితే ఒట్టు. 

నిజానికి ఈ రెండు సంస్థల్లో మొదట చిత్ర నిర్మాణం మొదలు పెట్టింది 
లక్ష్మీ ఫిలిమ్స్‌ అధినేత కావలి గుప్తానే. ఆయన '*ద్రౌపది” పేరుతో ఒక చిత్రాన్ని 
జగన్నాథ్‌, రమణమూర్తి జంట దర్శకత్వంలో నిర్మించాలని నిర్ణయించుకొని 
దుర్యోధనుని పాత్రకు బళ్ళారి రాఘవను బుక్‌ చేశారు. ఈ విషయం తెలియని 
సరస్వతీ టాకీస్‌ అధినేతలు వెంకట శేషయ్య, కురుకూరి సుబ్బారావు... “ద్రౌపది 
వస్తాపహరణము' చిత్రం తీయాలనుకుని వాళ్ళు కూడా బళ్ళారి రాఘవ దగ్గరకు 
వెళ్ళారు. అప్పటికే కావలి గుప్తా ఆయన్ని బుక్‌ చేసిన విషయం తెలియడంతో 
తమ ఆలోచన మార్చుకోకుండా యుద్ధ ప్రాతిపదికమీద నటీనటుల్ని బుక్‌ చేసి, 
లక్ష్మీ ఫిలిమ్స్‌ వారికంటే ముందే “ద్రౌపదీ వస్తాపహరణము'” చిత్రం తీసుకున్నట్లు 
ప్రకటించారు. ఈ ప్రకటనతో ఉలిక్కిపడిన కావలి గుప్తా తన చిత్రం పేరుని 
“ద్రౌపది మానసంరక్షణం”గా మార్చి తనూ ఓ ప్రకటన ఇచ్చారు. ఇద్దరిలో ఏ 
ఒక్కరూ వెనక్కి తగ్గకపోవడం పోటీ అనివార్యమైంది. 

“(ద్రౌపదీ వస్తాపహరణము' చిత్రం షూటింగ్‌ కొల్హాప్రూర్‌లోనూ, “ద్రౌపదీ 
మానసంరక్షణము' చిత్రం షూటింగ్‌ బొంబాయిలోని ఫిలిం సిటీ స్టూడియోలో 

జరిగాయి. హెచ్‌.ఎం.రెడ్డి దర్శకత్వ పర్యవేక్షణలో హెచ్‌. వి. బాబు దర్శకత్వంలో 
మొదటి చిత్రం రూపుదిద్దుకుంది. 15 రోజులలో 80వేల రూపాయల వ్యయంతో 
ఈ చిత్రాన్ని నిర్మించి ఇస్తానని హెచ్‌.ఎం.రెడ్డి చెప్పినా చిత్రం తయారు కావడానికి 
మూడు నెలలు పట్టింది. లక్షా ఇరవై వేల రూపాయల వ్యయమైంది. “ద్రౌపదీ 
మానసంరక్షణము' చిత్రానికి కూడా అంతే వ్యయమైంది. పోటాపోటీగా నిర్మాణం 
జరుపుకున్న ఈ రెండు చిత్రాలకు సంబంధించిన పూర్తి వివరాలు.... 

ద్రౌపదీ వస్రాపహరణము 

పారుపల్లి వెంకటశేషయ్యకు గూడవల్లి రామబ్రహ్మం మిత్రుడు కావడంతో 
ఆయన ఈ చిత్రానికి నిర్మాణ సారధ్యం వహించారు. 'పృథ్వీపుత్రలో కృష్ణునిగా 
నటించిన రఘురామయ్యను ఈ చిత్రంలో కృష్ణునిగా తీసుకోవాలనే అభిప్రాయంతో 
ఆయన నటించిన 'భక్త కుచేల” సినిమా చూశారు హెచ్‌.ఎం.రెడ్డి. అయితే ఆ 
సినిమాలో ఆయన కొంచెం లావుగా కనిపించడంతో ఆ ఆలోచన మార్చుకుని 
అప్పుడు సి.ఎస్‌. ఆర్‌.ని ఎంపిక చేశారు. ఇదే ఆయన తొలిచిత్రం. అలాగే ద్రౌపది 
పాత్రకు రామతిలకం, కన్నాంబలలో ఎవరిని ఎన్నుకోవాలా అనే చర్చ జరిగినప్పుడు 
కన్నాంబ పేరుని బలపరిచారు హెచ్‌.ఎం.రెడ్డి. రామతిలకం సత్యభామ పాత్రను 
పోషించారు. సి. ఎస్‌.ఆర్‌. పద్యాలు ఈ చిత్రానికి ప్రధాన ఆకర్షణగా నిలిచాయి. 
1936 మార్చి నెలలో “ద్రౌపదీ వస్తాపహరణము' చిత్రాన్ని ఢిల్లీలో గవర్నర్‌ జనరల్‌ 
సర్‌ ఫ్రాంక్‌ నాయిస్‌, 60 మంది ఇతర వ్యక్తుల సమక్షంలో ప్రదర్శించారు. ప్రదర్శన 
అనంతరం గవర్నర్‌ జనరల్‌ యూనిట్‌ సభ్యులను అభినందించారు. ఢిల్లీలో 
ప్రదర్శించిన తొలి తెలుగు చలనచిత్రం ఇదే కావడం గమనార్హం. 

ఈ చిత్రానికి దర్శకత్వం: హెచ్‌.వి.బాబు, దర్శకత్వ పర్యవేక్షణ: 
హెచ్‌. ఎం.రెడ్డి, నిర్మాణ సారధ్యం : గూడవల్లి రామబ్రహ్మం, నిర్మాతలు: పారుపల్లి 
వెంకటశేషయ్య, కురుకూరి సుబ్బారావు, రచన: పసుమర్తి యజ్ఞనారాయణశాస్త్రి, 
ఆర్ట్‌ డైరెక్టర్స్‌: యస్‌.వి. ఎస్‌.రామారావు, శంకరరావు, సంగీతం: మాధవ్‌ టాంబే, 
ఛాయాగ్రహణం: యస్‌.సి. సింధథే. 

నటీనటులు: సి.ఎస్‌.ఆర్‌. (శ్రీకృష్ణుడు), దొమ్మేటి సత్యనారాయణ 
(అర్జునుడు), చొప్పల్లి సూర్యనారాయణ భాగవతార్‌ (ధర్మరాజు), దొమ్మేటి 
సూర్యనారాయణ (భీముడు), యడవల్లి సూర్యనారాయణరావు (దుర్యోధనుడు), 

వెల్లంకి వెంకటేశ్వర్లు (కర్ణుడు), నెల్లూరి నగరాజారావు (శకుని), కడారు నాగభూషణం 
(అశ్వత్థామ), కన్నాంబ (ద్రౌపది) తదితరులు. 
ద్రౌపదీ మానసంరక్షణము 

1936 మార్చి 20న విజయవాడలో, తెలుగు సంవత్సరాది సందర్భంగా 
అదే నెల 24న మిగిలిన ప్రాంతాల్లో ఈ సినిమా విడుదలైంది. భారీ సెట్స్‌, 
ని.ఎన్‌.ఆర్‌ వద్యాలు, ఇతర వాంగులు కలిగిన వుుదటి చిత్రం 
విజయవంతమైనప్పటికీ అలాంటి హంగులు ఏమీ లేకపోయినా 'ద్రౌపదీ మాన 
సంరక్షణము' మంచి సినిమాగా ఆనాటి విమర్శకులు ప్రశంసలు పొందింది. అద్దంకి 
(భ్రీరామమూర్తి, దొమ్మేటి సూర్యనారాయణ, మాధవపెద్ది వెంకట రామయ్య, దైతా 
గోపాలం, పారుపల్లి సుబ్బారావు, పద్మావతీదేవి, (శ్రీరంజని వంటి రంగస్థల 
ఉద్దండులు ఈ చిత్రంలో నటించినా ఆర్థిక అపజయం తప్పలేదు. ఈ సినిమాలో 
సందర్భం లేకపోయినా రాగిణీదేవి, గోపీనాథ్‌ నృత్యాలు ప్రత్యేకంగా షూట్‌ చేసి 
జత చేయడం విశేషం. 

ఈ చిత్రానికి నిర్మాత: కావలి గుప్తా దర్శకత్వం: జగన్నాథ్‌, రమణమూర్తి. 

నటీనటులు: బందా కనకలింగేశ్వరరావు (భ్రీకృష్ణుడు), బళ్లారి రాఘవ 
(దుర్యోధనుడు), వి.వి.సుబ్బారావు (భీముడు), సురభి కమలాబాయి (ద్రౌపది), 
దా. శివరామకృష్ణయ్య (కర్ణుడు), సరస్వతి రంగస్వామి అయ్యంగార్‌ (శకుని) 
తదితరులు. 
సంపూర్ణ రామాయణం 

ఫుట్‌బాల్‌ క్రీడాకారునిగా అఖిల భారత ఖ్యాతిని ఆర్జించిన నిడమర్తి సూరయ్య 
1924లో రాజమండ్రిలో తొలి సినిమా హాలు 'కృష్ణా సినిమా” ను నిర్మించారు. 
టాకీ సినిమాలు అప్పటికి తయారుకాకపోవడంతో మూకీ చిత్రాలను ఇందులో 
ప్రదర్శించేవారు. ప్రేక్షకులను ఆకట్టుకోవడానికి ఆయన ప్రదర్శన సమయంలో 
రకరకాల జిమ్మిక్కులు చేసేవారు. దాదాసాహెబ్‌ ఫాల్కే నిర్మించిన “లంకాదహనం” 
(ఈ చిత్రంలో హనుమంతునిగా ముసునూరి శీరామమూర్తి నటించారు) చిత్రంలోని 
చివరి రీలు ప్రదర్శించే ముందు ప్రొజెక్టర్‌ ముందు ఎర్రరంగు వేసిన అద్దాన్ని 
ఉంచేవారు సూరయ్య. ఒక్కసారిగా తెల్లని తెర ఎరుపు మయం కావడంతో హాలు 
అంటుకుందేమోనని భయంతో ప్రేక్షకులు పరుగు తీసేవారు. అలాగే 'శ్రీకృష్ణలీల 


పౌరాణిక ప్రస్థానం కొనసాగిందిలా లగా 
మూకీ చిత్రాన్ని ప్రదర్శిస్తున్నప్పుడు ప్రొజెక్టర్‌ ముందు నీలం రంగు అద్దం పెట్టడంతో 
గోపికలతో ఉన్న శ్రీకృష్ణుడు నీలి రంగులో కనబడేవాదు. ఇలాంటి జిమ్మిక్కుల 
కారణంగా కృష్ణా సినిమా హాలు ప్రేక్షకులతో ఎప్పుడూ కిటకిటలాడుతుండేది. 
టాకీలు వచ్చిన తర్వాత 1932లో సూరయ్య టాకీ పరికరాలను తెప్పించి థియేటర్‌లో 
అమర్చారు. 

ఇదిలా ఉంటే 1936లో తన సోదరుడు దుర్గయ్యతో కలిసి దుర్తా సినీటోన్‌ 
స్టూడియోను నెలకొల్పారు సూరయ్య. వారికి రాజమండ్రిలో తోటలు ఉండేవి. 
అక్కడే ఈ స్టూడియో నిర్మాణం జరిగింది. లాబ్‌ను కూడా ఏర్పాటు చేసుకున్నారు. 
సూరయ్య తనయుడు ఎస్‌.ఎన్‌.మూర్తి బొంబాయికి వెళ్లి, శబ్ద గ్రహణ శాస్త్రంలో 
శిక్షణ పొంది వచ్చిన తర్వాత 'సంపూర్ణ రామాయణం' చిత్రం షూటింగ్‌ 
ప్రారంభించారు. ఆంధ్రదేశంలో రూపుదిద్దుకున్న తొలి సినిమా ఇదే. అలాగే తెలుగు 
గడ్డపై వెలసిన తొలి స్టూడియో దుర్గా సినీటోన్‌. 

ఈ సినిమాలో కళ్యాణసీతగా పుష్పవల్లి నటించారు. సినిమాలో సీత పాత్ర 
బాల్యం నుండి ప్రారంభమై అగ్ని ప్రవేశం వరకూ ఉంటుంది. వయసుల వారీగా 
ఆ పాత్రను ఇద్దరు నటీమణులు పోషించారు. పుష్పవల్లి వేషం మూడురోజుల్లో 
పూర్తయింది. పారితోషికంగా ఆమెకు మూడు వందల రూపాయలు ఇచ్చారు. 
దశరథునిగా ముక్కపల్లి సుబ్బారావు, బాలరామునిగా ఆయన తనయుడు 
నారాయణరావు నటించారు. ఈ బాలరామునికి సినిమాలో ఒక పద్యం ఉంది. 
ఎంత బట్టీ పట్టినా అతనికి ఆ పద్యం కంఠతా రాలేదు. ఇక చేసేదేమీ లేక ఆ 
పద్యాన్ని పెద్ద అక్షరాలతో పలక మీద రాసి కింద గడ్డిలో పెట్టారు దర్శకులు. 
తలెత్తకుండా ఆ పలకనే చూస్తూ పద్యం చదివాడు బాలరాముడు. 

ఇందులో యుద్ధ సన్నివేశాలు చిత్రీకరిస్తున్నప్పుడు చాలినంతమంది 
జూనియర్‌ ఆర్టిస్టులు లభించకపోవడంతో గోదావరి కాలువ తవ్వడానికి వచ్చిన 
కూలీలతో వానరుల వేషాలు వేయించడం విశేషం. 


నటన, దర్శకత్వం, నిర్మాణపు విలువలలో అంత పరిణతి లేనందువల్ల 
“సంపూర్ణ రామాయణం) చిత్రం నిండా లోపాలే కనిపిస్తాయి. రాముడు సీత కోసం 
అడవిలో వెదికే దృశ్యంలో దూరం నుంచి గోదావరి బ్రిడ్జి మీద రైలు వెళుతూ 
కనిపిస్తుంది. అలాగే తాటిచెట్లు, కరెంట్‌ తీగలు కనిపిస్తాయి. హనుమంతుడు 


28 తెలుగు సినీరంగం - పౌరాణిక చిత్రాలు 
“అదియే లంకాపురంబు అనే పద్యం పాడుతున్నప్పుడు ధవళేశ్వరం పి.దబ్యు.డి. 
భవనం కనిపిస్తుంది. ఇన్ని లోపాల కారణంగా “సంపూర్ణ రామాయణం చిత్రం 
ప్రేక్షకులను ఆకట్టుకోలేకపోయింది. ఆర్థికంగా దెబ్బ తగలడంతో చిత్ర నిర్మాణం 
కొనసాగించలేని పరిస్థితుల్లో కొంతకాలం తరువాత స్టూడియోని మూసేశారు 
నిడమర్తి సోదరులు. 


ఈ చిత్రం నెగటివ్‌ ఎక్కడో ఒక షెద్దులో పడివుంటే... యజమానుల 
అనుమతితో దానిని మద్రాసు తీసుకొచ్చి శుభ్రం చేయించి పూనేలోని ఫిలిం 
ఆర్కైవ్స్‌కి చేర్చారు ముళ్లపూడి వెంకటరమణ. 

ఈ చిత్రానికి నిర్మాతలు: నిడమర్తి వెంకట కృష్ణమూర్తి & బ్రదర్స్‌, 
దర్శకత్వం: ఐ. నాగభూషణరావు, ఎన్‌.బి. నారాయణ, ఫోటోగ్రఫీ: గోవింద్‌ 
భదసావ్‌లే, సౌంద్‌ రికార్దిస్ట్‌: పి.ఎల్‌ కపూర్‌, ఎడిటింగ్‌: విఠల్‌ ఆర్‌. ప్రభు, ప్రొడక్షన్‌ 
మేనేజర్‌: నిడమర్తి సూరయ్య, పాటలు: అయ్యగారి బాపిరాజు శర్మ, 
నటనాధ్యపకుడు: ముసునూరి జగ్గరాజు. 


నటీనటులు: ఒకటో రాముడు.... ముసునూరి నారాయణరావు, రెండో 
రాముడు.... ఎన్‌.రామానుజాచార్యులు, మూడో రాముడు.... నారాయణమూర్తి 
ఒకటో లక్ష్మణుడు.... ఇ. నుటబ్రవ్మాణ్యం, రెండో లక్ష్మణుడు... 
ఎన్‌. తిరువెంగళాచార్యులు, మూడో లక్ష్మణుడు... ఎం. సూర్యనారాయణ, 
దశరథుడు.... ముక్కపల్లి సుబ్బారావు, వశిష్టుడు... కె. వీరభద్రరావు, విశ్వామిత్రుడు: 
జె. గంగన్న సుగ్రీవుడు: బి, జగన్నాథరావు, హనుమంతుడు: ముసునూరి 
సూర్యనారాయణ భాగవతార్‌, రావణుడు: ఎస్‌. వి.కృష్ణమాచారి, ఇంద్రజిత్తు: 
శంకరరావు, విభీషణుడు: భానుమూర్తి, కౌసల్య: గొల్లపల్లి సత్యవతి అనే స్వరాజ్యం, 
సుమిత్ర: లక్ష్మీకాంతం, కైకేయి: కాంతామణి, మొదటి సీత: పుష్పవల్లి తాయారు, 
రెండో సీత : రమణీమణి, మందోదరి: వెంకటలక్ష్మి అహల్య: ఎం. సత్యవతి, 
మంధర: సరసీరుహం, శూర్చణఖ: కె. రామలక్ష్మి, 
శశిరేఖా పరిణయము 


శశిరేఖా పరిణయ వృత్తాంతం ఆధారంగా భారతీయ భాషల్లో ఇంతవరకూ 
11 సినిమాలు రూపుదిద్దుకున్నాయి. ఇందులో ఒకటి మూకీ చిత్రం కాగా 
మిగిలినవన్నీ టాకీలే. 1925లో తొలిసారిగా మాయాబజార్‌ ఉరఫ్‌ 'సురేఖా హరణ్‌ 


పౌరాణిక ప్రన్ధానం కొనసాగిందిలా లం 
చిత్రం రూపుదిద్దుకుంది. ఈ మూకీ చిత్రానికి బాబూరావ్‌ పెయింటర్‌ దర్శకుడు. 
ఇందులో శాంతారామ్‌ కృష్ణునిగా నటించారు. 1932లో ఇదే పేరుతో టాకీ చిత్రం 
రూపుదిద్దుకుంది. ఈ సినిమాకు నానూభాయ్‌ వకీల్‌ దర్శకుడు. మూడోసారి 
1935లో ఆర్‌. పద్మనాభన్‌ తమిళంలో 'మాయాబజార్‌ ఉరఫ్‌ 'వత్సలా కళ్యాణం” 
చిత్రాన్ని నిర్మించారు. మరోసారి తెలుగులో తయారైంది. 1936లో వేల్‌ పిక్చర్స్‌ 
అధినేత పి.వి.దాసు 'మాయాబజార్‌” ఉరఫ్‌ శశిరేఖా పరిణయము” చిత్రాన్ని 
నిర్మించారు. ఈ సినిమా ద్వారానే శాంతకుమారి పరిచయమాయ్యరు. 1939లో 
మరారిలో జి.పి.పావర్‌ తీసిన 'మాయాబజార్‌ ఐదోది కాగా, హిందీ, మరాఠి 
భాషల్లో దత్తా ధర్మాధికారి 'మాయాబజార్‌' ఉరఫ్‌ 'వత్సలాహరణ్‌ చిత్రాన్ని 1949లో 
నిర్మించారు. దర్శకుడు మహేష్‌భట్‌ తండ్రి నానాభాయ్‌ భట్‌ దర్శకత్వంలో 
హోమీవాడియా నిర్మించిన “వీర ఘటోత్కజ్‌' ఉరఫ్‌ 'సురేఖా హరణ్‌' చిత్రం కూడా 
అదే ఏడాది విడుదలైంది. ఇక ఎనిమిదోసారి 1957లో తెలుగు, తమిళ భాషల్లో 
'మాయాబజార్‌ రూపుదిద్దుకుంది. 14 ఏళ్ళ అనంతరం ఇదే పేరుతో హిందీలో 
కూడా అనువదింపబడింది. తొమ్మిదోసారి బాబూభాయ్‌ మిస్త్రీ దర్శకత్వంలో 
రూపుదిద్దుకుని 1958లో విడుదలైంది. ఈ సినిమా తెలుగు, తమిళ, కన్నడ భాషల్లో 
అనువదింపబడింది. ఇక 10వ సినిమా హిందీలో శాంతిలాల్‌ సోనీ నిర్మించిన 
“వీర ఘటోత్కజ్‌ 1970లో విడుదలైంది. 11వ సారి మళ్ళీ బాబూభాయ్‌ మిస్త్రీ 
దర్శకత్వంలోనే హిందీ, గుజరాతీ భాషల్లో రంగుల్లో 'మాయాబజార్‌ చిత్రం 1984లో 
రూపుదిద్దుకుంది. 
మాయాబజార్‌ 

'సీతాకళ్యాణం), 'కృష్ణ లీలలు చిత్రాల అనంతరం పి.వి.దాసు నిర్మించిన 
చిత్రం ఇది. ఈ సినిమాలో శశిరేఖ పాత్రకు సుబ్బమ్మ అనే యువతిని ఎంపికచేసి 
ఆమె పేరు శాంతకుమారిగా మార్చారు. సినిమాకి రూ. వెయ్యి నూటపదహార్లు 
పారితోషికంగా చెల్లించడానికి ఒప్పందం కుదుర్చుకున్నారు దాసు. ఈ సినిమాలో 
నెల్లూరుకు చెందిన రామిరెడ్డి అనే వస్తాదు ఘటోత్కచునిగా నటించారు. సాలూరి 
రాజేశ్వరరావు బాలఅభిమన్యునిగా, లక్ష్మణస్వామి అభిమన్యునిగా నటించారు. 
1935లో ప్రారంభమైన ఈ చిత్రం షూటింగ్‌ 6 నెలల్లో పూర్తయింది. అయితే ఈ 
సినిమా తొలికాపీ రాకముందే దర్శకుడు దాసు మరణించారు. ఈ చిత్రం 


80 తెలుగు సినీరంగం -- పౌరాణిక చిత్రాలు 
ఘనవిజయం సాధించింది. ఇందులోని ట్రిక్‌ షాట్స్‌ ప్రేక్షకులను బాగా 
ఆకట్టుకున్నాయి. 

ఓ ఆంగ్లచిత్రంలో కార్మన్‌ మిరాండో పాట బాణీయే “వివాహ భోజనంబు” 
పాటకి ఆధారం. ఎంతో పాపులర్‌ అయిన ఈ పాటని 1957లో వచ్చిన 
“మాయాబజార్‌ చిత్రంలోనూ ఉపయోగించారు. 

ఈ చిత్రానికి నిర్మాత, దర్శకత్వం: పి.వి.దాసు, సమర్పణ: ఎం. టి. రాజన్‌, 
సంగీతం; గాలి పెంచలనరసింహారావు. 

నటీనటులు: యడవల్లి నాగేశ్వరరావు (శ్రీకృష్ణుడు), తుర్లపాటి ఆంజనేయులు 
(బలరాముడు), రాయప్రోలు సుబ్రహ్మణ్యం (దుర్యోధనుడు), ఎస్‌.పి. లక్ష్మణస్వామి 
(అభిమన్యుడు), మాస్టర్‌ రాజేశ్వరరావు (బాల అభిమన్యుడు), రాజంరెడ్డి రామిరెడ్డి 
(ఘటోత్కచుడు), పొత్తూరి సత్యనారాయణ (శకుని), శీరంజని (సుభద), 
శాంతకుమారి (శశిరేఖ), ఎం. సుబ్బులు (రేవతి) తదితరులు. 
సతీ సులోచన 


తొలి ద్విపాత్రాఖినయ చిత్రం 'సతీ సులోచన” ఈ ఏడాదే విడుదలైంది. 
దేవదత్తా ఫిలిమ్స్‌ (కలకత్తా) సంస్థ నిర్మించిన ఈ చిత్రానికి కాళ్లకూరి సదాశివరావు 
దర్శకుడు. ఈ సినిమాలో వి.వి.సుబ్బారావు రావణుడు, ఇంద్రజిత్‌ పాత్రలను 
పోషించారు. సాంకేతికంగా ఏమాత్రం అభివృద్ధి చెందని రోజుల్లో ఇటువంటి 
ప్రయోగం చేయడం నిజంగా సాహసమే. దర్శకుడు సదాశివరావు అది సాధించి, 
ప్రేక్షకుల మన్ననలు పొందారు. చిత్రం విజయం సాధించింది. 

ఈ సినిమాలో (శ్రీరామునిగా పారుపల్లి సుబ్బారావు, లక్ష్మణునిగా తోట 
నిరంజనరావు. సీతగా పార్వతీబాయి, సులోచనగా రాజేశ్వరి నటించారు. 
లంకాదహనం. 

కాళ్లకూరి సదాశివరావు దర్శకత్వంలోనే రూపుదిద్దుకున్న మహా చిత్రం 
“లంకాదహనం. రాధా ఫిలింకంపెనీ నిర్మించిన ఈ చిత్రాన్ని అరోరా ఫిలిం కంపెనీ 
విడుదల చేసింది. చందాల కేశవదాసు మాటలు, పాటలు రాశారు. పి. మునుస్వామి 
సంగీత దర్శకులు. 


పౌరాణిక ప్రస్థానం కొనస్సాగిందిలా తే 

ఈ చిత్రంలో శ్రీరామునిగా గురుమూర్తి, సీతగా దాసరి కోటిరత్నం, 
ఆంజనేయునిగా సి.ఎస్‌. నటేశన్‌ మొదలియార్‌ నటించారు. ఈలపాట 
రఘురామయ్య, సామ్రాజ్యం ఇతర పాత్రలు పోషించారు. 

1936 మే 20న 'లంకాదహనం' చిత్రం విడుదలైంది. అయితే 
ఒకేసమయంలో కొన్ని కేంద్రాల్లో థియేటర్లలో జరిగిన అగ్నిప్రమాదం కారణంగా 
ఫిలింబాక్సులు ముచ్చటగా మూదడోరోజునే వెనక్కి తిరిగి వచ్చేశాయి. 
రాణీ ప్రమీల 

జైమిని భారతం నుంచి తీసుకున్న కథతో 'రాణీ ప్రమీల' చిత్రం 
రూపుదిద్దుకుంది. మదన్‌ థియేటర్స్‌ లిమిటెడ్‌ (కలకత్తా) సమర్పణలో శ్రీ 
సత్యనారాయణ ఫిలిం కంపెనీ నిర్మించిన ఈ చిత్రానికి డి. వి. సుబ్బారావు దర్శకత్వం 
వహించారు. పామర్తి బుచ్చిరాజు రచయిత, పి.మునుస్వామి సంగీత దర్శకుడు. 
కళావరుకింగుగా ప్రసిద్ధి చెందిన సరిదే లక్ష్మీ నరసమ్మ ప్రమీలగా నటించారు. 
మధుర గాయకుడు ఘంటసాలకు ప్రారంభ దశలో ఎంతో ప్రోత్సాహాన్నిచ్చిన మహిళ 
ఆమె. అంతవరకూ వచ్చిన టాకీ చిత్రాల కంటే అధిక వ్యయంతో రాణీ ప్రమీ ' 
తయారైంది. అలాగే మాటలు, పాటల విషయంలో గ్రాంధిక పద్ధతులకు స్వస్తి 
పలికి, వ్యవహారిక భాషలో రచన చేయడం, చిత్రీకరణ విధానంలో కొత్త పద్ధతులు 
ప్రవేశపెట్టడం ఈ చిత్ర ప్రత్యేకతలు. 

తుర్లపాటి ఆంజనేయులు, ఎం. మల్లికార్జునరావు, వై. కృష్ణమూర్తి. 
డి.వి.సుబ్బారావు, వై.రాజుమూర్తి, ఎస్‌,. సత్యనారాయణమూర్తి, జి.సుబ్బారావు, 
వై.వి. అప్పయ్య పంతులు, పి. జగన్నాథరావు, 3. రంగరాజు, రాజరాజేశ్వరి, 
ధనలక్ష్మీబాయి, రుక్మిణీదేవి తదితరులు ఈ చిత్రంలో నటించారు. ప్రేక్షకుల్ని ఈ 
సినిమా ఆకట్టుకోలేకపోయింది. 
సతీ తులసి 

దర్శక నిర్మాత ఘంటసాల బలరామయ్య ఆధ్వర్యంలో రూపుదిద్దుకున్న 
తొలి చిత్రమిది. 1933లో తన సోదరుడు రాధాకృష్ణయ్యకు 'రామదాసు' చిత్రంలో 
నటించే అవకాశం లభించడంతో ఆయనతోపాటు కలకత్తా వెళ్లారు బలరామయ్య, 
ఆరు నెలలపాటు అక్కడే ఉండటంతో చిత్ర నిర్మాణధోరణిని నిశితంగా పరిశీలించే 
అవకాశం కలిగిందాయనకి. తను కూడా సినిమాలు తీయాలనే కోరికకు బీజం 

పడిందప్పుడే. నెల్లూరు తిరిగి వచ్చిన తర్వాత చిత్రనిర్మాణం పట్ల ఆసక్తి ఉన్న 
వ్యక్తులను కలుపుకుని శ్రీరామా ఫిలిమ్స్‌ అనే సంస్థను ప్రారంభించారు. ఆ సంస్థ 
నిర్మించిన “సతీ తులసి” చిత్రంలో బలరామయ్య సోదరులిద్దరూ నటించారు. 

ఈ సినిమాలో మునిపల్లె సెట్‌ను రెండువేల రూపాయలతో నిర్మించారు. 
ఆ రోజులలో అదే చాలా పెద్ద మొత్తం. రాక్షసులు ఈ పల్లెను ధ్వంసం చేసే 
సన్నివేశాలను ఎంతో సహజంగా చిత్రీకరించారు. 

ఈ చిత్రానికి దర్శకుడు: చిత్రపు నరసింహారావు, సహాయకుడు: 
నారాయణమూర్తి నిర్వహణ: మరుపూరు కోదండరామిరెడ్డి, ఫఘుంటసాల 
బలరామయ్య, రచన: కవికోకిల దువ్వూరి రామిరెడ్డి, కళ: టి.వి.ఎస్‌. శర్మ 

నటీనటులు: సంగీతవిద్వాన్‌ బి. ఎన్‌. రాజాఅయ్యంగార్‌ (ప్రభోదనాధుడు), 
వేమూరి గగ్గయ్య (జలంధరుడు), మాధవపెద్ది వెంకట్రామయ్య (శంకరుడు), నెల్లూరు 
నగరాజారావు (ఇంద్రుడు), పులిపాటి వెంకటేశ్వర్లు (శుక్రుడు), దొమ్మేటి 
సత్యనారాయణ (విష్ణువు), ఘంటసాల రాధాకృష్ణయ్య (నారదుడు), కాశీచెంచు 
సుబ్రహ్మణ్యం (ప్రచండుడు), వేమూరి పరబ్రహ్మ శాస్త్రి (ఉద్ధండుడు), జి. వెంకటరెడ్డి 
(బ్రహ్మ), డి.రామచంద్రరావు (సాగరుడు), పి.వి. సుబ్బారెడ్డి (వీరభద్ర), దొడ్డా 
రామసుబ్బారెడ్డి (సచ్చిదానందుడు), ఘంటసాల శేషాచలం (నిత్యానందుడు), 
జి.ఆర్‌.వర్మ (చంద్రుడు), పత్రి సుబ్బారావు (బృహస్పతి), సామిరెడ్డి సుబ్బారెడ్డి 
(కాలనేమి), పి.వెంకట సుబ్బయ్య (రాహువు), శ్రీరంజని (పార్వతి) రామతిలకం 
(తులసి), మోహిని (రాజ్యలక్ష్మి, పుష్ప, లక్ష్మీకాంతం తదితరులు. 
వీర అభిమన్యు 

బొంబాయిలోని సాగర్‌ మూవీటోన్‌లో సెలెక్ట్‌ పిక్చర్స్‌ సర్ఫ్యూట్‌ (బెంగుళూరు) 
అధిపతి డాక్టర్‌ అంబాలాల్‌ ఎం. పటేల్‌కు పన్నెండు అణాల (అణా అంటే ఆరు 
పైసలన్నమాట) వాటా ఉండేది. ఆయనకు తెలుగు సినిమా నిర్మించాలనే కోరిక 
కలిగింది. బాపట్ల నుంచి తన దగ్గరకు వచ్చిన ఇద్దరు యువకులు... సింగరాజు 
నాగభూషణరావు, మంత్రవాది వెంకట జోగారావుకు ఆ బాధ్యత అప్పగించారు. 
ఆర్టిస్టులు, కొంతమంది టెక్షీషియన్లను వాళ్లే తెచ్చుకోవాలనీ, 13,500 రూపాయలు 
ఇందుకోసం ఇస్తానని ఆ యువకులతో ఒప్పందం కుదుర్చుకున్నారు అంబాలాల్‌. 
నాగభూషణం బాపట్లలో లెక్కల మాస్టారుగా పనిచేసేవారు. జోగారావు ఇంజనీరు. 


వొరాణిక ప్రస్థానం కొనసాగిందిలా 993 
ఆయన ఈ చిత్రంలో శ్రీకృష్ణునిగా నటించడమే కాకుండా అసిస్టెంట్‌ డైరెక్టర్‌గా 
కూడా పనిచేశారు. జోగారావు తమ్ముడు శ్రీరామమూర్తి ఆ తర్వాతి కాలంలో హీరో 
అయి, “ఆకాశరాజు, 'మరదలు పెళ్లి, 'టింగురంగి తదితర చిత్రాల్లో నటించారు. 
సాగర్‌ మూవీటోన్‌ సంస్థ అప్పటికే హిందీలో “వీరాభిమన్యు చిత్రాన్ని నిర్మించింది. 
ఆ చిత్ర సంభాషణలను తెలుగులోకి అనువదించే బాధ్యతను కొడవటిగంటి 
కుటుంబరావుకు అప్పగించారు. ఆయనకు ఇదే తొలిచిత్రం. హైదరాబాద్‌లోని 
సెలెక్ట్‌ టాకీసు యజమాని వజీరుభాయి డి. అమీర్‌ ఈ చిత్రానికి దర్శకత్వం 
వహించారు. 

ఉత్తర, అభిమన్యుల పాత్రలను పోషించేవారు బాగుండాలనీ, మిగిలినవారు 
ఎలా ఉన్నా తనకి అభ్యంతరం లేదని ముందే స్పష్టం చేశారు అంబాలాల్‌. 
అందుకే రంగస్థల ప్రముఖుడు పులిపాటి వెంకటేశ్వరుని అభిమన్యుని పాత్రకి, 
కాంచనమాలని ఉత్తర పాత్రకి ఎంపిక చేశారు. అప్పటికే ఆమె “శ్రీ కృష్ణ 
తులాభారం'లో మిత్రవింద వేషం వేశారు. ఆమెని బొంబాయికి పిలిపించి మేకప్‌ 
వేయించి టెస్ట్‌ ఫిలిం తీశారు. ఆ ఫిలింను అంబాలాల్‌ చూడలేదు కానీ ఆయన 
సంబంధీకులు చూసి బాగుందని చెప్పడంతో కాంచనమాలని ఆయన ఓ.కె. చేశారు. 


“వీరఅభిమన్యు' చిత్రంలో యుద్ధ సన్నివేశాలను పదివేల మంది సైనికులు, 
అశ్వాలు, ఏనుగులు, ప్రత్యేకంగా తయారు చేసిన రథాలతో భారీ ఎత్తున 
చిత్రీకరించారు. అంత భారీగా తీయడం తెలుగులో అదే ప్రథమం. 

ఈ సినిమా షూటింగ్‌ పూర్తి కాకముందే అంబాలాల్‌ పటేల్‌ తన పన్నెండు 
అణాల వాటాని చిమన్‌లాల్‌ దేశాయ్‌కి అమ్మేశారు. అప్పటికే అంబాలాల్‌ 28వేల 
రూపాయలు ఈ సినిమా కోసం ఖర్చు చేశారు. అష్టకష్టాలు పడుతూ పూర్తి చేసిన 
“వీర అభిమన్యు” చిత్రం చాలాచోట్ల అపజయాన్నే పొందింది. 

'వీరఅభిమన్యు'లో పులిపాటి వెంకటేశ్వర్లు (అభిమన్యు), మంత్రవాది వెంకట 
జోగారావు (శ్రీకృష్ణుడు), పంధ్యారం వెంకటేశ్వర్లు, (ధర్మరాజు... ఈయనే ఈ 
చిత్రానికి పాటలు, పద్యాలు రాశారు), సింగరాజు నాగభూషణరావు (భీముడు), 
చెరువు శివరామశాస్త్రి (అర్జునుడు, కాకుమాను నాగభూషణం (విరాటరాజు), 
కాకుమాను నరసింహారావు (ఉత్తర కుమారుడు), గట్టుపల్లి ఆంజనేయులు 
(దుర్యోధనుడు), భైరెడ్డి నరసింహారెడ్డి (దుశ్చాసనుడు), వల్లూరు బలరామరాజు 


- తడ తెలుగు సినీరంగం = పౌరాణిక చిత్రాలు 
(కర్ణుడు), కాంచనమాల (ఉత్తర), సురభి కమలాబాయి (సుభద్ర), నాగరత్నం 
(రుక్మిణి), శ్రీహరి (సత్యభామ), హైమవతి (మిత్రవింద) తదితరులు నటించారు. 

ఈ ఏడాది పది సినిమాలు విడుదలయ్యాయి. వీటిల్లో నాలుగే పౌరాణికాలు. 
వాటి వివరాలను పరిశీలిద్దాం. 
రుక్మిణీ కళ్యాణం 

భారతలక్ష్మీ పిక్చర్స్‌ (కలకత్తా) పతాకంపై “రుక్మిణీ కళ్యాణం” చిత్రం 
రూపుదిద్దుకోవడానికి కారకుడు మండవిల్లి నరసింహం. ఆయన ప్రోద్భలంతో 
బమ్మెర పోతన భాగవతం నుంచి కథను తీసుకొని ఈ చిత్రం స్రిఫ్ట్‌ తయారు 
చేశారు పి. వీర్రాజు. వారణాసి సీతారామశాస్రిగారు పాటలు రాశారు. విభూతి 
దాసు దర్శకుడు. 

కలకత్తాలో తయారైన ఈ చిత్రంలో కె. రఘురామయ్య (కృష్ణుడు), జి.వి.రెడ్డి 
(బలరాముడు), నిడుముక్కల సుబ్బారావు (శిశుపాలుడు), ఏ. వి.సుబ్బారావు (రక్కి, 
చొప్పల్లి సూర్యనారాయణ భాగవతార్‌ (అగ్నిద్వతనుడు) మాస్టర్‌ కళ్యాణి (నారదుడు), 
వి. కోటేశ్వరరావు (జరాసంధుడు), శాంతకుమారి (రుక్మిణి), రమాదేవి 
(కుండినదేవి), సరసీరుహం (సునంద), సీతాదేవి (లవంగ) తదితరులు నటించారు. 

ఈ చిత్రానికి సంగీతం: పి. మునుస్వామి; ఛాయాగ్రాహకుడు: దాలే, 
సివేరియా సూపర్‌ విజన్‌: ఎస్‌.ఎస్‌. అయ్యర్‌. అరోరా ఫిలిం కార్పొరేషన్‌ విడుదల 
చేసిన “రుక్మిణీ కళ్యాణం' చిత్రం ప్రేక్షకుల్ని ఆకట్టుకోలేకపోవడంతో పెట్టిన పెట్టుబడి 
రావదం కష్టమైంది. 
దశావతారములు 

“పూర్ణా” కె. మంగరాజు క్వాలిటీ పిక్చర్స్‌ పతాకంపై నిర్మించిన 
“దశావతారములు' చిత్రానికి ఆ రోజుల్లోనే రెండు లక్షల రూపాయలు ఖర్చయింది. 
ఆర్‌.జి. టోర్ని పర్యవేక్షణలో పూనాలోని సరస్వతీ టోన్‌ స్టూడియోలో ఈ సినిమా 
తయారు కావడానికి రెండేళ్లు పట్టింది. ఈ చిత్రంకోసం భారీ సెట్స్‌ వేశారు. 
ఎం.వి.రమణమూర్తి దర్శకుడు. అంతవరకూ తెలుగు చిత్రాలలో ఉత్తరాదికి 
చెందినవారే సౌండ్‌ రికార్దిస్టులుగా పనిచేసేవారు. అయితే తెలుగు వాడైన ఎన్‌. ఎల్‌. 


పౌరాణిక ప్రస్థానం కొనసాగిందిలా “లర్‌ 
రంగయ్యకు తొలిసారిగా ఆ బాధ్యతలు అప్పగించారు మంగరాజు. తొలి సినిమాతోనే 
తన ప్రతిభను చాటుకున్నారు రంగయ్య. 

తాంత్రిక ఛాయాగ్రహణంతో చిత్రీకరించిన కొన్ని సన్నివేశాలు ప్రేక్షకుల్ని 
అలరించాయి. శ్రీకృష్ణుడు, గోపికల వస్త్రాపహరణం సీన్‌లో గోపికలు ముప్పాతిక 
నగ్నంగా కనిపిస్తారు. కథాపరంగా అలా కనిపించడంలో తప్పు లేదనుకుని 
సెన్సార్‌వారు అభ్యంతరం చెప్పలేదని ఆ రోజుల్లో చెప్పుకున్నారు. 

పారుపల్లి సత్యనారాయణ, దొమ్మేటి సత్యనారాయణ, జి. ఎన్‌. స్వామి, తీగల 
వెంకటేశ్వర్లు, మంధా సుబ్బారావు, కె. ఎస్‌. చౌదరి, నగ రాజకుమారి, రాజకుమారి 
తదితరులు చిత్రంలో నటించారు. 

ఈ చిత్రానికి మాటలు: న్థానపతి సత్యనారాయణ శాస్త్రి, పాటలు: వి. 
కాళిదాసు, సంగీతం: వి. జె.గోపాల్‌సింగ్‌, ఛాయాగ్రహణం; ఎస్‌.డి.పటేల్స్‌ ఎం. 
ఎం. పురోహిత్‌, సహాయ దర్శకులు..: కె.ఎస్‌. రామచంద్రరావు. టెక్నికల్‌ డైరెక్టర్‌: 
కె.పి.భావే, దర్శకత్వం: ఎం.వి. రమణమూర్తి. 
విజయదశమి 


పాండవుల పక్షపాతి అయిన విరాటరాజు కొలువులో పాండవులు తమ 
అజ్ఞాత వాసాన్ని పూర్తి చేసిన కథతో వెంకటనారాయణ టాకీసు సంస్థ నిర్మించిన 
చిత్రం 'విజయదశమి” లేదా 'కీచక వధ. ఎన్నో చిత్రాల్లో రాక్షస పాత్రలు, 
రాజభటుడు పాత్రలు పోషించిన యడవల్లి లక్ష్మయ్య చౌదరి వెంకటనారాయణతో 
కలిసి ఈ సినిమా నిర్మించారు. 

కలకత్తాలోని ఈస్టిండియా ఫిలిం కంపెనీ స్టూడియోలో ఈ చిత్రం 
తయారైంది. కీచకునిగా మాధవపెద్ది వెంకట్రామయ్య అభినయం, ద్రౌపదిగా సురభి 
కమలాబాయి నటన ప్రతి ఒక్కరినీ ఆకట్టుకున్నాయి. సంగీత దర్శకుడు ఎస్‌. 
రాజేశ్వరరావు తండ్రి సన్యాసిరాజు రికమండేషన్‌తో ఈ చిత్రంలో ఒక చిన్న 
పాత్ర పోషించారు బాలకృష్ణ తదనంతర కాలంలో ఆయన 'పాతాళ ఖైరవి'లో 
నటించి 'అంజిగాడు'గా కీర్తినందుకున్నారు. 

1937 జనవరి 14న విడుదలైన 'విజయదశమి' లేక 'కీచక వధి చిత్రంలో 
యడవల్లి లక్ష్మయ్య చౌదరి, బలిజేపల్లి, ఎస్‌. రాజేశ్వరరావు, పారుపల్లి సత్యనారాయణ 
తదితరులు నటించారు. టి.జి గునె దర్శకుడు. 


36 . తెలు/ఏ సినీరంగం - పౌరాణిక చిత్రాలు. 
నరనారాయణ 
వాడియా మూవీటోన్‌ సంస్థ కొచ్చర్లకోట రంగారావు దర్శకత్వంలో నిర్మించిన 
చిత్రం 'నరనారాయణ”. ఈ చిత్రంలో కృష్ణునిగా కె. సుందరరాజన్‌ అయ్యంగార్‌, 
అర్జునునిగా పులిపాటి వెంకటేశ్వర్లు, గయునిగా కొచ్చర్లకోట రంగారావు, ధర్మరాజుగా 
అద్దంకి శ్రీరామమూర్తి, భీమునిగా ఎస్‌. నాగభూషణం, బ్రహ్మగా సి. వి. కృష్ణారావు, 
మహేశ్వరునిగా ఎన్‌. బి.కార్‌, నారదునిగా పులిపాటి లక్ష్మీనారాయణ, ద్రౌపదిగా 
లక్ష్మి, సుభద్రగా రామతిలకం, రుక్ళిణిగా నూకరాజు, సత్యభామగా బాలామణి 
నటించారు. చిత్రం అంతగా ఆడలేదు. 


1938 


ఈ సంవత్సరంలో విడుదలైన చిత్రాల సంఖ్య పెరిగింది. మొత్తం 11 
చిత్రాలు విడుదల కాగా ఐదు పౌరాణిక చిత్రాలు. వాటి వివరాలు ఇలా 
ఉన్నాయి: 
చిత్ర నళినియం 

“సతీ తులసి” చిత్రాన్ని నిర్మించిన భ్రీరామా ఫిలిమ్స్‌ సంస్థ తీసిన రెండో 
చిత్రమిది. దువ్వూరి రామిరెడ్డి దర్శకుడు. ఎయన గురించి దుగ్గెంపూడి 
చంద్రశేఖరరెడ్డి రాసిన పుస్తకంలో (సాహిత్య అకాడమీ ప్రచురణ) “చిత్ర నళీయం' 
సినిమా గురించి కొన్ని వివరాలు ఉన్నాయి. వాటి ప్రకారం.... ఈ సినిమా 
ప్రారంభం నుంచే నిర్మాతలకు, దర్శకునికి పడేది కాదు. ఈ సినిమాలో నలుని 
పాత్రకు తన మిత్రుడు మాధవపెద్ది వెంకట్రామయ్య బాగుంటాడని దువ్వూరి రామిరెడ్డి 
సూచిస్తే వృద్ధుడైన ఆయనతో యువపాత్ర వేయించడం బాగోదని, అద్దంకి 
భీరామమూర్తిని కానీ, రాయప్రోలు సుబ్రహ్మణ్యాన్సి గానీ తీసుకుందామని నిర్మాతలు 
అన్నా చివరికి రామిరెడ్డి మాటే నెగ్గింది. అలా?. పి.పుల్లయ్యని “ఎడిటరొగా 
తీసుకుందామని నిర్మాతలు అంటే దానికి రామిరెడ్డి అంగీకరించలేదు. హీరోయిన్‌గా 
శ్రీరంజని ఉండాలన్న నిర్మాతల మాట మాత్రం న్యెంది. 

1987 జనవరిలో కలకత్తాలోని ఈస్టిండియా ఫిలిం కంపెనీ స్టూడియోలో 
“చిత్రనళినీయం' షూటింగ్‌ మొదలైంది. జనాన్ని ఆకర్షించే పాటలు అరడజనైనా 
ఉండాలనీ, ఏప్రిల్‌ నెలాఖరుకి షూటింగ్‌ పూర్తి కావాలని నిర్మాతలు నెల్లూరునుంచి 
రామిరెడ్డికి ఉత్తరాలు రాసేవారు. కలకత్తా నగరంలో చిత్రం తీయడానికి ఉన్న 


పౌరాణిక ప్రస్థానం కొనసాగిందిలా 97 
సాధక బాధకాలు ఊళ్లో ఎక్కడో ఉన్నవాళ్లకి ఏం తెలుస్తాయని రామిరెడ్డి వాటీని 
పట్టించుకొనే వారు కాదు. అందుకే అక్కడి వ్యవహారాలు గమనిస్తూ ఎప్పటికప్పుడు 
తమకి తెలియజేయడానికి ఎస్‌. ఎం.రెడ్డిని ప్రత్యేకంగా కలకత్తాకి పంపించారు 
నిర్మాతలు. ఆయనకీ రామిరెడ్డికీ పడేది కాదు. అతను ఇచ్చే నివేదికలు చూసి 
నిర్మాతలు అసహనం పెంచుకునేవారు. నెలలు గడుస్తున్నా సినిమా పూర్తి 
కాకపోవడంతో ఆర్థిక ఇబ్బందులు మొదలయ్యాయి. ఆర్టిస్టులకు నెలజీతాలు కూడా 
ఇవ్వలేని పరిస్థితుల్లో జీతాలకు బదులు లాభాలలో వాటా ఇస్తామని ప్రతిపాదించారు. 
ఇలాంటి పరిస్థితుల్లో 1937లో సినిమా విడుదల కావడం అసంభవమని నిర్మాతలకు 
అర్ధమైంది. కంపెనీ దివాళా తీస్తుందన్న భయంతో పందిపాటి సుబ్బరామిరెడ్డి 
వంటి భాగస్టులు రూ. 5000 విలువ కలిగిన వాటాలు రెండింటిని రూ. 3000కే 
అమ్ముకున్నారు. చివరిలో మిగిలిన నన్నివేశాలను బొంబాయిలో 
చిత్రీకరించాలనుకున్నప్పటికీ చివరకు మద్రాసులోనే వాటిని తీశారు. రెండు లక్షల 
పాలిక వేల రూపాయల ఖర్చుతో ఎట్టకేలకు “చిత్రనళినీయం” పూర్తయింది. 
ధర్మవరం కృష్ణమాచార్యులు రాసిన నాటకం ఆధారంగా నిర్మించిన “చిత్ర 
నళీయం' చిత్రానికి మాటలు, పాటలు రామిరెడ్డి రాశారు. గ్రాంధిక భాషను తగ్గించి 
వాడుక భాషలోనే ఆయన రాశారు. మాధవపెద్ది వెంకట్రామయ్య, నెల్లూరు 
నగరాజారావు, ట్రీరంజని నటించిన ఈ చిత్రం ప్రేక్షకుల్ని ఆకట్టుకోలేకపోయింది. 


కచదేవయాని లేక సంజీవని 


రాధా ఫిలిం కంపెనీ (కలకత్తా) సహకారంతో బి. వి.రామానందం నిర్మించిన 
చిత్రం 'కచదేవయాని” లేక 'సంజీవని. పురాణాలలో ఉపకథగా ఉన్న కచదేవయాని 
వృత్తాంతాన్ని ఆసక్తికరంగా నిర్మించారాయన. ఈ సినిమాలో కచునిగా నటించే 
సమయానికి లక్ష్మణస్వామి వయసు 40 ఏళ్ళు. ఆయనకు రంగస్థల అనుభవం 
ఉంది. బాగా పాడేవారు. అందుకే ఆయన్ని హీరోగా తీసుకున్నారు. దేవయానిగా 
నటించిన కృష్ణవేణికి 14 ఏళ్ళే. తదనంతర కాలంలో దర్శకుడై ఎన్నో చిత్రాలు 
తీసిన బి.ఎ.సుబ్బారావు ఇందులో హాస్యపాత్ర పోషిస్తూ సహాయ దర్శకునిగా 
పనిచేశారు. 

సినిమాలోని మిగిలిన పాత్రలను కె. రఘురామయ్య (ఇంద్రుడు), 
ఎన్‌.సి. హెచ్‌.కృష్ణమాచార్యులు (బృహస్పతి), ఆర్‌. రామిరెడ్డి (వృషపర్వుడు), చొప్పల్లి 

సూర్యనారాయణ భాగవతార్‌ (శుక్రుడు), చిట్టూరి రామకృష్ణారావు (నారదుడు), 
కుంపట్ల, బి.ఎ.సుబ్బారావు (హాస్యపాత్రలు), ఆర్‌.ఎస్‌. శర్మ (యముడు), ఆనందరావు 
(కుచేలుడు), కాంతామణి (శర్మిష్ట, ఎం. రాజు (రాణి), లక్ష్మీకాంతం (చెలికత్తె 
తదితరులు పోషించారు. 

ఈ చిత్రంలో భారీసెట్స్‌, బ్రిక్‌ ఫొటోగ్రఫీ ప్రేక్షకుల్ని అలరించాయి. పాటలు, 
పద్యాలు ఆకట్టుకున్నాయి. చిత్రం విజయవంతమైంది. 

1938 జూన్‌ 20న విడుదలైన ఈ చిత్రానికి పాటలు ఎన్‌.సి. హెచ్‌. 
కృష్ణమాచార్యులు, సంగీతం: పి. మునుస్వామి, ఫొటోగ్రఫీ: ప్రభుదాసు, ఎడిటర్‌: 
అమరనాథ్‌ చటర్జీ, సహాయ దర్శకుడు: బి.ఎ. సుబ్బారావు, మాటలు, నిర్మాత; 
బి.వి.రామానందం, దర్శకత్వం: ద్రోణంరాజు చిన కామేశ్వరరావు. 
భక్త మార్మందేయ 

(శ్రీరామా ఫిలిమ్స్‌ పతాకంపై రూపొందిన 'సతీతులసి, “చిత్ర నళినీయం” 
చిత్రాలకు ప్రొడక్షన్‌ మేనేజర్‌గా పనిచేసిన ఘంటసాల బలరామయ్య, ఆ సినిమాలు 
విడుదలయ్యాక సంస్థ నుంచి బయటకు వచ్చేసి కుబేర పిక్చర్స్‌ సంస్థను 
నెలకొల్పారు. వెంకురెడ్ది ఆయనకు ఫైనాన్సియర్‌. చిత్ర పరిశ్రమలోకి రాకముందు 
నేషనల్‌ థియేటర్స్‌ పేరుతో 'మార్మండేయ” సహా పలు నాటకాలను ప్రదర్శించిన 
అనుభవంతో 'భక్త మార్కండేయ” చిత్రానికి దర్శకత్వం వహించారు చిత్రపు 
నారాయణమూర్తి. దర్శకునిగా ఆయనకు ఇదే తొలి సిని 

ఈ చిత్రంతో పేకేటి శివరామ్‌ సినీ జీవితం ఆరంభమైంది. రచయిత తాపీ 
ధర్మారావు రికమండేషన్‌ లెటర్‌తో కుబేర సంస్థలో చేరారాయన. ఆఫీసులో టైపింగ్‌ 
పనులు చేయటం, మిగతా సమయాల్లో షూటింగ్‌ స్పాట్‌లో ఉండటం ఆయన 
పని. దర్శకుడు చిత్రపు నారాయణమూర్తి ఎప్పుడూ వక్క నమిలేవారు. అలాగే 
పాసిన్‌ షో సిగరెట్లు కాల్చేవారు. ఆయన అడిగినప్పుడల్లా వక్కపొడి, సిగరెట్లు 
అందించేవారు శివరామ్‌. 

“భక్త మార్కండేయ” చిత్రంలో జి.ఎన్‌. స్వామి (మార్మందేయుడు), వేమూరి 
గగ్గయ్య (యముడు, ఘంటసాల రాధాకృష్ణయ్య (మృకండ మహాముని), టి. 
రామకృష్ణ శాస్త్రి (నారదుడు), రాయప్రోలు సుబ్రహ్మణ్యం (శివుడు), ఘంటసాల 
శేషాచలం (బ్రహ్మ), విశ్వనాథం (విష్ణువు), సీనియర్‌ శ్రీరంజని (మరుద్వతి), 

శాంతకుమారి (పార్వతి), రమాదేవి (భూదేవి) తదితరుల్లు బీటించారు. ఈ చిత్రంలో 
(ీరంజని సోదరి మహాలక్ష్మి (జూనియర్‌ శీరంజని) ముని బాలికగా నటించారు. 

1938 జూన్‌ 17న విడుదలైన “భక్త మార్మందేయ' చిత్రానికి మాటలు: 
విశ్వనాథ కవిరాజు, పాటలు: విశ్వనాథ కవిరాజు, బలిజేపల్లి, సంగీత పర్యవేక్షణ: 
గాలి పెంచెల నరసింహారావు, సంగీతం: ఏ గోపాలరావు, కె. గున్నయ్య, ఫొటోగ్రఫీ: 
బొమ్మన్‌, డి. ఇరానీ, అసిస్టెంట్‌ డైరెక్టర్‌: ఇ.ఎస్‌. ఎన్‌. మూర్తి, కళ: టి. వి. ఎస్‌. శర్మ, 
నిర్మాతలు: ఘంటసాల బలరామయ్య, మల్లాది రామారావు, ఎడిటింగ్‌, దర్శకత్వం: 
చిత్రపు నారాయణమూర్తి. 
కృష్ణ = జరాసంధ 

మీర్జాపురం రాజా చిత్ర పరిశ్రమలోకి అడుగు పెట్టి జయా ఫిలిమ్స్‌ లిమిటెడ్‌ 
పతాకంపై నిర్మించిన తొలి చిత్రం 'కృష్ణ - జరాసంధి. దీనికి చిత్రపు నరసింహారావు 
దర్శకత్వం వహించగా ఆయన సోదరుడు చిత్రపు నారాయణమూర్తి ఎడిటర్‌గా 
పనిచేశారు. 

ఈ సినిమాలో జరాసంధగా వేమూరి గగ్గయ్య, కృష్ణునిగా కొచ్చెర్లకోట 
సత్యనారాయణ, బలరామునిగా జొన్నలగడ్డ సీతారామశాస్త్రి, సాత్యకిగా 
కోటేశ్వరరావు, ధర్మరాజుగా రాజేశ్వరరావు, భీమునిగా దాసరి లక్ష్మయ్య చౌదరి, 
అర్జునునిగా దిట్టకవి రామచంద్రరావు, దుర్దలునిగా కొత్తూరి సత్యనారాయణ, 
కార్తికేయునిగా టి. రామకృష్ణ శాస్తి, కళ్యాణిగా రాజమ్మ, ధారుణిగా వెంకుబాయి, 
అభాగినిగా దుర్గాకుమారి, కమలగా అంజనీ బాయి, కోకిలగా రంగ నటించారు. 

ఈ చిత్రానికి మాటలు: వేలూరి శివరామశాస్త్రి, పాటలు: బలిజేపల్లి 
లక్ష్మీకాంతం, సంగీతం: గాలిపెంచల నరసింహారావు, ఛాయాగ్రహణం: డి. బి.చవాన్‌, 
ఎడిటింగ్‌: చిత్రపు నారాయణమూర్తి సహాయ దర్శకులు: చిత్రపు చలపతిరావు, 
ఆర్‌.వి. చిన్నారావు, నిర్మాత: మీర్జాపురం రాజా, దర్శకత్వం: చిత్రపు నరసింహారావు. 
మోహినీ భస్మాసుర 

ఆంధ్రదేశంలో అవుట్‌ డోర్‌లో రూపుదిద్దుకున్న తొలి టాకీ చిత్రమిది. 
“ఛల్‌ మోహనరంగా చిత్రంలో అవకాశం కల్పిస్తూ మూడేళ్ళపాటు తమ సంస్థ 
నిర్మించే చిత్రాలలో మాత్రమే నటించేలా పుష్పవల్లితో ఒప్పందం కుదర్చుకున్నారు 
పుల్లయ్య. 'మోహిని భస్మాసుర చిత్రం తర్వాత ఆమె “వరవిక్రయం”, 'మాలతీ 


శం తెలుగు సినీరంగం - పౌరాణిక చిత్రాలు 
మాధవం చిత్రాలలో నటించారు. మోహిని పాత్రను పోషించడం పుష్పవల్లికి ఇది 
రెండవసారి. అంతకుముందు 'దశావతారములు' చిత్రంలో కూడా ఆమె మోహినిగా 
నటించారు. పుష్పవల్లి అందం, అభినయం మోహినీ భస్మాసుర చిత్రానికి ప్రధాన 
ఆకర్షణగా నిలిచాయి. ఈ చిత్రంలో పార్వతీ పరమేశ్వరులను భస్మాసురుడు 
తరుముకుని వచ్చే సన్నివేశాలను రంపచోడవరం అడవులలో చిత్రీకరించారు. 
వీటికోసం ఎత్తయిన కొండను ఎంపిక చేశారు పుల్లయ్య. అయితే ఆ ప్రాంతంలో 
ఉండే బోయవాళ్లు కొండమీద ఎలుగుబంట్లు, చిరుతపులులు ఉంటాయి కనక 
కొండ ఎక్కడ శ్రేయస్మరం కాదని వారించారు. కానీ భస్మాసురుడు పాత్రధారి 
ఏ.వి.సుబ్బారావు మాత్రం కొండమీద సన్నివేశాలు బాగుంటాయని పుల్లయ్య ని 
ఒప్పించారు. నలుగురు బలమైన కూలీలు ఈటెలు, కర్రలు, కత్తులతో, మరో 
ఇద్దరు కూలీలు మంచినీళ్ళు, అల్పాహార పొట్లాలు పట్టుకుని ముందు నడుస్తుంటే 
ఆర్టిస్టులు కొండ ఎక్కడం ప్రారంభించారు. మధ్యాహ్నం మూడు గంటలకి అంతా 
కొండపైకి చేరుకున్నారు. అక్కడ చిత్రీకరించవలసిన షాట్స్‌ తీసేసి, మళ్లీ కిందకు 
దిగడం ప్రారంభించారు. కొంతదూరం నడిచేసరికి ఒక గుహ కనిపించింది. దానిలో 
రెండు పిల్ల ఎలుగుబంట్లు ఉన్నాయి. వాటి జోలికి పోవడం ప్రమాదకరమని 
కోయవాళ్లు చెప్పినా ఏ.వి. సుబ్బారావు వినిపించుకోలేదు. ఒక పిల్ల ఎలుగుబంటిని 
ఆయన పట్టుకుని ఆడుకుంటుంటే అది అరవడం ప్రారంభించింది. ఆ అరుపులు 
విని దూరంగా ఉన్న తల్లి ఎలుగుబంటి భయంకరంగా అరిచింది. ఆ అరుపులు 
విని అంతా పరుగులు లంకించుకున్నారు. అలా పరిగెత్తడంలో సుబ్బారావు కాలు 
జూరి కిందకు దొర్లడంతో కొన్ని రాళ్లు వెళ్లి పక్కనే ఓ చెట్టుకు ఉన్న తేనె పట్టును 
తాకేయి. ఒక్కసారిగా తేనెటీగలు సుబ్బారావుని చుట్టుముట్టి కుట్టడం 
ప్రారంభించాయి. ఆ దెబ్బకు వారం రోజులకు కానీ ఆయన కోలుకోలేక పోయారు. 


ఈ సినిమాలో సంభాషణలు ఒకే తీరుగా ఉండకుండా గ్రామ్య, గ్రాంధిక, 
వ్యవహారిక భాషల్లో సాగడం విశేషం. ఇందులో హరిజన యువతిని బ్రాహ్మణ 
యువకుడు పెళ్లి చేసుకున్నట్లు చూపించి దర్శకుడు పుల్లయ్య సంచలనం సృష్టించారు. 
అప్పట్లో విడుదలైన 'మాలపిల్లు చిత్రం ప్రభావం ఆయనమీద ' కూడా పడటమే 
దీనికి కారణం. 

ఆంధ్రాటాకీసు పతాకంపై తయారైన ఈ చిత్రంలో ఏ.వి.సుబ్బారావు 
(భస్మాసురుడు), తుంగల చలపతిరావు (నారదుడు), డి. రామమూర్తి (శంకరుడు), 


పౌరాణిక ప్రన్థానం కొనసాగిందిలా త్ష్షే 
రేలంగి వెంకట్రామయ్య (మారీచుడు), పుష్పవల్లి (మోహిని), దాసరి కోటిరత్నం 
(లక్ష్మి, నగరాజకుమారి (పార్వతి) తదితరులు నటించారు. 

ఈ చిత్రానికి రచన: డి. వెంకటావధాని, ఫొటోగ్రఫీ: భడసావ్‌లే, ఎడిటింగ్‌: 
జి.డి.జోషి సంగీతం: ఏ.టి.రామానుజాచార్యులు. 1939 జనవరి 12న విడుదలైన 
మోహినీ భస్మాసుర చిత్రం ప్రేక్షకుల్ని ఆకట్టుకోలేకపోయింది. 

సాంఘిక చిత్రాల నిర్మాణం పెరిగినప్పటికీ పౌరాణికాలు తమ ప్రత్యేకతను 
నిలబెట్టుకున్న సంవత్సరమిది. మొత్తం 12 చిత్రాలు విడుదల కాగా, వాటిల్లో 
ఆరు పౌరాణికాలు. వాటి వివరాలు: 


వేంకటేశ్వర మాహాత్యము లేక బాలాజీ 


ద్వాపరయుగంలో శ్రీకృష్ణుడు యశోదానందునిగా పెరిగినా తన ఎనిమిది 
వివాహాలలో ఏ ఒక్కదానికీ తల్లిని ఆహ్వానించలేకపోతాడు. ఆ సందర్భంలో రాబోయే 
జన్మలో ఒక వివాహాన్ని ఆమె చేతులమీదుగా జరిపించుకుంటానని యశోదకు 
మాట ఇస్తాడు థ్రీకృష్ణుడు. ఆ మాటను నిలబెట్టుకునేందుకు, కలియుగంలో భూదేవి 
భారం తగ్గించేందుకు శ్రీనివాసునిగా జన్మించి తల్లి వకుళ చేతుల మీదుగా పద్మావతిని 
పరిణయమాడతాడు. రామావతార కాలంలోని వేదవతే పద్మావతి అని గ్రహించని 
మహాలక్ష్మి తనని విడిచి ఆమెని పెళ్లి చేసుకున్నందుకు నిందిస్తూ 'నువ్వు 
పాషాణమైనావా?' అని నిలదీస్తుంది. ఆమె వాక్కుఅమోఘం కనక శ్రీనివాసుడు 
తాను నిలబడిన ప్రదేశం నుంచి ఏడడుగులు వెనక్కి వెళ్లి శిల అవుతాడు. ఆ 
ప్రదేశమే తిరుమల పుణ్యక్షేత్రమైంది. 

శ్రీనివాసుని కథను, తిరుమల తిరుపతి ప్రాశస్యాన్ని వివరిస్తూ తెలుగులో 
రూపు దిద్దుకున్న తొలిచిత్రం 'వేంకటేశ్వర మాహాత్మ్యం” లేక “బాలాజీ. ఫేమస్‌ 
ఫిలిమ్స్‌ సంస్థ నిర్మించిన ఈ చిత్రానికి కథకుడు, దర్శకుడు పి. పుల్లయ్య. 
ప్రచారంలో ఉన్న పౌరాణిక కథకు కొంత కల్పన జోడించి సినిమాకి రూపకల్పన 
చేశారాయన. కొల్దాహ్రర్‌లోని షాలినీ సినిటోన్‌ స్టూడియోలో చిత్ర నిర్మాణం జరిగింది. 
పుల్లయ్యతో వివాహం జరిగిన తరువాత శాంతకుమారి నటించిన తొలి 
చిత్రం ఇదే. 


శ్న౭ తెలుగు సినీరంగం - పౌరాణిక చిత్రాలు 
ఈ సినిమా నిర్మాణ సమయానికి హాస్య పాత్రలను ప్రవేశపెట్టే పద్ధతిలో 
కొంత మార్పు వచ్చింది. దానికి అనుగుణంగానే ఈ చిత్రంలోని హాస్య 
సన్నివేశాలను, సంభాషణలను తీర్చిదిద్దారు పుల్లయ్య. “తుకారం” సినిమాతో గుర్తింపు 
తెచ్చుకున్న సి.ఎస్‌.ఆర్‌. ఆంజనేయులు ఈ చిత్రంతో ప్రేక్షకులకు మరింత 
దగ్గరయ్యారు. 1938 ఫిబ్రవరి 14న విడుదలైన చేంకటేశ్వర మాహాత్యము' చిత్రం 
ఘనవిజయం సాధించి, బాక్సాఫీసు తలుపులు తెరిచింది. విడుదలైన ప్రతి 
థియేటర్‌లో ఒక వేంకటేశ్వరస్వామి విగ్రహం, హుండీ ఏర్పాటు చేశారు. చాలామంది 
అక్కదే తలనీలాలు సమర్పించి, శ్రీవారి దర్శనం చెసుకుని థియేటర్‌లోకి వెళ్లేవారట. 
పౌరాణిక చిత్రాల్లో ప్రత్యేక స్థానం కలిగిన 'వేంకటేశ్వర మాహాత్మ్యము” చిత్రం 
నెగిటివ్‌ బొంబాయి ల్యాబ్‌లో జరిగిన అగ్ని ప్రమాదం కారణంగా కాలిపోవడం 
విచారకరం. 


ఈ చిత్రంలో సి.ఎస్‌.ఆర్‌. ఆంజనేయులు (విష్ణువు, శ్రీనివాసుడు), 
బండారు వెంకటేశ్వర్లు (నారదుడు), మద్దూరి బుచ్చన్న శాస్త్రి (బాబాజీ), కొచ్చర్లకోట 
రంగారావు (ఆకాశరాజు), జి. సూర్యనారాయణ (బ్రహ్మ, ఓగిరాల రామచంద్రరావు 
(శంకరుడు), బి. సీతారామయ్య (వరాహస్వామి), శాంతకుమారి (పద్మావతి), 
రాజేశ్వరి (లక్ష్మి, మిస్‌ రాజు (వకుళమాత) తదితరులు నటించారు. 

ఈ చిత్రానికి మాటలు: దువ్వూరి రామిరెడ్డి, పాటలు: బుచ్చన్న శాస్త్రి, 
విశ్వనాథం, సంగీతం: ఆకుల నరసింహారావు, బి.కుమారస్వామి, ఫొటోగ్రఫీ: 
మ్యాచువే. 
పాశుపతాస్త్రం 

ఉత్తర ఆంధ్రదేశంలో నిర్మించిన తొలి స్టూడియో ఆంధ్రా సినీటోన్‌లో 
రూపుదిద్దుకున్న చిత్రం “పాశుపతాస్త్రం”. రాంగోపాల్‌ పిక్చర్స్‌ (బెజవాడ) సంస్థ 
నిర్మించిన ఈ చిత్రంలో నిడుముక్కల సుబ్బారావు, రఘురామయ్య, సూరిబాబు, 
లక్ష్మయ్య చౌదరి, రామతిలకం, అన్నపూర్ణ తదితరులు నటించారు. 

ఈ చిత్రానికి మాటలు: వజ్జ్ఞల కాళిదాసు, సంగీతం: వి. జె. గోపాలసింగ్‌, 
ఫొటోగ్రఫీ: దేవుజీ పాధియార్‌, కళ: కె. నాగేశ్వరరావు, దర్శకత్వం: టి. ఎస్‌. మణి. 

1939 ఏప్రిల్‌ నెల్లో విడుదలైన ఈ చిత్రం విజయవంతం కాకపోవడంతో 
ఆ తరువాత స్టూడియోని కూడా మూసివేయాల్సి వచ్చింది. 


పౌరాణిక ప్రస్థానం కొనసాగిందిలా 493 
ఉషాపరిణయం (| 

చీరాల ప్రాంతానికి చెందిన వెలగపూడి సుబ్బారావు, రావుల 
సుబ్బాగావుపంతులు మోడరన్‌ సినీటోన్‌ పతాకంపై నిర్మించిన చిత్రమిది. 
అంతకుముందే విడుదలైన “మాలపిల్ల” చిత్రంలో హీరోగా నటించిన గాలి 
వెంకటేశ్వరరావు 'ఉషాపరిణయం' చిత్రానికి దర్శకత్వం వహించారు. 'ఆంధ్రపత్రిక'లో 
జర్నలిస్ట్‌ నీలంరాజు వెంకటశేషయ్య హీరో. “ఉష పాత్రకు ఎన్నో పేర్లు 
పరిశీలించినప్పటికీ శేషయ్య సలహాపై పద్మావతీ సాలిగ్రామ్‌ని ఎన్నిక చేశారు. 
కొల్లాపూర్‌ సంస్థానం నుంచి దక్షిణాదికి వలస వచ్చేసి హిందూస్స్టానీ కచేదీలు 
చేస్తుండేవారామె. అయితే ఆమెకి తెలుగు రాదు. అయినా తెలుగు నేర్పించి ఆమె 
గానమాధుర్యంతో ప్రేక్షకులను మెప్పించవచ్చని దర్శక నిర్మాతలను శేషయ్య 
ఒప్పించారు. తన కూతురు సినిమాలో నటించడానికి పద్మావతి తండ్రి మొదట 
అంగీకరించలేదు. ఎంతో నచ్చచెప్పిన తరువాత హీరో కానీ, మరే ఇతర మగవాళు 
కానీ పద్మావతిని ముట్టుకోకూడదన్న నిబంధన విధించి, దర్శక నిర్మాతలు 
ఒప్పుకున్న తర్వాతే తన అంగీకారాన్ని తెలిపారాయన. తరువాతి రోజుల్లో 'దేవత' 
సినిమాలో కథానాయికగా నటించిన కుమారి (మద్దెల రాజకుమారి) ఈ చిత్రంలో 
ఉష చెలికత్తెగా నటించారు. 

మద్రాసులోని సుందరం సౌండ్‌ స్టూడియోలో “ఉషా పరిణయం చిత్రం 
షూటింగ్‌ జరిగింది. ఎన్నో అవరోధాలను అధిగమించి చిత్రాన్ని పూర్తి చేశారు. 
సాంకేతిక లోపాల కారణంగా చిత్రం విజయం సాధించలేదు. 


1939 నవంబర్‌ 14న విడుదలైన 'ఉషాపరిణయంిలో నీలంరాజు 
వెంకట శేషయ్య (అనిరుద్ధుడు), పద్మావతీ సాలిగ్రామ్‌ (ఉషు, వరదా రాధాకృష్ణయ్య 
(బాణుడు), మల్లాది దేవేంద్రుడు (కుంభాండుడు), డి. భుజంగరావు (శంకరుడు), 
కృష్ణమాచార్య (కృష్ణుడు), దేవరకొండ సుబ్బారావు (నారదుడు) తదితరులు 
నటించారు. 
మహానంద 

జయా ఫిలిమ్స్‌ పతాకంపై మీర్జాపురం రాజా నిర్మించిన రెండో చిత్రం 
'మహానంది. ఈ చిత్రానికి దర్శకత్వం వహించింది టి. మార్మోని. ఆయన 
ఇటాలియన్‌ కావడంతో యుద్ధసమయంలో ఆయనను అరెస్ట్‌ చేశారు. అప్పుడు 


డ్య తెలుగు సినీరంగం - పౌరాణిక చిత్రాలు 
ద్రోణంరాజు చిన్న కామేశ్వరరావు దర్శకత్వ బాధ్యతలు చేపట్టి చిత్రాన్ని. పూర్తి 
చేశారు. మోతాదుకు మించి సంభాషణలు ఉండటంతో చిత్రం చూసి ప్రేక్షకులు 
బోర్‌ ఫీలయ్యారు. 

ఈ చిత్రంలో అద్దంకి శీర్రామమూర్తి (శివుడు), కృష్ణవేణి (మహానంద, 
పారుపల్లి సుబ్బారావు (ఇంద్రుడు), పులిపాటి వెంకటేశ్వర్లు (నారదుడు), 
వ్‌, కోటేశ్వరరావు (దేవకుడు), కృత్తివెంటి సుబ్బారావు (దూల్యంద్‌), సుందరమ్మ 
(విశ్వమోహిని), బాలసరస్వతి (తుంబ), లలిత (సదానంద), రమామణి (శచీదేవి), 
దుర్గామతి (పుష్ప లాలిక), తదితరులు నటించారు. 

'మహానంద'కి రచన: వారణాసి సీతారామశాస్త్రి, సంగీతం: మాస్టర్‌ 
మోతీబాబు, ఫొటోగ్రఫీ: కోట్నీసు, ఎడిటింగ్‌: వి. రామస్వామి. అనేక లోపాలు 
ఉన్న కారణంగా ఈ చిత్రం ప్రేక్షకుల్ని ఆకట్టుకోలేకపోయింది. 
పాండురంగ విఠల్‌ 

తక్కువ చిత్రాలే తీసిన ఆనాటి ప్రేక్షకుల్లో చక్కని గుర్తింపు పొందిన దర్శకుడు 
బి.వి.రామానందం. కలకత్తాలోని రాధా ఫిలింకంపెనీ వారి సహకారంతో ఆయన 
నిర్మించిన మరో చిత్రం “పాండు రంగ విఠల్‌. మహా భక్తుడైన పుండరీకుని కథ 
ఇది. 


ఈ చిత్రంలో విద్వాన్‌ పంచాంగం రామానుజాచారి (విష్ణువు), తుంగల 
చలపతిరావు (కుక్కుటముని, మద్దాలి శేషగిరిరావు (జహ్న శర్మ, దొమ్మేటి 
సత్యనారాయణ (పుందరీకుడు), మాస్టర్‌ రాధాకృష్ణ (పాండురంగడు), వి.కె.రాజు 
(మాధవుడు), ఎం. పుండరీకాక్షుడు (బోయవాడు), వై. వెంకటరత్నం (ఇంద్రుడు), 
బి.ఎ.సుబ్బారావు (నిగమశర్మ), దాసరి కోటిరత్నం (జనాబాయి), కాంతామణి 
(చంద్రకళ) శేషాబాయమ్మ (అన్నపూర్ణ) తదితరులు నటించారు. 

1939 సెప్టెంబర్‌ నెల్లో విడుదలైన 'పాండురంగ విఠల్‌ చిత్రానికి మాటలు, 
పాటలు: వి.కె.రాజు, సంగీతం: తుంగల చలపతిరావు, ఫొటోగ్రఫీ: అచింత్య బెనర్జీ, 
సహాయ దర్శకుడు: బి.ఎ.సుబ్బారావు, దర్శకత్వం : బి.వి.రామానందం, చిత్రం 
విజయం సాధించలేదు. 


పౌరాణిక ప్రస్థానం కొనసాగిందిలా 45 
రాధాకృష్ణ 

లక్ష్మీ సినీటోన్‌ (మద్రాసు) సంస్థ నిర్మించిన చిత్రం “రాధాకృష్ణ. 

. కొల్హాపూరులోని హన్స్‌ పిక్చర్స్‌ స్టూడియోలో తయారైంది. ఆనంద ప్రసాద్‌ కపూర్‌ 
దర్శకుడు. శ్రీకృష్ణుని బాల్యం, ఆయన లీలలు, కంసుని వధ, రాధ ఇతివృత్తం... 
ఈ చిత్ర కథాంశం. 

ఈ చిత్రంలో స్థానం నరసింహారావు (నారదుడు), మాస్టర్‌ రాజు 
(బాలకృష్ణుడు), మాస్టర్‌ లోకయ్య (రెండో కృష్ణుడు), ఇ ఎస్‌.నాథన్‌ (మూరో 
కృష్ణుడు), టి.ఆర్‌.శేషన్‌ (రాధ భర్త), గురుమూర్తి ఆచారి (కంసుడు), సూరిబాబు 
(గోపాలుడు), జానకి రామయ్య (నందుడు) వెంకోజీరావు (వసుదేవుడు), లక్ష్మీదేవి 
(రాధ), కోకిల (సత్యభామ), రుక్మిణీ బాయి (రుక్మిణి), సుబ్బలక్ష్మి (రాధ అత్త), 
కె.కె.బాయి (యశోద), రుక్మిణీ దేవి (యశోద) తదితరులు నటించారు. 

1940 


ఈ ఏడాది సినిమాల సంఖ్య పెరిగి 15కి చేరుకుంది. సాంఘిక జానపద 
చిత్రాల నిర్మాణం పెరిగింది. అదే సమయంలో ఫౌరాణికాల సంఖ్య తగ్గింది. ఈ 
సంవత్సరం రెండే రెండు పౌరాణిక చిత్రాలు నిర్మితమయ్యాయి. 
మైరావణ 

నెల్లూరుకు చెందిన వెంకటరెడ్డి ఆర్థిక అండదండలతో కుబేరా ఫిలిమ్స్‌ 
సంస్థను నెలకొల్పి “భక్త మార్కండేయ), “మైరావణ” చిత్రాలను నిర్మించారు 
బలరామయ్య. ఇవి రెండూ విజయవంతమైన చిత్రాలే. ముఖ్యంగా గగ్గయ్య నటన 
'మైరావణ చిత్రానికి ప్రత్యేక ఆకర్షణగా నిలిచింది. అలాగే చంద్రసేనగా నటించిన 
కాంచనమాల గ్లామర్‌ ప్రేక్షకులను అలరించింది. నాటకాలలో నారదుని పాత్రలు 
పోషించే రామకృష్ణ శాస్త్రిని ఈ చిత్రంలో రాముని పాత్రకు ఎంపిక చేశారు. సీశ్ర 
పాత్రకు కర్నూలుకు చెందిన కమలను మొదట ఎంపిక చేశారు. ఆమె మంచి 
అందగత్తె. అయితే ఆమెవి పిల్లి కళ్లు యూనిట్‌ సభ్యులలో విమర్శలు వినిపించడంతో 
కమలను కాదనుకున్నారు. (ఆమే ఆ తరువాత ఎన్నో తెలుగు, హిందీ చిత్రాలలో 
నటించి పేరు తెచ్చుకున్న కమలా కోట్నీస్‌). అనంతరం మద్రాసులో ఉంటున్న 
తెలుగు యువతి జయగెౌరిని సీత పాత్రకు ఎంపిక చేశారు. 


46 తెలుగు సినీరంగం - పౌరాణిక చిత్రాలు 
హిందుస్తానీ నర్తకి అజూరి నాట్యం ఈ సినిమాకి అదనపు ఆకర్షణ అయింది. 
అలాగే గాలి పెంచల నరసింహరావు స్వరపరిచిన పాటలు ఆనాటి ప్రేక్షకులను 
ఎంతో ఆకట్టుకున్నాయి. పౌరాణిక చిత్రాలను రూపొందించడంలో తనకు సాటి 
మరెవరూ లేరని దర్శకుడు చిత్రపు నారాయణమూర్తి మరోసారి నిరూపించుకున్నారు. 
1939 డిసెంబర్‌ 21న విడుదలైన ఈ చిత్రానికి నిర్మాత; ఘంటసాల బలరామయ్య, 
దర్శకత్వం: చిత్రపు నారాయణమూర్తి, రచన: బలిజేపల్లి లక్ష్మీకాంతం, వారణాసి 
సీతారామశాస్త్రి, సంగీతం: గాలి పెంచల నరసింహారావు, ఫొటోగ్రఫీ: గోవిందరావు 
బడాసావ్‌లే, కళ టి.వి.ఎస్‌. శర్మ. ఈ చిత్రంలోని పాత్రలను వేమూరి గగ్గయ్య 
(మైరావణ), రామిరెడ్డి (అహిరావణ), రాయప్రోలు సుబ్రహ్మణ్యం (రావణుడు, 
టి. రామకృష్ణ శాస్తి (రాముడు), జి. శేషాచలం (లక్ష్మణుడు), వై.ఆర్‌.సూరి 
(హనుమంతుడు), సుబ్రహ్మణ్య చౌదరి (సుగ్రీవుడు), కాంచనమాల (చంద్రసేన) 
సుబ్రహ్మణ్య కుమారి (కంటకి), యండమూరి రాజు (మండోదరి), జయగౌరి 
(సీత), రాధ (సాగరి), యన్‌. కృష్ణయ్య (మత్స్య వల్లభుడు), జి.రామయ్య, జి.వి.కె. 
నాయుడు, కె. నరసింహారావు, కామాక్షీ దేవి, హేమలత తదితరులు పోషించారు. 
భూ కైలాస్‌ 
కన్నడంలో ప్రేక్షకాదరణ పొందిన నాటకం ఆధారంగా “భూ కైలాస్‌ చిత్రం 
తయారైంది. బహు భాషల కళాకారుల సంగమంగా 'భూ కైలాస్‌ని అభివర్ణించవచ్చు. 
ఈ చిత్రానికి మాటలు, పాటలు రాసిన బలిజేపల్లి లక్ష్మీకాంతం తెలుగువాడు. 
నిర్మాత ఏవీ మొయ్యప్పన్‌, సంగీత దర్శకుడు ఆర్‌. సుదర్శన్‌ తమిళులు. ముఖ్య 
పాత్రలను పోషించిన ఎం.వి. సుబ్బయ్య నాయుడు, లక్ష్మీబాయి, కమలాబాయి 
కన్నడిగులు. దర్శకుడు సుందర్‌ రావు నడకర్నీ మహారాష్టీయుడు. ఇన్ని భాషలవారు 
కలిసి తీసే తెలుగు సినిమా ఎలా ఉంటుందోనని ఆందోళన వ్యక్తం చేస్తూ ఈ 
చిత్ర నిర్మాణ సమయంలో వ్యతిరేక ప్రచారం జరిగింది కూడా. అవన్నీ 
పట్టించుకోకుండా మద్రాసులోని ప్రగతి పిక్చర్స్‌ స్టూడియోలో “భూకైలాస్‌ చిత్రాన్ని 
పూర్తిచేశారు. ఈ స్టూడియోలోనే శివాలయం సెట్‌ వేసి కొన్ని సన్నివేశాలు తీశారు. 
ఆ సమయంలో సెట్‌లోనే ఆర్జిస్టులు, టెక్నీషియన్లు సిగరెట్లు కాల్చ్బడమే కాదు, 
చెప్పులేసుకుని తిరిగారు కూడా. ఇది జరిగిన కొన్ని రోజులకే శివాలయం సెట్‌లో 
తీసిన సన్నివేశాలు ల్యాబ్‌కి వెళ్ళేసరికి ఎందుకూ పనికిరాకుండా పోయాయి. శివుడు 


స 
పౌరాణిక ప్రన్ధాన ' "౧ందిలా శా 


ఆ(గ్రహించడం వ్యు ౦దని యూనిట్‌ సభ్యులు గ్రహించి, భక్తి (శ్రద్ధలతో 
ఆ సన్నివేశాలు రీషూట్‌ చం _.. 

గ్రాంధిక భాషను వాడకుండా వ్యావహారిక భాషతోనే బలిజేపల్లి లక్ష్మీకాంతం 
రచన చేయడంతో సామాన్యుడికి సైతం సంభాషణలు అర్ధమయ్యాయి. అలాగే 
నారదుని పాత్రకు హాస్యాన్ని జత చేయడం కూడా ప్రేక్షకులకు నచ్చింది. 

ఈ చిత్రంలో శంకరునిగా రాయప్రోలు సుబ్రహ్మణ్యం, రావణునిగా ఎం.వి. 
సుబ్బయ్య నాయుడు, నారదునిగా ఆర్‌. నాగేంద్రరావు, బాల గణపతిగా మాస్టర్‌ 
విశ్వం, విష్ణువుగా ఎం. సుబ్బన్న, విభీషణునిగా పి. రామచంద్రరావు, మందడోదరిగా 
లక్ష్మీబాయి, మాయాదేవిగా కమలాబాయి, పార్వతిగా హైమావతి, కైకసిగా పార్వతీ 
బాయి నటించారు. 

1940 డిసెంబర్‌ 14న విడుదలైన ఈ చిత్రానికి మాటలు, పాటలు: 
బలిజేపల్లి లక్ష్మీకాంతం, ఫొటోగ్రఫీ: ఆది ఇరానీ, సంగీతం: ఆర్‌. సుదర్శనం, 
ఎడిటింగ్‌, దర్శకత్వం: సుందరరావు నడ్‌కర్నీ. 

1941 


ఈ ఏడాదిలో 15 చిత్రాలు విడుదలయ్యాయి. వాటిలో పౌరాణిక చిత్రాలు 
రెండే రెండు. వాటి వివరాలు: 
పార్వతీ కళ్యాణము 

ప్రతిభా సంస్థను నెలకొల్పి ఘంటసాల బలరామయ్య నిర్మించిన తొలిచిత్రం 
ఇది. ఉత్తరాదికి చెందిన ప్రభాత్‌ సంస్థ అన్నా ఆ సంస్థ నిర్మించే చిత్రాలన్నా 
ఎంతో అభిమానం ఆయనకి. ఆ కోవలోనే ఉందే పేరుని తమ సంస్థకి 
పెట్టుకోవాలని బలరామయ్య కోరిక. “ప్రతిభి అన్న పదం ఇంచుమించు అలాగే 
ధ్వనించడంతో ఆ పేరుని ఖాయం చేశారాయన. లోగో కూడా ప్రభాత్‌ సంస్ధ 
లోగోలాగానే ఉండేది. ప్రముఖ కళాదర్శకుడు టి.వి.ఎస్‌. శర్మ ఈ లోగోని 
రూపొందించారు. ఆ రోజుల్లో పౌరాణిక చిత్రాలకు ఆదరణ బాగా ఉండడంతో 
తమ తొలి చిత్రానికి పౌరాణిక కథనే ఎన్నుకున్నారు. 'పార్వతీ కళ్యాణము' చిత్రంతో 
ఆయన దర్శకునిగా కూడా పరిచయమయ్యారు. శాంతకుమారి పార్వతిగా నటించిన 
ఈ చిత్రంలో బలరామయ్య అన్నయ్య రాధాకృష్ణయ్య శివునిగా, తమ్ముడు శేషాచలం 


శర బుగు సినీరంగం - పొదాణిక చిత్రాలు 
నారదునిగా నటించారు. ని. వేల్‌ పిక్చర్స్‌ స్టూడియోలలో నిర్మాణం 
జరుపుకున్న ఈ చిత్రం విడుదలై విజయం సాధించింది. 

1941 జనవరి 10న విడుదలైన 'పార్వతీ కళ్యాణము' చిత్రానికి నిర్మాత, 
దర్శకుడు: ఘంటసాల బలరామయ్య, ఫొటోగ్రఫీ: జి. బడ్చావలె, సంగీతం; ఓగిరాల 
రామచంద్రరావు, మాటలు, దువ్వూరు రామిరెడ్డి, పాటలు: దైతా గోపాలం, కళ: 
టి.వి. ఎస్‌. శర్మ. 

ఈ చిత్రంలోని పాత్రలను ఘంటసాల రాధాకృష్ణయ్య (శివుడు), పారుపల్లి 
సత్యనారాయణ (నారదుడు, పారుపల్లి సుబ్బారావు(హిమవంతుడు,, ఘంటసాల 
శేషాచలం (మన్మథుడు), కె. శీనివాసరావు (ఇంద్రుడు), జె. భరతశాస్త్రి (విష్ణు), 
జి.రామయ్య (నంది), ఇ. సుందర రామయ్య (వశిష్టుడు), ఎస్‌. కాళంద వేలు 
(యుద్ధ వీరుడు), డి. లక్ష్మయ్య చౌదరి (తారకుడు), శాంతకుమారి (పార్వతి), 
లక్ష్మీదేవి (మేనక), కమలాదేవి (జయ), విజయ (విజయ), వెంకటగిరి (రతీదేవి), 
సరోజ (చిన్న పార్వతి), కృష్ణబాబు (ఊర్వశి) తదితర నటీనటులు పోషించారు. 
పక్ష్యయజ్ఞం 

భారీ సెట్స్‌వేసి ఈ చిత్రాన్ని నిర్మించారు మీర్జాపురం రాజు. చిత్రం 
నిడివి కాస్త ఎక్కువగానే ఉన్నప్పటికీ ఆద్యంతం ఆసక్తికరంగా ఉండేటట్లు 
రూపొందించారు దర్శకుడు నారాయణ మూర్తి. కృష్ణవేణి, రామకృష్ణ శాస్త్రి, గగ్గ్భయ్యల 
నటన, వారు పొడిన పాటలు ఈ చిత్రానికి ప్రత్యేక ఆకర్షణగా నిలిచాయి. సుప్రసిద్ధ 
నృత్య కళాకారులు దేవీప్రసాద్‌ ఘటక్‌ చేసిన రుద్రతాండవం.. రంగూన్‌ రామారావు 
పాడిన “అంతా శివమయమేరా...” తత్వం ప్రేక్షకులను ఆకట్టుకున్నాయి. ఏప్రిల్‌ 
15న ఈ చిత్రాన్ని విడుదల చేయాలనుకుని ఆ నాటి పత్రికలలో ప్రకటనలు 
కూడా ఇచ్చారు. అయితే చిత్రం సిద్ధం కాకపోవడంతో మే 1న విడుదల చేశారు. 

1941 మే ఒకటిన విడుదలైన ఈ చిత్రానికి నిర్మాత: మీర్జాపురం రాజా, 
దర్శకుడు: చిత్రపు నారాయణమూర్తి, సంగీతం: మోతీబాబు, ఫొటోగ్రఫీ: భవాన్‌ 

ఈ చిత్రంలోని పాత్రలను వేమూరి గగ్గయ్య (దక్షుడు), సదాశివరావు 
(శివుడు), కోటేశ్వరరావు (నంది), రామకృష్ణ శాస్త్రి (నారదుడు), కృష్ణవేణి 
(దాక్షాయణి), కుంపట్ల, కమలాదేవి, గోపికాదేవి తదితరులు పోషించారు. 


పౌరాణిక ప్రస్థానం కొనసాగిందిలా శం 
1942 

ఈ ఏడాది 10 సినిమాలు మాత్రమే విడుదలయ్యాయి. ఇందులో 4 
పౌరాణికాలు. వాటి వివరాలు: 
భక్త ప్రహ్లాద 

తొలి టాకీ విడుదలైన పదేళ్ల అనంతరం ప్రహ్లాదుని కథతో రూపుదిద్దుకున్న 
మరో చిత్రమిది. చిత్రపు నారాయణమూర్తి దర్శకుడు. మీర్జాపూర్‌ రాజా 'భక్త 
ప్రవ్లాది, “దక్ష యజ్ఞం” చిత్రాలు ఏకకాలంలో నిర్మించడం విశేషం. ఈ రెండు 
చిత్రాలకు చిత్రపు నారాయణమూర్తి దర్శకత్వం వహించారు. ఒకరోజు 'ప్రహ్ణాది 
షూటింగ్‌, మర్నాడు “దక్షయజ్ఞం” షూటింగ్‌ చేసేవారు. 

ఈ చిత్రంలో హిరణ్యకశిపునిగా వేమూరి గగ్గయ్య, నారదునిగా రామకృష్ణ 
శాస్త్రి, ఇంద్రునిగా నారాయణరావు, చండామార్ములుగా కుంపట్ల, రంగూన్‌ 
రామారావు, లీలావతిగా రాజేశ్వరి, ఒకటో ప్రహ్లాదునిగా పరిపూర్ణ, రెండో 
ప్రహ్ల్ణాదునిగా జి. వరలక్ష్మి నటించారు. 

1942 జనవరి 31న విడుదలైన 'భక్త ప్రహ్ణాద' చిత్రానికి రచన: పసుమర్తి 
యజ్ఞ నారాయణశాస్త్రి, సంగీతం: మోతీబాబు, ఛాయాగ్రహణం: డి.బి.దివాన్‌, 
ఎం.ఎం. హలి, కళ: హెచ్‌. శాంతారామ్‌, నృత్యాలు: శీనివాస కులకర్ణి, నిర్మాత; 
మీర్జాపురం రాజా, ఎడిటింగ్‌, దర్శకత్వం: చిత్రపు నారాయణమూర్తి. తొలి “భక్త 
ప్రహ్షాద' స్థాయిలో ఈ చిత్రం ఆడలేదు. 
సుమతి 


ఈ సినిమాలో మోహిని పాత్రకు మొదట భానుమతిని ఎంపిక చేశారు. 
చిత్రంలో రెండో కథానాయిక వేషమని చెప్పడం, మంచి పేరున్న కంపెనీ కావడంతో 
ఆ సమయంలో తన తండ్రి అస్వస్థులుగా ఉండటంతో వైద్య ఖర్చుల నిమిత్తం 
ఉపయోగపడుతుందనే అభిప్రాయంతో 500 రూపాయలు అడ్వాన్స్‌ తీసుకుని 
అగ్రిమెంట్‌ మీద సంతకం చేశారు భానుమతి. అయితే ఆ తర్వాత అది వేశ్యపాత్ర 
అని తెలియడంతో భానుమతి నాన్నగారు అడ్వాన్స్‌ తిరిగి ఇచ్చేశారు. అప్పుడు ఆ 
పాత్రకు బళ్లారి లలితను తీసుకున్నారు. 


ర్‌0 తెలుగు సినీరంగం - పౌరాణిక చిత్రాలు 

నటి కన్నాంబ భర్త కడారు నాగభూషణం దర్శకత్వం వహించిన తొలిచిత్రం 
“సుమతి మొదట్లో ఆయన నాటకాల కాంట్రాక్టర్‌. ఆ అనుభవంతోనే కొన్ని 
చిత్రాలకు ప్రొడక్షన్‌ మేనేజర్‌గా పనిచేశారు. “ద్రౌపది వస్తాపహరణములో 
అశ్వత్థామగా, “'కనకతారిలో మతిమంతుడుగా, “గృహలక్ష్మిలో జడ్జిగా నటించారు 
కూడా. 1940లో పి.వి.శేషయ్య, పి.శ్రీరాములు చెట్టి సలహా సహకారాలతో 
రాజరాజేశ్వరి ఫిలిం కంపెనీ నెలకొల్పారు. తొలిచిత్రం 'తల్లి పేమ. రెండవ 
సినిమా 'సుమతి'తో ఆయన దర్శకుడయ్యాడు. ఈ చిత్ర నిర్మాణం సమయంలో 
మద్రాసు నగరంలో యుద్ధ వాతావరణం అలుముకొని ఉంది. బాంబు దాడులు 
జరగవచ్చని ప్రచారం జరిగింది. దాంతో చాలామంది నిర్మాతలు మద్రాసు వదిలి 
వెళ్ళిపోయారు. కానీ కడారు నాగభూషణం మాత్రం మద్రాసు సమీపంలోని 
తిరువళ్లూరులో ఆఫీసు ఏర్పాటు చేసి, ఉదయం యూనిట్‌తో మద్రాసు వచ్చి 
సాయంత్రం వరకూ షూటింగ్‌ జరిపి తిరిగి వెళ్ళిపోయారు. అలా 18 రోజులలో 
'సుమతి' నిర్మాణం పూర్తి చేశారు. 

ఈ సినిమా విజయవంతం కావడంతో ఆయన దర్శకుడిగా కొనసాగారు. 
సత్యభామ 

(శ్రీకృష్ణుడు, సత్యభామ వివాహానికి సంబంధించిన కథతో “సత్యభామ 
చిత్రం రూపుదిద్దుకుంది. దర్శకుడు వై.వి.రావు. జగదీళ్‌ ఫిలిమ్స్‌ పతాకంపై ఈ 
చిత్రం నిర్మించి, థ్రీ కృష్ణునిగా నటించారు. నారదునిగా స్థానం నరసింహారావు 
నటించారు. సినిమాలో ఇవి రెందే కీలకమైన పాత్రలు. అయితే వాటిని సరిగ్గా 
తీర్చి దిద్దక్షపోవడంతో వెలవెలబోయాయి. 

సత్యభామగా పుష్పవల్లి, సత్రాజిత్తుగా అద్దంకి శ్రీరామమూర్తి నటించారు. 
భీమారావు పంతులు, కస్తూరి, పూర్ణిమ, పద్మ మిత్రవింద ఇతర ముఖ్య తారాగణం. 

ఈ చిత్రానికి మాటలు: ఎస్‌. జి. ఆచార్య, టి. శివశంకరరావు, పాటలు: 
దైతా గోపాలం, సంగీతం: హరికేశవ నెల్లూరు బ్రదర్స్‌, కళ: టి.వి.ఎస్‌. శర్మ, 
దర్శకత్వం: వై. వి.రావు. 
బభ్రువాహన 

రఘుపతి సూర్యప్రకాష్‌ దర్శకత్వంలో ఆర్‌.ఎస్‌. పిక్చర్స్‌ పతాకంపై 
“బభ్రువాహన చిత్రం తయారైంది. ఇందిరాదేవి, సదాశివరావు, వాలి సుబ్బారావు, 
సుమతి తదితరులు నటించారు. 


పౌరాణిక ప్రస్థానం కొనసాగిందిలా ర్‌1 
1943 

ఈ ఏడాది విడుదలైన ఏడు చిత్రాల్లో నాలుగు పౌరాణికాలు ఉండటం 
గమనార్హం. యుద్ధ ప్రభావంతో అన్ని వస్తువులకూ కొరత ఏర్పడినట్లే, ముడిఫిలిం 
కూడా కొరత ఏర్పడింది. దాంతో ప్రభుత్వం సినిమా నిడివి విషయంలో ఆంక్షలు 
విధించింది. 11 వేల అడుగులకు మించి సినిమా నిడివి ఉండకూడదనే నిబంధనల 
కారణంగా పౌరాణిక చిత్రాల నిర్మాణం సన్నగిల్లింది. తయారైన నాలుగు పౌరాణిక 
చిత్రాలూ విజయం సాధించాయి. వాటి వివరాలు: 
భక్త పోతన 

1941 అక్టోబర్‌ 30న వేల్‌ పిక్చర్స్‌ స్టూడియోలో ఈ చిత్రం షూటింగ్‌ 
ప్రారంభమైంది. కె.వి.రెడ్డికి దర్శకునిగా ఇదే తొలి చిత్రం కావడంతో బి.ఎన్‌.రెడ్డి 
నిర్మాణ పర్యవేక్షణ చేశారు. ఇక ఈ చిత్రానికి ప్రాణంగా చెప్పవలసింది 
ఛాయాగ్రాహకుడు రామనాథ్‌ పనితనం. స్క్రీన్‌ప్లే రచనలో ఆయన భాగస్వామ్యం 
ఎంతో ఉంది. అలాగే ఈ చిత్రంలో ఆయన సృష్టించిన బ్రిక్‌ ఫొటోగ్రఫీ (ప్రేక్షకులను 
సంభ్రమాశ్చర్యాలకు లోను చేసింది. తన మనసులో ఎప్పటినుంచో ఉన్న పోతన 
కథను కె.వి.రెడ్డి ఎంతో గొప్పగా తెరపై మలిచారు. ఇది ఒక క్లాసిక్‌ చిత్రంగా 
పేరొందినప్పటికీ ఆర్థికంగా కూడా ఘనవిజయం సాధించడం గమనార్హం. ఈ 
చిత్రం విడుదలైన సమయంలోనే జెమిని సంస్థ తమ “బాలనాగమ్మ చిత్రం కోసం 
భారీ పబ్లిసిటీ ఇస్తున్నారు. కొన్ని ప్రదేశాలలో ఆ చిత్ర కథానాయిక కాంచనమాల 
కటౌట్‌ పెట్టడం, అది ప్రేక్షకులను ఆకర్షించడం గమనించిన చిత్ర నిర్మాణ సారథి 
బి. నాగిరెడ్ది ఆ కటౌట్‌ పక్కనే తమ చిత్రంలోని హనుమంతుని పాత్ర గెటప్‌ కటౌట్‌ 
ఏర్పాటు చేశారు. ఇందుకోసం ప్రత్యేకంగా విజయవాడనుంచి వడ్రంగులను 
పిలిపించి కాంచనమాల కటౌట్‌కు సమాన స్థాయిలో కటౌట్‌ను తయారు 


చేయించారు. 
తెలుగు సినిమాలలో జయదేవుని అష్టపదిని తొలిసారిగా ఈ సినిమాలోనే 
ఉపయోగించారు. “రాధికా కృష్ణా రాధికా” అనే అష్టపదిని నాగయ్య పాడారు. 
బక్కచిక్కిన రైతు బమ్మెర పోతన కనుక చిత్రంలో ఆ పాత్రని సీనియర్‌ 
నటుడు దైతా గోపాలం చేత వేయిస్తే బాగుంటుందని కొందరు అన్నప్పటికీ ఒక 

మహాఖభక్తుని పాత్ర పోషించే నటునికి సామర్థ్యం, స్వరూపం ముఖ్యమని కె.వి. 
వాదించి, ఆ పాత్రకు నాగయ్యను ఎంపిక చేశారు. అయిష్టంగానే ఆ పాత్రను 
అంగీకరించిన నాగయ్య మేకప్‌ వేసుకున్న మరుక్షణం నుంచి పోతన పాత్రలో 
లీనమై అద్భుతంగా నటించారు. 


ఈ చిత్రం మూడొంతులు పూర్తయ్యేసరికి రెండో ప్రపంచ యుద్ధం 
మొదలవడంతో నెగెటివ్‌ను తాడిపత్రికి పంపారు. యుద్ధ వాతావరణం చక్కబడిన 
తర్వాత మద్రాసుకి తిరిగి వచ్చి, మిగిలిన సన్నివేశాలు చిత్రీకరించారు. అప్పటికే 
ఛాయాగ్రాహకుడు రామనాథ్‌ జెమిని స్టూడియోలో చేరడంతో కె.వి.రెడ్డి ట్రిక్‌ షాట్స్‌ 
సహా మిగిలిన సన్నివేశాలను చిత్రీకరించారు. 'భక్తపోతనీ విడుదలైన రోజులలో 
ఎక్కువగా బెంగాలీ ట్యూన్లనే తెలుగులోకి అనుకరించేవారు. అయితే ఈ సినిమాతో 
కర్ణాటక సంగీతాన్ని ప్రవేశపెట్టిన ఘనత క.వి.రెడ్డికి, సంగీత దర్శకుడు నాగయ్యకు 
దక్కుతుంది. 


1943 జనవరి 7న విడుదలైన ఈ చిత్రానికి దర్శకుడు: కె.వి.రెడ్డి, 
రచన: సముద్రాల రాఘవాచార్య, సినారియో, ఫొటోగ్రఫీ: రామనాథ్‌, నిర్మాణ 
పర్యవేక్షణ: బి.ఎన్‌.రెడ్డి, సంగీతం: నాగయ్య. 

ఈ చిత్రంలోని పాత్రలను నాగయ్య (పోతన), జంధ్యాల గౌరీనాథశాస్రి 
(శ్రీనాథుడు), సి. హెచ్‌. నారాయణరావు (శ్రీరాముడు), టంగుటూరి సూర్యకుమారి 
(సరస్వతి), లింగమూర్తి, హేమలత, మాలతి, వల్లభజోస్యుల శివరాం తదితరులు 
పోషించారు. 
చెంచులక్ష్మి 


తమిళనాడు టాకీస్‌ సంస్థ తెలుగు, తమిళ భాషల్లో నిర్మించిన చిత్రమిది. 
కమలాకోట్నీస్‌ నాట్యాలు, ఆమె అందం, అభినయం ఈ చిత్ర విజయానికి ప్రత్యేక 
ఆకర్షణలుగా నిలిచాయి. గ్రామ్‌ఫోన్‌ కంపెనీలో నెల జీతానికి సంగీత దర్శకుడిగా 
పనిచేసే ఆర్‌.ఎస్‌. చిన్నయ్య తన సహాయకుడు సి.ఆర్‌. సుబ్బరామన్‌తో కలిసి 
తొలిసారిగా సంగీత దర్శకత్వం వహించిన చిత్రమిది. టైటిల్స్‌లో చిన్నయ్య పేరే 
ఉన్నా చేసినదంతా సుబ్బరామననే చెబుతారు. ఈ సినిమా టైటిల్‌ మ్యూజిక్‌లోనూ, 
గూడెం డాన్స్‌ వాయిద్య గోష్టిలోను మొదటిసారిగా లాటిన్‌ అమెరికన్‌ పోకడలు 

ప్రవేశపెట్టిన ఘనత సుబ్బరామన్‌దే. 

ఈ చిత్రంలో చెంచులక్ష్మి పాత్రధారిణి కమలాకోట్నిస్‌ కోసం ఆర్‌. 
బాలసరస్వతి పాడిన 'కనిపించితివా నారసింహా... కనికరించినావా ఈ లీల...” 
“ఏరి ఏరి నా సరిసమానులికనే పాటలు బాగా పాపులర్‌ అయ్యాయి. దక్షిణాదిలోనే 
తొలిసారిగా ఈ సినిమాలో అండర్‌ వాటర్‌ స్విమ్మింగ్‌ సీన్‌ను కమలాకోట్నీస్‌పై 
చిత్రీకరించారు. ఆదిలక్ష్మిగా రుష్యేంద్రమణి నటన, పాటలు కూడా ప్రేక్షకుల్ని 
అలరించాయి. 

ఈ చిత్రంలోని టెంపుల్‌ డాన్స్‌, నృత్య సంగీతం ఒక రికార్ట్‌గా 
విడుదలయింది. తెలుగులో విడుదలయిన సినిమా తొలి వాయిద్య సంగీతపు 
రికార్డ్‌ ఇదే. 


1948 జనవరి 14న విడుదలైన ఈ చిత్రానికి నిర్మాత, దర్శకుడు: 
ఎస్‌.సౌందరరాజన్‌, కథ, మాటలు, పాటలు: సముద్రాల రాఘవాచార్య, సంగీతం: 
ఆర్‌.ఎస్‌. చిన్నయ్య, ఫొటోగ్రఫీ: జితిన్‌ బెనర్జీ, నటీనటులు: సి. హెచ్‌.,నారాయణరావు 
(మహావిష్ణువు, నరహరి), కమలా కోట్సీస్‌ (చెంచులక్ష్మి), రుష్యేంద్రమణి (ఆదిలక్ష్మి) 
నాగయ్య (శిఖనాయకుడు) లంక సత్యం, గరుడాచారి తదితరులు పోషించారు. 
కృష్ణ ప్రేమ 

భానుమతి నట జీవితాన్ని నిజ జీవితాన్ని మేలి మలుపు తిప్పిన చిత్రమిది. 
“కృష్ణ పేమ చిత్రంలో నటిస్తున్నప్పుడే ఆమె ఆ చిత్ర అసోసియేట్‌ డైరక్టర్‌ రామకృష్ణ 
(ప్రేమలో పడటం, వారి పెళ్ళి జరగడం విశేషం. అందుకే ఈ సినిమా పేరు 'కృష్ణ 
ప్రేమ” కాదు రామకృష్ణ ప్రేమ” అని ఈ కాబోయే దంపతులను షూటింగ్‌లో ఆట 
పట్టించేవారు మిగిలినవారంతా. మద్రాసులోని వేల్‌ పిక్చర్స్‌ స్టూడియోలో ఈ చిత్ర 
నిర్మాణం జరిగింది. 'మాలపిల్లి చిత్ర కథానాయకుడు వెంకటేశ్వరరావు ఈ చిత్రంలో 
కృష్ణునిగా నటించారు. అలాగే నారదుని పాత్రను సూర్యకుమారి పోషించారు. 
ఒక మహిళ సినిమాలో నారదునిగా నటించడం అదే మొదలు, అదే ఆఖరు 
కూడా. 

ఈ చిత్రానికి నిర్మాతలు: రామయ్య, స్వామి వికె, దర్శకత్వం: 
హెచ్‌.వి.బాబు, సంగీతం: గాలి పెంచల నరసింహారావు, రచన: తాపీ ధర్మారావు. 

ఈ చిత్రంలోని పాత్రలను గాలి వెంకటేశ్వరరావు (కృష్ణుడు), అద్దంకి 
శ్రీరామ్మూర్తి (చందగోపుడు), హిరణ్యయ్య (విదూషకుడు), శాంతకుమారి (రాధ), 

భానుమతి (చంద్రావళి), టంగుటూరి సూర్యకుమారి (నారదుడు), జయగౌరి 
(రుక్మిణి), హైమావతి (సత్యభామ), పార్వతీ బాయి (తల్లి), సంగీతరావు, భీమారావు 
తదితరులు పోషించారు. 
గరుడ గర్వభంగం 
ప్రతిభా ఫిలిమ్స్‌ పతాకంపై స్వీయ దర్శకత్వంలో ఘంటసాల బలరామయ్య 
నిర్మించిన చిత్రమిది. ప్రతిభా సంస్థలో భానుమతి నటించిన ఏకైక చిత్రమిది. ఈ 
సినిమాలో ఆమె సత్యభామగా నటించారు. కృష్ణునిగా భరతశాస్త్రి, బలరామునిగా 
గగ్గయ్య, నారదునిగా రామకృష్ణ శాప్రి, గరుడునిగా వేదాంతం రాఘవయ్య, 
హనుమంతునిగా మండవల్లి సత్యం శాండో, బుడబుక్కలవానిగా అద్దేపల్లి రామారావు, 
వసంతకునిగా నటేశయ్య, రుక్మిణిగా హేమలత, శాంతగా రత్నకుమారి, కమలగా 
కమలాదేవి నటించారు. 


ఈ చిత్రానికి రచన: బలిజేపల్లి లక్ష్మీకాంతం, సంగీతం: ఓ. ఆర్‌.రావు, 
ఫొటోగ్రఫీ: పి. శ్రీధరరావు, కళ: టి.వి.ఎస్‌. శర్మ, ఎడిటింగ్‌: పి. వి.మాణిక్యం, నృత్యం: 
వేదాంతం రాఘవయ్య. ఈ సినిమా విజయవంతమైంది. 

1944 


యుద్ధ వాతావరణం కారణంగా ఈ సంవత్సరం కూడా నిర్మాతలకు 
అంత ప్రోత్సాహకరంగా కనిపించలేదు. మొత్తం ఏడు చిత్రాలు విడుదలయ్యాయి. 
ఇందులో మూడు పౌరాణిక చిత్రాలు. అక్కినేని నాగేశ్వరరావు హీరోగా నటించిన 
తొలిచిత్రం “శీ సీతారామ జననం' ఈ ఏడాదే విడుదలైంది. 


శీ సీతారామ జననం 


అభినయ కళలోని అన్ని పార్వాలను స్పృశించి అజరామరమైన పాత్రల 
ద్వారా అఖండకీర్తి ప్రతిష్టలు ఆర్జించుకున్న అక్కినేని నాగేశ్వరరావు సినీ జీవితంలోని 
తొలి అడుగు పౌరాణికాలతోనే మొదలైంది. నాటకాల్లో నటించే అక్కినేనిని ఈ 
చిత్రంతోనే చిత్రపరిశమకి పరిచయం చేశారు ఘంటసాల బలరామయ్య. తెలుగు 
చలనచిత్ర రంగపు, “భావి సమ్రాటొ 1944 మే 8న తొలిసారిగా ప్రతిభా 
కార్యాలయంలో పాథం మోపిన ముహూర్తబలం ఇంతటి బలీయమైందని ఎవరూ 
ఊహించలేదు. నెలకు రూ. 250 జీతంపై “శ్రీ సీతారామ జననం'లో హీరోగా 
నటించడానికి అగ్రిమెంట్‌ చేశారు అక్షినేని. శోభనాచల స్టూడియోలో రాముని 


పౌరాణిక ప్రస్థానం కొనసాగింధిలా - ర్‌ర్‌ 
వేషధారణలో తొలిసారిగా కెమెరా ముందు నిలబడి సింగిల్‌ టేక్‌లో డైలాగ్‌ చెప్పడంతో 
అక్కినేని చలనచిత్ర జీవితం ప్రారంభమైంది. 

ఈ చిత్రంలో రావణ, పరశురామ పాత్రల్ని గగ్గయ్య, విశ్వామిత్రునిగా 
బలిజేపల్లి, వశిష్ణునిగా పారుపల్లి సత్యనారాయణ, దశరథునిగా తీగల వెంకటేశ్వర్లు, 
లక్ష్మణునిగా బి.ఎన్‌.రాజు, చిన్న సీతగా చంప, కళ్యాణ సీతగా త్రిపుర సుందరి, 
కైకగా కమలా కోట్సిస్‌, కౌసల్యగా రుష్యేంద్రమణి, సుమిత్రగా అన్నపూర్ణ, మంజరిగా 
కామాక్షి అహల్యగా టి. జి. కమలాదేవి తదితరులు నటించారు. 

1944 డిసెంబర్‌ ఒకటిన విడుదలైన ఈ చిత్రానికి మాటలు: దువ్వూరి 
రామిరెడ్డి, పాటలు: బలిజేపల్లి లక్ష్మీకాంతం, దైతా గోపాలం, ఫొటోగ్రఫీ: శ్రీధర్‌, 
సంగీతం: ప్రభల సత్యనారాయణ, ఓగిరాల రామచంద్రరావు, నేపథ్య సంగీతం: 
సి.ఆర్‌. సుబ్బరాయన్‌, ఎడిటింగ్‌: పి.వి. మాణిక్యం. ఈ చిత్రం విజయం సాధించింది. 
భీష్మ 

ఆ రోజుల్లో పౌరాణిక చిత్రం తీయాలంటే మొదట చిటత్రపు 
నారాయణమూర్తినే సంప్రదించేవారు. పౌరాణికాలపై అంత పట్టు ఉండేది ఆయనకు. 
ఆయన దర్శకత్వంలో రూపుదిద్దుకున్న మరో విజయవంతమైన చిత్రం 'భీష్మ. 
గంభీరమైన స్వరం కలిగిన గౌరీనాథశాస్తి అభినయం ఈ చిత్ర విజయానికి ఎంతో 
దోహదపడింది. మీర్జాపురం రాజాని పెళ్లి చేసుకున్న తరువాత సొంత బ్యానర్‌లో 
రూపుదిద్దుకునే చిత్రాలకు మాత్రమే పరిమితమైన కృష్ణవేణి ఈ చిత్రంలో అంబగా 
నటించి పేరు తెచ్చుకున్నారు. సీనియర్‌ శ్రీరంజని సోదరి మహాలక్ష్మీకుమారికి 
ఇదే తొలిచిత్రం. ఈ చిత్ర పంపిణీదారులైన చమ్రియా టాకీ డిస్టిబ్యూటర్స్‌ ఆమె 
శీరంజని చెల్లెలని తెలుసుకుని జూనియర్‌ శ్రీరంజనిగా పబ్లిసిటీ చేయడంతో అదే 
పేరు ఆమెకు స్థిరపడింది. హరికథ సమ్రాట్‌గా పేరొందిన కడలి వీరదాసు ఈ 
చిత్రంలో శంతనుడి పాత్రను పోషించారు. హాస్యనటుడు సారథి, ఆయన తనయుడే. 
ఈ చిత్రానికి బి.ఎ.సుబ్బారావు ప్రొడక్షన్‌ ఎగ్జిక్యూటివ్‌గా పనిచేశారు. 

1945 ఫిబ్రవరి 10న విడుదలైన ఈ చిత్రానికి నిర్మాత: మీర్జాపూర్‌ 
రాజా, దర్శకత్వం: చిత్రపు నారాయణమూర్తి, మాటలు, పాటలు: బలిజేపల్లి 
లక్ష్మీకాంత కవి, బి.టి.నరసింహాచారి. 


56 తెలుగు సినీరంగం - పౌరాణిక చిత్రాలు 
ఈ చిత్రంలోని పాత్రలను జంధ్యాల గౌరీనాథశాస్తి (భీష్ముడు), సి.ఎస్‌.ఆర్‌ 
ఆంజనేయులు (కృష్ణుడు), పారుపల్లి సత్యనారాయణ (వ్యాసుడు), బలిజేపల్లి 
లక్ష్మీకాంతకవి (పరశురాముడు), రామిరెడ్డి (దాశరాజు), కడలి వీరదాసు 
(శంతనుడు), కృష్ణవేణి (అంబ), లక్ష్మీరాజ్యం (గంగ), మహాలక్ష్మీకుమారి (సత్యవతి) 
తదితరులు పోషించారు. 
సంసార నారది 
శోభనాచల పతాకంపై మీర్జాపురం రాజా నిర్మించిన మరో చిత్రం సంసార 
నారది” బరోడ్మర్‌ దర్శకుడు. ఈ సినిమాలో నారదునిగా మద్దాలి కృష్ణమూర్తి 
నటించారు. ఈ చిత్రం విజయం సాధించలేదు. 


1945 


11 వేల అడుగులకు మించి సినిమా నిడివి ఉండకూడదనే ప్రభుత్వ 
నిబంధన వల్ల 20 వేల అడుగుల నుంచి 11 వేలకు తగ్గించడానికి దర్శక, 
నిర్మాతలు తమ చిత్రాల స్కిఫ్ట్‌కు సాన పట్టేవారు. మూడున్నర గంటల సేపు 
సినిమా చూడటానికి అలవాటు పడిన ప్రేక్షకులు రెండు గంటల సినిమాని 
చూడటానికి అంతగా ఇష్టపడలేదు. దీనివల్ల సినిమాల సంఖ్య తగ్గింది. 1945లో 
5 సినిమాలే విడుదలయ్యాయి. వీటిలో పౌరాణికాలు రెందే. వాటి వివరాలు: 
పాదుకా పట్టాభిషేకము 

నటి కన్నాంబ, ఆమె భర్త కడారు నాగభూషణం రాజరాజేశ్వరి ఫిలిం 
కంపెనీ పేరుతో చిత్ర నిర్మాణ సంస్థను ఏర్పాటు చేసి 3౩2 చిత్రాలను తెలుగు, 
తమిళ భాషల్లో నిర్మించారు. వీటిల్లో పౌరాణికాల సంఖ్య ఎక్కువే. చిత్ర నిర్మాణ 
రంగంలో కొత్త పద్ధతులకు శ్రీకారం చుట్టిన వ్యక్తిగా నాగభూషణం పేరును 
చెప్పుకుంటారు. ఆయన నిర్మించిన ఈ చిత్రం రిలీజైన మొదట్లో విజయం 
సాధించలేదు కానీ, సెకండ్‌ రన్‌లో ప్రేక్షకులను ఆకట్టుకోగలిగింది. 


1945 మార్చి 15న విడుదలైన ఈ చిత్రానికి నిర్మాత, దర్శకత్వం: 
కడారు నాగభూషణం, మాటలు: పానుగంటి నరసింహారావు, (శ్రీరాముల 
సచ్చిదానందశాస్తి, పాటలు: బి.టి.నరసింహాచారి, ప్రయాగ, ఫొటోగ్రవీ: 
కమల్‌ ఘోష్‌. 


పౌరాణిక ప్రన్థానం కొనసాగిందిలా ర్‌7 

ఈ చిత్రంలోని పాత్రలను అద్దంకి (దశరథుడు), సి.యస్‌. ఆర్‌. 
(భీరాముడు) బందా (భరతుడు), కొచ్చర్లకోట (లక్ష్మణుడు), ప్రయోగ (శతృషఘ్నుడు), 
పారుపల్లి సత్యనారాయణ (వశిష్టుడు), పారుపల్లి సుబ్బారావు (గుహుడు), 
రఘురామయ్య (భరద్వాజుడు), కన్నాంబ (కైకేయి), పుష్పవల్లి (సీత), కోటిరత్నం 
(కౌసల్య), శేషమాంబ (మంధర) తదితరులు పోషించారు. 
వాల్మీకి 

చెన్నైలో ఇప్పుడు విజయా హాస్పటల్‌ ఉన్న ప్రదేశంలో ఒకప్పుడు దట్టమైన 
అడవి ఉందేది. ఆ అడవిలోనే “వాల్మీకి చిత్రంలోని ఎక్కువభాగం షూటింగ్‌ 
జరిగింది. రామాయణ కర్త వాల్మీకి జీవిత చరిత్రతో పాటు రామాయణంలోని 
ముఖ్య ఘట్టాలు. లవకుశల కథ ఇందులో ఉన్నాయి. సంగీత దర్శకుడు మాస్టర్‌ 
వేణుకు ఇదే తొలి సినిమా. బాలసరస్వతి పాడిన 'నీలిమబ్బులు”, “రామ నామమే 
మధురం మధురం” పాటలు జనాదరణ పొందినా సినిమా మాత్రం విజయవంతం 
కాలేదు. 


1945 జూలై 14న విడుదలైన ఈ చిత్రానికి దర్శకత్వం: ఎల్లిస్‌ ఆర్‌. 
డంకన్‌, ఎం.ఎల్‌.పాండు, రచన: మల్లాది విశ్చ్వనాథకవిరాజు, కళ: అడివి బాపిరాజు. 
ఈ చిత్రంలోని పాత్రలను కస్తూరి, సి.ఎస్‌.ఆర్‌., రామకృష్ణశాస్త్రి, 
బెల్లంకొండ, కుమారి, దాసరి కోటిరత్నం, తవమణి దేవి, బి. త్రిపుర సుందరి 
తదితరులు నటించారు. 
1916 


అంతవరకూ చిత్రాల నిడివిపై ఉన్న నిబంధనని ప్రభుత్వం తొలగించింది. 
దీనివల్ల కొత్త నిర్మాతలతో పాటు పాత నిర్మాతలు కూడా సినిమాలు తీయడానికి 
ముందుకు వచ్చారు. అలాగే యుద్ధ వాతావరణం పూర్తిగా తొలగిపోవడంతో 
స్వగ్రామాలకు వెళ్ళిన నిర్మాతలు, దర్శకులు, ఇతర కళాకారులు తిరిగి మద్రాసు 
వచ్చేశారు. ఈ కారణంగా పది చిత్రాలు విడుదల కాగా అందులో రెండు పౌరాణిక 
కథలూ ఉన్నాయి. వాటి వివరాలు: 


ర్‌8ి తెలుగు సినీరంగం - పౌరాణిక చిత్రాలు 

నారద - నారది 

ఒరిస్సాలోని పర్గాకిమిడికి చెందిన రాజా గణపతిదేవ్‌ కలకత్తాలో 
నిర్మించిన చిత్రమిది. పి. పుల్లయ్య దర్శకుడు. కలకత్తాలో రూపుదిద్దుకున్న 
ఈచిత్రంలో శ్రీకృష్ణునిగా ఉమామహేశ్వరరావు, నారదునిగా సూరిబాబు, 
నటించారు. లింగమూర్తి జి.ఎన్‌. సూరి, విశ్వనాథం, రాజ్యం, చంద్రకళ, సౌదామిని, 
సూర్యకాంతం, మాస్టర్‌ హరనాథ్‌ తదితరులు నటించారు. తదనంతర కాలంలో 
గయ్యాళి పాత్రల పోషణలో ఒక ఒరవడి ప్రవేశపెట్టిన సూర్యకాంతం నటించిన 
తొలి సినిమా ఇది. అలాగే సంగీత దర్శకుడు సుసర్ల దక్షిణామూర్తికి కూడా ఇదే 
తొలి సినిమా. నటుడు ముక్కామల కృష్ణమూర్తి అసిస్టెంట్‌ డైరక్టర్‌గా పనిచేశారు. 
తాపీధర్మారావు మాటలు, పాటలు రాశారు. ఈ చిత్రం ఆర్థికంగా దెబ్బతింది. 
'సేతుబంధనం 

జ్యోతి ఫిలిమ్స్‌ సంస్థ ఆర్‌. పద్మనాభన్‌ దర్శకత్వంలో నిర్మించిన ఈ 
చిత్రంలో రుషేంద్రమణి ప్రధానపాత్ర పోషించారు. సామ్రాజ్యం, బాలామణి, తులసి, 
అనసూయా బాల, సుందరమ్మ, రాజారావు, నలుడు, రమణారావు, రామారావు 
ఇతర ముఖ్య తారాగణం. కొప్పరపు సుబ్బారావు రచయిత, సుసర్ల దక్షిణామూర్తి 
సంగీతం. ఈ సినిమా ప్రేక్షకుల్ని ఆకట్టుకోలేకపోయింది. 

1947 


పరాయి పాలన అంతరించి దేశానికి స్వాతంత్ర్యం రావడంతో ప్రత్యేకతను 
సంతరించుకున్న ఈ ఏడాదిలో ఆరు చిత్రాలు విడుదలయ్యాయి. ఇందులో రెండు 
పౌరాణికాలు. వాటి వివరాలు.... 
వరూధిని 

తన అద్భుత నటనతో అశేష ఆంధ్రులనే కాకుండా తమిళ ప్రేక్షకుల్ని 
కూడా అలరించిన విశిష్ట నటుడు ఎస్‌.వి.రంగారావు నటించిన తొలి సినిమా 
ఇది. అయితే కెమెరా ముందు నటించడానికి భయపడిన రంగారావు ఈ చిత్రం 
విడుదల కాగానే పరిశ్రమని వదిలేసి, మళ్లీ తన ఊరు వెళ్ళిపోయారు. ఆనంద 
పిక్చర్స్‌ పతాకంపై బి. వి.రామానందం స్వీయ దర్శకత్వంలో ఈ చిత్రాన్ని నిర్మించారు. 
'సేలంలోని మోడరన్‌ థియేటర్స్‌ స్టూడియోలో నిర్మాణం జరిగింది. తనదంతర 
కాలంలో నిర్మాతగా, సంగీత దర్శకునిగా ఖ్యాతి నార్జించిన ఆదినారాయణరావు 


పౌరాణిక ప్రస్థానం కొనసాగిందిలా 59 
ఈ చిత్రంతోనే సినీ రంగ ప్రవేశం చేసి సంగీత శాఖలో సహాయకునిగా పని 
చేశారు. 

ఈ చిత్రంలో ప్రవరాఖ్యునిగా రంగారావు, వరూధినిగా దాసరి తిలకం 
(హాస్యనటి గిరిజ తల్లి) నటించారు. దాసరి కోటిరత్నం, కాంతామణి, కుంపట్ల 
సుబ్బారావు, ఏవీ సుబ్బారావు ఇతర ముఖ్య తారాగణం. 

1947 జనవరి 11న “వరూధిని చిత్రం విడుదలైంది. దాసరి తిలకం 
కొంచెం శృంగారాన్ని ప్రదర్శించడంతో ఆనాటి మహిళలు సినిమా చూడటానికి 
రాలేదు. పత్రికలు కూడా ఘాటుగా విమర్శించాయి. ఈ కారణాలవల్ల చిత్రం 
ఆర్థిక విజయం సాధించలేదు. 
రాధిక 

హాస్యనటుడు పద్మనాభం ఈ చిత్రంలో శ్రీకృష్ణునిగా నటించారు. రాధికగా 
టైటిల్‌ పాత్రని గాయని రావు బాలసరస్వతి పోషించారు. మహావిష్టువుగా 
రఘురామయ్య, నారదునిగా రామకృష్ణశాస్త్రి నటించారు. నల్ల రామమూర్తి, దాసరి 
కోటిరత్నం, పృథ్వి వెంకటేశ్వర్లు, సుందరమ్మ ఇతర పాత్రలు పోషించారు. 

'కథాశివబ్రహ్మం'గా పేరు తెచ్చుకున్న అద్భుత రచయిత సదాశివబ్రహ్మం 
ఈ సినిమాతో దర్శకునిగా కూడా పరిచయమయ్యారు. కోవూరు పట్టణానికి చెందిన 
సుబ్బయ్య, మల్లం ఈ చిత్ర నిర్మాతలు. 

ఈ సినిమాలో పాటలు, పద్యాలు తనే పాడడమే కాకుండా ఒక గోప 
బాలునికి ప్లేబ్యాక్‌ కూడా పాడారు పద్మనాభం. ఈ చిత్రం విజయం సాధించలేదు. 


1948 


ఈ ఏడాది విడుదలైన ఏకైక పౌరాణిక చిత్రం 'భక్త సిరియాళ. మురళీ 
పిక్చర్స్‌ సంస్థ నిర్మించిన ఈ చిత్రానికి జి.ఆర్‌. రావు దర్శకత్వం వహించారు. 
ఇందులో శంకరుడు, యతి పాత్రలను గగ్గయ్య, నారదుడు, శిష్యుడు పాత్రలలో 
సి.ఎస్‌. ఆర్‌, చిరుతొండదిగా రాజారావు, కన్నప్ప శెట్టిగా కుంపట్ల సుబ్బారావు, 
బాల చిరుతొండడిగా పద్మనాభం, ఒకటో సిరియాళునిగా మాస్టర్‌ హరనాథ్‌, రెండో 
సిరియాళునిగా వెంకటేశ్వర్లు, ఉమగా రుష్యేంద్రమణి, గంగగా అనూరాధ, పార్వతిగా 
అన్నపూర్ణ నటించారు. 


60 తెలుగు సినీరంగం - పౌరాణిక చిత్రాలు 

మద్రాసులోని కీల్పాక్‌లో ఈ చిత్ర నిర్మాణం జరిగింది. కథ మంచిదే 

అయినా దర్శకుడు సరిగ్గా తీయలేకపోవడంతో ప్రేక్షకుల్ని ఆకట్టుకోలేక పోయింది. 

19049, 1950 

1949లో పౌరాణిక చిత్రం ఒకటి కూడా తయారు కాకపోవడం 

గమనార్హం. 1950లో అత్యధిక స్థాయిలో 20 చిత్రాలు తయారు కాగా వాటిల్లో 

రెండే రెండు పౌరాణికాలు. ఈ ఏడాది నుంచి తెలుగు సినిమా స్వర్ణయుగం 

ప్రారంభమైందని సినీచరిత్రకారులు పేర్కొంటారు. 1949లో 'మనదేశం' చిత్రంలో 

పోలీస్‌ ఇన్‌స్పెక్టర్‌గా ఓ చిన్న పాత్రతో సినీ రంగంలోకి అడుగు పెట్టిన ఎన్టీఆర్‌ 

ఏడాది తిరగకుండానే మూడు చిత్రాల్లో నటించడం విశేషం. వీటిల్లో రెండు 
సాంఘికాలు, ఒకటి పౌరాణికం. 


మాయారంభ 


పౌరాణిక పాత్రల పోషణలో ట్రెండ్‌ సెట్టర్‌గా నిలిచిన ఎన్టీఆర్‌ తొలిసారిగా 
పౌరాణిక పాత్ర పోషించిన చిత్రమిది. ఇందులో ఆయన నలకూబరునిగా 
నటించారు. ఎన్‌. బి. ప్రొడక్షన్‌ పతాకంపై నందలాల్‌ బటేనియా నిర్మించిన ఈ 
చిత్రానికి టి.పి. సుందరం దర్శకత్వం వహించారు. రంభగా జి. వరలక్ష్మి, కళావతిగా 
అంజలీదేవి, ఆటవిక యువతిగా శీరంజని, కాపాలినిగా సురభి కమలాభాయి, 
విద్యాధరునిగా రఘురామయ్య, కాపాలకునిగా బలిజేపల్లి లక్ష్మీకాంతం, కృష్ణునిగా 
కె.వి.శ్రీనివాస్‌, నారదునిగా సి.ఎస్‌. ఆర్‌. నటించారు. 

1950 సెప్టెంబర్‌ 15న విడుదలైన ఈ చిత్రానికి కథ, మాటలు: బలిజేపల్లి 
లక్ష్మీకాంతం, సంగీతం: ఓగిరాల రామచంద్రరావు, ఫొటోగ్రఫీ: పి. శ్రీధర్‌, నృత్యాలు: 
వేదాంతం రాఘవయ్య, వెంపటి సత్యం, ఎడిటింగ్‌: జి.డి. జోషి 

మద్రాసులోని న్యూటోన్‌, వాహినీ స్టూడియోల్లో నిర్మాణం జరుపుకున్న 
'మాయారంభి చిత్రం విజయవంతం కాలేదు. 
వాలి - సుగ్రీవ 

అశోక సంస్థ జంపన చంద్రశేఖరరావు దర్శకత్వంలో నిర్మించిన ఈ 
చిత్రానికి ఐదుగురు సంగీత దర్శకులు స్వరాలను అందించడం విశేషం. 
ఎస్‌.రాజేశ్చ్వరరావు ఆరు పాటలను, మాస్టర్‌ వేణు నాలుగు పాటలను, పెండ్యాల 

నాగేశ్వరావు మూడు పాటలను, ఘంటసాల, గాలి పెంచల నరసింహారావు చెరో 
పాటని స్వరపరిచారు. 

ఎస్‌. వరలక్ష్మి, జి. వరలక్ష్మి శీరంజని, బాలసరస్వతి, రాజారావు, 
సి.ఎస్‌.ఆర్‌, ఏవీ సుబ్బారావు, సదాశివరావు, రేలంగి, తోట మద్దాలి తదితరులు 
నటించిన ఈ చిత్రానికి ఫొటోగ్రఫీ: శ్రీధర్‌, రచన, దర్శకత్వం: జంపన. చిత్రం 
బాగానే ఆడింది. 


1955 


1951, 52, 58, 54 సంవత్సరాల్లో పౌరాణిక చిత్రాలేవీ విడుదల 
కాలేదు. 195లో ఒకే ఒక్క పౌరాణిక చిత్రం విడుదలైంది. ఆ సినిమా “శ్రీ కృష్ణ 
తులాభారం”. ఆ చిత్ర విశేషాలు.... 
ణ్రీ కృష్ణ తులాభారం 

రాజరాజేశ్వరి ఫిలిం కంపెనీలో అసోసియేట్‌ డైరెక్టర్‌గా ప్రవేశించిన 
సి.ఎస్‌.రావు ఆ సంస్థ అధినేతలైన కన్నాంబ, నాగభూషణం ప్రశంసలకు పాత్రుడై 
వారి దత్తపుత్రిక రాజేశ్వరిని పెళ్లి చేసుకున్నారు. అత్త మామల ఆశీస్సులతో 
సి.ఎస్‌.రావు దర్శకత్వం వహించిన తొలి చిత్రం ఇది. ఈలపాట రఘురామయ్యగ్గా, 
అభినవ కృష్ణునిగా పేరొందిన కళ్యాణం వెంకట సుబ్బయ్య ఈ చిత్రంలో కృష్ణుని 
పాత్రను పోషించారు. ఈ సినిమా ఘనవిజయం సాధించింది. 

1955 డిసెంబర్‌ ౩న విడుదలైన ఈ చిత్రానికి దర్శకత్వం: సి, ఎస్‌.రావు, 
నిర్మాత: కె.బి. నాగభూషణం, మాటలు: రావూరి, పాటలు: దైతా గోపాలం, 
సంగీతం : హెచ్‌. ఆర్‌. పద్మనాభశాస్త్రి, బాబూరావు. 

ఈ చిత్రంలోని పాత్రలను కె. రఘురామయ్య (కృష్ణుడు), పి.సూరిబాబు 
(నారదుడు), రేలంగి (వసంతకుడు), సిహెచ్‌.నారాయణరావు (ఇంద్రుడు), 
ఎ.వి.సుబ్బారావు (బలరాముడు), ఎస్‌. వరలక్ష్మి (సత్యభామ), జూనియర్‌ శీరంజని 
(రుక్మిణి), సూర్యకాంతం (నళిని), రాజసులోచన (మాయా నారద) తదితరులు 
పోషించారు. 


1956 


ఈ సంవత్సరం విడుదలైన పౌరాణిక చిత్రాల సంఖ్య పెరిగి, నాలుగుకు 
చేరుకుంది. వాటి వివరాలు: 

నాగులచవితి 

ఏవీయం సంస్థ చిత్రపు నారాయణమూర్తి దర్శకత్వంలో నిర్మించిన 
చిత్రమిది. ఇదే సినిమాని కన్నడంలో 'ఆదర్భ సతి” పేరుతో నిర్మించారు. జానకి, 
జమున, మాలతి, రఘురామయ్య, ఆర్‌. నాగేశ్వరరావు, పద్మనాభం, నాగభూషణం, 
లంక సత్యం, ఏవీ.సుబ్బారావు తదితరులు నటించారు. ఈ చిత్రంలో శివునిగా 
నాగభూషణం నటించారు. ఈ చిత్రానికి రచన: పరశురామ్‌, పాటలు: తోలేటి, 
సంగీతం: ఆర్‌. సుదర్శనం, ఛాయాగ్రహణం: మాధవ్‌ బుల్‌ బులే, నిర్మాత; 
ఏవీ.మొయ్యప్పన్‌. 

మహిళలను ఆకట్టుకోవడంతో ఈ చిత్రం విజయవంతమైంది. 
నాగపంచమి 


“నాగులచవితి” చిత్ర కథను పోలిన కథతోనే తమిళంలో 
శ్రీ రాజరాజేశ్వరి ఫిలిం కంపెనీ 'సతీ బహుళ చిత్రాన్ని నిర్మించింది. ఈ చిత్రంలో 
అంజలీదేవి, కన్నాంబ, ఎస్‌. వరలక్ష్మి, సరస్వతి, రుష్యేంద్రమణి, నాగయ్య, వర్ధన్‌, 
తంగవేలు, నటరాజన్‌ తదితరులు నటించారు. 

ఒకే సమయంలో, ఒకే కథతో రెందు చిత్రాలు రూపొందుతుండటంతో 
నష్టనివారణ చేయాలనే ఉద్దేశంతో ఏవీయం, రాజరాజేశ్వరిసంస్థ రెండూ కలిసి 
ఒక ఒప్పందానికి వచ్చాయి. అదేమిటంటే ఏవియం సంస్థ “నాగుల చవితి' చిత్రాన్ని 
తమిళంలోకి విడుదల చేయకూడదు. రాజరాజేశ్వరి సంస్థ 'సతి బహుళ సినిమాని 
తెలుగులోకి రిలీజ్‌ చేయకూడదు. అయితే “నాగులచవితి” విజయవంతం కావడంతో 
ఏవీఎం సంస్థ ఒప్పందాన్ని ఉల్లంఘించి, తమిళంలో “నాగదేవత పేరుతో విడుదల 
చేసింది. అప్పుడు రాజరాజేశ్వరి సంస్థ కూడా అప్రమత్తమై “సతి బహుళ చిత్రాన్ని 
“నాగపంచమి” పేరుతో తెలుగులోకి డబ్‌ చేసింది. 

ఈ చిత్రానికి మాటలు: రావూరు వెంకట సత్యనారాయణరావు, వి.వి. ఎస్‌. 
ఆచార్య, పాటలు: రావూరు, సంగీతం: హెచ్‌. ఆర్‌. పద్మనాభన్‌, ఛాయగ్రహణం: 
తంబు, నిర్మాత: సి. ఎస్‌.రావు, దర్శకత్వం: కె.బి. నాగభూషణం. 
భక్త మార్కందేయ 


విక్రమ్‌ ప్రొడక్షన్స్‌ పతాకంపై ఇటు తెలుగులోనూ,అటు కన్నడంలోనూ 
పలు విజయవంతమైన చిత్రాలను రూపొందించిన నిర్మాత, దర్శకుడు బి.ఎస్‌.రంగా 

రూపొందించిన మరో విజయవంతమైన చిత్రం ఇది. తెలుగు, తమిళ, కన్నడ 
భాషల్లో ఈ చిత్రం రూపుదిద్దుకొంది. సుదీర్ధ విరామం అనంతరం పుష్పవల్లి మళ్లీ 
ఈ సినిమాతోనే చిత్రరంగం ప్రవేశం చేయడం ఒక విశేషమైతే ఆమె కుమారుడు 
బాబ్టీ ఈ సినిమాలోనూ తనయునిగానే నటించడం మరో విశేషం. అలాగే 
కాంతారావు రెండోసారి శివుని పాత్రను ఈ చిత్రంలో పోషించారు. ఈ చిత్రానికి 
నిర్మాత, దర్శకత్వం: బి.ఎస్‌.రంగా, మాటలు: సముద్రాల, ఫొటోగ్రఖీ: 
ది.ఎస్‌.హరిదాస్‌. 

ఈ చిత్రంలో మాస్టర్‌ బాబ్టీ (మార్కందేయ), నాగయ్య (మృకుండ 
మహాముని), పుష్పవల్లి (మరుద్వతి), కాంతారావు (శివుడు), రఘురామయ్య 
(నారదుడు), సి.ఎస్‌.ఆర్‌, సురభి బాలసరస్వతి, రమణారెడ్డి, వంగర లక్ష్మీకాంతం 
తదితరులు నటించారు. 

19577 

ఈ ఏడాది సాంఘిక, జానపద చిత్రాలకు ధీటుగా పౌరాణిక చిత్రాల 

తయారు కావడం విశేషం. ఆరు పౌరాణిక చిత్రాలు రూపుదిద్దుకున్నాయి. వాం 


వివరాలు; 


నల దమయంతి 

కెంపరాజ్‌ ప్రొడక్షన్‌ పతాకంపై స్వీయదర్శకత్వంలో కెంపరాజ్‌ నిర్మించిన 
దిత్రమిది. ఇందులో దమయంతిగా భానుమతి, నలునిగా కెంపరాజ్‌ నటించారు. 
రేలంగి, ముక్కామల, శ్రీవత్స, వంగర, సీత తదితరులు నటించారు. రీటా, పద్నినీ 
ప్రియదర్శిని, వసుంధర నర్తకీమణులు. ఈ చిత్రానికి కథ, మాటలు, పాటలు: 
సముద్రాల జూనియర్‌, సంగీతం: బి. గోపాలం, ఛాయాగ్రహణం: వి.జి. మాధుర్‌, 
ఎడిటింగ్‌: వి.ఎస్‌.నారాయణ, నిర్మాణ నిర్వహణ: లలితా కెంపరాజ్‌, నిర్మాణం, 
దర్శకత్వం: కెంపరాజ్‌. ఈ చిత్రం ఒక మాదిరిగా ఆడింది. 
వినాయకచవితి 

రచయిత సముద్రాల రాఘవాచార్య దర్శకత్వంలో అశ్వరాజ్‌ ప్రొడక్షన్స్‌ 
నంన్ఫ నిర్మించిన చిత్రమిది. (శీకృమ్ణుడు, నత్యభామ వరిణయం, 
వినాయకవ్రతమహాత్యం అంశాలుగా రూపుదిద్దుకున్న ఈ చిత్రంలో కృష్ణునిగా 
ఎన్టీఆర్‌, సత్రాజిత్తుగా గుమ్మడి, శతధ్వనునిగా ఆర్‌. నాగేశ్వరరావు, ప్రసేనునిగా 

రాజనాల, నారదునిగా ఎ. ప్రకాశరావు, శివునిగా జి.ఎన్‌. స్వామి, వసంతకునిగా 
బాలకృష్ణ సత్యభామగా జమున, రుక్కిణిగా కృష్ణకుమారి, పార్వతిగా సూర్యకళ 
నటించారు. 

ఈ చిత్రానికి ఫొటోగ్రఫీ: సి. నాగేశ్వరరావు, సంగీతం: ఘంటసాల, నిర్మాత: కె. 
గోపాలరావు, రచన, దర్శకత్వం: సముద్రాల సీనియర్‌. 

ఈ సినిమాలో పాటలు, పద్యాలు (ప్రేక్షకుల్ని ఆకట్టుకున్నాయి. 
“మాయాబజార్‌లో శ్రీకృష్ణునిగా అలరించిన ఎన్టీఆర్‌ 'వినాయకచవితి'లో మరోసారి 
ఆ పాత్రని సమర్థవంతంగా పోషించారు. 'మాయాబజార్‌ చిత్రం విడుదలైన ఐదు 
నెలలకు అంటే 1957 ఆగస్టు 22న విడుదలైన ఈ చిత్రం విజయం సాధించింది. 
మాయాబజార్‌ 

పాత 'మాయాబజార్‌' స్ఫూర్తితో విజయా సంస్థ కొత్త 'మూయాబజార్‌' 
చిత్రాన్ని నిర్మించింది. కె.వి.రెడ్డి అద్భుత దర్శకత్వ ప్రతిభకు అద్దం పడుతుందీ 
చిత్రం. పౌరాణిక చిత్రాల్లో ఓ సంచలనంగా ఈ చిత్రం విజయ పతాకం 
ఎగురవేసింది. అగ్రశ్రేణి తారలతో, భారీ వ్యయంతో, ఉన్నత సాంకేతిక విలువలతో 
రూపొంది, ఘనవిజయం సాధించింది. నేటికీ తెలుగు సినిమా ప్రతిష్టకు తార్కాణంగా 
నిలిచి, నాటినుంచి నేటివరకూ విశేష ప్రజాదరణ పొందుతోంది. ముఖ్యంగా తెలుగు 
సినిమా స్కీన్‌ప్లేలో ఈ చిత్రం ప్రత్యేక స్థానం పొందింది. 'మాయాబజార్‌ చిత్రంతోనే 
తొలిసారి శ్రీకృష్ణుని పాత్ర ధరించిన ఎన్టీఆర్‌ ఆ తరువాత పౌరాణిక సవా 
ప్రపంచంలోనే సాటిలేని మేటి చరిత్ర , ఏ 
నృవ్చించడానికి ఇది శు 
భారంభమ్రైంది. అంతవరకూ 
నినిమాల్లో కృవ్ళ పాత్రలకు 
రఘురామయ్య పెట్టింది పేరు. 
అయితే రఘురామయ్య నాటక 
ఫక్షీకీ, రామారావు అభినయానికీ 
ఎంతో తేడా ఉండేది. అభినయంతో 
పాటు అందం కూడా తోడవడంతో 
ఎన్టీఆర్‌ పై మెట్టుపై నిలిచారు. 
“వూయాబజార్‌” చిత్రంలో 

అభిమన్యునిగా అక్షినేని, ఘటోత్మచునిగా ఎస్‌. వి. రంగారావు, శశిరేఖగా సావిత్రి, 
లక్ష్మణకుమారునిగా రేలంగి, శకునిగా సి. ఎస్‌. ఆర్‌. అద్భుతంగా నటించారు. ఇక 
పింగళి రాసిన మాటలు, పాటలు, ఘంటసాల సంగీతం ఈ చిత్రాన్ని ఉన్నతస్థాయిలో 
నిలబెట్టాయి. 

కె.వి.రెడ్డి ప్రతిభకు నిలువెత్తు నిదర్శనంగా నిలిచిన 'మాయాబజార్‌' 
చిత్రం 1957 మార్చి 27న విడుదలైంది. 


పాండురంగ మహాత్యం 


ఎన్‌.ఎ.టి. బ్యానర్‌పై నిర్మించిన తొలి చిత్రం 'తోడు దొంగలు” విజయవంతం 
కాకపోయినా ప్రయోగాత్మక చిత్రంగా పలువురి ప్రశంసలు పొందింది. ఆ తర్వాత 
కమర్షియల్‌ పంథాలో నిర్మించిన 'జయసింహ చిత్రం ఘనవిజయం సాధించింది. 
ఈ బేనర్‌లో వచ్చే మూడో చిత్రం కూడా అదేస్థాయిలో ఉండాలని భావించిన ఎన్టీఆర్‌. 
 కథాన్వేషణ ప్రారంభించారు. అదే సమయంలో ఏకాదశి సందర్భంగా మద్రాసులోని 
ఎలిఫిన్‌స్టన్‌ థియేటర్‌లో 'హరిదాసు” తమిళ చిత్రాన్ని ప్రదర్శిస్తున్నట్లు నందమూరి 
సోదరులకు సమాచారం అందింది. ఎన్టీఆర్‌, త్రివిక్రమరావు, డి.వి.ఎస్‌.రాజు 
తదితరులు వెళ్లి ఈ సినిమా చూశారు. ఈ చిత్ర కథాంశం ఎన్టీఆర్‌కు బాగా నచ్చింది. 
కొన్ని మార్పులు చేసి తీస్తే తెలుగులోనూ ఘనవిజయం సాధిస్తుందన్న నమ్మకంతో 
ఈ చిత్ర నిర్మాణం ప్రారంభించారు. అంతకుముందు ఎన్టీఆర్‌ హీరోగా “చంద్రహారం, 
"పెంకి పెళ్ళాం' చిత్రాలను రూపొందించిన కమలాకర కామేశ్వరరావును ఈ చిత్రానికి 
కూడా దర్శకునిగా ఎన్నుకున్నారు. ఆ రెండు చిత్రాలు విజయవంతం కాకపోవడంతో 
పట్టుదల వహించి ఈ చిత్రాన్ని అద్భుతంగా రూపొందించారు కామేశ్వరరావు. 

కన్నడ చిత్రాల్లో నటిస్తున్న బి. సరోజాదేవికి ఇదే తొలి తెలుగు చిత్రం. 
వేశ్యపాత్ర అనేసరికి మొదట అంగీకరించకపోయినా ఆ పాత్ర ప్రాముఖ్యాన్ని ఎన్టీఆర్‌ 
వివరించిన తరువాత బి. సరోజాదేవి ఒప్పుకున్నారు. ఆమెకు తెలుగు రాకపోవడంతో 
కృష్ణకుమారి అనే ఆవిడతో డబ్బింగ్‌ చెప్పించారు. ఇక ఈ సినిమాకే తలమానికంగా 
చెప్పుకోవలసింది “జయ.. కృష్ణా.... ముకుందా... మురారి...” పాట. 13 నిమిషాల 
నిడివి కలిగిన ఈ పాటలో కృష్ణునిగా నేటి ప్రముఖ మహిళాదర్శకులు విజయనిర్మల 
నటించారు. ఆమె బాలనటిగా నటించిన ఆఖరి చిత్రం ఇదే. 12 రోజుల పాటు 
ఈ పాటను చిత్రీకరించారు. “హరిదాసు” చిత్రంలో పాపులర్‌ అయిన “కృష్ణా... 


66 తెలుగు సినీరంగం - పౌరాణిక చిత్రాలు 
ముకుందా... మురారి...” పాట పల్లవిని తీసుకొని రచయిత సముద్రాల చేత చరణాలు 
రాయించారు ఎన్టీఆర్‌. 

1957 నవంబర్‌ 28న విడుదలైన ఈ చిత్రానికి దర్శకుడు: కమలాకర 
కామేశ్వరరావు, నిర్మాత: త్రివిక్రమరావు, మాటలు, పాటలు: సముద్రాల 
రామానుజాచార్య, సంగీతం: టి.వి.రాజు, ఛాయాగ్రహణం: మార్కస్‌ బార్‌ట్లే, 


ఈ చిత్రంలోని పాత్రలను ఎన్టీఆర్‌ (పుండరీకుడు), అంజలీదేవి (6మ), 
బి.సరోజాదేవి (కళావతి), విజయనిర్మల (పాండురంగడు), నాగయ్య, 
రుష్యేంద్రమణి, పద్మనాభం, శివరావు తదితరులు పోషించారు. 





సతీ సావిత్రి 


నటి వరలక్ష్మి నిర్మించిన తొలి చిత్రమిది. మైలవరం నాటక సమాజం 
ప్రదర్శించిన 'సతీసావిత్రి నాటకంలోని పాటలు, పద్యాలు ఈ సినిమాలో 
వాడుకున్నారు. ఇందులో అక్షినేని నాగేశ్వరరావుకి బాలమురళీకృష్ణ పాటలు పాడటం 
విశేషం. తన సంగీత గురువైన బాలమురళీకృష్ణతో వరలక్ష్మి పట్టుబట్టి ఆ పాటలు 
పాడించారు. ఆయన నేపధ్యగానం చేసిన తొలిచిత్రం ఇదే. ఈ చిత్రానికి ఎనిమిది 
మంది సంగీత దర్శకులు పనిచేయడం విశేషం. ఎస్‌. రాజేశ్వరరావు, బాలమురళీకృష్ణ 
మల్లిక్‌, మాస్టర్‌ వేణు, పద్మనాభశాస్త్రి, బాబూరావు, లక్ష్మీనారాయణ ఇందులోని 
పాటలకు స్వరల్బన చేశారు. అలాగే మధుర గాయనిగా పేరు తెచ్చుకున్న ఎస్‌. 
వరలక్ష్మి పాటలు, పద్యాలు ఆనాటి ప్రేక్షకులను అలరించాయి. ఈ చిత్రంలో 
తొలిసారి యముని పాత్రను ఎస్వీఆర్‌ పోషించారు. 

1957 జనవరి 12న విడుదలైన ఈ చిత్రానికి దర్శకత్వం: కడారు 
నాగభూషణం, మాటలు: రావూరు సత్యనారాయణ. 

ఈ చిత్రంలోని పాత్రలను అక్మినేని నాగేశ్వరరావు (సత్యవంతుడు), ఎస్వీ 
రంగారావు (యముడు), పి. సూరిబాబు (నారదుడు), కాంతారావు (విష్ణువు), 
రేలంగి (శారదుడు), నాగయ్య (అశ్వపతి), ఎస్‌. వరలక్ష్మి (సావిత్రి), రుష్యేంద్రమణి 
(మాళావి), అల్లురామలింగయ్య (రామశాస్త్రి) తదితరులు పోషించారు. 

1958 

ఈ ఏడాది ఏడు పౌరాణిక చిత్రాలు విడుదలయ్యాయి. వాటి వివరాలు: 
పార్వతీకళ్యాణం 

ఈ సినిమాలో శివునిగా పాత్ర పోషించిన బాలయ్య నిజమైన పామునే 
మెడలో వేసుకుని నటించడం విశేషం. సన్నివేశరీత్యా పార్వతి పాముని శివుని 
మెడలో వేయడమే కాదు పాలు కూడా పట్టాలి. కానీ ఆ పాత్రను పోషించిన 
కృష్ణకుమారికి పాములంటే భయం. పాముకి నోరు కుట్టేయడం వల్ల భయపడాల్సిన 
పనిలేదని దర్శకుడు నచ్చజెప్పినా కృష్ణ్టకుమారికి ఆ భయం పోలేదు. మెత్త మెత్తగా 
ఉండే పాముని పట్టుకోవడం తనవల్ల కాదనేశారు. దాంతో చేసేదేమీ లేక కృష్ణకుమారి 
పామును పట్టుకునే సన్నివేశాలను బొమ్మ పాముతోనూ, మిగిలిన సన్నివేశాలను 
నిజం పాముతోనూ తీశారు. తెలుగు, కన్నడ భాషలలో రూపుదిద్దుకున్న ఈ చిత్రం 
విజయం సాధించింది. హాస్యనటుడు రమణారెద్ది ఈ సినిమాలో నారదునిగా 
నటించారు. పీలగా ఉండే పర్సనాలిటీ కావడంతో, బొమికలు కనిపించకుండా 
పైన జుబ్బా తొడిగారాయనకి. గుమ్మడి, రమణారెడ్డి, మిక్కిలినేని, కె. వి.ఎస్‌. శర్మ 
తదితరులు నటించిన ఈ చిత్రానికి రచన: సముద్రాల జూనియర్‌, దర్శక నిర్మాత: 
కోవెలమూడి భాస్మరరావు. 
చెంచులక్ష్మి 


తెలుగు, తమిళ భాషల్లో “చెంచులక్ష్మి” చిత్రాన్ని నిర్మించారు 
_ బి.ఎ.సుబ్బారావు. ఈ సినిమా మొదటిభాగంలో ప్రహ్ష్వాదుని ఇతివృత్తాన్ని రెండవ 
భాగంలో చెంచులక్ష్మి కథను చూపించడం విశేషం. సినిమాలో మొదట చెంచులక్ష్మి 
పాత్రకు భానుమతిని ఎంపిక చేసి కొన్ని రోజులు షూటింగ్‌ కూడా చేశారు. 
అయితే ఆ తరువాత దర్శకునికి, భానుమతికి మధ్య అభిప్రాయ భేదాలు తలెత్తడంతో 


68 తెలుగు సినీరంగం - పౌరాణిక చిత్రాలు 
ఆమె స్థానంలో పద్మినిని ఎంపిక చేయాలనుకున్నారు. కానీ తను విదేశాలకు 
వెళ్లవలసి ఉండడంతో వీలయినంత త్వరలో చిత్రాన్ని పూర్తి చేయగలిగితేనే ఆ 
సినిమాలో నటిస్తానని పద్మిని ముందే చెప్పడంతో బి.ఎ. సుబ్బారావు ఆలోచించుకుని 
అంజలీదేవిని ఎంపిక చేశారు. 

“చెంచులక్ష్మి చిత్రం విడుదలైనప్పుడు అక్కినేని మహావిష్ణువు గెటప్‌లో 
ఉన్న కేలండర్లను థియేటర్ల దగ్గర అమ్మడం విశేషం. ఈ సినిమాలో నారదుని 
వేషానికి తను సరిపోనంటూ ఆ పాత్ర చేయడానికి రేలంగి నిరాకరించినప్పటికీ 
బి.ఎ.సుబ్బారావు పట్టుబట్టి ఆ వేషం వేయించారు. సినిమాలో నారదుని పాత్రకు 
ప్రేకక్షులనుంచి మంచి స్పందస రావడంతో తను నిర్మించిన మరో సినిమా 'భీష్ణులో 
కూడా రేలంగితోనే నారదుని పాత్ర బి.ఎ. సుబ్బారావు వేయించడం విశేషం. 

ఈ చిత్రానికి నిర్మాత, దర్శకుడు: బి.ఎ.సుబ్బారావు, కథ, మాటలు: 
సదాశివ బ్రహ్మం, పాటలు: ఆరుద్ర, కొసరాజు, సముద్రాల, సదాశివబ్రహ్మం, 
సంగీతం: సాలూరు రాజేశ్వరరావు. 

అక్సినేని నాగేశ్వరరావు మహావిష్ణువుగా, నరహరిగా నటించిన ఈ 
చిత్రంలో అంజలీదేవి (ఆదిలక్ష్మి, చెంచులక్ష్మి, ఎస్వీ రంగారావు (హిరణ్యకశిపుడు), 
పుష్పవల్లి (లీలావతి), మాస్టర్‌ బాబ్ది (ప్రహాదుడు), రేలంగి (నారదుడు), నాగభూషణం 
(శివుడు), గుమ్మడి (దూర్వాసుడు), నల్ల రామమూర్తి వంగర, సీతారామ్‌, అంగముత్తు 
తదితరులు నటించారు. 

1958 ఏప్రిల్‌ 9న విడుదలైన “చెంచులక్ష్మి చిత్రం ఘనవిజయం 
సాధించింది. 
శ్రీకృష్ణ మాయ 

ఒక ఏడాదిలో అక్కినేని రెండుసార్లు నారదుని పాత్ర పోషించి, రికార్డ్‌ 
నెలకొల్పారు. వారణాసి సీతారామశాస్త్రి రాసిన నాటకం ఆధారంగా థ్రీ రాజరాజేశ్వరి 
ఫిలిం కంపెనీ నిర్మించిన చిత్రం 'భ్రీకృష్ణ మాయ' (నారద సంసారం). ఈ చిత్రంలో 
నారదునిగా అక్కినేని నాగేశ్వరరావు, భ్రీకృష్ణునిగా రఘురామయ్య నటించారు. 
కుటుంబరావు, ఏవీ సుబ్బారావు, కె.వి. ఎస్‌. శర్మ రాజనాల, డా. శివరామకృష్ణ 
నల్ల రామమూర్తి, జమున, సూర్యకళ, మాలతి (గెస్ట్‌ రోల్‌, సూర్యకాంతం, 
ఛాయాదేవి తదితరులు నటించారు. 


పౌరాణిక ప్రస్థానం కొనసాగిందిలా 69 
ఈ చిత్రానికి మాటలు: రావూరు వెంకట సత్యనారాయణ, పాటలు: 

వారణాసి సీతారామశాస్త్రి, రావూరు, బి.వి.ఎస్‌. ఆచార్య, సంగీతం: టి.వి.రాజు, 

ఫొటోగ్రఫీ: కమల్‌ ఘోష్‌, నిర్మాత: కె. బి. నాగభూషణం, దర్శకత్వం: సి. ఎస్‌. రావు, 
1958 జూన్‌ 12న విడుదలైన ఈ చితం ,_పేళ్షకుల్ని 

ఆకట్టుకోలేకపోయింది. 

శీ రామాంజనేయ యుద్దం 


ఈ చిత్రానికి మొదట నిర్ణయించిన పేరు 'శ్రీ సీతారామాంజనేయ 
యుద్ధం”. తరువాత పేరు మార్చారు. కొన్ని సన్నివేశాలు చిత్రీకరించిన అనంతరం 
ఆంజనేయ పాత్రధారి జంధ్యాల గౌరీనాథశాస్తి మరణించడంతో ఆ పాత్రకు 
రాజనాలను ఎంపిక చేశారు. అయితే ఆ పాత్ర చేయాలా, వద్దా అని మొదట్లో 
తటపటాయించారు రాజనాల. ఎందుకంటే ఆంజనేయుని పాత్ర పోషిస్తూ ఇద్దరు 
ప్రముఖ నటులు మధ్యలోనే మరణించడంతో విలన్‌గా ఎంతో బిజీగా ఉన్నా ఎందుకు 
అనవసరంగా రిస్క్‌ తీసుకోవాలని ఆయనకి అనిపించింది. అయితే మనసులో 
మాత్రం ఆ పాత్ర చేయాలనే కోరిక ఉంది. ఆయన బంధువులు, సన్నిహితులు 
మాత్రం ఆంజనేయుడి పాత్ర జోలికి పోవద్దని హెచ్చరించారు. రాజనాలతో ఆ 
సమయంలో సినిమాలు తీస్తున్న నిర్మాతలు సైతం “బాబూ... ఆ పారితోషికం 
మేమే ఇచ్చుకుంటాం. మీరు మాత్రం అటువంటి సాహసిక నిర్ణయాలు తీసుకోవద్దు” 
అని బతిమాలారు. అనుకోకుండా జరగరానిది జరిగితే తమ సినిమాలు మధ్యలోనే 
ఆగిపోతాయని వారి భయం. దాంతో ఒకవైపు భయం, మరోవైపు పట్టుదల ఏర్పడి 
చివరకు దేవుడిమీద భారం వేసి ఆంజనేయుని పాత్ర వేయడానికి అంగీకారం 
తెలిపారు రాజనాల. ఈ వార్త విన్న కొందరైతే “విలన్‌ ఆంజనేయుణ్లి 
చూడవచ్చన్నమాటి అని ఎగతాళి చేశారు. ఈ చిత్రం పూర్తయ్యేవరకూ రోజూ 
ఆంజనేయస్వామి గుడిలో అభిషేకాలు, ఆకు పూజలు, వడమాలలు చేయించేవారు 
రాజనాల. ఎంతో నియమనిష్టలతో ఆ పాత్రను పోషించారు. విమర్శించినవాళ్లే 
విడుదలైన తర్వాత ఎంతో అభినందించారు. 

అలాగే కాంతారావు ఈ చిత్రంలో శివుడు పాత్ర పోషించడానికి వెనుక 
ఒక విషాద సంఘటన ఉంది. ఆయనకు సుబ్రహ్మణ్యం అనే కొడుకు ఉండేవాడు. 
ఒకసారి అతనికి జబ్బు చేసి, పరిస్థితి విషమించింది. అప్పటికే కాంతారావు 

నటుడుగా పేరు తెచ్చుకున్నప్పటికీ ఆ సమయంలో మాత్రం చేతిలో చిల్లిగవ్వలేదు. 
ఏం చెయ్యాలో తెలియక నటుడు అమరనాథ్‌ దగ్గరికి వెళ్లి సాయం చేయమని 
కోరారు. తన ఆర్థిక పరిస్థితి కూడా అంతంత మాత్రంగానే ఉందనీ, కాకపోతే ఈ 
చిత్ర నిర్మాతతో మాట్లాడి శివుని వేషం ఇప్పిస్తాననీ, మూడు గంటలు వర్క్‌ చేస్తే ఆ 
వేషం అయిపోతుందనీ, అప్పుడు డబ్బు తీసుకుని వెళ్లిపోవచ్చనీ అమరనాథ్‌ చెప్పారు. 
సరేనన్నారు కాంతారావు. తీరా ఆ వేషం వేసి వెళ్లేసరికి ఆయన కుమారుడు 
కన్నుమూశాడు. 

కోపిష్టి అయిన విశ్వామిత్ర పాత్ర పోషించడంలో నటుడు ముక్కామలది 
బ్రాండ్‌నేమ్‌. నటుడు జంధాల్య గౌరినాథశాస్త్రి ప్రోత్సాహంతో ఈ సినిమాలోనే 
తొలిసారిగా ఆయన విశ్వామిత్ర పాత్రను పోషించారు. తర్వాత మరో ఆరు 
సినిమాలలో ముక్కామల ఆ పాత్రను పోషించారు. 


ఈ సినిమాలో మొత్తం 37 పాటలు, పద్యాలు ఉన్నాయి. ముఖ్యంగా 
రామునికి పి.బి.శ్రీనివాస్‌ పాడిన పద్యాలు బాగున్నాయి. ఈ చిత్రం నిర్మాతకు 
పెట్టుబడిని మాత్రమే తిరిగి తెచ్చింది. 


1958 మే 9న విడుదలైన ఈ చిత్రానికి నిర్మాత: సుబ్రహ్మణ్యం, 
దర్శకత్వం: ఆచార్య, మాటలు: కొవ్వలి, పాటలు: దైతా గోపాలం, కె. సుబ్రహ్మణ్యం, 
ఎస్‌. వి.ఎస్‌. ఆచార్య, సంగీతం: జంధ్యాల, ఫొటోగ్రఫీ: పి.ఎల్‌.రాయ్‌. 

ఈ చిత్రంలోని పాత్రలను అమరనాథ్‌ (రాముడు), కాంతారావు (శివుడు), 
ఎ. సూర్యనారాయణ (లక్ష్మణుడు), ముక్కామల (విశ్వామిత్రుడు, రాజనాల 
(ఆంజనేయుడు), (శ్రీరంజని (సీత), మిక్కిలినేని (యయాతి), సంధ్య (శాంతిమతి), 
బేబి చంద్రకళ, మాస్టర్‌ కృష్ణ భగవాన్‌ (యయాతి పిల్లలు), రఘురామయ్య 
(నారదుడు), సూరిబాబు (అంగదుడు), కె.వి.ఎస్‌. శర్మ (వశిష్టుడు), నాగయ్య, 
లింగమూర్తి, మాలతి, వెంకుబాయి, వంగర, శ్రీవత్స, సూర్యకళ తదితరులు 
పోషించారు. 


గంగా గౌరీ సంవాదం 

విజయగోపాల్‌ ప్రొడక్షన్స్‌ సంస్థ వి.ఎన్‌.రెడ్డి దర్శకత్వంలో నిర్మించిన 
ఈ చిత్రంలో శివునిగా చదలవాడ నారాయణరావు నటించారు. జానకి, కృష్ణకుమారి 
కథానాయికలు. కాంతారావు, రమణారెడ్డి, నాగభూషణం, వంగర, హేమలత, 


పౌర్షాణిక ప్రస్థానం కొనసాగిందిలా ౮కే 
రుష్యేంద్రమణి తదితరులు నటించారు. మాటలు, పాటలు: పరశురామ్‌, సంగీతం: 
పెండ్యాల, ఛాయాగ్రహణం: వర్ణ, వి. ఎన్‌.రెడ్డి, నిర్మాతలు: జెట్టి చంద్రశేఖరరెడ్డి, 
ముంగమూరు బ్రదర్స్‌. 

నారాయణరావుకి పాములంటే కంపరం. అందుకే ఒళ్లంతా ఉడుకులాం 
రాసుకున్న తరువాత మెళ్లో పాము వేసుకొనేవారు. అలాగే కాంతారావు నారదపాత్ర 
పోషించడం ఈ సినిమాతోనే మొదలు. దర్శకత్వ లోపం కారణంగా ఈ చిత్రం 
ప్రేక్షకుల్ని ఆకట్టుకోలేక పోయింది. 
కృష్ణ గారడీ 

అర్జునుడు, భీముడు అహంకారంతో శ్రీకృష్ణుడు, ధర్మరాజుపై ఎదురు 
తిరగడం, పరాభవం పొంది పశ్చాత్తాపపడడం కథాంశంగా నంది ప్రొడక్షన్స్‌ సంస్థ 
నిర్మించిన చిత్రం 'కృష్ణ గారడీ. ఈ సినిమాలో అమరనాథ్‌ కృష్ణునిగా నటించారు. 
జగ్గయ్య, ఏవీ సుబ్బారావు, శివరావు, మిక్కిలినేని, కృష్ణకుమారి, సూర్యకళ, 
జయలక్ష్మి రమాదేవి ముఖ్య పాత్రధారులు. 

వై.వి.రావు దర్శకత్వం వహించిన “కృష్ణ గారడి చిత్రం మార్చి 1న 
విడుదలైంది. విజయవంతం కాలేదు. 
భూ కైలాస్‌ 

రాముడు, కృష్ణుడు పాత్రలు పోషించి పురాణ పురుషునిగా గుర్తింపు 
పొందిన ఎన్టీఆర్‌ తొలిసారిగా రావణుని పాత్ర పోషించిన చిత్రం 'భూ కైలాస్‌. 
ఏవిఎం ప్రొడక్షన్స్‌ సంస్థ నిర్మించిన ఈ చిత్రానికి శంకర్‌ దర్శకుడు. ఎన్టీఆర్‌, 
ఏయన్నార్‌ కలిసి నటించిన చిత్రాల్లో ఇదొకటి. సినిమాలో వీరిద్దరూ “తాతా... 
మనవడా' అని పిలుచుకుంటూ ప్రేక్షకులను అలరించారు. సున్నితమైన 
హాస్యాన్నిఅందిస్తూ, కలహభోజనునిగా అక్మినేని కనబర్చిన నటన ప్రేక్షకుల్ని ఎంతో 
ఆకట్టుకుంది. నారదుని పాత్రలో నటించడం ఆయనకు అదే ప్రథమం. 

ఇతరపాత్రల్లోఎస్వీరంగారావు (మాయాసురుడు), నాగభూషణం (శివుడు), 
మహంకాళి వెంకయ్య (కుంభకర్ణుడు), జమున (మందోదరి), బి. సరోజాదేవి 
(పార్వతి), విజయనిర్మల (సీత), హేమలత, హెలెన్‌, ఇ.వి.సరోజా, కమలా లక్ష్మణ్‌ 
తదితరులు నటించారు. 


72 తెలుగు సినీరంగం - పౌరాణిక చిత్రాలు 


1958 మార్చి 20వ తేదీన విడుదలైన 'భూ కైలాస్‌” చిత్రం 
విజయవంతమైంది. 


1959 


ఈ ఏడాదిలో విడుదలైన చిత్రాల్లో సాంఘికాలదే పై చేయి. అయినా 
మూడు పౌరాణికాలు రూపుదిద్దుకుని విజయం సాధించాయి. 


అంతకుముందు ఉఓళైో 
అంతర్నాటకంలో (శశీరామునిగా స 
కనిపించిన ఎన్టీఆర్‌ పూర్తిస్థాయిలో ఆ 
పాత్రను పోషించిన *'నంపూర్ణ 
రామాయణం” తమిళ చిత్రం ఈ 
ఏడాదే విడుదలైంది. తమిళంలో ఈ =. 
సినిమా హిట్‌ అయినా తెలుగులో 
ఆడలేదు. తెలుగులో ఎన్టీఆర్‌ పాత్రకి 
చుండ్రు సూర్యనారాయణ డబ్బింగ్‌ 
చెప్పడం కూడా మైనస్‌ పాయింట్‌.. 
అయింది. 
సతీ సుకన్య 

వెంకటేశ్వర ప్రొడక్షన్స్‌ సంస్థ చంద్రమోహన్‌ దర్శకత్వంలో ఈ చిత్రంలో 
టైటిల్‌ పాత్రను కృష్ణకుమారి పోషించారు. అమరనాథ్‌, రాజనాల, కాంతారావు, 
రంగారెడ్డి, పద్మనాభం, అమ్మాజీ, మిక్కిలినేని నటించారు. అశ్వనీదేవతల్లో ఒకరిగా 
కాంతారావు పోషించిన పాత్ర చిన్నదే అయినా కీలకమైంది. 

రాకుమారి అయిన సుకన్య పరిస్థితుల ప్రభావం వల్ల వృద్ధుడైన చ్యవన 
మహర్షి (అమరనాథ్‌)ని పెళ్లి చేసుకోవాల్సి వస్తుంది. అడవుల్లో ఆమె భర్తతో కాపురం 
చేస్తున్న తరుణంలో నవ యవ్వనులు, సుందర రూపం కలిగిన అశ్వనీ దేవతలు 
ఆమె శీలాన్ని పరీక్షించాలనుకుంటారు. భర్తను వదిలి తమతో వచ్చెయ్యమని 
అడుగుతారు. ఆగ్రహించిన సుకన్య వారిని శపిస్తుంది. ఇలా ఆసక్తికరమైన 
సన్నివేశాలతో ఈ సినిమా ఉంటుంది. 


1959 జవనరి 80న విడుదలైన 'సతీ సుకన్య” పెద్దగా ఆడలేదు. 








పౌరాణిక ప్రన్ధానం కొనసాగిందిలా గ్ర 
శ్రీకృష్ణ లీలలు 

రాజ్యం పిక్చర్స్‌ పతాకంపై శ్రీధరరావు, లక్ష్మీరాజ్యం నిర్మించిన చిత్రమిది. 
ఈ సినిమాకు సి.పుల్లయ్య దర్శకునిగా మొదట ఎన్నుకున్నారు. గతంలో వచ్చిన 
“కృష్ణ లీలలు” చిత్రం కంటే సాంకేతికంగా ఈ చిత్రం మరింత బాగుండాలనే 
అభిప్రాయంతో ఆయన కథ తయారు చేశారు. అయితే ట్రీట్‌మెంట్‌ విషయంలో 
నిర్మాతలకీ, పుల్లయ్యకీ అభిప్రాయాలు కుదరక ఆయన ప్రాజెక్ట్‌ నుంచి 
తప్పుకోవడంతో జంపన దర్శకత్వం వహించారు. “కృష్ణలీలలు” (1935)లో 
ప్రజాదరణ పొందిన పాటల్ని ఇందులో వాడుకున్నారు. 

ఎస్వీరంగారావు (కంసుడు), గుమ్మడి (వసుదేవుడు), సూరిబాబు 
(అక్రూరుడు), రేలంగి (నందుడు), బేబి ఉమ (కృష్ణుడు), లక్ష్మీరాజ్యం (యశోద), 
జూనియర్‌ శ్రీరంజని (దేవకీదేవి) తదితరులు నటించారు. 

మాటలు: సదాశివ బ్రహ్మం, పాటలు: ఆరుద్ర, కొసరాజు, సదాశివ 
బ్రహ్మం, సంగీతం: సుసర్ల దక్షిణామూర్తి. ఈ చిత్రం విజయవంతమైంది. 
సతీ తులసి 

గోకుల్‌ పిక్చర్స్‌ సంస్థ వై.వి.రావు దర్శకత్వంలో మొదట ఈ చిత్రాన్ని 
ప్రారంభించింది. నాలుగు రీళ్లు తయారైన తర్వాత ఆర్థిక ఇబ్బందుల కారణంగా 
చిత్ర నిర్మాణం ఆగిపోయింది. అప్పటికి ఐదు పాటలు కూడా రికార్టయ్యాయి. 
కొంతకాలం తరువాత నటుడు చదలవాడ కుటుంబరావు, పిడికిటి శ్రీరామమూర్తి 
మరికొంతమంది మిత్రులు కలిసి సుజనా ఫిలిమ్స్‌ సంస్థను ఏర్పాటు చేసి 'సతీ 
తులసి” చిత్రాన్ని తాజాగా ప్రారంభించాలని నిర్ణయించుకున్నారు. దర్శకునిగా 
ఎవరిని తీసుకోవాలా అనే విషయంమీద చర్చ జరిగినప్పుడు కొత్త దర్శకుడయితే 
బాగుంటుందని అందరూ ఏకాభిప్రాయానికి వచ్చారు. అదేసమయంలో విశ్వరూపా 
సంస్థలో దర్శకత్వశాఖలో పనిచేస్తున్న కోగంటి నందనరావు, వి. మధుసూదనరావు 
పనితీరు గమనించి చివరికి మధుసూదనరావుని ఎంపిక చేశారు. అయితే 
జలంధరుని పాత్రను పోషించడానికి గుమ్మడిని ఒప్పిస్తేనే అవకాశం ఇస్తామని 
మధుసూదనరావుకు షరతు విధించారు నిర్మాతలు. అప్పట్లో సాత్విక పాత్రలు 
పోషిస్తున్న గుమ్మడి రాక్షసుదైన జలంధరుని పాత్రను పోషించడానికి మెదట. 
అంగీకరించలేదు. అయితే 'మీరు ఈ వేషం వేయడానికి ఒప్పుకోకపోతే ఈ సనిమా 


- గడ తెలుగు సినీరంగం = పౌరాణిక చిత్రాలు 
నిర్మాణం జరగకపోవచ్చు. అది జరగకపోతే బహుశ నాకిప్పట్లో దర్శకత్వం వహించే 
అవకాశం రాకపోవచ్చు... ఆలోచించండి! అని ఆయన్ని అభ్యర్థించారు 
మధుసూదనరావు. గుమ్మడి ఆలోచించి “ఇన్నేళ్లు కమ్యూనిస్టు పార్టీలో పనిచేసి 
మొదటిసారిగా పౌరాణిక చిత్రం తీసి సహచరులు, శ్రేయోభిలాషుల విమర్శలకు 
మీరు సిద్ధమైనప్పుడు మీతోపాటు నేను కూడా సిద్ధమవుతాను... కానివ్వండి" అని 
తన అంగీకారాన్ని తెలిపారు. అలా 1958 ఆగస్టు 19న 'సతీ తులసి” చిత్రం 
షూటింగ్‌ మొదలై 1959 జనవరి ఒకటికి పూర్తయింది. ఇది పౌరాణికమైనా 
సరికొత్త విధానంతో చిత్రీకరించి ప్రేక్షకుల మెప్పు పొందారు మధుసూదనరావు. 
ఈ చిత్రం విడుదలకు ముందు విజయాధినేతల్లో ఒకరైన చక్రపాణి సినిమా చూసి 
బయటకి వచ్చిన తరువాత గుమ్మడిని పక్కకి పిలిచి 'ఇక ఎప్పుడూ ఇలాంటి 
వేషాలు వేయమాకి అనేసి వెళ్లిపోయారట. 

ఈ చిత్రంలో గుమ్మడి (జలంధరుడు), ఎస్‌. వరలక్ష్మి (తులసి), కె. వి.ఎస్‌. 
శర్మ (శుక్రాచార్యుడు), అమర్‌నాథ్‌ (విష్ణువు), పద్మనాభం (నారదుడు), రామశర్మ 
(శివుడు), కృష్ణకుమారి (మాయ), మిక్కిలినేని (ఇంద్రుడు), ఎవి. సుబ్బారావు 
(బ్రహ్మ) తదితరులు నటించారు. 

1959 మార్చి 7న విడుదలైన ఈ చిత్రానికి మాటలు: తాండ్ర 
బ్రహ్మణ్యం, పాటలు: ఆరుద్ర, తాండ్ర, సంగీతం: పామర్తి, ఛాయాగ్రహణం: 


జ్ర 


(ణే 


1960 


ఈ సంవత్సరంలో చిత్రనిర్మాణం వేగం పుంజుకుంది. అత్యధికంగా 
36 చిత్రాలు తయారయ్యాయి. కొత్త తారలు, నిర్మాతలు రంగంలోకి ప్రవేశించారు. 
సాంఘిక చిత్రాల నిర్మాణం బాగా పెరిగింది. పౌరాణికాలు కూడా విజయం సాధించి 
తమ ప్రత్యేకతను నిలబెట్టుకున్నాయి. 
దీపావళి 


ఎన్టీఆర్‌ కృష్ణునిగా నటించిన మూడో చిత్రమిది. అశ్వరాజ్‌ పిక్చర్స్‌ 
పతాకంపై కె. గోపాలరావు నిర్మించిన ఈ చిత్రానికి ఎస్‌. రజనీకాంత్‌ దర్శకుడు. 
ఇందులో నారదునిగా కాంతారావు నటించారు. సన్నివేశ ప్రకారం కృష్ణుడు, 
నారదుడు పాత్రలు తరచుగా మారుతుంటాయి. అంటే కృష్ణుడు నారదునిగా, 


పౌరాణిక ప్రస్థానం కొనసాగిందిలా 785 
నారదుడు కృష్ణునిగా మారతారన్నమాట. నారదునిగా కాంతారావు నటించే తీరు 
చూసి ముగ్జుడైన ఎన్టీఆర్‌ 'నేను మిగిలిన పౌరాణిక పాత్రలన్నీ పోషిస్తాను కానీ 
నారదుని పాత్ర జీవితంలో చెయ్యను. ఆ పాత్ర ఎప్పటికీ మీకోసం రిజర్వ్‌ అయి 
ఉండాలి” అని అభిమానంతో కాంతారావుకి మాట ఇచ్చారట. ఆ మాటని తన 
జీవితాంతం ఎన్టీఆర్‌ నిలబెట్టుకున్నారు. 

చిత్రంలోని మిగిలిన పాత్రలను ఎస్‌.వి.రంగారావు, గుమ్మడి, రమణారెడ్డి, 
హరనాథ్‌ (గెస్ట్‌ రోల్స్‌, సావిత్రి, ఎస్‌. వరలక్ష్మి, కృష్ణకుమారి, సీత, రుష్యేంద్రమణి 
తదితరులు పోషించారు. 

మాటలు: సముద్రాల రాఘవాచార్యులు, గాలి బాలసుందరరావు, పాటలు: 
సముద్రాల, సంగీతం: ఘంటసాల, ఫొటోగ్రఫీ: సి. నాగేశ్వరరావు, స్కీన్‌ప్లే, నిర్మాత; 
కె. గోపాలరావు. 

1960 సెప్టెంబర్‌ 2న విడుదలైన “దీపావళి” చిత్రం విజయవంతమైంది. 
శ్రీ వేంకటేశ్వర మహాత్యం 

ఇదే కథ, టైటిల్‌తో 1939లో “వెంకటేశ్వర మహాత్యము" చిత్రాన్ని తీసిన 
సి.పుల్లయ్య సరికొత్త హంగులతో మళ్లీ తీశారు. ఆ చిత్రంలో ఎన్టీఆర్‌ శ్రీనివాసునిగా, 
ఎస్‌. వరలక్ష్మి లక్ష్మిగా, సావిత్రి పద్మావతిగా, షావుకారు జానకి ఎరుకల సానిగా, 
శాంతకుమారి వకుళమాతగా, గుమ్మడి భృగువుగా, సూరిబాబు నారదునిగా, నాగయ్య 
బావాజీగా, ఏవీ సుబ్బారావు ఆకాశరాజుగా నటించారు. 1957 డిసెంబర్‌ 5న 
ప్రారంభమైన ఈ చిత్రం రెండేళ్లపాటు నిర్మాణం జరుపుకుంది. పదిలక్షల రూపాయల 
వ్యయంతో తయారైంది. వాహినీ స్టూడియోలో కళాదర్శకుడు ఎస్‌. వి.ఎస్‌. రామారావు 
పర్యవేక్షణలో తిరుమల ఆలయం సెట్‌ వేశారు. ఈ సెట్‌లోనే చిత్రీకరించిన 'శేష 
శైల వాసా శ్రీ వేంకటేశ పాటలో మధుర గాయకుడు ఘంటసాల నటించి 
అభిమానులను పరవశింప చేశారు. 


శ్రీనివాసుడు శిలగా మారడంతో చిత్రకథ పూర్తయినా సినిమా మాత్రం 
అవదు. ఆ తరువాత దాదాపు అరగంటసేపు శ్రీవారి మహిమలను, ఆయనకు 
జరిగే విశేష పూజలను నేపథ్యంలో వివరిస్తూ సినిమా సాగుతుంది. ఈ చిత్రానికి 
మాటలు రాయడమే కాకుండా చివరిలో వచ్చే వ్యాఖ్యానాన్ని ఆచార్య ఆత్రేయ 
చదివి వినిపించడం విశేషం. 


76 తెలుగు సినీరంగం - పౌరాణిక చిత్రాలు 

వాహినీ స్టూడియోలో ఆలయం సెట్‌లో ఏర్పాటు చేసిన శ్రీవారి విగ్రహానికి 
నిత్యపూజలు జరిగేవి. షూటింగ్‌ పూర్తయిన కొన్ని నెలలవరకూ సెట్‌ని అలాగే 
ఉంచేశారు. ఆంధ్రదేశం నుంచి షూటింగ్స్‌ చూడటానికి వచ్చిన ప్రతి ఒక్కరూ 
సెట్‌లోని శ్రీవారిని దర్శించి అక్కడ ఏర్పాటు చేసిన హుండీలో కానుకలు వేసేవారు. 
ఆ హుండీలో వచ్చిన డబ్బుని తిరుమల తిరుపతి దేవస్థానంకు పంపించారు పుల్లయ్య. 

1960 జనవరి 9న విడుదలైన *శ్రీ వేంకటేశ్వర మహాత్యం" చిత్రం 
ఘనవిజయం సాధించింది. “భగవాన్‌ బాలాజీ పేరుతో హిందీలోకి, “'శీనివాస 
కల్యాణం” పేరుతో తమిళంలోకి ఈ చిత్రాన్ని అనువదించారు. 
శీ రేణుకాదేవి మహాత్యం 

ప్రకాళణ్‌ ప్రొడక్షన్స్‌ పతాకంపై కె.ఎస్‌. ప్రకాశరావు నిర్మించిన చిత్రమిది. 
ఈ చిత్రంలో రేణుకాదేవిగా జి. వరలక్ష్మి, మహావిష్ణువు, పరశురామునిగా జగ్గయ్య, 
సుదర్శనుడు, కార్తవీర్యార్డునునిగా రాజనాల, జమదగ్ని మహర్షిగా గుమ్మడి, 
నారదునిగా రమణమూర్తి, రేణుకాసురునిగా మిక్కిలినేని నటించారు. 

ఈ చిత్రానికి రచన: డి.వి.నరసరాజు, పాటలు, పద్యాలు: ఆరుద్ర, 
సంగీతం: ఎల్‌. మల్లేశ్వరరావు, నేపథ్య సంగీతం: రమేశ్‌ నాయుడు. 


అంతకుముందు నిర్మించిన సాంఘిక చిత్రం “కన్నతల్లి” ఫెయిల్‌ 
కావడంతో, పౌరాణిక చిత్రం తీస్తే కలిసి వస్తుందేమోనని 'శ్రీ రేణుకాదేవి మహాత్యం' 
చిత్రాన్ని నిర్మించి విడుదల చేశారు కె.ఎస్‌. ప్రకాశరావు, అయితే అదే సమయంలో 
విడుదలైన “నమ్మినబంటు, 'శాంతి నివాసం” చిత్రాలు హిట్‌ అయ్యాయి. ఈ 
సినిమా అంతగా ఆడలేదు. ఆర్థికంగా మరింత నష్టమొచ్చింది ప్రకాశరావకి. 
శ్రీకృష్ణ రాయబారం 

తిరుపతి వెంకట కవులు రాసిన రాయబార పద్యాలు బాగా పాపులర్‌ 
కావటంతో రాయభార ఫఘట్టంతో ఒక సినిమా తీస్తే ప్రేక్షకులకు బాగా నచ్చి 
తీరుతుందనే అభిప్రాయంతో చంద్రికా పిక్చర్స్‌ పతాకంపై వై.వి.రామానుజం 
నిర్మించిన చిత్రమిది. గతంలో *ద్రౌపది మాన సంరక్షణము', “తారుమారు, 'భలే 
పెళ్ళి" చిత్రాలకు దర్శకత్వం వహించి, ఆ తరువాత చిత్రరంగానికి దూరమైన 
జగన్నాథ్‌ 'శ్రీ కృష్ణ రాయభారం' చిత్రంతో మళ్లీ వెలుగులోకి వచ్చారు. జనంలో 
పాపులర్‌ అయిన పద్యాలతో సినిమా తీస్తున్నాం కనక (ప్రేక్షకులు బ్రహ్మరథం 


పౌరాణిక ప్రన్ధానం కొనసాగిందిలా 777 
పడతారని దర్శక నిర్మాతలు భావించారే తప్ప సాధ్యాసాధ్యాలను ఆలోచించలేదు. 
రెండున్నర గంటల నిడివి కలిగిన ఈ సినిమాలో 80 పద్యాలకు, నాలుగు పాటలకు 
రెండు గంటలు పోగా, డైలాగులకు అరగంట మాత్రమే మిగిలింది. ఇందులో 
రఘురామయ్య 30 పద్యాలు, ఘంటసాల 18 పద్యాలు, మాధవపెద్ది సత్యం 16 
పద్యాలు, సూరిబాబు 4 పద్యాలు, అద్దంకి ౩ పద్యాలు, పిఠాపురం నాగేశ్వరరావు 
3౩ పద్యాలు, పి.బి.భ్రీనివాస్‌ ఒక పద్యం, పి.లీల మరో పద్యం పాడారు. ఇలా 
నాటక ఫక్కీలోనే రూపుదిద్దుకున్న ఈ చిత్రాన్ని చూసిన ప్రేక్షకులకు నాటకం 
చూస్తున్నామన్న భావన కలగడంతో చిత్రం వారిని ఆకట్టుకోలేకపోయింది. 

ఈ చిత్రంలో కృష్ణునిగా రఘురామయ్య, ధర్మరాజుగా అద్దంకి, 
అర్జునునిగా కాంతారావు, కర్ణునిగా గుమ్మడి, ద్రౌపదిగా సంధ్య, దుర్యోధనునిగా 
రాజనాల, ధృతరాష్ర్రునిగా కె.వి.ఎన్‌.శర్మ, కుంతిగా హేమలత, గాంధారిగా 
రుష్యేంద్రమణి, భీమునిగా ఏవీ సుబ్బారావు నటించారు. రామశర్మ, మిక్షిలినేని, 
సూరిబాబు, పులిపాటి అతిథి పాత్రలను పోషించారు. 

1960 ఫిబ్రవరి 19న విడుదలైన ఈ చిత్రానికి మాటలు, పాటలు: 
మల్లాది రామకృష్ణ శాస్త్రి, సంగీతం: అశ్వత్తామ, నేపథ్య సంగీతం : సూరిబాబు, 
ఫొటోగ్రఫీ: లక్ష్మణ్‌గోరే, సహనిర్మాతలు: బి. వి.కృష్ణమూర్తి, డాక్టర్‌ నరసింహారావు. 
భక్త శబరి 

“'సోగ్గాడుగా అశేష ఆంధ్రుల అభిమానాన్ని పొందిన శోభన్‌బాబు 
నటించిన తొలి చిత్రం ఇది. ఇందులో ఆయన మునికుమారుడు కరుణగా 
నటించారు. మూడు, నాలుగు సన్నివేశాల్లో మాత్రమే కనిపించే పాత్ర ఇది. ఈ 
పాత్రమీద అభిమానంతోనే తన ఏకైక కుమారునికి 'కరుణ” అని పేరు పెట్టుకున్నారు 
శోభన్‌బాబు. 

ఈ చిత్రంలో హరనాథ్‌ (శ్రీరాముడు), రామకృష్ణ (లక్ష్మణుడు), రాజీ 
(సీత), పండరీబాయి (శబరి)గా నటించారు. నాగయ్య, ఆర్‌. నాగేశ్వరరావు, 
పద్మనాభం ఇతర పాత్రలను పోషించారు. 

సుఖీభవ ప్రొడక్షన్స్‌ సంస్థ నిర్మించిన ఈ చిత్రానికి మాటలు: పాలగుమ్మి 
పద్మరాజు, పాటలు: దేవులపల్లి, వడ్డాది పద్మరాజు, సంగీతం: పెండ్యాల, నిర్మాత: 
వై.ఆర్‌ నాయుడు, దర్శకత్వం: చిత్రపు నారాయణమూర్తి. 


78 తెలుగు సినీరంగం - పౌరాణిక చిత్రాలు 
చిన్న కథను తీసుకుని సాగదీయడం ప్రేక్షకులకి నచ్చని అంశాల్లో ఒకటి. 
ఆర్‌. నాగేశ్వరరావు హఠాన్మరణంతో చిత్రనిర్మాణంలో జాప్యం జరిగింది. 1960 
జులై 15న విడుదలైన “భక్త శబరి” చిత్రం పెద్దగా ఆడలేదు. 
1961 

ఈ సంవత్సరం 26 చిత్రాలు విడుదలయ్యాయి. ఎన్టీఆర్‌ ఎనిమిది 
చిత్రాల్లో, ఏయన్నార్‌ ఏడు సినిమాల్లో నటించారు. సాంఘిక, జానపద చిత్రాలతో 
పాటు రెండు పౌరాణిక చిత్రాల్లో ఎన్టీఆర్‌ నటించారు. ఇవికాక మరో నాలుగు 
పౌరాణికాలు తయారయ్యాయి. వాటి వివరాలు 
సీతారామ కళ్యాణం 

టైటిల్స్‌లో తన పేరు వేసుకోకపోయినా ఎన్టీఆర్‌ స్వీయ దర్శకత్వంలో 
నిర్మించిన తొలిచిత్రమిదే. ఇందులో రావణబ్రహ్మగా ఆయన అభినయం గురించి 
నేటికీ సినీ పండితులు ప్రస్తావించి అద్భుతం అని ప్రశంసిస్తుంటారు. తను 
“భూకైలాస్‌ చిత్రంలో పోషించిన పాత్రను అదే స్థాయిలో కన్నడంలో రాజకుమార్‌ 
పోషించి ఉండటంతో అంతకంటే అద్భుతంగా అభినయించి మెప్పించాలనే తపనతో 
సీతారామ కళ్యాణం' సినిమాలో రావణుని పాత్ర పోషించారు ఎన్టీఆర్‌. ఈ చిత్రంలో 
రామునిగా హరనాథ్‌, లక్ష్మణునిగా శోభన్‌బాబు, సీతగా గీతాంజలి నటించారు. 
అప్పటికే ప్రారంభమై, ఇంకా విడుదల కాని 'లవకుశి చిత్రంలో టైటిల్‌ పాత్రలను 
పోషించిన నాగరాజు, సుబ్రహ్మణ్యంతో బాల రామ, లక్ష్మణ పాత్రలు వేయించారు 
రామారావు. అలాగే ఛాయాగ్రాహకునిగా రవికాంత్‌ నగాయిచ్‌ ఈ చిత్రంతోనే 
పరిచయమయ్యారు. ఆయన తీసిన ట్రిక్‌ షాట్స్‌ ప్రేక్షకుల్ని ఆకట్టుకున్నాయి. 

ఈ చిత్రానికి మొదట సంగీత దర్శకునిగా ఎస్‌. రాజేశ్వరరావు పనిచేశారు 
'కానరారా కైలాసనివాస' పాటనీ, 'హే పార్వతీ నాథ కైలాసా...' దండకాన్ని ఆయన 
స్వరపరిచారు. ఆ తరువాత కారణాంతరాలవల్ల ఆయన బయటికి వెళ్లిపోవడంతో 
గాలి పెంచల నరసింహారావు సంగీత దర్శకునిగా బాధ్యతలు స్వీకరించారు. ఆయన 
స్వరపరచిన 'సీతారాముల కళ్యాణం చూతము రారండీ" పాట ఇప్పటికీ పెళ్లి 
పందిళ్లిలో, పెళ్లి వీడియోల్లో అగ్రతాంబూలం పొందుతూనే ఉంది. 

1961 జనవరి 6న విడుదలైన ఈ చిత్రం ఘనవిజయం సాధించి 
ఎన్టీఆర్‌ కీర్తి ప్రతిష్టలను ఇనుమడింపజేసింది. 


పౌరాణిక ప్రస్థానం కొనసాగిందిలా 79 
ఉషా పరిణయం 

శ్రీ రాజరాజేశ్వరి ఫిలిం కంపెనీ పతాకంపై కె. బి. నాగభూషణం నిర్మించి, 
దర్శకత్వం వహించిన చిత్రమిది. ఇందులో అనిరుద్ధునిగా కాంతారావు, 
బాణాసురునిగా ఎస్‌. వి. రంగారావు, ఉషగా జమున, ్రీకృష్ణునిగా రఘురామయ్య 
నటించారు. రాజనాల, రేలంగి, సూరిబాబు ఇతర ముఖ్య పాత్రలు పోషించారు. 
బాణాసురుడు, శివుడు, కృష్ణ పాత్రల చుట్టూ తిరిగే కథ ఇది. అనిరుద్ధుని పాత్రకు 
పెద్దగా ప్రాధాన్యత లేదు. 

ఈ చిత్రానికి మాటలు: సదాశివబ్రహ్మం, పాటలు: సదాశివబ్రహ్మం, 
వేణుగోపాల్‌ సంగీతం: ఎస్‌. హనుమంతరావు, ఛాయాగ్రహణం: లక్ష్మణ్‌గోరే, 
జనవరి 14న విడుదలైన ఈ చిత్రం విజయవంతం కాలేదు. , 
బుష్యశ్ళంగ 

నటుడు ముక్మామల దర్శకత్వంలో గీతా పిక్చర్స్‌ సంస్థ నిర్మించిన చిత్రం 
ఇది. హరనాథ్‌ టైటిల్‌ పాత్ర పోషించారు. ఆయన కెమెరా ముందు నిలబడిన 
తొలి సినిమా ఇదే. అయితే విడుదలైన తొలి చిత్రం మాత్రం 'మా ఇంటి మహాలక్ష్మి. 
అలాగే ఊటీలో పూర్తిస్థాయిలో తయారైన తొలి సినిమా కూడా ఇదే. గుమ్మడి, 
రేలంగి, నాగయ్య, సూరిబాబు, రఘురామయ్య, రాజసులోచన, లత, గిరిజ ఇతర 
ముఖ్య తారాగణం. ఈ చిత్రానికి రచన: సముద్రాల జూనియర్‌, సంగీతం: 
టి.వి.రాజు, నిర్మాత: ఎ.ఎస్‌. శేషాచలం. 

1961 మే 25న విడుదలైన 'బుప్యశ్ళంగ' చిత్రం విజయం సాధించలేదు. 
కృష్ణ (ప్రేమ 

ఆదుర్తి సుబ్బారావు దర్శకత్వం వహించిన ఏకైక పౌరాణిక చిత్రం ఇదే. 
ఈ సినిమాలో కృష్ణునిగా బాలయ్య నటించారు. హైదరాబాద్‌లో 'కృష్ణ ప్రేమ” 
చిత్రం షూటింగ్‌ చేయాలని మొదట ప్లాన్‌ చేసినా, ఆర్థిక కారణాలవల్ల చెన్నయ్‌లోనే 
నిర్మించారు. 

ఈ చిత్రంలో జమున (చంద్రావళి), ఎస్‌.. వరలక్ష్మి (రాధ), గిరిజ 
(సత్యభామ), నిర్మల (రుక్మిణి), రేలంగి (చందగోప), పద్మనాభం (నారదుడు), 
బాలకృష్ణ (వసంతకుడు) తదితరులు నటించారు. 


80 తెలుగు సినీరంగం - పౌరాణిక చిత్రాలు 

మహేంద్ర పిక్చర్స్‌ పతాకంపై రూపుదిద్దుకున్న 'కృష్ణ (పేమ చిత్రానికి 

రచన: తాపీ ధర్మారావు, ఆరుద్ర, పాటలు: అముద్ర, శ్రీశ్రీ, కొసరాజు, పద్యాలు: 
కరుణథ్రీ, ఛాయాగ్రహణం: ఎం.కె.రాజు, నిర్మాత: ఎం.వి. ఆర్‌.దాసు. 

1961 మే 12న విడుదలైన ఈ చిత్రం గతంలో వచ్చిన 'కృష్ణపేమిలా 
ప్రేక్షకుల్ని ఆకట్టుకోలేకపోయింది. 
శ్రీ కృష్ణ కుచేల 

పౌరాణిక చిత్రాలను రూపొందించడంలో ప్రత్యేకత కలిగిన దర్శకుడు 
చిత్రపు నారాయణమూర్తి నిర్మించిన సినిమా ఇది. ఎంతోమంది నిర్మాతలకు 
విజయాల్ని అందించిన ఈ దర్శకుడు తను తొలిసారిగా నిర్మించిన సినిమాతో 
అపజయాన్ని చవిచూడాల్సి వచ్చింది. ఆనాటి కుచేలుడు ఎన్ని ఆర్థిక ఇబ్బందులు 
ఎదుర్కొన్నాడో, ఈ చిత్రనిర్మాణం సమయంలో అటువంటి పరిన్ఫితే 
నారాయణమూర్తికి ఎదురైందని చెప్పాలి. కుచేలునిగా సి.ఎస్‌.ఆర్‌. అద్భుతంగా 
నటించారు. అలాగే మిగిలిన నటీనటులు కూడా తమ పాత్రలకు న్యాయం చేశారు. 
చిత్ర నిర్మాణంలో జాప్యం జరగడం, ఆర్థిక కారణాలవల్ల సినిమాని అనుకున్నవిధంగా 
తీయకపోవడం వల్ల 1961 జూన్‌ 9న విడుదలైన “శ్రీకృష్ణ కుచేల” చిత్రం విజయం 
సాధించలేదు. 

ఈ చిత్రంలో కె. రఘురామయ్య (శ్రీకృష్ణుడు), సి.ఎస్‌. ఆర్‌. 
ఆంజనేయులు (కుచేలుడు), ముక్కామల (శిశుపాలుడు), రామన్న పంతులు (కుక్కట 
శాస్త్రి, పద్మనాభం (సునందుడు), అల్గురామలింగయ్య (కోదండం), కన్నాంబ 
(కామాక్షి, రాజభ్రీ (అనూరాధ), మోహన (రుక్మిణి), మాస్టర్‌ శరత్‌ చంద్రకుమార్‌ 
(చిన్న కుచేలుడు), రమాదేవి (గౌరీ), అద్దంకి, వేమూరి రామయ్య, కోళ్ల సత్యం 
తదితరులు నటించారు. 

ఈ చిత్రానికి మాటలు, పాటలు: పాలగుమ్మి పద్మరాజు, సంగీతం; 
ఘంటసాల, ఫొటోగ్రఫీ: బొమ్మన్‌ డి. ఇరానీ. 
సతీ సులోచన 


ఈ సినిమాని మొదట చంద్రికా సంస్థ 'ఇంద్రజిత్‌' పేరుతో 
ప్రారంభించింది. రజనీకాంత్‌ దర్శకుడు. జగ్గయ్య హీరో, జమున కథానాయిక. 
కొన్ని రోజులు షూటింగ్‌ జరిగిన తర్వాత పౌరాణిక పాత్రలు తన ఒంటికి నప్పవని 

జగ్గయ్య ప్రాజెక్ట్‌ నుంచి తప్పుకున్నారు. దాంతో సినిమా ఆగిపోయింది. తిరిగి 
కొంతకాలానికి మరో ఇద్దరు భాగస్తులను కలుపుకుని దర్శకుడు రజనీకాంత్‌ 'సతీ 
సులోచన' పేరుతో చిత్రాన్ని ప్రారంభించాడు. ఎన్టీఆర్‌ డేట్స్‌ సంపాదించారు. 
సులోచన పాత్రకు అంజలీదేవిని ఎంపిక చేశారు. ఈ చిత్రంలో రామునిగా 
కాంతారావు నటించారు. 1961 మే 5న విడుదలైన చిత్రం విజయవంతం కాలేదు. 


ఈ చిత్రానికి నిర్మాతలు; ఎస్‌. రజనీకాంత్‌, డి.వి.సుబ్బారావు, కంచర్ల 
మాధవరావు, దర్శకత్వం: ఎస్‌. రజనీకాంత్‌, రచన: సముద్రాల రాఘవాచార్య, 
ప్కీన్‌ప్లే: డి.వి. నరసరాజు, సంగీతం: టి.వి.రాజు, ఫొటోగ్రఫీ: సి. నాగేశ్వరరావు 

ఈ చిత్రంలో అంజలీదేవి, ఎన్‌.టి.రామారావు, ఎస్వీ రంగారావు, సంధ్య, 
కాంతారావు, రాజ్రీ, రామకృష్ణ చలం, రమణారెడ్డి, మోహన, కమలకుమారి, 
మిక్కిలినేని, బొడ్డపాటి తదితరులు నటించారు. వి.నాగయ్య, రాజనాల అతిథి 
పాత్రలను పోషించారు. 

1962 


ఈ ఏడాది కూడా 26 చిత్రాలు విడుదలయ్యాయి. వీటిలో 16 
సాంఘికాలు, 5 పౌరాణికాలు, 4 జానపదాలు. ఒక చారిత్రక చిత్రం ఉన్నాయి. 
పౌరాణికాల వివరాలు: 
భీష్మ 

గతంలో వచ్చిన 'భీష్మ' చిత్రానికి ప్రొడక్షన్‌ మేనేజర్‌గా పనిచేసిన 
బి.ఎ.సుబ్బారావు స్వీయదర్శకత్వంలో ఈ 'భీష్మ' చిత్రాన్ని నిర్మించడం విశేషం. 
గ్లామర్‌ కథానాయకునిగా వెలుగొందుతున్న తరుణంలో ఎన్టీఆర్‌, కురుపితామహుడైన 
భీష్ముని పాత్రను పోషించడానికి మక్కువ చూపడం మరో విశేషం. బాల్యం నుంచీ 
అంపశయ్యపై శయనించే వరకూ భీష్ముని పాత్ర ఉంటుంది కనక ఈ చిత్రంలో 
కూడా ఎన్టీఆర్‌ గెటప్‌ వయసులవారీగా ఉంటుంది. అనితరసాధ్యమైన దీతిలో ఈ 
పాత్రను పోషించి అందరి మెప్పూ పొందారు ఎన్టీఆర్‌. అలాగే ఈ చిత్రంలో 
కృష్ణుని పాత్ర నిడివి తక్కువగా ఉన్నప్పటికీ బి.ఎ. సుబ్బారావు మీద అభిమానంతో 
ఆ పాత్రను పోషించడానికి మొదట్లో అక్కినేని నాగేశ్వరరావు అంగీకరించారు. 
అయితే ఆ తరువాత జరిగిన కథా విస్తరణలో ఆ పాత్ర పరిధి పెరిగింది. ఎక్కువ 
రోజులు కాల్షీట్లు కేటాయించవలసి ఉండటంతో అక్మినేని తన నిస్సహాయతను 


82 తెలుగు సినీరంగం - పౌరాణిక చిత్రాలు 
వెల్లడించడంతో చివరికి ఆ పాత్ర హరనాథ్‌ని వరించింది. శ్రీకృష్ణునిగా ఎన్టీఆర్‌. ని 
తప్ప మరో నటుడిని చూడలేం అని ప్రేక్షకులు ఒక నిర్ణయానికి వచ్చేసిన తరుణంలో 
ఎన్టీఆర్‌ ఆశీస్సులతో ఈ చిత్రంలో తొలిసారిగా కృష్ణునిగా నటించారు హరనాథ్‌. 
అలాగే దుర్యోధనునిగా నటించిన ధూళిపాళకు కూడా ఇదే తొలిచిత్రం. ఎన్నో 
(ప్రత్యేకతలతో రూపుదిద్దుకున్న ఈ చిత్రం ఘనవిజయం సాధించింది. 

1962 ఏప్రిల్‌ 16న విడుదలైన ఈ చిత్రానికి నిర్మాత, దర్శకుడు: 
బి.ఎ.సుబ్బారావు, మాటలు, పాటలు: తాపీ ధర్మారావు, ఆరుద్ర, సంగీతం: ఎస్‌. 
రాజేశ్వరరావు, ఫొటోగ్రఫీ: రెహమాన్‌. 

ఈ చిత్రంలోని పాత్రలను ఎన్‌.టి.రామారావు (భీష్ముడు), హరనాథ్‌ 
(కృష్ణుడు), శోభన్‌బాబు (అర్జునుడు), నాగయ్య (వ్యాసుడు), నాగభూషణం (పరశు 
రాముడు, ప్రభాకరరెడ్డి (శంతనుడు), ధూళిపాళ (దుర్యోధనుడు), గుమ్మడి (కర్ణుడు), 
రేలంగి (నారదుడు), సి.ఎస్‌.ఆర్‌. (శల్యుడు), అంజలీదేవి (అంబ), సుజాత 
(సత్యవతి), జి.వరలక్ష్మి (కుంతి) తదితరులు పోషించారు. 
దక్షయజ్ఞం 

ఎన్టీఆర్‌ తొలిసారిగా శివునిగా నటించిన చిత్రమిది. ఈ సినిమా విడుదలైన 
15 రోజులకు ఆయన పెద్ద కుమారుడు రామకృష్ణ అకాల మరణానికి గురయ్యాడు. 
ఈ సంఘటన ఎన్టీఆర్‌ని, ఆయన కుటుంబ సభ్యులను ఎంతో కలచివేసింది. 
“'దక్షయజ్ఞం'లో లయకారుడైన శివుని వేషం వేసినందువల్లే ఇలా జరిగిందని 
చాలామంది చెప్పుకున్నారు. ఈ సంఘటన తరువాత మళ్లీ శివుని వేషం 
వేయలేదాయన. అయితే తన గురువు కె.వి.రెడ్డి రూపొందించిన “ఉమా చండీ 
గౌరీ శంకరుల కథ చిత్రంలో మాత్రం కె.వి. అభ్యర్థన మేరకు మరోసారి శివుని 
పాత్రను పోషించారాయన. 'దక్షయజ్ఞం సినిమాలో తొమ్మిది పాటలు, రెండు 
హరికథలు, రెండు పద్యాలు ఉన్నాయి. ప్రముఖ గాయకులు ఘంటసాల 
వెంకటేశ్వరరావు ఈ సినిమాకి పాడకపోవడాన్ని ఆ రోజుల్లో విశేషంగా చెప్పుకున్నారు. 
ఈ చిత్రం 1962 ఏప్రిల్‌ 19న తెలుగు, తమిళ భాషల్లో ఒకేసారి విడుదలైంది. 

ఈ చిత్రానికి నిర్గాత, దర్శకుడు: 3. వి. నాగభూషణం, మాటలు, పాటలు: 
ఆరుద్ర, సంగీతం: ఎస్‌. హనుమంతరావు. 

ఈ చిత్రంలోని పాత్రలను ఎన్టీఆర్‌ (శివుడు), అమరనాథ్‌ (విష్ణువు), 
మిక్కిలినేని (బ్రహ్మ, ఎస్‌.వి.రంగారావు (దక్షుడు), కన్నాంబ (వైరిణి), రాజభ్రీ 
(రోహిణి), రామకృష్ణ (చంద్రుడు), రఘురామయ్య (నారదుడు), దేవిక (దాక్షాయణి), 
సత్యనారాయణ, మీనాకుమారి, ఛాయాదేవి తదితరులు పోషించారు. 
నాగార్జున 

నందీ సంస్థ వై.వి.రావు దర్శకత్వంలో నిర్మించిన ఈ చిత్రంలో కన్నడ 
రాజ్‌కుమార్‌ కృష్ణునిగా నటించారు. రాజ్‌కుమార్‌ అంతకుముందు నటించిన 
కాళహస్తి మహాత్యం” చిత్రం హిట్‌ కావడంతో ఆయన్ని హీరోగా ఎంపిక చేసుకుని 
ఈ సినిమా తీశారు. కాంతారావు, నాగయ్య, రఘురామయ్య, రమణారెడ్డి, మాస్టర్‌ 
సత్యనారాయణ, మిక్సిలిదేవి, జి. వరలక్ష్మి, జయలక్ష్మి ఇతర ముఖ్య తారాగణం. 

తాండ్ర సుబ్రహ్మణ్యం రచన చేసిన “నాగార్జున చిత్రం విజయం 
సాధించలేదు. 

1963 


ఈ సంవత్సరం 27 చిత్రాలు వెలుగు చూశాయి. రామారావు 12 చిత్రాల్లో, 
అక్కినేని రెండు చిత్రాల్లో, ఇద్దరూ కలిసి ఒక చిత్రంలో నటించారు. రంగులలో 
నిర్మించిన 'లవకుశి, విదేశాల్లో తెలుగువారి ఘనత చాటిన 'నర్తనశాల' చిత్రాలు 
ఈ ఏడాదే విడుదలయ్యాయి. వాటి వివరాలు: 
లవకుశ 


తెలుగులో రూపుదిద్దుకున్న తొలి పూర్తి రంగుల చిత్రమిది. తెలుగు, 
తమిళ భాషల్లో ఈ చిత్రాన్ని నిర్మించారు. రామారావు, అంజలీదేవి, నాగయ్య, 
కన్నాంబ వంటివారు రెండు భాషల్లోనూ నటించారు. 

అయితే ఆర్టిస్టుల డేట్స్‌ సమస్య వల్ల రెండు వెర్షన్లూ ఒకేసారి తీయడానికి 
వీలు కాలేదు. మొదట్లో చిత్ర నిర్మాణం శరవేగంతో సాగింది కానీ... క్రమంగా 
ఆర్థిక ఇబ్బందులు మొదలై చకా. హఠాత్తుగా షూటింగ్‌ ఆగిపోయింది. మళ్లీ 
నాలుగేళ్లకు కానీ చిత్ర నిర్మాణం ప్రారంభం కాలేదు. ఎంతో మక్కువతో 
నిర్మించాలనుకున్న ఈ చిత్రాన్ని అలా మధ్యలో వదిలేయడం ఇష్టంలేక అష్టకష్టాలు 
పడి డబ్బు సమకూర్చుకొని మ ల్లీ షూటింగ్‌ ప్రారంభించాలనుకునే సమయానికి 
దర్శకుడు పుల్లయ్య ఆరోగ్య పరిస్థితి బాగోలేదు. షూటింగ్‌కి రావడమే కష్టమైంది 

ఆయనకి. అటువంటి సమయంలో పంపిణీదారుడు సుందర్‌లాల్‌ నహతా సలహాపై 
పుల్లయ్య కుమారుడు సి. ఎస్‌.రావును దర్శకునిగా నియమించుకుని మిగిలిన భాగాన్ని 
పూర్తిచేశారు శంకరరెడ్డి. వాల్మీకి ఆశ్రమంలో వచ్చే కరుణరస దృశ్యాలు, పాటలు, 
పద్యాలు మాత్రమే పుల్లయ్య చిత్రీకరించగా, మిగిలిన 12 వేల అడుగుల సినిమాని 
సి.ఎస్‌.రావే చిత్రీకరించారు. 

చిత్ర నిర్మాణం ఆలస్యం కావడం వల్ల ఆర్టిస్టుల ఆకారాలలో మార్పులు 
స్పష్టంగా సినిమాలో కనిపిస్తుంటాయి. ముఖ్యంగా లవకుశ పాత్రధారులలో. తెలుగు 
వెర్షన్‌లో ఈ పాత్రలు మగపిల్లలే పోషించినా తమిళంలో మాత్రం లవుడు పాత్రను 
ఒక బాలనటి పోషించింది. లవకుశలిద్దరికీ చిత్రం అంతా చిన్న వస్త్రం తప్ప పైన 
ఆచ్చాదన ఏమీ ఉండదు. ఈ సినిమా షూటింగ్‌ లేట్‌ అవడం వల్ల ఆ బాలనటిలో 
యవ్వనారంభ ఛాయలు కనిపించడంతో లవకుశలిద్దరికీ కృష్ణాజీనం పైన కప్పి 
మేనేజ్‌ చేశారు. 1934లో వచ్చిన 'లవకుశి చిత్రం 365 రోజులు ఆడితే ఈ 
చిత్రం 500 రోజులపాటు విజయవంతంగా ప్రదర్శింపబడటం విశేషం. 


1963 మార్చి 29న విడుదలైన ఈ చిత్రానికి నిర్మాత: శంకర్‌ రెడ్డి 
దర్శకత్వం: సి. పుల్లయ్య, సి.ఎస్‌.రావు, మాటలు: సదాశివబ్రహ్మం, సంగీతం: 
ఘంటసాల. 

ఈ చిత్రంలోని పాత్రలను యన్‌. టి.రామారావు (రాముడు), కాంతారావు 
(లక్ష్మణుడు), సత్యనారాయణ (భరతుడు), శోభన్‌బాబు (శతృఘ్నుడు), అంజలీదేవి 
(సీత), నాగయ్య (వాల్మీకి), మాస్టర్‌ సుబ్రహ్మణ్యం (లవుడు), మాస్టర్‌ నాగరాజు 
(కుశుడు) రేలంగి (రజకుడు), గిరిజ (రజక స్త్రీ, రమణారెడ్డి, కన్నాంబ, సంధ్య 
తదితరులు నటించారు. 
నర్తనశాల 


నర్తనశాల ప్రారంభించడానికి ముందు '*ద్రౌపది* పేరుతో కథను 
స్వయంవరంతో ప్రారంభించి చివరివరకూ తీద్దామని అనుకున్నారు చిత్ర నిర్మాతలు. 
తర్వాత ఆ ఆలోచనని విరమించుకుని “నర్తనశాల చిత్రాన్ని నిర్మించారు. 

ఈ సినిమాలో బృహన్నల పాత్ర ధరించడానికి ఎన్టీఆర్‌ మొదట 
అంగీకరించలేదు. లక్ష్మీరాజ్యం ఎంతో ఒత్తిడి చేయడంతో నెల రోజుల వ్యవధి 
కావాలని ఆయన అడిగారు. ఈ నెల రోజులు నృత్యదర్శకుడు వెంపటి పెదసత్యం 


పౌరాణిక ప్రన్ధానం కొనసాగిందిలా ఠిర్‌ 
దగ్గర నృత్యం నేర్చుకున్నారాయన. ప్రతిరోజూ తెల్లారి నాలుగు గంటలకు ఎన్టీఆర్‌ 
ఇంటికెళ్లి రెండు గంటల పాటు నృత్యం నేర్పేవారు సత్యం. సినిమాలో బృహన్నల 
ఉత్తరకి నాట్యం నేర్పే గురువు. ఉత్తర పాత్ర పోషిస్తున్న ఎల్‌, విజయలక్ష్మి ఫాస్ట్‌ 
దాన్సర్‌ కనక ఆమెకు ధీటుగా ఉండటం కోసం నృత్యం నేర్చుకున్నారు ఎన్టీఆర్‌. 
ఆ విషయంలో పర్‌ఫెక్ట్‌ అనిపించుకున్న తర్వాతే బృహన్నల పాత్రని పోషించడానికి 
అంగీకారం తెలిపారు. ఎన్టీఆర్‌ ఈ పాత్ర గెటప్‌ అద్భుతంగా రావడానికి ఇద్దరి 
వ్యక్తుల కృషి ఎంతో ఉంది. వారిద్దరూ కళా దర్శకులు టి.వి.ఎస్‌. శర్మ, మేకప్‌మన్‌ 
హరిబాబు. ఇంతకుముందు వచ్చిన చిత్రాలలో బృహన్నల గెటప్‌ ఎబ్బెట్టుగా 
కనిపించడంతో ఈ చిత్రం కోసం ప్రత్యేక శ్రద్ధ తీసుకున్నారు శర్మ. దానికి తోడు 
ఆ పాత్రని ఎన్టీఆర్‌ పోషిస్తుండటంతో మరింత జాగ్రత్త వహించారు. ఈ గెటప్‌కి 
హరిబాబు మెరుగులు దిద్దిన అనంతరం దర్శకుడు కె.వి.రెడ్డి దగ్గరకు వెళ్ళి ఆయన 
ఓ.కే అన్న తర్వాతనే ఎన్టీఆర్‌ ఈ చిత్రంలో నటించారు. 


ఎస్‌.వి.రంగారావు పోషించిన మరో అద్భుతమైన పాత్ర కీచకుడు. 
1964లో జకర్తాలో జరిగిన ఆఫ్రో ఏషియన్‌ ఫిలిం ఫెస్టివల్‌లో తన అభినయంతో 
న్యాయనిర్దేతలను ఆకట్టుకున్న రంగారావు అప్పటి ఇండోనేషియా అధ్యక్షుడు దాక్టర్‌ 
సుకర్నో చేతుల మీదుగా ఉత్తమ నటునిగా అవార్డ్‌ అందుకున్నారు. అలాగే 
ఉత్తమ దర్శకునిగా టి. వి.ఎస్‌. శర్మకు కూడా అవార్డ్‌ లభించింది. 1963 అక్టోబర్‌ 
11న విడుదలైన ఈ చిత్రం ఆర్థిక విజయం సాధించడమే కాకుండా ద్వితీయ 
ఉత్తమ చిత్రంగా రాష్ట్రపతి అవార్డ్‌ పొందింది. 

ఈ చిత్రానికి నిర్మాతలు: లక్ష్మీరాజ్యం, శ్రీధరరావు, దర్శకుడు: కమలాకర 
కామేశ్వరరావు, మాటలు: సముద్రాల, ఫొటోగ్రఫీ; ఎం. ఎ.రెహమాన్‌, సంగీతం: 
సుసర్ల దక్షిణామూర్తి, పాటలు: సముద్రాల, కొసరాజు, ల్రీ్రీ. 

ఈ చిత్రంలోని పాత్రలను ఎన్టీఆర్‌ (అర్జునుడు, బృహన్నల), 
వేస్‌.వి.రంగారావు (కీచకుడు), సావిత్రి (ద్రౌపది), కాంతారావు (శ్రీకృష్ణుడు), 
మిక్కిలినేని (ధర్మరాజు), దండమూడి రాజగోపాల్‌ (భీముడు), ధూళిపాళ 
(దుర్యోధనుడు), కైకాల సత్యనారాయణ (దుశ్శాసనుడు), ముక్కామల (విరాటరాజు), 
శోభన్‌బాబు (అభిమన్యుడు), ఎల్‌. విజయలక్ష్మి (ఉత్తర), సంధ్య (సుధేష్టు, లక్ష్మీరాజ్యం 
(సుభద్ర), అల్లు రామలింగయ్య (వాలతుల్యుడు), పద్మినీ ప్రియదర్శిని (ఊర్వశి), 

నెల్లూరు కాంతారావు (జీమూతమల్లుడు), కాంచనమాల, సూర్యకాంతం తదితరులు 
పోషించారు. 


విష్ణమాయ 


భ్రీ వెంకట రామా ఫిలిమ్స్‌ సంస్థ నండూరి నమ్మాళ్వార్‌ దర్శకత్వంలో 


నిర్మించిన చిత్రమిది. ఇందులో విష్ణువుగా కాంతారావు, నారదునిగా రఘురామయ్య, 
గరుత్మంతునిగా మిక్కిలినేని, ఆంజనేయునిగా రాజనాల నటించారు. కృష్ణకుమారి, 
జయంతి కథానాయికలు. 

ఈ చిత్రానికి రచన: గబ్బిట వెంకటరావు, పాటలు: అనిసెట్టి, గబ్బిట, 
సంగీతం: ఎల్‌. మల్లేశ్వరరావు, నిర్మాత: గబ్బిట వెంకటరావు. 

1963 జూన్‌ 28న విడుదలైన 'విష్ణమాయి చిత్రం విజయవంతం కాలేదు. 
శ్రీకృష్ణార్దున యుద్ధం 

జయంతీ పిక్చర్స్‌ బేనర్‌పై స్వీయ దర్శకత్వంలో కె.వి.రెడ్డి నిర్మించిన 
రెండో సినిమా ఇది. అలాగే 'మాయాబజార్‌' సినిమా విడుదలైన ఆరేళ్ల తరువాత 
నందమూరి, అక్కినేని కలిసి నటించిన సినిమా ఇదే. ఈ ఆరేళ్ల విరామంలో 
ఇద్దరూ ఎంతోమంది అభిమానులను సంపాదించుకున్నారు. స్టార్‌డమ్‌ 
విషయంలోనూ ఇద్దరూ నువ్వానేనా అనే స్థాయిలో ఉన్నారు. అయినా సరే 
“శ్రీకృష్ణార్జున యుద్ధం” చిత్రంలో నటించడానికి కారణం కె.వి.రెడ్డి. కృష్ణునిగా 
ఎన్టీఆర్‌, అర్జునునిగా ఏయన్నార్‌ నటించారు. బలరామునిగా మిక్కిలినేని, 
ధర్మరాజుగా గుమ్మడి, శకునిగా ధూళిపాళ, బ్రహ్మచారిగా అల్లురామలింగయ్య, 
సుభద్రగా బి.సరోజాదేవి, రుక్మిణిగా జూనియర్‌ శ్రీరంజని, సత్యభామగా ఎస్‌. 
వరలక్ష్మి, రేవతిగా ఛాయాదేవి, కర్ణునిగా సత్యనారాయణ, శివునిగా ప్రభాకరరెడ్డి 
నటించారు: 

'శీకృష్ణార్ణున యుద్ధం' చిత్రానికి ఛాయాగ్రాహకుడు కమల్‌ ఘోష్‌ నిజానికి 
ఆయన స్థానంలో మార్మన్‌ బార్‌ట్లే ఉండాలి. కానీ ఆయన విజయాసంస్థ 
కాంట్రాక్ట్‌లో ఉండడంతో ఈ సినిమాకి పనిచేయలేకపోయారు. చిత్రంలోని 
ట్రిక్‌షాట్స్‌ని రవికాంత్‌ నగాయిచ్‌ తీశారు. 


1963 జనవరి 9న '“శ్రీకృష్ణార్దున యుద్ధం” చిత్రం విడుదలై విజయం 
సాధించింది. ఈ సినిమా తరువాత మళ్లీ 14ఏళ్లకి కానీ నందమూరి, అక్షినేని 
కలిసి నటించలేదు. 


పౌరాణిక ప్రస్థానం కొనసాగిందిలా 87 
వాల్ళీకి 

ఎన్‌.టి.రామారావు నటించిన 110వ చిత్రమిది. ఇందులో ఆయన 
వాల్ళీకిగా నటించగా, రామునిగా నటించిన “లవకుశ చిత్రం ఈ సినిమా విడుదలైన 
50 రోజులకు విడుదల కావడం విశేషం. పౌరాణిక చిత్రాల పరంగా ఎన్టీఆర్‌కి 
పేరు తెచ్చిన చిత్రాలలో ఇదొకటి. చిత్రం విజయవంతమైనది. 

1963 ఫిబ్రవరి 9న విడుదలైన ఈ చిత్రానికి దర్శకత్వం: సి. ఎస్‌.రావు, 
మాటలు, పాటలు: సముద్రాల రాఘవాచార్య, సంగీతం: వుంటసాల, 
ఛాయాగ్రహణం: రెహమాన్‌. 

ఈ చిత్రంలోని పాత్రలను ఎన్‌.టి.రామారావు (రాక్షస్‌), లీలావతి 
(కళ్యాణి), రాజసులోచన (తార), రాజనాల (దుంధుబి), కాంతారావు (మహావిష్ణువు), 
రఘురామయ్య (నారదుడు), శారద (మహాలక్ష్మి), మిక్కిలినేని (రాజు) తదితరులు 
నటించారు. 

19641 


ఈ ఏడాది 26 చిత్రాలు విడుదల కాగా. అందులో రెండే రెండు 
పౌరాణికాలు. ఒకటి “బభ్రువాహన. మరొకటి 'మైరావణ”. ఆ చిత్రాల వివరాలు; 
బభ్రువాహన 

పౌరాణికాల మీద ఎంతో పట్టు కలిగిన సముద్రాల ఈ చిత్రానికి 
దర్శకత్వం వహించారు. చేమకూర వెంకటకవి రాసిన 'విజయవిలాసం') గ్రంథంలోని 
కొన్ని పద్యాలు ఇందులో ఉపయోగించారు. 12 రీళ్లు తయారైన తర్వాత ఆర్థిక 
ఇబ్బందుల కారణంగా ఈ చిత్రం ఆగిపోయింది. ఒక దశలో పొన్నలూరి బ్రదర్స్‌ 
సంస్థ అధినేత పొన్నలూరి వసంతకుమారరెడ్డి ఈ చిత్రాన్ని తీసుకుని పూర్తి 
చెయ్యాలనుకున్నారు కానీ ఆయన ఆర్థిక పరిస్థితి కూడా అంతంత మాత్రంగానే 
ఉందేది. దాంతో ఎన్నో ఇబ్బందులు పడుతూ ఈ చిత్రాన్ని పూర్తి చేయగలిగినా 
ఆర్థిక విజయం సాధించలేదు. హాస్య పాత్రలు పోషించే చలంతో బభువాహన 
పాత్రను పోషింపచేయడం కూడా ఈ చిత్ర అపజయానికి ఒక కారణమని అంటారు. 

1964 అక్టోబర్‌ 22న విడుదలైన ఈ చిత్రానికి నిర్మాత: 
పి.జగన్నోహనరావు, దర్శకత్వం: సముద్రాల రాఘవాచార్య, కథ, మాటలు, పాటలు: 


88 తెలుగు సినీరంగం - పౌరాణిక చిత్రాలు 
సముద్రాల, పద్యాలు: చేమకూర వెంకటకవి, సముద్రాల, సంగీతం: పామర్తి, 
ఛాయా[గ్రహణ దర్శకత్వం: కమల్‌ఘోష్‌ ఛాయాగ్రహణం: జి.సత్యనారాయణ. 

ఈ చిత్రంలోని పాత్రలను ఎన్టీఆర్‌ (అర్జునుడు), కాంతారావు (కృష్ణుడు), 
చలం (బభ్రువాహన), రేలంగి, బాలయ్య, సి.ఎస్‌. ఆర్‌, ముక్కామల, మిక్కిలినేని, 
పేకేటి, వంగర, సీతారాం, వేళంగి, మల్లాది, ఎస్‌. వరలక్ష్మి, రాజసులోచన, 
ఎల్‌. విజయలక్ష్మి, గీతాంజలి, విజయబాల, సక్కుబాయి తదిరుతులు పోషించారు. 
మైరావణ 

బి.ఎ.ఎస్‌. ప్రొడక్షన్స్‌ పతాకంపై స్వీయ దర్శకత్వంలో బి. ఎ. సుబ్బారావు 
నిర్మించిన చిత్రాల్లో ఇదొకటి. పౌరాణిక చిత్రాలను ప్రయోగాత్మక ధోరణిలో 
రూపొందించిన దర్శకుడాయన. ఈ సినిమాలో మైరావణుని పాత్ర 
ఎస్‌.వి.రంగారావుతో వేయించాలని సుబ్బారావు ప్రయత్నించారు. కానీ డేట్స్‌ 
కుదరకపోవడంతో చివరకు ఆ పొత్రను ధూళిపాళ వేశారు. నారదునిగా రేలంగి 
నటించారు. ఆనాటి వర్ధమాన కథా నాయిక కృష్ణకుమారి గొంతు మొదట్లో కీచుగా 
ఉండేది. టాన్సిల్స్‌ ఆపరేషన్‌ చేయించుకొని గొంతు బాగవడంతో ఈ చిత్రంలో 
కీలకమైన చంద్రసేన పాత్ర ఆమెకు ఇచ్చారు సుబ్బారావు. 

కాంతారావు (శ్రీరాముడు), రఘురామయ్య (ఇంద్రుడు), రాజనాల 
(రావణుడు), శోభన్‌బాబు (లక్ష్మణుడు), మిక్కిలినేని (విభీషణుడు), అనూరాధ, 
శారద, వాణి్రీ, హరనాథ్‌, గిరిజ, రమణారెడ్డి, పుష్పవల్లి తదితరులు నటించిన 
ఈ చిత్రానికి కథ, మాటలు, పద్యాలు: సదాశివబ్రహ్మం, పాటలు: ఆరుద్ర, 
సదాశివబ్రహ్మం, సంగీతం, ఎస్‌. రాజేశ్వరరావు, ఛాయాగ్రహణం: పి.దత్తు, ట్రిక్‌ 
ఫొటోగ్రఫీ: రవికాంత్‌ నగాయిచ్‌. 

1964 మార్చి 30న విడుదలైన 'మైరావణ” చిత్రం పరాజయం 
పొందింది. 


1965 


ఈ సంవత్సరం 31 చిత్రాలు విడుదలయ్యాయి. వాటిల్లో 5 
పౌరాణికాలున్నాయి. వాటి వివరాలు 


పౌరాణిక ప్రస్థానం కొనసాగిందిలా = 89 
పాండవ వనవాసం 

మహాభారతంలోని అజ్ఞాతవాసం ఫఘట్టంతో “నర్తనశాల చిత్రం 
రూపుదిద్దుకోగా, వనవాస వృత్తాంతంతో 'పాండవ వనవాసం' చిత్రం తయారైంది. 
ఈ రెండు చిత్రాలకూ ఎన్టీఆర్‌ హీరో, కమలాకర కామేశ్వరరావు దర్శకుడు కావడం 
గమనార్హం. అంతకుముందు అనేక పౌరాణిక చిత్రాలు పోషించిన ఎన్టీఆర్‌ ఈ 
సినిమాలో తన అభినయంతో భీముని పాత్రకు వన్నె చేకూర్చి 'పాండవ వనవాసం” 
చిత్రం తెలుగు చలన చరిత్రలో నిలబడడానికి కారకులయ్యారు. ఈ సినిమాలో 
ద్రౌపదిగా సావిత్రి నటించారు. విజయా పిక్చర్స్‌ నేతల్లో ఒకరైన చక్రపాణి సలహాపై 
భీమునికి, ద్రౌపదికి డ్యూయెట్‌ పెట్టారు. శశిరేఖ, అభిమన్యుల ప్రణయగాథని ఈ 
సినిమా ద్వితీయార్ధంగా ఎన్నుకోవడం విశేషం. అలాగే 'డ్రీమ్‌గర్ల్‌ హేమామాలిని 
నటించిన తొలి తెలుగు సినిమా 'పాండవ వనవాసం”. ఈ చిత్రంలో ఓ నృత్య 
సన్నివేశంలో ఆమె పాల్గొన్నారు. బెంగాలీకి అనువదించిన తొలి సినిమా కూడా 
ఇదే. 'పాండబేర్‌ బనవాస్‌' పేరుతో బెంగాలీలో ఈ సినిమా విడుదలైంది. 


ఈ చిత్రంలో కృష్ణునిగా కాంతారావు, దుర్యోధనునిగా ఎస్‌. వి. రంగారావు, 
శకునిగా లింగమూర్తి, అభిమన్యునిగా హరనాథ్‌, లక్ష్మణునిగా పద్మనాభం, 
ఘటోతృ్కచునిగా సత్యనారాయణ, దుశ్శాసనునిగా మిక్కిలినేని, ధృతరాహ్రునిగా 
నాగయ్య, ధర్మరాజుగా గుమ్మడి, అర్జునునిగా బాలయ్య, కర్షునిగా ప్రభాకరరెడ్డి, 
సైంధవునిగా రాజనాల, గంధర్వునిగా ధూళిపాళ. ఆంజనేయునిగా అజిత్‌సింగ్‌ 
నటించారు. రాజసులోచన, వాణిశ్రీ, మాలతి, ఎల్‌. విజయలక్ష్మి, రుష్యేంద్రమణి 
తదితరులు నటించారు. 

1965 జనవరి 14న విడుదలైన 'పాండవ వనవాసరంి చిత్రం 
ఘనవిజయం సాధించింది. 
సత్య హరిశ్చంద్ర 

విజయా సంస్థ కె.వి.రెడ్డి దర్శకత్వంలో నిర్మించిన అయిదు చిత్రాల్లో 
మూడు ఘనవిజయాలు సాధించగా, రెండు అపజయం పొందాయి. ఆ రెండింటిలో 
“సత్య హరిశ్చంద్ర ఒకటి. బలిజేపల్లి 'హరిశ్చంద్ర' నాటకాన్ని అనుసరించకుండా, 
పాటలు, పద్యాలు వాడుకోకుండా పింగళితో కొత్త తరహాలో పాటలు, పద్యాలు 
రాయించారు కె.వి.రెడ్డి. ప్రేక్ష్షులకు నచ్చని అంశాల్లో ఇదొకటి. ఎన్టీఆర్‌ హీరోగా 

అప్పటికే మంచి పొజిషన్‌కి చేరుకున్నారు. కథనంలో ఉన్న లోపాల కారణంగా 
ఎన్టీఆర్‌ ఇమేజ్‌ కూడా చిత్ర అపజయాన్ని ఆపలేకపోయింది. ఎస్‌. వరలక్ష్మి 
హీరోయిన్‌గా నటించిన చివరి చిత్రం ఇదే. 

ఈ చిత్రంలో ఎన్టీఆర్‌ (హరిశ్చంద్ర) ఎస్‌.వరలక్ష్మి (చంద్రమతి), 
ముక్కామల (విశ్వామిత్రుడు), రమణారెడ్డి (నక్ష్మత్రకుడు), మాస్టర్‌ బాబు 
(లోహితాస్యుడు), రేలంగి (కాలకౌశికుడు), రాజనాల (వీరబాహుడు), రాజథ్రీ, 
మీనాకుమారి (మాతంగ కన్యలు), గిరిజ (కలహకంఠి) ఎల్‌. విజయలక్ష్మి (మేనక), 
వాణిశ్రీ (నర్తకి) తదితరులు నటించారు. 1965 ఏప్రిల్‌ 22న ఈ చిత్రం 
విడుదలైంది. 
ప్రమీలార్జునీయం 


సీనియర్‌ శ్రీరంజని, జూనియర్‌ (శ్రీరంజని భర్త నాగుమణి నిర్మించిన 
రెండో చిత్రమిది .అంతకుముందు ఆయన “మహాకవి కాళిదాసు” నిర్మించారు. 
ఎన్టీఆర్‌ చిన్ననాటి స్నేహితుడు, నాగుమణి కుమారుడు మంగళగిరి మల్లికార్జునరావు 
ఈ సినిమాతోనే దర్శకునిగా పరిచయమయ్యారు. 

ఈ చిత్రంలో ఎన్టీఆర్‌ (అర్జునుడు), కాంతారావు (కృష్ణుడు), పద్మనాభం 
(నారదుడు), బి. సరోజాదేవి (ప్రమీల), శోభన్‌బాబు, రేలంగి, గిరిజ, ఛాయాదేవి, 
వాణిశ్రీ, మిక్కిలినేని, చంద్రకళ, రాజశ్రీ, సూర్యకళ, బాలకృష్ణ తదితరులు 
నటించారు. 

“జైమినీ భారతం” నుంచి సేకరించిన కథతో రూపుదిద్దుకున్న ఈ చిత్రం 
కూడా వివిధ కారణాలవల్ల రెందేళ్లపాటు నిర్మాణం జరుపుకుని 1965 జూన్‌ 
11న విడుదలై విజయం సాధించింది. 
వీరాభిమన్యు 

అప్పటికి చిత్ర పరిశ్రమలోకి ప్రవేశించి అయిదేళ్లయినా నటునిగా సరైన 
బ్రేక్‌ రాక ఉపపాత్రలతో నెట్టుకు వస్తున్న శోభన్‌బాబు నట జీవితాన్ని మలుపు 
తిప్పిన చిత్రమిది. ఈ సినిమాలో కూడా ఆయనకు అవకాశం ఇవ్వాలా, వద్దా 
అనే విషయం మీద మొదట చర్చ జరిగింది. ఒకరిద్దరు నటుల పేర్లు పరిశీలనకు 
వచ్చినా చివరకు శోభన్‌బాబునే ఆ పాత్ర వరించింది. అలాగే ఎయిర్‌ హోస్టెస్‌గా 
పనిచేస్తున్న కాంచన హీరోయిన్‌గా నటించిన తొలిచిత్రం కూడా ఇదే. తెలుగు, 


పౌరాణిక ప్రస్థానం కొనసాగిందిలా రే 
తమిళ భాషలలో ఈ చిత్రం తయారయింది. రెండు భాషలు కలిపి 375 రోజులపాటు 
జరగడం గమనార్హం. 

“వీరాఖిమన్యు'లో ప్రేక్షకులను బాగా ఆకట్టుకున్న అంశం రవికాంత్‌ 
నగాయిచ్‌ ట్రిక్‌ ఫొటోగ్రఫీ. ఈ సినిమాలో విశ్వరూపం సన్నివేశాన్ని తీయడానికి 
ఆయనకి మూడు నెలలు పట్టింది. దీనికోసం ఒకే ఫిలింను 4&5 సార్లు ఎక్స్‌పోజ్‌ 
చేశారు కూడా. ఇలా చేయడం సినీ చరిత్రలో అదే ప్రథమం. నాస్తికునిగా, 
కమ్యూనిస్ట్‌గా ముద్ర పడిన దర్శకుడు వి. మధుసూదనరావు ఈ పౌరాణిక చిత్రాన్ని 
అద్భుతంగా చిత్రీకరించారు. 

1965 జూలై 12న విడుదలై ఘనవిజయం సాధించిన ఈ చిత్రానికి 
నిర్మాతలు: సుందర్‌లాల్‌ నహతా, దూందీ, దర్శకత్వం: వి. మధుసూదనరావు, రచన: 
సముద్రాల, పాటలు: ఆరుద్ర, సముద్రాల, ఆత్రేయ, దాశరథి, సంగీతం: 
కె.వి.మహదేవన్‌, ఛాయాగ్రహణం: రవికాంత్‌ నగాయిచ్‌. 

ఈ చిత్రంలోని పాత్రలను ఎన్టీఆర్‌ (భ్రీకృష్ణుడు), కాంతారావు (అర్జునుడు), 
శోభన్‌బాబు (అభిమన్యుడు), రాజనాల (దుర్యోధనుడు), వద్మనాభం 
(ఉత్తర కుమారుడు), నెల్లూరు కాంతారావు (ఘటోత్కచుడు), దండమూడి రాజగోపాల్‌ 
(భీముడు), ధూళిపాళ (ధర్మరాజు), వేమూరి రామయ్య (విరాట రాజు), 
ఏ.వి.సుబ్బారావు జూనియర్‌ (భీష్ముడు), కె.వి.ఎస్‌శర్మ (శకుని), మిక్కిలినేని 
(ఇంద్రుడు), సత్యనారాయణ (సైంధవుడు), రమేశ్‌ (కర్ణుడు), రావికొండలరావు 
(ద్రోణుడు), కాకరాల (విదురుడు), కాంచన (ఉత్తర), జి.వరలక్ష్మి (ద్రౌపది, 
ఎస్‌. వరలక్ష్మి (సుభద్ర), గీతాంజలి (నర్తకి), మాలతి (సుధేష్ణు, సుజాత (మంజుల) 
తదితరులు నటించారు. 

1966 


ఈ ఏడాదిలో 32 చిత్రాలు విడుదలయ్యాయి. వాటిల్లో ఆరు పౌరాణికాలు. 
వాటి వివరాలు: 
శ్రీక్రిష్ట పాండవీయం 

రామకృష్ణ ఎన్‌.ఎ.టి పతాకంపై స్వీయ దర్శకత్వంలో ఎన్టీఆర్‌ నిర్మించిన 
చిత్రమిది. దర్శకునిగా ఆయన తన పేరుని టైటిల్స్‌లో వేసుకున్న తొలి సినిమా 
కూడా ఇదే. కేవలం కథానాయకుని పాత్రకే పరిమితం కాకుండా ప్రతినాయకుని 


92 తెలుగు సినీరంగం -_ పౌరాణిక చిత్రాలు 
పాత్రనూ పోషించి మెప్పించారు. అంతకుముందు రామాయణ కథలో ప్రతి 
నాయకునిగా నటించి, ప్రేక్షకుల్ని ఆకట్టుకున్న ధైర్యంతోనే 'శ్రీక్రిష్ణ పాండవీయం 
చిత్రంలో దుర్యోధనునిగా ఎన్టీఆర్‌ నటించారు. ఈ చిత్రంలో హైలెట్‌ అంశం 
విశ్వరూప ప్రదర్శన. భారతంలో విశ్చరూపం రెండు సందర్భాల్లోనే కనిపిస్తుంది. 
ఒకటి రాయభార ఘట్టంలో, మరొకటి కురుక్షేత్ర ఘట్టం ప్రారంభంలో. ఈ 
సినిమాలో ఆ రెండూ లేవు కనుక శిశుపాలుని అంతం చేసి, అక్కడ తన 
విశ్వరూపాన్ని ప్రదర్శిస్తాడు కృష్ణుడు. రవికాంత్‌ నగాయిచ్‌ అద్భుతంగా చిత్రీకరించారీ 
దృశ్యాన్ని 

'శీక్రిష్ణ పాండవీయం” చిత్రంతోనే కథానాయికగా తెలుగు తెరకు 
పరిచయమయ్యారు కె. ఆర్‌. విజయ. రుక్మిణి పాత్రని ఆమె పోషించారు. రాజనాల, 
సత్యనారాయణ, ఉదయకుమార్‌, శోభన్‌బాబు, కాంతారావు, ధూళిపాళ ఇతర 
ముఖ్య పాత్రలు పోషించారు. 1966 జనవరి 13న విడుదలైన ఈ చిత్రం 
ఘనవిజయం సాధించింది. 

భీమాంజనేయ యుద్ధం 

మహాలక్ష్మి మూవీస్‌ సంస్థ ఎస్‌.డి.లాల్‌ దర్శకత్వంలో నిర్మించిన ఈ 
చిత్రంలో కృష్ణునిగా హరనాథ్‌, నారదునిగా చలం నటించారు. మల్లయుద్ధ యోధులు 
దండమూడి రాజగోపాల్‌ భీమునిగా, కామినేని ఈశ్వరరావు ఆంజనేయునిగా 
నటించారు. ఘటోత్మచునిగా సత్యనారాయణ నటించారు. కాంతారావు, రాజథ్రీ, 
రమణారెడ్డి ఇతర ముఖ్య తారాగణం. 

టి. రామకోటేశ్వరరావు నిర్మించిన ఈ చిత్రం విజయవంతం కాలేదు. 
పాదుకా పట్టాభిషేకం 

నిజానికి ఇది నటుడు కాంతారావుకు 100వ చిత్రమే అయినా 101వ 
చిత్రంగా విడుదలైంది. పొన్నలూరి బ్రదర్స్‌ పతాకంపై తెలుగు, తమిళ భాషల్లో 
పలు చిత్రాలను నిర్మించిన వసంత కుమార్‌రెడ్డి ఈ చిత్రానికి దర్శకత్వం 
వహించారు. ఈ చిత్ర నిర్మాణం చేపట్టేసరికే ఆర్థికంగా ఈ పొన్నలూరి సోదరులిద్దరూ 
చితికిపోవడంతో అష్టకష్టాలు పడుతూ ఈ చిత్రాన్ని పూర్తి చేశారు. ఈ సినిమాలో 
తనకు పారితోషికం బదులుగా ఒక అందమైన కుక్కవిల్లను మాత్రం 
బహూకరించారని కాంతారావు చెప్పడం విశేషం. అలాగే ఒకే ఫ్లోర్‌ను అద్దెకు 

తీసుకుని అందులోనే రకరకాల సెట్లు వేయడం, ఆర్టిస్టులందరినీ బతిమాలుకొని 
సాధ్యమైనంత వరకూ పారితోషికాలు ఇవ్వకుండా చిత్ర నిర్మాణాన్ని పూర్తిచేశారు 
నిర్మాతలు. ఒకప్పుడు బాగా బతికిన నిర్మాతలు కావడంతో ఆర్టిస్టులు కూడా 
వారికి సహకరించారు. 


1966 జూన్‌ 16న విడుదలైన ఈ చిత్రానికి నిర్మాత; పి.ఆర్‌.రెడ్డి, 
దర్శకత్వం: వసంత్‌కుమార్‌ రెడ్ది మాటలు, పాటలు, వడ్డాది, సంగీతం: ఘంటసాల, 
అశ్వత్థామ, ఫొటోగ్రఫీ: వెంకట్‌, జనార్ధన్‌. 

ఈ చిత్రంలోని పాత్రలను కాంతారావు (శీరాముడు), ధూళిపాళ 
(దశరధుడు), బాలయ్య (భరతుడు), కె.వి. ఎస్‌. శర్మ (వశిష్టుడు), రేడియో భానుమతి 
(కైకేయి), కృష్ణకుమారి (సీత), మాలతి (కౌసల్య), సూర్యకాంతం (మంధర) 
తదితరులు పోషించారు. హరనాథ్‌, ముక్కామల, జయంతి, వాణిశ్రీ అతిథి పాత్రలు 
పోషించారు. 
భక్త పోతన 

గమ్యాలు వేరైన ఇద్దరు సరస్వతీ సంపన్నుల జీవిత కథ ఇది. కె.వి.రెడ్డి 
రూపొందించిన “భక్త పోతన చిత్రం ేక్షకులపై ఎంతో ప్రభావాన్ని చూపించింది. 
తిరిగి ఆ చిత్రాన్ని నిర్మించాలనుకోవడం ఒక రకంగా సాహసమే. అయితే తన 
కెరీర్‌ ప్రారంభం నుంచి సాహసాలు చేయడానికి అలవాటు పడిన దర్శకుడు 
జి. రామినీడు ఈ రకమైన సాహసానికి పూనుకోవడం ఎవరినీ పెద్దగా 
ఆశ్చర్యపరచలేదు. నాగయ్య, గౌరీనాథశాస్త్రి పోషించిన పోతన, శ్రీనాథుడు పాత్రలు 
(ప్రేక్షకుల మనసులపై చెరగని ముద్ర వేశాయి. అందుకే ఈ చిత్రంలో గుమ్మడి, 
ఎస్వీరంగారావు ఎంతో అద్భుతంగా నటించినప్పటికీ (ప్రేక్షకులను సంతృప్తి 
పరచలేకపోయారు. ఈ చిత్రం విడుదలైన చాలాకాలం వరకూ పోతన పాత్రను 
ధరించి నాగయ్యకు అపచారం చేశానని బాధపడేవారు గుమ్మడి. తొలి “భక్త పోతన' 
చిత్రంలో నటించిన నాగయ్య ఈ సినిమాలో కూడా ఒక పాత్రను పోషించడం 
విశేషం. 

1966 ఆగస్టు 5న విడుదలైన ఈ చిత్రానికి నిర్మాత: టి. విశ్వేశ్వరరావు, 
దర్శకుడు: జి.రామినీడు, మాటలు: సముద్రాల రాఘవాచార్య, దాసం గోపాలకృష్ణ 
సంగీతం: ఎస్‌. రాజేశ్వరరావు. 

ఈ చిత్రంలోని పాత్రలను శోభన్‌బాబు (రాముడు), కె. ఆర్‌. విజయ (సీత), 
సావిత్రి (సరస్వతి), కామినేని ఈశ్వరరావు (హనుమంతుడు), గుమ్మడి (పోతన. 
ఎస్వీ రంగారావు (శ్రీనాథుడు), బాలయ్య, చలం, ప్రభాకరరెడ్డి, రాజబాబు, 
అంజలీదేవి, వాసంతి, శారద, జయంతి, సూర్యకాంతం, బేబి రోహిణి తదితరులు 
పోషించారు. 
మోహినీ భస్మాసుర 

అగ్ర హీరోతో అనుకున్న కథను ఆ హీరో డేట్స్‌ ఇచ్చి సహకరించక 
ఫోవడంతో ఎస్‌.వి.ఆర్‌తో ఈ చిత్రాన్ని నిర్మించారు బి. ఎ.సుబ్బారావు. భస్మాసురునిగా 
నటించిన ఎస్వీ రంగారావు నాట్యంలో ఎంతో సుశిక్షత్రురాలైన పద్మిని పక్కన 
నృత్య సన్నివేశంలో పాల్గొనటం కోసం ఎంతో కష్టపడి డాన్స్‌ నేర్చుకున్నారు. 
అంత భారీకాయంతో ఎంతో సునాయాసంగా ఆయన చేసిన నృత్యం ప్రేక్షకులను 
ఆకట్టుకుంది. అలాగే ఈ సినిమాలో ఇంద్రునిగా రఘురామయ్య పాడిన పద్యాలు 
ప్రేక్షకులను అలరించాయి. అల్లురామలింగయ్య, నగేశ్‌ ఈ సినిమాలో అతిథి 
పాత్రలు పోషించారు. టంగుటూరి ప్రకాశం పంతులు ముని మనవలు మాస్టర్‌ 
ప్రవీణ్‌, బేబీ అవంతి ఒక నృత్య సన్నివేశంలో పాల్గొనడం విశేషం. 


1966 డిసెంబర్‌ 4న విడుదలైన ఈ చిత్రానికి నిర్మాత, దర్శకుడు: 
బి.ఎ.సుబ్బారావు, మాటలు, పద్యాలు: గబ్బిట వెంకట్రావు, పాటలు: ఆరుద్ర, 
సంగీతం: ఎస్‌. రాజేశ్వరరావు, ఛాయాగ్రహణం: ఎల్లప్ప. 

ఈ చిత్రంలోని పాత్రలను ఎస్‌.వి. రంగారావు (భస్మాసురుడు), అనూరాధ 
(కళ్యాణి), బాలయ్య (నారదుడు), కాంతారావు (విష్ణువు), రామకృష్ణ (శివుడు), 
పద్మిని (మోహిని), రత్న (లక్ష్మి, కళ్యాణి (పార్వతి), సత్యనారాయణ (బలి చక్రవర్తి), 
ధూళిపాళ (శుక్రాచార్యుడు), రఘురామయ్య (ఇంద్రుడు) తదితరులు పోషించారు. 
శ్రీకృష్ణ తులాభారం 

ఎన్టీఆర్‌ హీరోగా నటించిన 'రాముడు - భీముడు” చిత్రంతో సురేష్‌ 
ప్రొడక్షన్స్‌ సంస్థను ప్రారంభించిన రామానాయుడు ఆయనతోనే నిర్మించిన తొలి 
పౌరాణిక చిత్రమిది. సత్యభామ పాత్ర వెయ్యాలంటే అది జమునకే సాధ్యమని ఈ 
చిత్రంతోనే బలపడింది. ముఖ్యంగా 'మీరజాలగలడా... నా యానతి... సత్యాపతి...” 
అనే పాటలో జమున చూపిన అభినయం ఆ తర్వాతి కాలంలో మిగతా హీరోయిన్లకు 


పౌరాణిక ప్రస్థానం కొనసాగిందిలా రర 
మార్గదర్శకమైంది. పాటలు, పద్యాలు ఈ చిత్రానికి ప్రత్యేక ఆకర్షణగా నిలిచాయి. 
ఈ చిత్రం విజయవంతమై నిర్మాతగా రామానాయుడుకు మరిన్ని చిత్రాల) 
నిర్మించడానికి ఉత్సాహాన్ని ఇచ్చింది. ఈ చిత్రంలో రుక్మిణి పాత్రధారి అంజలీదేవి 
్రీకృష్ణునిగా నటించిన ఎన్టీఆర్‌ని కౌగలించుకునే సన్నివేశంలో ఆమె చేతికి ఉన్న 
పుట్టపర్తి సత్యసాయిబాబా బొమ్మ కలిగిన ఉంగరం స్పష్టంగా కనబడుతుంది. 

1966 ఆగస్టు 25న విడుదలైన ఈ చిత్రానికి దర్శకత్వం: కమలాకర 
కామేశ్వరరావు, మాటలు: సముద్రాల, పాటలు; సముద్రాల, శ్రీశ, కొసరాజు, 
దాశరథి, సంగీతం: పెండ్యాల, కెమెరా: అన్నయ్య. 

. ఈ చిత్రంలోని పాత్రలను ఎన్టీఆర్‌ (కృష్ణుడు), కాంతారావు (నారదుడు), 
పద్మనాభం (వసంతకుడు), రాజనాల (ఇంద్రుడు) జమున (సత్యభామ) అంజలీ 
దేవి (రుక్మిణి, విజయలక్ష్మి, ఎస్‌. వరలక్ష్మి జయంతి, వాణిీ, విజయీ తదితరులు 
నటించారు. . 

1967 


ఈ ఏడాది 41 చిత్రాలు విడుదల కాగా అందులో మూడు చిత్రాలు 
పౌరాణికాలు. వాటి వివరాలు: 
భక్త ప్రహ్లాద 

1950ల దశకంలో 'వదిని, 'సంఘంి) వంటి చిత్రాలను నిర్మించి 
ఆర్థికంగా నష్టపోయిన ఏ.వి.మొయ్యప్పన్‌ చెట్టియార్‌ ఆ తరువాత చాలాకాలం 
తెలుగు చిత్ర నిర్మాణానికి దూరంగా ఉన్నారు. “భక్త ప్రహ్లాద చిత్రంతోనే తిరిగి 
ఆయన తమిళంతోపాటు తెలుగులో కూడా విరివిగా చిత్రాలు నిర్మించడం మొదలు 
పెట్టారు. తెలుగులో రంగుల చిత్రాన్ని తీయడానికి నిర్మాతలు వెనుకాడుతున్న 
తరుణంలో కథమీద ఉన్న నమ్మకంతో, కలర్‌లోనే తీస్తేనే సినిమాకు న్యాయం 
జరుగుతుందన్న అభిప్రాయంతో “భక్త ప్రహ్లాది చిత్రాన్ని రంగులలో తీసి విజయం 
సాధించారు. తమిళ, హిందీ భాషలలోకి కూడా డబ్బింగ్‌ చేసి విడుదల చేశారు. 

ఈ చిత్రం ద్వారానే బాలనటిగా రోజారమణి చిత్ర రంగానికి పరిచయం 
అయ్యారు. అయిదేళ్ల వయసు కలిగిన ఈమెకు డైలాగులు నేర్పించే బాధ్యతను 
రెండో “భక్త ప్రహ్లాది చిత్రంలో చండామార్భ్ములలో ఒకరిగా నటించిన రంగూన్‌ 

రామారావు తీసుకున్నారు. ఈమె ఏకాసంథాగ్రాహి కావడంతో రెండో టేక్‌ అవసరం 
లేకుండా చక్కగా డైలాగ్స్‌ చెప్పేది. ఈ సినిమాలో పాటలకు, పద్యాలకు రోజురమణి 
ఇచ్చిన లిప్‌ మూమెంట్‌ను పరిశీలించడానికే సినిమాని రెండోసారి చూసినట్లు 
అక్కినేని నాగేశ్వరరావు పేర్కొనడం గమనార్హం. సాంఘిక చిత్రాలకు పరిమితమైన 
డి.వి.నరసరాజు రచన చేసిన తొలి పౌరాణిక చిత్రం ఇది. పురాణాలను అధునికంగా 
రాయగలదనే నమ్మకంతో చెట్టియార్‌ నరసరాజుకు అప్పగించిన బాధ్యతను ఆయన 
సమర్ధవంతంగా పూర్తిచేశారు. 1942లో వచ్చిన “భక్త ప్రహ్ల్ణాదికి దర్శకత్వం 
వహించిన చిత్రపు నారాయణమూర్తి మరోసారి ఈ చిత్రానికి దర్శకత్వం 
వహించారు. 

1967 జనవరి 14న విడుదలైన ఈ చిత్రానికి నిర్మాత; ఏ. వి.మొయ్యప్పన్‌ 
చెట్టియార్‌, రచన: డి.వి. నరసరాజు, సంగీతం: ఎస్‌. రాజేశ్వరరావు, దర్శకత్వం: 
చిత్రపు నారాయణమూర్తి 

ఈ చిత్రంలోని పాత్రలను ఎస్‌.వి.రంగారావు (హిరణ్యకశిపుడు), 
అంజలీదేవి (లీలావతి), బేబి రోజారమణి (ప్రహ్లాద), మంగళంపల్లి బాలమురళీకృష్ణ 
(నారదుడు), రేలంగి, పద్మనాభం (చండామార్ములు) తదితరులు పోషించారు. 
శ్రీకృష్ణావతారం 

ఎన్టీఆర్‌ శ్రీకృష్ణునిగా నటించిన చిత్రాల్లో “శ్రీకృష్ణావతారం” సినిమాకి 
ఉన్న స్థానం ప్రత్యేకం. ఆవిర్భావం నుంచి నిర్యాణం వరకూ (శీకృష్ణుని 
అవతారంలోని ముఖ్య ఘట్టాలను, వాటి పూర్వాపరాలతో సహా వీలైనంత విపులంగా 
ఈ చిత్రంలో చూపించడమే దీనికి ముఖ్య కారణం. కురుక్షేత్ర యుద్దానికి ముందు 
పాండవుల రాయబారిగా శ్రీకృష్ణుడు కౌరవులతో సాగించిన సంధి ప్రయతాల్నకు 
ఈ సినిమాలో చూపించినంత విపులంగా మరే చిత్రంలోనూ చూపించకపోవడం 
మరో కారణం. తారకరామా పిక్చర్స్‌ పతాకంపై అట్లూరి పుండరీకాక్షయ్య, 
కె. తిరుపతయ్య నిర్మించిన “భ్రీకృష్ణావతారం' చిత్రాన్ని కమలాకర కామేశ్వరరావు 
అద్భుతంగా తీర్చిదిద్దారు. 

ఎన్టీఆర్‌ (కృష్ణుడు), మాస్టర్‌ హరికృష్ణ (బాలకృష్ణుడు), శోభన్‌బాబు 
(నారదుడు), రామకృష్ణ (అర్జునుడు), నాగయ్య (ధృతరాష్ట్రుడు), సత్యనారాయణ 
(దుర్యోధనుడు), రాజనాల (శిశుపాలుడు), మిక్కిలినేని (ధర్మరాజు), అర్జా 

జనార్దనరావు (భీముడు), లింగమూర్తి (శకుని), ధూళిపాళ (సత్రాజిత్తు), ప్రభాకరరెడ్డి 
(బలరాముడు), ఏవీ సుబ్బారావు జూనియర్‌ (భీష్ముడు), దేవిక (రుక్మిణి), కాంచన 
(సంతఖల), సుకన్య (జాంబవతి), హేమలత (గాంధారి), రుష్యేంద్రమణి 
(కుంతీదేవి), కృష్ణ కుమారి (లక్ష్మణదేవి), గీతాంజలి (నాగవతీదేవి), ఎస్‌. వరలక్ష్మి 
(ద్రౌపది), ఛాయాదేవి (శిశుపాలుని తల్లి) తదితరులు ఈ చిత్రంలో నటించారు. 
తిరుపతి వేంకట కవులుగా ప్రసిద్ధి పొందిన చెళ్లపిళ్ల వెంకట శాస్త్రి, 
దివాకర్ల తిరుపతి శాస్త్రి రచించిన 'పాండవోద్యోగం'” నాటకంలోని పద్యాలను ఈ 
చిత్రంలో ఉపయోగించారు. 1967 అక్టోబర్‌ 12న విడుదలైన ఈ చిత్రం 
ఘనవిజయం సాధించింది. 
సతీ సుమతి 

“సతీ సక్కుబాయి” చిత్రం విజయవంతం కావడంతో చిన్ని బ్రదర్స్‌ 
బేనరుపై అంజలీదేవి, ఆదినారాయణరావు దంపతులు నిర్మించిన రెండో చిత్రమిది. 
ఈ చిత్రంలో హీరో పాత్రని పోషించడానికి ఆనాటి అగ్రహీరోలు అంగీకరించకపోతే, 
అంజలీదేవి అభ్యర్థనపై ఆ పాత్రను కాంతారావు పోషించారు. అలాగే విష్ణువుగా 
అక్మినేని, శివునిగా జెమినీగణేశన్‌, బ్రహ్మగా జగ్గయ్య, కృష్ణకుమారి, సావిత్రి, జమున 
అతిథి పాత్రలు పోషించారు. ఈ చిత్రం విజయవంతమైంది. 

1967 మార్చి 8న విడుదలైన ఈ చిత్రానికి దర్శకత్వం: వేదాంతం 
రాఘవయ్య, నిర్మాత: చిన్నారావు, రచన: సముద్రాల రాఘవాచార్య, సంగీతం: 
ఆదినారాయణరావు, ఫొటోగ్రఫీ: కమల్‌ఘోష్‌. 

ఈ చిత్రంలోని పాత్రలను అంజలీదేవి (సుమతి), కాంతారావు 
(కౌశికుడు), కాంచన (వేశ్య), ఎల్‌. విజయలక్ష్మి, గిరిజ, సూర్యకాంతం, వాసంతి, 
పుష్పవల్లి, ఎస్‌.వి.రంగారావు, హరనాథ్‌, రేలంగి, ధూళిపాళ, సత్యనారాయణ, 
నాగరాజు, అల్లు రామలింగయ్య తదితరులు పోషించారు. 
సతీ అరుంధతి 

హైదరాబాద్‌లోని సదరన్‌ మూవీటోన్‌ స్టూడియోలో తయారైన సినిమా 
ఇది. జి. కృష్ణారెడ్డి నిర్మించిన ఈ చిత్రానికి కె.వి. నందనరావు దర్శకుడు. 
అరుంధతిగా జమున నటించగా, అంజలీదేవి (అహల్య), గీతాంజలి (రంభ, 
తిలకం (మాతంగి), ప్రేమలత (పార్వతి), సుచిత్ర (ధర్మదేవత), గుమ్మడి 

(గౌతముడు), కాంతాగావు (వశిష్టుడు), నాగయ్య (మాతంగుడు), అమరనాథ్‌ 
(నారదుడు), వేమూరు రామయ్య (అగ్ని, ఉదయకుమార్‌ (ఇంద్రుడు), బాలకృష్ణ 
(దండం) వర్మ (కమండలం), లంక సత్యం (భృగుమహర్చి, బేబి రోజారమణి 
(శక్తిమంతుడు) తదితరులు నటించారు. 

ఈ చిత్రానికి మాటలు: మహారథి, పాటలు: నారాయణరెడ్డి, దాశరథి, 
బి.ఎన్‌. ఆచార్య, మహారథి, సంగీతం: అశ్వద్ధామ. “సతీ అరుంధతి చిత్రం అంతగా 
ఆడలేదు. 
ఉమా చండీ గౌరీ శంకరుల కథ 


విజయా సంస్థలో కె.వి.రెడ్డి పనిచేసిన చివరి చిత్రమిది. ఈ సినిమాలో 
ఎన్టీఆర్‌ శివునిగా మరోసారి నటించారు. పార్వతిగా బి.సరోజాదేవి నటించారు. 

శివ పార్వతుల్లో ఎవరు గొప్ప అనే సత్యాన్ని పరమేశ్వరునినే అడిగి 
తెలుసుకోవడానికి భృగుమహర్షి కైలాసానికి వెళతాడు. ఆ సమయంలో పరమేశ్వరుడు 
పార్వతీదేవికి నాట్యం నేర్చుతుంటాడు. భృగువుని ద్వారపాలకుడు అద్దుకుంటాడు. 
తను పిలిస్తే శివుడు పరుగెత్తుకొని వస్తాడనే ధీమాతో గట్టిగా మూడుసార్లు పిలుస్తాడు 
భృగువు. మూడుసార్లూ పతి వెళ్లకుండా పార్వతి అడ్డుపడుతుంది. దాంతో 
ఆ(గ్రహించిన భృగువు 'మూడుసార్లు పరమేశ్వరున్ని ఆపావు గనుక మూడుసార్లు 
మానవ జన్మ ఎత్తు అని పార్వతీదేవికి శాపం ఇస్తాడు. ప్రతిగా పార్వతీదేవి 'రాక్షసునివై 
పూర్వ జ్ఞానం లేకుండా సాధుపీడనతో భూలోకంలో ఉండు” అని శపిస్తుంది. 
అపుడు శివుడు జోక్యం చేసుకుని 'మూడు జన్మలూ నీవు ఒకేసారి పొందుతావు” 
అని పార్వతికి, *నాచే వధింపబడి శాపవిముక్తుడివి అవుతావు” అని భృగుమహరికి 
వరాలు ఇస్తాడు. భృగుపత్ని పార్వతీదేవే తనకు కూతురుగా పుట్టాలని 
కోరుకుంటుంది. శివుని వరప్రభావంతో ఒకే పోలికలు ఉన్న ముగ్గురు పాపలుగా 
ఆమెకు పార్వతి జన్మిస్తుంది. పరమశివుడు శంకర్‌గా అవతారం ఎత్తుతాడు. 

ఈ చిత్రంలో ఉమ, చండీ, గౌరీగా బి. సరోజాదేవి నటించారు. 
ముక్కామల, రేలంగి, రమణారెడ్డి, పద్మనాభం, ధూళిపాళ, అల్లురామలింగయ్య, 
చలం, బాలకృష్ణ గిరిజ, రుష్యేంద్రమణి, ఛాయాదేవి, సురఖి కమల తదితరులు 
ముఖ్య తారాగణం. 

ఈ చిత్రానికి కథ: కె.వి.రెడ్డి పింగళి, సింగీతం శ్రీనివాసరావు, మాటలు, 
పాటలు: పింగళి, సంగీతం: పెండ్యాల, ఫొటోగ్రఫీ: మాధవ్‌ బుల్‌బులే, నిర్మాత, 
దర్శకుడు: కె.వి.రెడ్డి. 

1968 జనవరి 11న విడుదలైన “ఉమా చండీ గౌరీశంకరుల కథ' 
చిత్రం ప్లాప్‌ కావడంతో ఎప్పటినుండో నెల జీతాల మీద విజయాలో పనిచేస్తున్న 
పింగళి, ఆర్ట్‌ డైరెక్టర్స్‌ గోఖలే, కళాధర్‌, అసిస్టెంట్‌ డైరక్టర్లు, ప్రొడక్షన్‌ మేనేజర్లు 
అందరికీ ఉద్వాసన పలికారు నాగిరెడ్డి. 

1969 


ఈ ఏడాది విడుదలైన చిత్రాల సంఖ్య కొంత తగ్గింది. 49 చిత్రాలు 
మాత్రమే విడుదలయ్యాయి. వాటిల్లో ఏకైక పౌరాణికి చిత్రం 'శీరామ కథి. దాని 
వివరాలు: 
శీరామ కథ 

హాస్య నటుడు పద్మనాభం దర్శకత్వం వహించిన తొలి చిత్రమిది. రేఖ 
అండ్‌ మురళి పతాకంపై ఆయనే నిర్మించారు. అంతకు ముందు ఎవరి దగ్గరా 
అసిస్టెంట్‌గా పనిచేయకపోయినా ఎన్నో సినిమాల్లో నటించిన అనుభవంతో ఈ 
చిత్రానికి దర్శకత్వం వహించారు పద్మనాభం. 

ఈ చిత్రంలో మహావిష్ణువుగా, శ్రీరామునిగా హరనాథ్‌, మకరధ్వజ 
మహారాజుగా గుమ్మడిగా, ప్రగల్భాచార్యులుగా రేలంగి, పర్వతరాజుగా రామకృష్ణ, 
ధూమ్రాక్షునిగా ప్రభాకరరెడ్డి, శలభాచార్యులుగా 'పెరుమాళ్లు, దండిగా బాలకృష్ణ, 
మొండిగా గణేశ్‌, లక్ష్మణునిగా రామ్మోహన్‌, భరతునిగా ఆనంద్‌, శతృఘ్నునిగా 
రాజ్‌కుమార్‌, మన్మథునిగా చంద్రమోహన్‌, గలభాచార్యులుగా రామచంద్రరావు, 
దశరథ మహారాజుగా నాగయ్య, రావణునిగా సత్యనారాయణ, విశ్వామిత్రునిగా 
ముక్కామల, జనకునిగా మిక్కిలినేని, భూదేవి, భ్రీమతిగా జయలలిత, మహాలక్ష్మి, 
శీత్రగా శారద, భవానీగా అంజలీదేవి, రతీదేవిగా గీతాంజలి, చారుశీలగా 
సూర్యకాంతం, కౌసల్యగా హేమలత, సుమిత్రగా నిర్మల, కైకగా మాలతి, 
విజయలలిత, రమాప్రభ తదితరులు నటించారు. 

సముద్రాల రాఘవాచార్య పాటలు రాసిన చివరి చిత్రం ఇదే. రామాయణ 
కథను 16 నిముషాల పాటలో 'రామకథ... శ్రీరామకథి అంటూ అద్భుతంగా 


100 తెలుగు సినీరంగం - పౌరాణిక-చిత్రాలు 
రాశారాయన. అయిదు రోజుల్లో ఈ పాటను ఆయన పూర్తి చేశారు. ఈ పాట 
రాసిన కొన్ని రోజులకే ఆయన కన్నుమూశారు. 1969 జనవరి ఒకటిన విడుదలైన 
ఈ చిత్రానికి రచన: వీటూరి, సంగీతం: కోదండపాణి, నిర్మాత: బి. పురుషోత్తం. 
చిత్రం విజయం సాధించలేదు. 
197/0 

దాదాపు రెండు దశాబ్దాల పాటు తెలుగు సినిమా చవి చూసిన స్వర్ణయుగం 
ఈ ఏడాదితో ముగిసిందని చెప్పాలి. ఈ సంవత్సరం 49 చిత్రాలు విడుదల 
కాగా, వాటిల్లో పౌరాణికం ఒక్కటి కూడా లేకపోవడం గమనార్హం. సాంఘిక, 
జానపద చిత్రాల విజృంభణ కొనసాగింది. 


క్ష971 


ఈ ఏడాది 69 చిత్రాలు విడుదలయ్యాయి. వీటిల్లో పౌరాణికాలు రెండే 
రెండు. వాటిల్లో ఒకటి “శ్రీకృష్ణ సత్య, మరొకటి 'సతీ అనసూయ'. వాటి వివరాలు: 
త్రీ కృష్ణ సత్య 

“కోడలు దిద్దిన కాపురం” చిత్రానికి లభించిన అఖండ విజయం 
అనంతరం ఎన్టీఆర్‌ నిర్మించిన చిత్రం ఇది. భారీ ఎత్తున నిర్మించిన “శ్రీకృష్ణ సత్య 
కె.వి.రెద్దికి చివరి చిత్రం కావడం గమనార్హం. అలాగే ఎన్టీఆర్‌ నిర్మించిన తొలి 
రంగుల సినిమా ఇదే. శ్రీకృష్ణునికి, సత్యభామకు ఉన్న అనుబంధమే ఈ చిత్రం 
ఇతివృత్తం. శ్రేతాయుగంలో చంద్రసేన శ్రీరామునిపట్ల కలిగిన భక్తి ప్రణయమై 
రక్తిపరంగా ప్రకటించినప్పుడు, ఆ కోరిక తదనంతర కాలంలో నెరవేరుతుందని 
భ్రీరాముడు ఆమెకు వరం ఇస్తాడు. ద్వాపరయుగంలో చంద్రసేన సత్యభామగా 
జన్మిస్తుంది. అలా ఈ సినిమాలో శ్రేతాయుగాన్ని ద్వాపర యుగాన్ని చూపించారు 
కె.వి.రెడ్డి. 

బే 

కె.వి.రెడ్డి పట్ల తనకున్న కృతజ్ఞతను ఈ చిత్రరూపంలో వెల్లడించారు 
ఎన్టీఆర్‌. ఒక విజయవంతమైన చిత్రాన్ని తీశానన్న తృప్తితో ఈ చిత్రం విడులైన 
కొన్ని రోజులకే కన్నుమూశారు కె.వి.రెడ్డి. 


1971 డిసెంబర్‌ 24న విడుదలైన ఈ చిత్రానికి దర్శకత్వం: కె.వి.రెడ్డి, 
నిర్మాత: ఎన్‌. త్రివిక్రమరావు, మాటలు: పింగళి, పాటలు: పింగళి, నారాయణరెడ్డి, 


పౌరాణిక ప్రస్థానం కొనసాగిందిలా 101 
సముద్రాల జూనియర్‌, సంగీతం: పెండాల్య, కళ; మాధవపెద్ది గోఖలే, 
ఛాయాగ్రహణం: మార్మస్‌ బార్‌ట్లే. 

ఈ చిత్రంలోని పాత్రలను ఎన్‌.టి.రామారావు (శ్రీరాముడు, శ్రీకృష్ణుడు, 
రావణుడు), ఎస్వీ రంగారావు (మహిరావణుడు, దుర్యోధనుడు), పద్మనాభం 
(వసంతకుడు), రాజనాల (సత్రాజిత్తు), త్యాగరాజు (అహిరావణుడు) అర్ద్జా 
జనార్దనరావు (ఆంజనేయుడు), నాగయ్య (ధృత రాష్షుడు), ధూళిపాళ (కర్ణుడు), 
ద్రోణుడు (మాధవపెద్ది సత్యం), అశ్వత్థామ (ప్రభాకరరెడ్డి, ఆనంద మోహన్‌ 
(శకుని), జగ్గారావు (దుశ్శాసనుడు), మిక్కిలినేని (భీష్ముడు), నాగరాజు (లక్ష్మణుడు), 
కాశీనాథ్‌ తాతా (విభీషణుడు), జయలలిత (చంద్రసేన, సత్యభామ), దేవిక (రుక్మిణి) 
ఎస్‌. వరలక్ష్మి (ద్రాపది), సంధ్యారాణి (నళిని), వై.విజయ (జాంబవతి), 
రుష్యేంద్రమణి (గాంధారి) తదితరులు పోషించారు. 

1972 


గతంలో ఎన్నడూ లేనంతగా ఈ ఏడాది తెలుగు చిత్ర పరిశ్రమ నష్టాలను 
చవిచూసింది. చిత్రాల సంఖ్య కూడా తగ్గింది. గత మూడేళ్లుగా ఎక్కువ చిత్రాలు 
నిర్మిస్తున్న తెలుగు చిత్ర పరిశ్రమ వివిధ కారణాల వల్ల 71 చిత్రాలను మాత్రమే 
నిర్మించగలిగింది. ఇందులో సాంఘికాలు 67 అయితే పౌరాణికాలు ఓ వాటి 
వివరాలు: 
సంపూర్ణ రామాయణం 

బాపు - రమణతో కలిసి “బుద్ధిమంతుడు, “బాలరాజు కథి చిత్రాలు 
నిర్మించిన నిడమర్తి నిర్మించిన చిత్రమిది. రంగుల్లో ఈ చిత్రాన్ని నిర్మించాలనుకుని 
మూలా భక్తవత్సలం (బెంగుళూరు శారదామూవీస్‌), టి. బాలాగౌడ్‌ (హైదరాబాద్‌) 
లను భాగస్వాములుగా తీసుకొని ఈ చిత్ర నిర్మాణం ప్రారంభించారు. ఈ సినిమా 
షూటింగ్‌ ప్రారంభించే ముందు ఎన్టీఆర్‌ని కలిసి ఈ చిత్రం నిర్మిస్తున్నట్లు ఆయనకు 
బాపు, రమణ చెప్పారు. తన దగ్గర ఈ సినిమా స్రిఫ్ట్‌ రడీగా ఉందని, ఏ క్షణమైనా 
సినిమాను ప్రారంభిస్తే మీరు ఇబ్బందుల్లో పడతారని ఎన్టీఆర్‌ అన్నారట. అయితే 
మీరు ఆ సినిమా తీయడానికి ఇంకా వ్యవధి ఉంది కనుక ఈ లోపల మేము 
ప్రయత్నిస్తాం అని చెప్పి ఆయన ఆశీస్సులు తీసుకొని వచ్చేశారు బాపు-రమణ. 
ఈ సినిమాలో రామునిగా శోభన్‌బాబుని ఎంచుకోవడం కూడా విమర్శలకు గురైంది. 


102 తెలుగు సినీరంగం -' పౌరాణిక చిత్రాలు 
కమ్యూనిస్టు ఆరుద్ర, కామెడీ రైటర్‌ రమణ, కార్టూనిస్ట్‌ బాపు రామాయణ కథను 
తీయడం, అందులో రామునిగా శోభన్‌బాబు నటించడమా? అని కొంతమంది 
ఎద్దేవా చేశారు. దాంతో ఛాలెంజ్‌గా తీసుకొని ఈ చిత్రాన్ని రూపొందించారు 
బాపు. ఈ సినిమాలో రావణాసురునిగా నటించిన ఎస్వీరంగారావు షూటింగ్‌ 
జరిగిన ఆరు నెలలూ ఎంతో నిష్టగా ఉండి బాగా సహకరించారు. ఈ సినిమా 
విడుదలైన రెండు వారాల వరకూ థియేటర్ల వద్ద జనమే లేరు. ఆ తర్వాత మౌత్‌ 
టాక్‌ (స్పెడ్‌ అయి సినిమా ఘనవిజయం సాధించింది. 

1972 మార్చి 16న విడుదలైన ఈ చిత్రానికి దర్శకత్వం: బాపు, నిర్మాత: 
నిడమర్తి పదాక్ష్మి, మాటలు: ఆరుద్ర, ముళ్లపూడి వెంకటరమణ, సంగీతం: 
కె.వి.మహదేవన్‌, (బ్రిక్‌ ఫొటోగ్రఫీ: రవికాంత్‌ నగాయిచ్‌. 

ఈ చిత్రంలోని పాత్రలను శోభన్‌బాబు (రాముడు), ఎస్వీ రంగారావు 
(రావణాసురుడు), అర్జా జనార్ధనరావు (ఆంజనేయుడు), గుమ్మడి (దశరథుడు), 
జమున (కైక), చంద్రకళ (సీత), చంద్రమోహన్‌ (భరతుడు), తంబి (శత్రుఘ్నుడు), 
ఛాయాదేవి (మందర), నాగయ్య (వశిష్టుడు) తదితరులు పోషించారు. 


శ్రీ కృష్ణాంజనేయ యుద్ధం 

తాండ్ర సుబ్రహ్మణ్యం రాసిన 'శ్రీ కృష్ణాంజనేయ యుద్ధం” నాటకం 
ఆధారంగా రూపుదిద్దుకున్న ఈ చిత్రంలో శ్రీకృష్ణునిగా ఎన్టీఆర్‌, ఆంజనేయునిగా 
రాజనాల నటించారు. నరకాసురుని గెల్చిన విజయగర్వంతో ఉన్న సత్యభామకు, 
యమునానదిని మరల్చిన ఉత్సాహంతో ఉన్న బలరామునికి, వైకుంఠ భారమంతా 
తానే వహిస్తున్నాననీ, సర్వేశ్వరుడైన శౌరిని తన భుజస్మందాల మీద మోస్తున్న 
మహాబలశాలినని గర్వపడే గరుత్మంతునికి, నారదునితో ఆంజనేయుని ద్వారా 
(శ్రీకృష్ణుడు కనువిప్పు కలిగించడం ఈ చిత్ర ఇతివృత్తం. బలరామునిగా 
ఎస్‌.వి.రంగారావు, గరుత్మంతునిగా అర్జా జనార్దనరావు, కర్ణునిగా సత్యనారాయణ, 
సత్యభామగా వాణిశ్రీ నటించారు. రాజబాబు, త్యాగరాజు, నాగయ్య, ధూళిపాళ, 
మిక్కిలినేని, దేవిక, హేమలత, శాంతకుమారి, లీలావాణి, సంధ్యారాణి ఇతర 
ముఖ్యతారాగణం. 

ఈ చిత్రానికి మాటలు: సముద్రాల జూనియర్‌, పాటలు, పద్యాలు: 
నారాయణరెడ్డి, తాండ్ర సుబ్రహ్మణ్యం, సముద్రాల జూనియర్‌, ఫొటోగ్రఫీ: 
జి.కె.రాము సంగీతం: టి.వి.రాజు, దర్శకత్వం: సి.ఎస్‌. రావు. 

1972 మే 18న విడుదలైన '“శ్రీకృష్ణాంజనేయ యుద్ధం” విజయం 
సాధించలేదు. 
శ్రీ కృష్ణ విజయం 

శ్రీ కృష్ణునికి సంబంధించిన సరికొత్త కథతో కమలాకర కామేశ్వరరావు 
దర్శకత్వంలో కౌముదీ వతాకంపై ఎం.ఎస్‌. రెడ్డి నిర్మించిన చిత్రమిది. 
కాలయవనుడు, అతని సోదరుడు మహోదరుడు కృష్ణుని మీద యుద్ధం 
ప్రకటించడంతో ఈ చిత్రం ప్రారంభమవుతోంది. ఈ రెండు పాత్రలను 
ఎస్‌.వి.రంగారావు పోషించారు. కాలయవననుని ప్రన్ధావన భాగవతంలోనూ 
ఉంది. సర్వజ్ఞ సింగభూపాలుని “రత్న పాంచాలి నుంచి గ్రహించిన మహోధర, 
వసుంధర పాత్రలను ఆ పాత్రతో ముడిపెట్టి ఆసక్తికరంగా చిత్రాన్ని నడిపించారు 
కమలాకర కామేశ్వరరావు. 

ఇందులో శ్రీకృష్ణునిగా ఎన్టీఆర్‌, సత్యభామగా జమున, వసుంధరగా 
జయలలిత, నారదునిగా కాంతారావు, పౌండ్రక వాసుదేవునిగా నాగభూషణం 
నటించగా మిగిలిన పాత్రలను రామకృష్ణ సత్యనారాయణ, పద్మనాభం, మిక్కిలినేని, 
రాజనాల, దేవిక, సంధ్యారాణి, రమాప్రభ తదితరులు పోషించారు. 

సినిమాలోని చాలా సన్నివేశాలను నలుపు, తెలుపులోనూ, ముఖ్య 
సన్నివేశాలను రంగుల్లోనూ చిత్రీకరించడం విశేషం. 'డ్రీమ్‌గర్లో హేమామాలిని 
నర్తిస్తూ, పాడిన 'జోహారు శిఖిపింఛమౌళి' పాటను రంగుల్లోనే తీశారు. ఈ చిత్రానికి 
మాటలు: పింగళి, పద్యాలు, పాటలు: మల్లెమాల, సంగీతం: పెంద్యాల. 1971 
జనవరి 11న విడుదలైన ఈ చిత్రం విజయం సాధించలేదు. _ 
బాలభారతం 
పాండవుల బాల్య కథతో కమలాకర కామేశ్వరరావు దర్శకత్వంలో వీనస్‌ మహిజా 
పిక్చర్స్‌ పతాకంపై సిహెచ్‌ ప్రకాశరావు రంగుల్లో నిర్మించిన చిత్రమిది. 
పాండురాజుకు ముని శాపం, కౌరవ పాండవుల జన్మవృత్తాంతం, వారి బాల్య 
క్రీడలు, భీమ, దుర్యోధనుల మధ్య గొడవలు, శకుని మాయాజలాలు, భీముడు 

విషాహారం తిని నాగలోకం వెళ్ళి నాగాయుత బలుడు కావడం, ఏకలవ్యుని గురుభక్తి 
కౌరవ పాండవుల అస్త విద్యాప్రదర్శన, కర్ణుని అంగరాజ్య పట్టాభిషేకం, గాంధార 
గర్వభంగం... తదితర అంశాలు ఈ చిత్రంలో ఉన్నాయి. ధర్మరాజుకు యువరాజుగా 
పట్టాభిషేకం చేయడంతో చిత్రం ముగుస్తుంది. 

ఈ సినిమాలో దుర్యోధనునిగా మాస్టర్‌ ప్రభాకర్‌, దుస్సలగా బేబి (ీదేవి, 
శకుని కుమారుడు ఉలూకునిగా మాస్టర్‌ విశ్వేశ్వరరావు నటించి ప్రేక్షకుల్ని 
మెప్పించారు. 

బాల తారలతో పాటు ఎస్‌.వి.రంగారావు (భీష్ముడు), మిక్కిలినేని 
(ధృతరాష్షుడు), కాంతారావు (పాండురాజు), ధూళిపాళ (శకుని), నాగయ్య 
(సాందీపుడు), రాజనాల (యమధర్మరాజు), సత్యనారాయణ (కంసుడు), బాలయ్య 
(ఇంద్రుడు), త్యాగరాజు (ద్రుపదుడు), హరనాథ్‌ (నారదుడు), సి. హెచ్‌. 
నారాయణావు (ద్రోణాచార్యుడు), అంజలీదేవి (కుంతి), చంద్రకళ (మాద్రి), ఎస్‌. 
వరలక్ష్మి (గాంధారి) నటించారు. 

భారీ వ్యయంతో రూపుదిద్దుకున్న “బాల భారతం చిత్రం డిసెంబర్‌ 7న 
విడుదలై విజయం సాధించింది. ఈ చిత్రానికి రచన: ఆరుద్ర, సంగీతం: ఎస్‌. 
రాజేశ్వరరావ. 

1973-1975 


1973లో 63 చిత్రాలు విడుదలయ్యాయి. వీటిలో చారిత్రక కథతో 
రూపుదిద్దుకున్న భక్తిరసచిత్రం “భక్త తుకారం” తప్ప పౌరాణిక చిత్రమేదీ విడుదల 
కాలేదు. 1974లో 60 సినిమాలు విడుదలయ్యాయి. వీటిల్లో పౌరాణిక చిత్రం 
ఒకటి కూడా లేదు. 1975లో 66 సినిమాలు వెలుగు చూశాయి. ఇందులో రెండు 
పౌరాణికాలు ఉండటం విశేషం. వాటి వివరాలు: 
శీరామాంజనేయ యుద్ధం 

“సంపూర్ణ రామాయణం చిత్రాన్ని రూపొందించి పేరు తెచ్చుకున్న బాపు 
దర్శకత్వంలో రూపుదిద్దుకున్న చిత్రమిది. ముళ్ళపూడి వెంకట రమణ లేకుందా 
బాపు తీసిన అతికొద్ది చిత్రాలలో ఇది కూడా ఒకటి. శ్రీరాముని పాత్రను ఎన్టీఆర్‌ 
పోషించడం ఇది ముచ్చటగా మూదోసారి. (అతిథి పాత్రలు మినహాయిస్తే). అలాగే 
తొలి నేపధ్యగాయకుడు ఎం. ఎస్‌.రామారావు చాలా ఏళ్ల తర్వాత మళ్లీ సినిమా 

కోసం ఒక పాట పాడటం, ఈ చిత్రంలోని ఆ పాట “శరణం నీవే (శ్రీరామా 
ఎంతో పాపులర్‌ కావడం గమనార్హం. సంక్రాంతి సందర్భంగా విడుదలయ్యే ఎన్టీఆర్‌ 
చిత్రాలకు అపజయం లేదని 'శీరామాంజనేయ యుద్ధం” మరోసారి నిరూపించింది. 

1975 జనవరి 20న విడుదలైన ఈ చిత్రానికి నిర్మాతలు: పొట్లూరి 
వెంకటనారాయణ, ఎస్‌. ఎస్‌. మూర్తి దర్శకత్వం: బాపు, మాటలు, పద్యాలు: గబ్బిల 
వెంకటరావు, సంగీతం: కె. వి మహదేవన్‌. 

ఈ చిత్రంలోని పాత్రలను ఎన్టీఆర్‌ (రాముడు), కాంతారావు (నారదుడు), 
అర్జా జనార్దనరావు (ఆంజనేయుడు), బి. సరోజాదేవి (సీత), ధూళిపాళ (యయాతి), 
ముక్కామల (విశ్వామిత్రుడు), జయంతి (శాంతిమతి), (శ్రీధర్‌ తదితరులు 
నటించారు. 
యశోదకృష్ణ 

సాంఘిక చిత్రాలే కాదు, పౌరాణిక చిత్రాలను కూడా సమర్థవంతంగా 
తెరకెక్కించే ప్రజ్ఞ కలిగిన సి. ఎస్‌.రావు దర్శకత్వంలో రూపుదిద్దుకున్న మరో మహత్తర 
పౌరాణిక చిత్రమిది. దీని టైటిల్‌ 'యశోదకృష్ణు అయినప్పటికీ ఇతివృత్తం మాత్రం 
కృష్ణలీలలకు సంబంధించినదే. 59లో వచ్చిన “కృష్ణలీలలు” చిత్రంలో కంసునిగా 
నటించిన ఎస్వీ రంగారావు ఈ చిత్రంలోనూ అదే పాత్రను పోషించారు. పాత 
చిత్రంలోని 'ధిక్కారము సల్పుడి' అనే పాటను ఈ చిత్రంలో కూడా యథాతథంగా 
వాడుకున్నారు. బాలకృష్ణునిగా శ్రీదేవి ముచ్చట గొలిపే తన నటనతో (ప్రేక్షకులను 
ఆకట్టుకుంది. తొలి “శ్రీకృష్ణలీలలు' చిత్రంలో కృష్ణునిగా నటించిన ఎస్‌. 
రాజేశ్వరరావు ఈ చిత్రానికి సంగీత దర్శకత్వం వహించడం విశేషం. ఆయన 
స్వరపరచిన పాటలన్నీ ప్రేక్షకులను ఆకట్టుకున్నాయి. 

ఈ చిత్రనిర్మాణం మైసూర్‌లో జరిగింది. ఇంతకు ముందెన్నడూ 
సినిమాలలో చూపించని సన్నివేశాలతో యశోద పూర్వజన్మ వృత్తాంతం, శ్రీకృష్ణుడు 
తాను యశోద ఇంట పెరిగినా ఆ తర్వాత దేవకీవసుదేవుల దగ్గరికి వెళ్ళి తిరిగి 
యశోద ముఖం చూడకపోవడానికి కారణం, తన వివాహాలకు యశోదను 
ఆహ్వానించకపోవడానికి కారణం, పద్మావతీ (శ్రీనివాసుల వివాహాన్ని లక్ష్మీదేవి 
జరిపించడానికి గల కారణం... తదితర పౌరాణిక సమస్యలకు తార్మికమైన 
జవాబులతో కొత్త ఫక్కీలో, ఆసక్తికరంగా సి. ఎస్‌.రావు చిత్రీకరించారు. 

1975 ఫిబ్రవరి 6న విడుదలైన ఈ చిత్రానికి దర్శకత్వం: సి. ఎస్‌. రావు, 
నిర్మాత: సి. హెచ్‌. ప్రకాశరావు, సంగీతం: ఎస్‌. రాజేశ్వరరావు, రచన: ఆరుద్ర. 

ఈ చిత్రంలోని పాత్రలను ఎస్‌.వి. రంగారావు (కంసుడు), చంద్రమోహన్‌ 
(నారదుడు), గుమ్మడి (నందుడు), బేబి శ్రీదేవి (బాలకృష్ణుడు), రామకృష్ణ 
(శ్రీకృష్ణుడు), జమున (యశోద) ఎస్‌. వరలక్ష్మి తదితరులు పోషించారు. 

1976 

ఈ ఏడాది 65 చిత్రాలు తయారయ్యాయి. ఏకైక పౌరాణికం 'సీతా 
కళ్యాణం”. దర్శకునిగా బాపు తెలుగు కీర్తి కేతనాన్ని వినువీధుల్లో ఎగురవేసిన 
చిత్రం ఇది. కేంట్రిడ్డి (ఇంగ్లాండ్‌) యూనివర్సిటీలో సినిమా కళ కోర్సుని అభ్యసించే 
విద్యార్థులకు పాఠ్యభాగంగా ఈ చిత్రం స్మిఫ్ట్‌ని ఎంపిక చేశారంటే ఈ సినిమా 
రూపకల్పనలో బాపు, రమణ ప్రతిభను అర్ధం చేసుకోవచ్చు. ఆ సినిమా వివరాలు... 
సీత్రా కళ్యాణం 

ఆనందలక్ష్మీ ఆర్ట్‌ మూవీస్‌ పతాకంపై పింజల ఆనందరావు నిర్మించిన 
చిత్రమిది. 'సంపూర్ణ రామాయణం” చిత్రం తీసి, విజయం సాధించిన బాపు, 
రమణ మూడేళ్లు తిరగకుండానే మరోసారి రామకథతో ఈ చిత్రాన్ని రూపొందించి 
తమ ప్రతిష్ట పెంచుకున్నారు. తక్కువ మాటలు, ఎక్కువ పాటలతో ఓ సంగీత 
రూపకంగా ఈ చిత్రాన్ని మలిచారు. రాముని కథతోపాటు గంగావతారణం, 
'త్రిపురాసురవధ, వామనావతారం వంటి ఎపిసోద్స్‌ని అద్భుతంగా తెరపై మలిచారు. 
బాపు ఆలోచనలకు రవికాంత్‌ నగాయిచ్‌ తార్రతిక ఛాయాగ్రహణం ప్రాణం పోసింది. 

ఈ చిత్రంలో రవికుమార్‌ (విష్ణువు, రాముడు), గుమ్మడి (దశరధుడు, 
మిక్కిలినేని (జనకుడు), ముక్కామల (విశ్వామిత్రుడు), సత్యనారాయణ (రావణుడు), 
ధూళిపాళ (వశిష్టుడు), త్యాగరాజు (పరశురాముడు), జయప్రద (సీత), జమున 
(కైకు, హేమలత (కాసల్య), పి.ఆర్‌. వరలక్ష్మి (సుమిత్ర, మమత (మండోదరి) 
తదితరులు నటించారు. 

ఆర్థికంగా ఈ చిత్రం విజయవంతం కాకపోయినప్పటికీ విదేశాల్లో 
ప్రశంసలు పొందింది. 

ఈ సంవత్సరంలో 78 చిత్రాలు విడుదలయ్యాయి. పోటాపోటీగా చాలా 
రోజుల తర్వాత ఒకే ఇతివృత్తంతో 'దానవీర శూరకర్ణ, 'కురుక్షేత్రం” చిత్రాలు 
తయారయ్యాయి. పోటాపోటీగా సాగిన ఈ చిత్రాల నిర్మాణంతో తెలుగు చిత్ర 
పరిశ్రమ చీలిపోయే పరిస్థితి ఎదురైంది. అగ్రస్థానంలో ఉన్న ఎన్టీఆర్‌ 'దానవీర 
శూరకర్ణ చిత్రాన్ని కృష్ణ “కురుక్షేత్రం” చిత్రాన్ని దాదాపు ఒకే ఇతివృత్తంతో నిర్మించి 
ఒకే రోజున విడుదల చేశారు. 'దానవీర శూరకర్ణ' చిత్రానికి ఎన్టీఆర్‌, “కురుక్షేత్రం 
చిత్రానికి కమలాకర కామేశ్వరరావు దర్శకత్వం వహించారు. నటీనటులు కూడా 
రెండు గ్రూపులుగా చీలిపోయి ఒక చిత్రంలో నటించఛినవారు మరొక చిత్రంలో 
నటించలేదు. సత్యనారాయణ, ముక్కామల మాత్రమే రెండు చిత్రాల్లో నటించారు. 
నిజంగా కురుక్షేత్రాన్ని తలపించేవిధంగా పోటాపోటీగా ఈ రెండు చిత్రాలూ 
రూపుదిద్దుకున్నాయి. 1977 జనవరి 14న “దానవీర శూరకర్ణ చిత్రం అద్భుతమైన 
విజయం సొంతం చేసుకుంది. అదే రోజున విడుదలైన 'కురుక్షేతం” పరాజయం 
పాలైనప్పటికీ సాంకేతికంగా గొప్ప చిత్రంగా పేరు తెచ్చుకుంది. ఆ చిత్రాల 
వివరాలు; 


దానవీర శూరకర్ణ 


యేడాదికి ఏడు, ఎనిమిది చిత్రాల్లో హీరోగా నటిస్తూ బిజీగా ఉండే 
నటుడు పౌరాణికంలో త్రిపాత్రాభినయం చేయాలనుకోవడమే సాహసం. అలాంటిది 
కథ, చిత్రానువాదం తానే సమకూర్చుకొని, నిర్మాణ, దర్శకత్వ బాధ్యతలు నిర్వర్తిస్తూ 
ఓ పౌరాణిక చిత్రంలో మూడు పాత్రలను అనితర సాధ్యమైన రీతిలో పోషించడం 
నిజంగా అద్భుతమే. ఆ అద్భుతాన్ని సునాయాసంగా కేవలం 438 పనిదినాల్లో 
సుసాధ్యం చేసిన ఘనుడు ఎన్టీఆర్‌. హీరోగా ఎంతో బిజీగా ఉన్నా అప్పుడప్పుడు 
దర్శకునిగా మారి తనకిష్టమైన ఇతివృత్తాలతో చిత్రాలను రూపొందించేవారాయన. 
అలా ఆయనను ఆకట్టుకున్న అంశం భారతంలోని కర్ణ, సుయోధనుల మైత్రీ 
బంధం. దీనిని ప్రధానాంశంగా గైకొని ఆయన 'దాన వీర శూర కర్ణ కథను 
రూపొందించుకున్నారు. తాను అనుకున్నది అనుకున్నట్లుగా చిత్రీకరించడంతో 
ఈ సినిమా ప్రదర్శన కాలం 4 గంటల 10 నిమిషాలు వచ్చింది. అంటే దాదాపు 
238 వేల అడుగుల చిత్రమన్న మాట. ఇంత నిడివి గల చిత్రాన్ని ఆ రోజుల్లో 

రూపొందించడమే ఓ సాహసం! ఇందులో అశేషాంధ్రులను విశేషంగా అలరించిన 
అంశం ్రీకృష్ణ, కర్ణ, సుయోధనులుగా నందమూరి ప్రదర్శించిన నట విశ్వరూపం! 

1977 సంక్రాంతికి ఈ చిత్రాన్ని విడుదల చేయాలన్న తపనతో ఇందులో 
కొన్ని ట్రిక్‌ షాట్స్‌ను అందంగా రూపొందించడానికి సమయం చాలలేదు. దాంతో 
ఆ సన్నివేశాల్లో ఉపయోగించిన దారాలు తెరపై అలాగే కనిపించాయి. వాటిని 
చెరిపి బ్రిక్‌ షాట్స్‌ అందంగా రూపొందించడానికి కొంత సమయం వెచ్చించాలి. 
అయితే అనుకున్నది అనుకున్న ప్రకారం పూర్తి కావాలనే ఎన్టీఆర్‌ నైజం ఆ 
సాంకేతిక లోపాలతోనే ఈ చిత్రాన్ని (పేక్షకుల ముందుకు తీసుకువచ్చింది. 
నందమూరి అభినయానికి జేజేలు పలుకుతూ ఆ సాంకేతిక లోపాలను ప్రజలు 
లెక్కచేయలేదు. 


కురుక్షేత్రం 


మహాభారతంలోని ప్రతి ఘట్టమూ, ఎంతో రమణీయం, కమనీయం. 
ఒక్కొక్క ఘట్టాన్నీ ఒక సినిమాగా తీయవచ్చు. అలాంటి సినిమాలు చాలా వచ్చాయి. 
అయితే భారతంలోని ప్రధాన ఘట్టాలలోని ముఖ్యమైన అంశాలు తీసుకుని 
“కురుక్షేత్రం చిత్రాన్ని నిర్మించింది మాధవీ పద్మాలయా కంబైన్స్‌ సంస్థ. సినిమా 
స్మోప్‌, కలర్‌లో తయారైన ఈ చిత్రానికి కమలాకర కామేశ్వరరావు దర్శకత్వం 
వహించారు. చిత్రానికి ఆయువుపట్టయిన 'కురుక్షేత యుద్ధ సన్నివేశాలను 12 
రోజులపాటు 4 కెమెరాలతో రాజస్థాన్‌లో భాదీ వ్యయంతో చిత్రీకరించారు. 
ఛాయాగ్రాహకులు బాబూభాయ్‌ మిస్త్రీ, సి.ఎల్‌.రాయ్‌, పుష్పాల గోపీకృష్ణ జి. 
సత్యనారాయణ యుద్ధ సన్నివేశాలను చిత్రీకరించారు. ఈ చిత్రీకరణకోసం 12 
భోగీలు కలిగిన ప్రత్యేక రైలులో చెన్నయ్‌ నుంచి జైపూర్‌కి జూనియర్‌ ఆర్టిస్టులను, 
యుద్ధ సన్నివేశ చిత్రీకరణకు అవసరమయిన సామాగ్రిని తీసుకెళ్ళడం విశేషం. 

కృష్ణునిగా శోభన్‌బాబు, అర్జునునిగా కృష్ణు కర్టునిగా కృష్ణంరాజు నటించిన 
ఈ చిత్రంలో తెలుగు చిత్ర పరిశ్రమలోని ప్రముఖ తారలందరూ నటించడం 
మరో విశేషం. సత్యనారాయణ (దుర్యోధనుడు), రావు గోపాలరావు (శల్యుడు), 

నాగభూషణం (శకుని), చంద్రమోహన్‌ (అభిమన్యుడు), గుమ్మడి (భీష్ముడు), 
బాలయ్య (ధర్మరాజు), రణధావే (భీముడు), రాజబాబు (లక్ష్మణ కుమారుడు) 
గిరిబాబు (దుశ్శాసనుడు), త్యాగరాజు (సైంధవుడు), రంగనాథ్‌ (దుష్టద్యుమ్నుడు), 
ముక్కామల (ధృతరాహ్షుడు), సి. హెచ్‌. నారాయణరావు (వ్యాసుడు), కాంతారావు 
(ద్రుపదుడు), కె. వి.చలం (శిఖండి), జమున (ద్రౌపది), విజయనిర్మల (సుభద్రు, 
లత (సత్యభామ), జయప్రద (ఉత్తర), చంద్రకళ (రుక్మిణి), కృష్ణకుమారి 
(భానుమతి), అంజలీదేవి (కుంతి) తదితరులు నటించారు. 

ఈ చిత్రానికి మాటలు; మహారథి, సముద్రాల జూనియర్‌, సంగీతం: 
ఎస్‌. రాజేశ్వరరావు, ఫొటోగ్రఫీ: పి.ఎల్‌ రాయ్‌, నిర్మాత: ఎ.ఎస్‌.ఆర్‌. ఆంజనేయులు. 


సీతారామ వనవాసం 


వాల్మీకి రామాయణమే కాకుండా ఎన్నో రామాయణ [గ్రంథాలను 
పరిశోధించి, గతంలో వచ్చిన చిత్రాల్లో లేనటువంటి విశేషాలతో ఈ చిత్రాన్ని 
రూపొందించారు కమలాకర కామేశ్వరరావు. 

కైకేయి వరాలు, సీతారామలక్ష్మణుల వనవాసం, అరణ్యవాసంలో 
ముఖ్యమైన ఘట్టాలు, సీతాపహరణం, జటాయువు వధ, సుగ్రీవ మైత్రి, వాలి వధ, 
లంకాదహనం, సేతుబంధనం, రావణ సంహారం, శీరామ పట్టాభిషేకం అంశాలతో 
'సీత్రారామ వనవాసం” చిత్రం రూపుదిద్దుకుంది. 

రామునిగా రవి, సీతగా జయప్రద, లక్ష్మణునిగా ప్రసాద్‌, భరతునిగా 
నాగరాజు, రావణునిగా సత్యనారాయణ, మండోదరిగా బి. సరోజాదేవి, శబరిగా 
,జమున, అనసూయగా పండరీబాయి, ఇంద్రజిత్‌గా (శ్రీధర్‌, సైంధువునిగా 
మిక్కిలినేని, కౌసల్యగా అంజలీదేవి, కైకగా విజయలలిత, దశరథునిగా గుమ్మడి 
నటించారు. 

మాటలు: చిల్లర భావనారాయణ, సంగీతం: కె. వి. మహదేవన్‌, నిర్మాత: 
పింజల సుబ్బారావు. రంగుల్లో రూపుదిద్దుకున్న ఈ చిత్రం 1977 మార్చి 81 
విడుదలైంది. ఈ చిత్రం విజయం సాధించలేదు. 


110 తెలుగు సినీరంగం - పౌరాణిక చిత్రాలు 

ఈ ఏడాది 84 చిత్రాలు విడుదలయ్యాయి. వాటిల్లో పౌరాణికాలు రెందే 
రెండు. వాటి వివరాలు 
శ్రీరామ పట్టాభిషేకం 

స్వీయదర్శకత్వంలో రామునిగా, రావణునిగా ఎన్టీఆర్‌ రెండు పాత్రలను 
పోషించిన చిత్రమిది. ఇది ఒకరకంగా సాహసమే అయినా 'శ్రీ కృష్ణ పాండవీయం), 
'దానవీర శూర కర్ణ చిత్రాల్లో కృష్ణునిగా, దుర్యోధనునిగా నటించి, ప్రేక్షకుల్ని 
మెప్పించి ఉండటంతో ధైర్యంగా ముందడుగు వేశారు ఎన్టీఆర్‌. రావణుడు అంటే 
తనకున్న అభిమానంతో ఆ పాత్ర గురించి ఎంతో పరిశోధన చేసి ఈ చిత్రంలోని 
పాత్రను తీర్చి దిద్దారు. 

ఈ సినిమా రామపాత్రధారి ఎన్టీఆర్‌ ధరించేందుకు నవరత్నాలు పొదిగిన 
బంగారు కిరీటాన్ని విజయా పంపిణీ సంస్థ ప్రత్యేకంగా తయారు చేయించి, 


థి 
ఎన్టీఆర్‌కు కానుకగా అందించడం విశేషం. 


“శ్రీరామ పట్టాభిషేకం” చిత్రంలో లక్ష్మణునిగా రామకృష్ణ భరతునిగా 
సత్యనారాయణ, దశరథునిగా ప్రభాకరరెడ్డి, ఆంజనేయునిగా ఆర్హా జనార్దనరావు, 
సీతగా సంగీత, కైకగా కాంచన, కౌసల్యగా పుష్పలత, మంధరగా సూర్యకాంతం, 
మందోదరిగా బి. సరోజాదేవి నటించారు. 

1978 సెప్టెంబర్‌ 7న విడుదలైన ఈ చి(తం (పేక్షకుల్ని 
ఆకట్టుకోలేకపోయింది. 
సతీ సావిత్రి 

ఎన్‌.ఎ.టి. సంస్థ నిర్మించిన “ఉమ్మడి కుటుంబం' చిత్రంలోని, ప్రారంభ 
సన్నివేశంలోనే 'సతీ సావిత్రి వీథి నాటకం ఉంటుంది. ఇందులో యమ ధర్మరాజుగా 
ఎన్టీఆర్‌, సావిత్రిగా వాణిశ్రీ నటించారు. కామెడీ కోసమే ఈ వీధి నాటకాన్ని ఈ 
చిత్రంలో చూపించినా మరి కొన్నేళ్ల తరువాత ఎన్టీఆర్‌, వాణిశ్రీతో 'సతీసావిత్రి 
చిత్రాన్ని నిర్మించడానికి నిర్మాత శంకర రెడ్డికి ఆ వీధి నాటకం ప్రేరణ అయ్యింది. 


అంతకుముందు 'చరణదానీ” చిత్రంలో సీతారాములుగా ఎన్టీఆర్‌, అంజలీదేవి 


పౌరాణిక ప్రన్థానం కొనసాగిందిలా క11 
పాల్గొన్న సన్నివేశాన్ని చూసి ఆయన ముచ్చటపడి వారిద్దరితో “లవకుశ చిత్రాన్ని 
నిర్మించారు. అలాగే 'సతీ సావిత్రి” చిత్రం విషయంలోనూ జరిగింది. 

“లవకుశ తరువాత “రహస్యం సినిమా తీసి ఆర్థికంగా ఎంతో నష్టపోయి 
చిత్ర రంగానికి దూరమైన శంకర రెడ్డి మళ్లీ 'సతీసావిత్రి' చిత్రంలోనే వెలుగులోకి 
వచ్చారు. 

ఏడేళ్లపాటు ఆచార్య ఆత్రేయతో కలిసి ఎన్నో పరిశోధనలు చేసి, కథా 
చర్చలు జరిపారు శంకర్‌ రెడ్ది. చావు పుట్టుకల గురించి, యముని ద్వంద్వ ప్రకృతి 
(అంటే... పాపులకు భయంకరునిగా, పుణ్యాత్ములకు సాధువుగా కనిపించడం) 
త్రిమూర్తులలో ఎవరికి అహం పెరిగినా కనువిప్పు కలిగించే దేవీమహాత్యం గురించి 
ఈ చిత్రంలో చక్కగా వివరించారు. 


1978 జనవరి 4న విడుదలైన ఈ చిత్రానికి నిర్మాత; శంకర్‌ రెడ్ది 
దర్శకత్వం: బి.ఎ. సుబ్బారావు, మాటలు : చార్య ఆత్రేయ, పాటలు, పద్యాలు: డా. 
సి.నారాయణరెడ్డి, సంగీతం: పెంద్యాల, ఛాయాగ్రహణం: ప్రసాద్‌; తాంత్రిక 
ఛాయా[గ్రహణ: రవికాంత్‌ నగాయిచ్‌. 

ఈ చిత్రంలోని పాత్రలను ఎన్టీఆర్‌ (యమధర్మరాజు), కృష్ణంరాజు 
(సత్యవంతుడు), వాణిథ్రీ (సతీసావిత్రి), కాంతారావు (నారదుడు), అల్లు 
రామలింగయ్య (చిత్రగుప్తుడు), జమున (యమని భార్య విజయ), కె.ఆర్‌. విజయ 
(దేవీ పాత్ర), కాంచన (అరుంధతి), రాజబాబు, అంజలీదేవి, పండరీబాయి, 
రమాప్రభ తదితరులు నటించారు. 

ఈ ఏడాదిలో 93 చిత్రాలు ప్రేక్షకుల ముందుకు వచ్చాయి. వాటిల్లో 
మూడు పౌరాణికాలు కాగా రెండింటిలో ఎన్టీఆర్‌ హీరోగా నటించారు. పౌరాణిక 
చిత్రాలకు అంటే ప్రేక్షకులు ఆసక్తి చూపకపోవడం గమనించిన ఎన్టీఆర్‌ ఇక 
పౌరాణికాలు నిర్మించనని, సాంఘిక చిత్ర నిర్మాణమే కొనసాగిస్తానని ప్రకటించింది 
కూడా ఈ సంవత్సరమే. ఈ సంవత్సరంలో విడుదలైన పౌరాణిక ఓత్రాల వివరాలు: 
శ్రీమద్‌ విరాటపర్వం 


'దానవీరశూరకర్ణ చిత్రంలో మూడు పాత్రలను సమర్థవంతంగా పోషించి, 
జనం ప్రశంసలు పొందిన ఎన్టీఆర్‌ ఈ చిత్రంలో ఏకంగా అయిదు పాత్రల్లో 


శ్షేష2 తెలుగు సినీరంగం - పొఠాణిక చిత్రాలు 
నటించి పౌరాణిక పాత్ర పోషణలో చరిత్ర సృష్టించారు. ఈ సినిమాకి కీలక 
పాత్రధారి కీచకుడు. అయితే 'నర్తన శాల” వితంలోని కీచకుని పాత్రతో ఎన్టీఆర్‌ 
పోషించిన కీచకుడిని పోల్చుకున్న ప్రేక్షకులకు అడుగడుగునా నిరాశ ఎదురైంది. 
ఈ చిత్రంలో అభిమన్యునిగా బాలకృష్ణ, ఉత్తరగా భవాని నః రుష్యేంద్రమణి 
మనవరాలు) అభినయం అందరినీ ఆకట్టుకుంది. 'నర్తనశాల' ఛిత్రానికి సంగీత 
దర్శకత్వం వహించిన సుసర్ల దక్షిణామూర్తి ఈ సినిమాకి కూడా బాణీలు 
అందించారు. ఎన్టీఆర్‌ పుట్టినరోజు సందర్భంగా మే 28న విడుదలైన 'శీమద్‌ 
విరాటపర్వం” చిత్రం విజయవంతం కాలేదు. 

ఈ చిత్రంలో ఎన్టీఆర్‌ (కీచకుడు, దుర్యోధనుడు, శ్రీకృష్ణుడు, అర్జునుడు, 
బృహన్నల), సత్యనారాయణ (భీముడు, ఘటోత్కచుడు), ముక్కామల (విరాటరాజు), 
మాడా (ఉత్తర కుమారుడు), బాలకృష్ణ (అభిమన్యుడు), వాణిభ్రీ (ద్రౌపది), పుష్పలత 
(సుదేష్టు, భవాని (ఉత్తర) తదితరులు నటించారు. 

ఈ చిత్రానికి మాటలు: కొండవీటి వెంకటకవి, ఫొటోగ్రఫీ: రెహమాన్‌, 
నిర్మాత: ఎన్‌. హరికృష్ణ, దర్శకత్వం: ఎన్టీఆర్‌. 
తిరుపతి వెంకటేశ్వర కళ్యాణం 


శ్రీనివాసుని కళ్యాణం కథతో మొదటి రెండు చిత్రాలు బ్లాక్‌ అండ్‌ 
వైట్‌లో రూపుదిద్దుకోగా, ఈ సినిమా మాత్రం రంగులలో తయారైంది. ఈ సినిమాలో 
11 పాటలు ఉన్నాయి. అలాగే బాలకృష్ణ నారదునిగా నటించిన ఏకైక చిత్రం 
అదే. వెంకటేశ్వర సుప్రభాతంలోని శ్లోకాలను సందర్భోచితంగా ఉపయోగించారు. 
ఈ సినిమాలోని వకుళమాత ఆశ్రమానికి సంబంధించిన సన్నివేశాలను రాజమండ్రికి 
వంద కిలోమీటర్ల దూరంలో ఉన్న పింజరకొండ అనే ఫారెస్ట్‌ ఏరియాలో 
చిత్రీకరించారు. అలాగే “పాతాళ ఖైరవి'లో ఎన్టీఆర్‌ సరసన నటించిన మాలతి 
ఆఖరి చిత్రం ఇదే. ఈ చిత్రంతో ఎన్టీఆర్‌ పారాణిక చిత్రాలకు స్వస్తి పలికారు. 

సెప్టెంబర్‌ 1979 28న విడుదలైన ఈ చిత్రానికి నిర్మాత, దర్శకుడు: 
ఎన్‌.టి.రామారావు, మాటలు: డివి.నరసరాజు, పాటలు: దేవులపల్లి, నారాయణరెడ్డి, 
సంగీతం; పెండ్యాల, ఛాయాగ్రహణం: ఎం. ఎ.రెహమాన్‌. 

ఈ చిత్రంలోని పాత్రలను ఎన్టీఆర్‌ (విష్ణువు, ్రీనివాసుడు), గుమ్మడి 

(భృగుడు), అంజలి (వకుళ), జయసుధ (లక్ష్మి, జయప్రద (పద్మావతి), జయచిత్ర 
(ఎరుకలసాని), బాలకృష్ణ (నారదుడు), మిక్సిలినేని (ఆకాశరాజు), సత్యనారాయణ 
(దుబ్లాఖాన్‌), అల్లురామలింగయ్య (గోపయ్య), రమాప్రభ (గోపమ్మ), పుష్పలత 
(ఆకాశరాజు భార్య), సంగీత (భూదేవి), మాలతి తదితరులు పోషించారు. 
వినాయక విజయం 


పౌరాణిక చిత్రాల కథలు జనరంజకంగా తీయడం నిజంగా ప్రతిభే. 
ఎందుకంటే రకరకాల పురాణాలు ఒకే కథను పలురకాలుగా చెబుతుంటారు. 
వీటికి తోడు జన ప్రచారంలో మాత్రమే ఉండి ఏ పురాణంలోనూ దాఖలా కనపదని 
కథలు కొన్ని ఉంటాయి. అటువంటప్పుడు పదిమంది మెచ్చేవిధంగా ఆ కథని 
అందంగా తీర్చిదిద్దడం ప్రతిభే మరి. 'వినాయక విజయం” ఆ కోవకు చెందిందే. 
మూషికాసురుని చంపడం కోసమే వినాయకుని పుట్టుక సంభవించిందనే కథను 
తీసుకుని ఆసక్తికరంగా దర్శకుడు కమలాకర కామేశ్వరావు ఈ చిత్రాన్ని మలిచారు., 

“వినాయక విజయం” చిత్రంలో కృష్ణంరాజు (శివుడు), రామకృష్ణ 
(విష్ణువు), సత్యనారాయణ (మూషికాసురుడు), పద్మనాభం (సందేహాసురుడు) 
నాగరాజు (నారదుడు), మదన్‌గోపాల్‌ (వినాయకుడు), వాణి'ీ (పార్వతి), ప్రభ 
(ప్రియంవద), బేబి రోహిణి (కుమారస్వామి), దీప, మమత, జయమాలిని, 
ధూళిపాళ, నర్రా ముఖ్యతారాగణం. రచన: వీటూరి, సంగీతం: ఎస్‌. రాజేశ్వరరావు, 
ఫొటోగ్రఫీ: కె.ఎస్‌. ప్రసాద్‌, నిర్మాత: జాగర్లమూడి రాధాకృష్ణమూర్తి, 

19779 డిసెంబర్‌ 22న విడుదలైన 'వినాయక విజయం చిత్రం విజయం 
సాధించింది. 

1982 


తెలుగు చిత్రపరిశ్రమ తొలిసారిగా శతాధిక చిత్రాలను చూసిన 
సంవత్సరం 1980. ఈ ఏడాది 117 చిత్రాలు విడుదలయ్యాయి. అయితే వాటిల్లో 
పౌరాణిక చిత్రం ఒకటీ లేదు. 1981లో 107 సినిమాలు వచ్చాయి. ఇవన్నీ 
కూడా సాంఘిక చిత్రాలే కావడం గమనార్హం. 1982లో 85 చిత్రాలు 
విడుదలయ్యాయి. సోషల్‌ పిక్చర్స్‌తోపాటు ఒక పౌరాణిక చిత్రం కూడా తయారు 
కావడం ఈ ఏడాది ప్రత్యేకత. ఆ చిత్రం వివరాలు... 


114 తెలుగు సినీరంగం - పౌరాణిక చిత్రాలు 
ఏకలవ్య 

మనిషిలోని పట్టుదలకు, లక్ష్యసాధన కృషికి ఏకలవ్యుడు ప్రతీక. 
అంతేకాదు త్యాగనిరతికి, గురుభక్తికి కూడా ఏకలవ్యుడు శాశ్వత చిహ్నంగా నిలిచాడు. 
అతని కథను విజయారెడ్డి దర్శకత్వంలో ఎం. ఎస్‌.రెడ్డి 'ఏకలవ్య' పేరుతో సినిమాగా 
నిర్మించారు. హీరో కృష్ణ నటించిన రెండవ పౌరాణిక చిత్రమిది. ఇందులో 
ఏకలవ్యునిగా కృష్ణ, ద్రోణాచార్యునిగా గుమ్మడి, భీష్మునిగా జె.వి. సోమయాజులు, 
అర్జునునిగా శరత్‌బాబు, దుర్యోధనునిగా ప్రసాద్‌బాబు, ఏకలవ్యని ప్రేయసి గౌరిగా 
జయప్రద, తల్లిగా కృష్ణకుమారి, మిత్రునిగా మాడ తదితరులు నటించారు. 

ఈ చిత్రానికి మాటలు: కొండవీటి వెంకటకవి, పాటలు: మల్లెమాల, 
ఫొటోగ్రఫీ: ఎస్‌.ఎస్‌.లాల్‌. అక్టోబర్‌ 7న విడుదలైన ఈ చిత్రం ప్రేక్షకులను 
ఆకట్టుకుంది. 

1983 

ఎన్టీఆర్‌ ఆంధ్రప్రదేశ్‌ ముఖ్యమంత్రిగా బాధ్యతలు స్వీకరించి చిత్ర 
పరిశ్రమనుంచి నిష్క్రమించిన సంవత్సరమిది. ఈ ఏడాది 108 చిత్రాలు 
విడుదలయ్యాయి. ఒకటి తప్ప అన్నీ సాంఘికాలే. ఆ ఒక్కటీ పౌరాణికమే. ఆ 
చిత్రం 'భక్త ధృవ మార్కండేయ. దాని వివరాలు: 
భక్త ధృవ మార్కండేయ 

చండీరాణి చిత్రంతో దర్శకురాలిగా పరిచయమై ఆ తరువాత భరణీ 
పిక్చర్స్‌ పతాకంపై ఎన్నో చిత్రాలకు దర్శకత్వం వహించిన బహుముఖ ప్రజ్ఞాశాలి 
డా., భానుమతీ రామకృష్ణ తెలుగు, తమిళ, హిందీ భాషల్లో నిర్మించిన చిత్రమిది. 
బాల తారలతో ఈ సినిమా నిర్మించడం ఒక విశేషం. ఆ బాలలకు డైలాగులు, 
నటన నేర్పిస్తూ, వాళ్లతోపాటు తను కూడా చిన్నపిల్లగా మారిపోయి షూటింగ్‌ను 
ఎంజాయ్‌ చేస్తూ ఆమె రూపొందించిన ఈ చిత్రం అన్నివర్గాల ప్రేక్షకులనూ 
ఆకట్టుకుంది. వైష్ణవ జనరంజకమైన “ధృవ చరిత్ర'ను, శివభక్త ప్రియమైన 
“మార్కండేయ చరిత్ర' కథను ఒక సినిమా తీయాలనుకున్న భానుమతి ప్రయత్నం 
ఆ రోజుల్లో పలువురి ప్రశంసలు అందుకుంది. ఈ సినిమాకు కళా దర్శకురాలు, 
ఎడిటర్‌ కూడా ఆమే కావడం విశేషం. 12 రీళ్లలో చిత్రాన్ని ముగించటం, ఈ 

చిన్నపిల్లల చిత్రంలో తను కూడా ఒక పాట పాడాలనే గానోత్సాహాన్ని భానుమతి 
అదుపులో ఉంచుకోవడం విశేషంగా చెప్పుకోవచ్చు. అలాగే ప్రింట్లుపై విధించే 
ఎక్సైజ్‌ సుంకం నుంచి ఈ సినిమాకి మినహాయింపు లభించడం ఒక విశేషం. 
1983 డిసెంబర్‌లో విడుదలైన ఈ చిత్రానికి నిర్మాత, దర్శకత్వం: భానుమతీ 
రామకృష్ణ మాటలు: భానుమతి రామకృష్ణ సంగీతం: ఎస్‌. రాజేశ్వరరావు, 
భానుమతి, ఫొటోగ్రఫీ: కె. ఎస్‌. ప్రసాద్‌. 

ఈ చిత్రంలోని పాత్రలను మాస్టర్‌ హరి (మార్కండేయ), శోభన (సునీతి, 
ధృవుని తల్లి), రోహిణి (సురిచి, పినతల్లి), మాస్టర్‌ సాయికుమార్‌ (నారదుడు) 
తదితరులు పోషించారు. 

వ 1986 

ఈ ఏడాది 118 చిత్రాలు విడుదలయ్యాయి. సాంఘిక చిత్రాలతో పాటు 
ఒక జానపదం, ఒక చారిత్రాత్మకం, ఒక పౌరాణికం విడుదల కావడం విశేషం. 
పౌరాణిక చిత్రం వివరాలు: 
అష్టలక్ష్మీ వైభవం 

బహుళ ప్రచారం పొందిన పురాణగాథలను కొద్దిపాటి మార్పులు, 
చేర్పులతో ఒక కథగా తయారుచేసి సి. ఎస్‌.రావు దర్శకత్వంలో వల్లభనేని లక్ష్మీదాసు 
నిర్మించిన చిత్రమిది. శ్రీ గణపతి సచ్చిదానంద స్వామి ఈ చిత్ర కథకుడు. ఎనిమిది 
సంఖ్య అశుభ సూచకం అంటారు. అదే యధార్థమైతే మహాలక్ష్మి అష్టలక్ష్మి స్వరూపాల 
అంతరార్థం ఏమిటి, ఒక్కొక్క స్వరూపంలో నిక్షిప్తమైన దివ్యగాథ ఏమిటి... అనే 
అంశాలను చర్చిస్తూ రూపుదిద్దుకున్న చిత్రం “అష్టలక్ష్మీ వైభవం'. 

మహాలక్ష్మిగా కె. ఆర్‌. విజయ, గోదాదేవిగా రాధ, శాంతగా మాధవి, రుష్య 
శృంగునిగా చంద్రమోహన్‌, మహిషాసురునిగా రంగనాథ్‌ నటించిన ఈ చిత్రంలో 
నలిని, ప్రభు జయలలిత, రాజ్యలక్ష్మి, కోట శీనివాసరావు, వేలు, ప్రభాకరరెడ్డి, 
నర్రా, నాగరాజు, విజయ, పండరీబాయి, మహీజా ఇతర ముఖ్య తారాగణం. 

ఈ చిత్రానికి కథ, పద్య, శ్లోక ప్రదాత: శ్రీ గణపతి సచ్చిదానంద స్వామి, 
మాటలు: సుదర్శన భట్టాచార్య, పాటలు: వేటూరి, సంగీతం: కె.వి. మహదేవన్‌, 
ఛాయాగ్రహణం: ఎస్‌.వి. శ్రీకాంత్‌. 

1991. 

బ్రహ్మర్ని విశ్వామిత్ర 

పౌరాణిక పాత్రల పోషణలో తనకు సాటి మరెవరూ లేరనిపించుకున్న 
ఎన్టీఆర్‌కు విశ్వామిత్రుని పాత్ర పోషించాలన్నది చిరకాల వాంఛ. ఆ కోరికను ఈ 
చిత్రంతో తీర్చుకున్నారాయన. ముఖ్యమంత్రిగా పదవీ బాధ్యతలు నిర్వహిస్తూనే 
ఈ చిత్రంలో నటించి ఎన్టీఆర్‌ సంచలనం సృష్టించారు. బాలకృష్ణ ఈ సినిమాలో 
రెండు పాత్రలను పోషించడమే కాకుండా అసోసియేట్‌ డైరెక్టర్‌గా కూడా పనిచేశారు. 
తెలుగు, హిందీ భాషలలో రూపుదిద్దుకుని నిర్మాణదశలో అందరికీ ఎంతో ఆసక్తిని 
కలిగించిన ఈ చిత్రం విడుదలై ఎంతో నిరాశ పరిచింది. హిందీ వెర్షన్‌ విడుదల 
కాలేదు. 


1991 ఏప్రిల్‌ 19న విడుదలైన ఈ చిత్రానికి కథ, స్రీన్‌ప్లే, ఎడిటింగ్‌, 
నిర్మాణం, దర్శకత్వం: ఎన్‌.టి.రామారావు, సంగీతం: రవీంద్రజైన్‌, పాటలు: 
నారాయణరెడ్డి, ఫొటోగ్రఫీ: నందమూరి మోహనకృష్ణ. 

ఈ చిత్రంలోని పాత్రలను ఎన్టీఆర్‌ (విశ్వామిత్రుడు, రావణుడు), బాలకృష్ణ 
(హరిశ్చంద్రుడు, దుష్యంతుడు), మీనాక్షి శేషాద్రి (మేనక), దీపిక (చంద్రమతి), 
గుమ్మడి (వశిష్టుడు), వేలు (నక్షత్రకుడు), కె.కె. శర్మ (కాలకౌశికుడు), అరుణాఇరానీ 
(కలహకంఠి), అంజాద్‌ఖాన్‌ (వీరబాహు), అశోక్‌కుమార్‌, కుయిలీ, డిస్మ్కోశాంతి 
తదితరులు పోషించారు. 


1996 


ఈ సంవత్సరం 64 చిత్రాలే విడుదలయ్యాయి. వీటిల్లో ఒక పౌరాణిక 
చిత్రం కూడా ఉండటం విశేషం. 'మాయాబజార్‌' వంటి అద్భుత పౌరాణిక చిత్రాన్ని 
నిర్మించి విజయాధినేత బి.నాగిరెడ్డి వారసులు ఈ చిత్రాన్ని నిర్మించడం విశేషం. 
దాని వివరాలు: 


శ్రీకృష్ణార్జున విజయం 

ఈ సినిమాలో బాలకృష్ణ కృష్ణు అర్జున పాత్రలు పోషించారు. చందమామ 
విజయా కంబైన్‌ పతాకంపై రూపుదిద్దుకున్న ఈ చిత్రానికి సింగీతం శ్రీనివాసరావు 
దర్శకుడు. పాత, కొత్త తరాలకు ప్రతినిధిగా, కె.వి.రెడ్డి శిష్యునిగా పేరొందిన 
సింగీతం ఎన్నో పౌరాణిక పాత్రలు పోషించిన ఎన్టీఆర్‌ వారసుడు బాలకృష్ణ. 

వీరిద్దరి ఆసక్తికరమైన కలయికలో రూపుదిద్దుకున్న ఈ చిత్రం ఆశించిన విజయం 
సాధించలేదు. 

త్రీ. కృష్ణార్మన 
విజయంలో బాలకృవ్ళ,.. నం 
(కృష్ణుడు, అర్జునుడు), దగ్గుబాటి. 
రాజా (కర్ణుడు), (శీవారి. 
(దుర్యోధనుడు), ఏవీఎన్‌ . 
(శకుని), నరేశ్‌ (నారదుడు), . 
రోజా (ద్రౌపది), ప్రియారామన్‌ ' జై 
(రుక్మిణి), ఈశ్వరరావు, రంభ, : 
కవిత, విజయరంగరాజు, 
వినోద్‌, (శ్రీకన్య, చక్రపాణి, " 
మిక్కిలినేని, పద్మనాభం, సాక్షి రంగారావు తదితరులు నటించారు. 

ఈ చిత్రానికి మాటలు; రావి కొండలరావు, సంగీతం; మాధవపెద్ది 
సురేష్‌, ఫొటోగ్రఫీ: రవినాథ్‌ రెడ్డి, నిర్మాతలు: బి. విశ్వనాథరెడ్డి, బి. వేణుగోపాలరెడ్డి. 

1996 మే 15న విడుదలైంది. 

1997 


ఈ ఏడాదిలో సాంఘిక చిత్రాలతో పాటు ఒక పౌరాణిక చిత్రం, ఒక 
చారిత్రాత్మక చిత్రం విడుదల కావడం విశేషం. అందరూ బాలనటీనటులు ప్రధాన 
పాత్రలు పోషించగా రామాయణం చిత్రాన్ని గుణశేఖర్‌ దర్శకత్వంలో ఎం. ఎస్‌.రెడ్డి 
నిర్మించారు. ఎన్టీఆర్‌ మనవడు మాస్టర్‌ నందమూరి తారక రామారావు ఇందులో 
(శ్రీరామునిగా నటించారు. అలాగే తొలి తెలుగు వాగ్గేయకారుడు తాళ్లపాక 
అన్నమాచార్య జీవిత కథ ఆధారంగా “'అన్నమయ్య' చిత్రం రూపుదిద్దుకున్నాయి. 
రామాయణం విశేషాలు 
రామాయణం 


వాల్మీకి రామాయణం ఆధారంగా రూపుదిద్దుకున్న ఈ చిత్రంలోని 
పాత్రధారులంతా పిల్లలే. హైదరాబాద్‌లోని భారతీయ విద్యాభవన్‌, జాన్సన్‌ గ్రామర్‌ 
స్కూల్‌, హైదరాబాద్‌ పబ్లిక్‌ స్కూల్‌లో చదువుకుంటున్న విద్యార్థినీ విద్యార్థులలో 

తొమ్మిదివ తరగతిలోపు పిల్లలను ఎన్నుకుని ఈ చిత్రాన్ని నిర్మించారు. జూనియర్‌ 
ఎన్టీఆర్‌ నటించిన తొలి చిత్రం ఇదే. పిల్లలపై ఏ సన్నివేశాలు ముచ్చటగా 
ఉంటాయో వాటిని ఎలివేట్‌ చేస్తూ భారీగా ఏవైతే ఉంటాయో వాటిని పాటల 
రూపంలో చూపిస్తూ ఆసక్తికరంగా చిత్రాన్ని రూపొందించారు. ఈ సినిమాలోని 
“అతా స్వయంవరం” సందర్భంగా వచ్చే తొమ్మిది నిమిషాల పాటను ఆరు 
రోజులపాటు చిత్రీకరించారు. 

1997 మార్చి 16న విడుదలైన ఈ చిత్రానికి దర్శకుడు: గుణశేఖర్‌, 
నిర్మాత: ఎం.ఎస్‌. రెడ్డి, మాటలు: ఎం.వి.ఎస్‌. హరనాథరావు, పాటలు, 
చిత్రానువాదం: ఎం. ఎస్‌.రెడ్డి, సంగీతం: మాధవపెద్ది సురేష్‌ ఫొటోగ్రఫీ: శేఖర్‌, 
వి.జోసఫ్‌. 

ఈ చిత్రంలోని పాత్రలను మాస్టర్‌ నందమూరి తారకరామారావు 
(రాముడు), నిఖిల్‌ (లక్ష్మణుడు), స్మితామాధవ్‌ (సీత), చిరంజీవి (భరతుడు), 
అమర్‌దీప్‌ (శతృఘ్నుడు), స్వాతి (రావణుడు), నిశాంత్‌ (జనకుడు), వినయ్‌ (పరశు 
రాముడు), హర్ష (శతానందుడు), సురభి (కౌసల్యాదేవి), చరిత్‌ (విశ్వామిత్రుడు), 
అరుణ్‌ గంగాధర్‌ (హనుమంతుడు) తదితరులు పోషించారు. 

2008 
పాండురంగడు 


తన తండ్రి పోషించిన అద్భుతమైన పాత్రలను తిరిగి తను పోషించి 
మంచి పేరు తెచ్చుకోవాలనే తపనతో కృషి చేస్తున్న బాలకృష్ణ చేసిన మరో ప్రయత్నం 
ఈ చిత్రం. "11ఏళ్ల తరువాత రూపుదిద్దుకున్న ఈ పౌరాణిక చిత్రంలో శృంగార 
ప్రియునిగా, శ్రీకృష్ణునిగా ఆయన చూపిన అభినయం ప్రేక్షకులను ఎంతో 
ఆకట్టుకుంది. 'పాండురంగ మహాత్యం' చిత్రంలో కళావతి పాత్రను పోలిన అమృత 
పాత్రను టబు పోషించింది. ఈ సినిమా ప్రథమార్ధంలో రక్తిని, ద్వితీయార్ధంలో 
భక్తిని ప్రవేశపెట్టి ఆద్యంతం ఆసక్తికరంగా సినిమాను రూపొందించారు దర్శకుడు 
రాఘవేంద్రరావు. కమలాకర కామేశ్వరరావు దర్శకత్వం వహించిన 'పాండవ 

వనవాసం” చిత్రం ద్వారా దర్శకత్వ శాఖలోకి అడుగు పెట్టిన రాఘవేంద్రరావు 
తన గురువు రూపొందించిన చిత్రాన్ని మరోసారి తీసి గురువుకు తగ్గ శిష్యుడు 
అనిపించుకున్నారు. కె.రాఘవేంద్రరావు దర్శకత్వంలో తొలిసారిగా నటించి 
పుండరీకుని తండ్రి పాత్రను ఎంతో ప్రతిభావంతంగా పోషించారు కె. విశ్వనాథ్‌. 
కీరవాణి సంగీతం ఈ చిత్రానికి ప్రాణంగా నిలిచింది. 

2008 మే 30న విడుదలైన ఈ చిత్రానికి దర్శకుడు: కె. 
రాఘవేంద్రరావు, నిర్మాత: 3. కృష్ణమోహనరావు, మాటలు: జె.కె.భారవి, పాటలు: 
వేటూరి, వేదవ్యాస, సుద్దాల అళోక్‌ తేజ, సంగీత: యం.యం.కీరవాణి, 
ఛాయాగ్రహణం: జయరామ్‌. 


ఈ చిత్రంలోని పాత్రలను నందమూరి బాలకృష్ణ (పుండరీక రంగనాథుడు, 
శ్రీకృష్ణుడు), మోహన్‌బాబు (కుక్కుటముని), స్నేహ (లక్ష్మి, టబు (అమృత), సునీల్‌ 
(శిరోజాల రాజు), ఎల్‌ బి. శ్రీరాం (నారదుడు), సుహాసిని (సత్యభాము, కె. విశ్వనాథ్‌, 
ధర్మవరపు సుబ్రహ్మణ్యం, శివపార్వతి, అర్చన, వై.విజయ, బ్రహ్మానందం, బాలయ్య, 
అనంత్‌, మేఘనా నాయుడు తదితరులు పోషించారు. 

2011 
(శ్రీరామరాజ్యం 


తెలుగులో రామాయణ కథతో వచ్చినన్ని సినిమాలు మరే భాషలోనూ 
రాలేదేమో. ఎన్ని వచ్చినా మళ్లీ వస్తూనే ఉన్నాయి. జానపద చిత్రాలు, పౌరాణిక 
చిత్రాల గురించి ప్రజలు పూర్తిగా మరిచిపోయిన తరుణంలో మంచి అభిరుచితో, 
బాపు దర్శకత్వంలో “శీరామరాజ్యం” చిత్రాన్ని నిర్మించారు యలమంచిలి 
సాయిబాబా. ఎన్టీఆర్‌ నటించిన “లవకుశ చిత్రానికి ఇది ఆధునిక రూపం. ఈ 
చిత్రానికి మాటలు రాసిన ముళ్లపూడి వెంకట రమణ షూటింగ్‌ జరుగుతుండగానే 
కన్ను మూసి ఆత్మీయులకు, బంధువులకు శోకాన్ని మిగిల్పారు. భారీ సెట్స్‌తో, 
ఆధునిక సాంకేతిక పరిజ్ఞానాన్ని ఉపయోగించుకుని “శ్రీరామరాజ్యం” చిత్రం 
రూపుదిద్దుకుంది. 


120 - తెలుగు సినీరంగం - పౌరాణిక చిత్రాలు 

ఇందులో శ్రీరామునిగా బాలకృష్ణ సీతగా నయనతార, లక్ష్మణునిగా 
(శ్రీకాంత్‌, భరతునిగా సమీర్‌, వాల్ళీకిగా అక్కినేని నాగేశ్వరరావు, జనకునిగా మురళీ 
మోహన్‌, వశిష్టునిగా బాలయ్య, హనుమంతునిగా విందు దారాసింగ్‌, రజకునిగా 
బ్రహ్మానందం, అతని భార్యగా ర్లూన్సీ, భూదేవిగా రోజా, కౌసల్యగా కె. ఆర్‌, విజయ 
తదితరులు*నటించారు. 

శోకృష్ణార్జున విజయం' సినిమా తరువాత 15 ఏళ్లకు విడుదలైన మరో 
పౌరాణిక చిత్రం “శ్రీరామరాజ్యం”. ఎన్టీఆర్‌ తరువాత మళ్లీ పౌరాణిక పాత్రలు 
చేయగల నటుడు తనేనని ఈ సినిమాతో బాలకృష్ణ నిరూపించుకున్నారు. అలాగే 
సీతగా నయనతార చాలా చక్కగా చేసింది. మన సంస్కృతిలోని జెన్నత్యాన్ని 
చూపడంలో “శ్రీరామరాజ్యం” విజయం సాధించింది. 2011 నవంబర్‌ 17న ఈ 
చిత్రం విడుదలైంది. 

